

1327

ఆంధ్రభాషాభివృద్ధిసంఘములు. 13.

ప్రథమ ప్రకటన

ప్రభావతి.




గాదె, శ్రీజగన్నాథస్వామిగారిచే

రచియింపఁబడి

మచిలీపట్టణమునందలి

ఆంధ్రభాషాభివృద్ధిసంఘము (లిమిటెడ్) వారిచే

బ్రచురింపఁబడినది.



వావిళ్ల. రామస్వామిశాస్త్రిలు అండ్ సన్స్ వారిచే

ఆదిత్యరస్వతీనిలయము ద్రాక్షరశాలయందు

ముద్రింపఁబడియె.

REGISTERED COPY-RIGHT.

1911.

200

శ్రీ రస్తు.

ఉ పోద్ధాతము.



శ్రీ గౌతమీజలమహాత్వమునం * గవిత్వ మభ్యసింపఁగల్గి
యైదాఱువర్షంబులయును నాకు వచనరచనకంటె బద్ధకవిత
ను గౌరవాసక్తులు మొడగుటంజేసి ముకుందమాలాదిసంస్కృ
తగ్రంథము లాగ్రహీకరించుటను బౌణపరాభవనాటకాదులు విర
చించుటను వెండియు బహువిషయములఁగూర్చి చాటుపద్యమ

న నాశుపద్యములను జెప్పటను నిన్నాళ్లును గాలమువెల్లఁజ
తిని. రెండుమూఁదండ్రునుండియుఁ గొందఱు హితులు నన్ను
త్రకావ్యరచనకుఁ బురిచు నచ్చినను నాయసమగ్ధ
ములను వితర్కించుకొని మన్నటిదాక నుపేక్షించియుంటి

కాని క్రిందటిసంవత్సరమున మా గౌరవమఱుది బియ్యబియల్
బచ్చు నరిసింహస్వామిపంతులును మఱిగొందఱు బంధుమి
తులును శివాజిచారిత్ర మెత్తుకొని యొకనవల వ్రాయనలసిన
కని నన్ను నిర్బంధించుటయు నిష్పటిమహాకవులను దత్కృత
గ్రంథములఁ దిలకించి “యీమాత్రము నేను వ్రాయలేకపోవు

* మ. కవితాకన్య లభించెఁ బండితులసాంగత్యంబు చేసూతె శా
స్త్రవిరోధాత్ములమాయలం బడనివిఃజ్ఞానంబు ప్రాప్తించె వై
ష్ణవధర్మంబు లెఱుంగనయ్యె నెగి యుష్మన్నైత్రి పద్వీషము
భువి నా కబ్బుటఁజేసి నిన్మఱుతు నే ! • పూర్వప్రగా గౌతమీ.

దునా" యని మనసు నిబ్బరముచేసికొని పడంపడి యేతత్ప్రభా
వతీప్రబంధరచనకుఁ బ్రారంభించి మత్స్యీయసఖులలో నెక
రిద్దఱు విద్యార్థులసాహాయ్యంబునఁ గతిపయమాసంబులలో
సమాప్తిగావించియుఁ గారణాంతరములచే నింతపర్యంతము పుస్త
కము వెలయింపఁ జాలకుంటిని. ధనముకంటెఁ బేరుకీర్తు లా
రించుటయే మదాశయంబగుటఁ జేసి గ్రంథంబును స్వయముగా
ముద్రింపించుకొనక విజయవాడనివాసియు మాబావయు నగు
శ్రీయుత గూడూరి లక్ష్మణరావుపంతుల ప్రోత్సాహమున న
య్యది బందరుపురాంధ్రభాషాభివర్ధనసంఘమువారికి సమర్పిం
చినాడను.

ఈ గ్రంథరచనయందు నాకుఁ దోడ్పడిన పుస్తకములు
(1) 'మాక్మీలన్ను కింగురీడరు' లో "శివాజీయు నప్పల్లూను"
అను శీర్షికతో వ్రాయఁబడినపాఠమును (2) కీర్తిశేషులైన
న్యాయమూర్తిరానడిగారి మహారాష్ట్రవిజృంభణమును (3) శ్రీ
యుత చిల్లరిగ శ్రీనివాసరావుగారి మహారాష్ట్రచారిత్రమును (4)
శ్రీయుత కొమరరాజు లక్ష్మణరావుగారి శివాజీచరిత్రమును; ఇందు
మొదటఁ జెప్పఁబడిన పాఠమునుండియే సంభాషణలు (Dialo-
gues) మున్నగునవి కొన్నియించుమించుగాఁ దర్జుమాచేసి సం
దర్భానుసారముగా నీనవలలోఁ బొందుపఱచియుంటిని. మొట్ట
మొదట నపలానువధతోడనే కథ సంతముచేయవలెనని నిర్ణ
యించియు సందుఁగల కథాభాగము నెక్కువగాఁ బెంచుటకు
వీలుగామి మఱికొంతచరిత్రాంశము కల్పకొవలసివచ్చినది.
చారిత్రాంశములు ముఖ్యముగా శ్రీనివాసరావుగారి గ్రంథము
నుండియే తీసికొనియుంటిని. కాని యాయంశములకును మరొక

నాపలో లిఖింపఁబడియున్న యాశములకును నించుక భేదములు గలవని యిటీవల వింటిని. అయినను నిటువంటిస్వల్పభేదములు చిత్రకావ్యములలోఁ బాటింపఁ బనిలేదని యెఱింగి యూరకుంటిని.

శివాజీని విజాపురివారికిని మొదటిలో రగులుకొనిన నైరానుబంధకథానుక్రమంబును బిదప నుభయులకు స్వరాష్ట్ర సంరక్షణార్థసంగతిని సాశాస్త్రించు మైత్రీవిశేషంబును బ్రస్తుత దేశకాల ప్రభుత్వస్థితిగతుల ననుసరించి సరసముగా నిరూపించు టమేకాక యాయాచోట్ల రాజభక్తియు ధర్మాసక్తియు స్వజన రక్తియు మానవులగువారికి నత్యావశ్యకములని విశదపఱచితిని. నా కిదియే ప్రథమప్రయత్నమగుటకతన లోపంబు లిందు కొన్ని గల్గియుండవచ్చును. ఒకపూర్వక్షేటమును జూచుకొంటుకు సరి పడమి నక్కడక్కడ జల్లరిమల్లరదోషములు కొన్నిదొర్లియుండ వచ్చును. పైలోపంబులును దోషంబులును రెండవకూర్పున సవరించుకొన నుద్దేశించియున్న నన్నుఁ బ్రాజ్ఞులు మన్నింతురు గాక.

ఈ పుస్తకములోఁగల ప్రభావతికిని బురాణములలో సుప్రసిద్ధివహించిన ప్రభావతికిని సంబంధములేదు. కాన నీనవల లోనికథ ప్రద్యుమ్నోపాఖ్యానకథ కాదని యెఱుంగునది. ఈ కల్పితకథాసందర్భములో నానేర్చుకొలందిఁ జారిత్రాంశములు గూర్చి యుంటిని. ఇందువచ్చుప్రభావకల్పితపాత్రలు.—

1. ప్రభావతి, (తదీయజనకులు,) 2. లలితాదేవి, 3. రామోజి, 4. విశాలాక్షి (బాలాజిచెల్లెలు), విజాపురిలోనుండి సమాచారిము శివాజీకిఁ దెల్పుడుచేయుచున్న నారాయణుడను

వాని భేతాళుండని వాడియుంటిని. తక్కినసంగతులు చదువరులకు సులువుగాఁ దెలిసికోవచ్చునని యితటితో విరమించుచున్నాను.

నా 'ప్రభావతి' కృతి నిర్విఘ్నంబుగా సాగించిన నాకులదైవమగు శ్రీమజ్జగన్నాథుని బ్రణమిల్లి గ్రంథరచన కవకాశము గల్గించిన మజ్జనకులగు సుభద్రమ సాధ్వీరంగనాథులను నమస్కరించి, అస్తత్కవితాభివృద్ధికే గారణులైన బ్రహ్మశ్రీ వడ్డాది సుబ్బరాయ, కవిరాజు కృష్ణమూర్తిశాస్త్రిప్రముఖులఁ బ్రస్తుతించి, కావ్యరచనకుఁ బ్రేరేపించిన శ్రీయుత బచ్చు నరసింహస్వామి, పరాంకుశ రామమూర్తి ముఖసుహృద్భూధువులం బ్రశంసించి యచ్చటచ్చటఁ గొన్ని తగినమార్పులు చేయించి నాకుఁ గొంతమట్టుకు సహాయభూతులైన మాబావమఱఁది సోదరులును గాలేజీవిద్యార్థులు నగు చిరంజీవి బచ్చు జగన్నాథదాసు న్యాయపతి లక్ష్మీనరసింహస్వామిసఖులను భూషించి, వేగముగాఁ బుస్తకము ప్రకటించుటకు సహకారులైన మ॥గూడూరు లక్ష్మణరావుపంతులుగారిని చిరం॥ మాపెదతండ్రికుమారుండగు వేంకటరమణమూర్తిపంతులను శ్లాఘించి, వెండియు నాప్రబంధరచనకు నుపయోగపడినచారిత్రములు వ్రాసిన శ్రీయుత కొమరరాజు లక్ష్మణరావు దివానుగారికిని, శ్రీయుత చిల్లరిగె శ్రీనివాసరావుగారికిని, కథారచనఁగూర్చి యొకటిరెండు మంచి సలహాలు దయచేసిన వకీలు కాళేశ్వరరావుగారికిని, కొంత వఱకు నవలను బరిశీలించి వ్యాకరణాదిదోషములు లేవని నిర్ధారణపఱచిన శతావధాని బ్రహ్మశ్రీ. చెళ్లపిళ్ల వెంకటశాస్త్రిగారికిని, నవలను బరిగ్రహించి తగుమాత్రపుసవరణలుచేసి యచచ్చి

జరిచిన సంఘము పూర్వకార్యదర్శియు హైకోర్టువకీలు నగు
 బరంపురపు రామదాసుపంతులగారికిని బదంపడి అతిశీఘ్రకాల
 మలో నీగ్రంథమును చక్కగ న-వొచ్చితిరిచిన మెనర్స్ వావిళ్ల,
 రామస్వామిశాస్త్రిలు అండ్ సన్స్ వారికిని భాషాభిమానులగు
 తక్కుంగల బందరుసంఘకార్యనిర్వాహకులకును వినయపూ
 ర్వకముగాఁ గృతజ్ఞతాసూచకవందనము లర్పించుచున్నాను.

తే. ఇందుఁ గల్గినదోషంబు • లెల్ల మాని
 గుణము లొదలఁ గొనుఁడు మ్రొక్కుదును మీకు
 లోకశంకరులార సుశ్లోకులార
 సరసమతులార విద్యాప్రచాదులార.

తే. కలిని బంచసహస్రాబ్దములు గడచిన
 పిదప నచ్చుసాధారణఁ • బేర్చి నీస
 భావతీచిత్రకావ్యంబు • వ్రాసిసాఁడు
 గాదెకులజుండు శ్రీజగన్నాథమూర్తి.

బరంపురము }
 28-6-1911 }

బుధనిధేయఁడు,
 గాదె, శ్రీజగన్నాథస్వామి.

శ్రీరామచంద్రాయనమః.

పంచరత్నములు.



- సీ. ఘనులజీవితములు • కల్పించు నెయ్యెడి
యాంధ్రజాతికి విద్య • యతిశయిల్లఁ
జిత్రకావ్యములు • సృజించు నెయ్యెడి
యాంధ్రజాతికి విద్య • యతిశయిల్ల
వాస్తుశాస్త్రములు • ప్రచురించు నెయ్యెడి
యాంధ్రజాతికి విద్య • యతిశయిల్ల
ప్రకృతికళాంశముల్ • ప్రకటించు నెయ్యెడి
యాంధ్రజాతికి విద్య • యతిశయిల్ల
- గీ. అట్టి బహులవిద్యాప్రదఁమై తనర్చు
'నాంధ్రభాషాభివర్ధని' • యనెడుసంఘ
మధి స్థాపించు నట్టికృతార్థులు చిర
క్షీరులై మింతుగాక మాంకృష్ణుకరుణ.
- గీ. ప్రజలు విద్యాధికులయిన • భరతఖండ
మొందు వర్ధిల్లు నని యాత్మ • నెఱిగి మీరు
నిల్పినట్టియాసంఘంబు • నేడు చూడఁ
గవులకుఁ గరావలంబమై • భ్యాతికెక్కె.
- గీ. అరయమీశోడ వియ్యంబు • నందుకొనఁగ
వచ్చినాడ మీసమ్మతి • యిచ్చినయెడ

వెంటనే ముహూర్తము పెట్టి • పెండ్లి చెన్న
పట్టణమునఁ గావించుము • నైభవముగ.

క. కలవారియింటికంటెను

బలగము గలవారియింటఁ • బడివేయుట నెం
దులకును మంచిది యని పె

ద్ద లండ్రు మీసంఘ మెట్లు • దిగు మానుతకున్.

ఉ. ఎచగమాప్రభావతి యహీనగుణాకర సాధ్యమాటచేఁ
గొంచెముదిద్దనేర్చినను • గోలయు బేలయుఁగాక యెందున
ర్తించు సుశీలయై సకలఁ ధీరజనస్తుతయై రహించు గ
ల్పించును బేర్పిల్లిష్ట యొగి • బెంచెడువారికిఁ గా
చువారికిన్.

గీ. 'ఆంధ్రభాషాభివర్ధని' • యనెడుషేర
గ్రాలుసంఘము కార్యని • ర్వాహకులకు
రహి సమర్పించె నీపంచఁరత్నములను
గాదెకులజుండు శ్రీజగన్నాథసుకవి.

మిత్రవిజ్ఞాపనము.

చ. నిరుపమదేశభక్తియును • నిశ్చలబుద్ధియు ధర్మస్థియున్
సరసవచోవిలాసతయు • శాస్త్రవిధేయతఁ గీర్తిలోలతన్
గురుతరచాతురీగరిమఁ • గోవిదభావముఁ గల్గిమించువే
మ్వరకులరామదాసకృతిఁ • మామకప్రార్థనచిత్తగింపుఁడీ.

గీ. ఆర్య వెస మీరె సవరించి • యస్మదీయ
పుస్తకము నచ్చువేయింఁ • బూనుకొందు
మంచు వాగ్దాన మాదిఁ గాఁవిచుకతన
నెసఁగుచున్నాఁడ గ్రంథ మే • నొప్పుదలను.

గీ. ఆశితప్పనిమిఁబోటి • యాద్యులకును
దిరుగఁ జెప్పఁ టంతగ ననఁసరమెలేదు
కాని ప్రస్తుత మీరలు • కార్యదిద్ది
పదము నదలుట నిటు చెప్పఁవలసినచ్చె.

గీ. మనకు బృందాననపురి సంప్రాప్తమైన
స్నేహ మెన్నటి కిటువలె • స్థిరముగాగ
నుండవలె ననియేకోరుఁచుంటి వేమ
నరిపుకులరామదాస ధీనరవిధేయ.

ఆర్యులారా!

ప్రస్తుతకాలంబునఁ బండితాభిప్రాయములందును యో
గ్యతాప్రతికలందు విలువ చాలఁదగ్గిపోయినదనుమాట నేనెఱుంగ
గకపోలేదుకాని వానికిఁ దగినవిలువ వానికి నుండు ననియెంచి
నమోనాకు (మచ్చుకు) గా నెకరిద్దఱియభిప్రాయములమాత్ర
మిందు పొందుపఱచుచున్నాను.

పండితాభిప్రాయములు.

శ్రీగాదె జగన్నాథస్వామిపంతులుగారు రచించినప్రభా
వతి యనుసీవచనప్రబంధమును జాలవఱకు నేనుజూచియుంటిని.
వీరికి సనాతనాచారములం దభిమానము ననురాగముమెండు.
అది నూచించుచు నీగ్రంథము వ్రాయఁబడిన ట్లుహింపనై యు
న్నది. నే వినిసంతవఱకుఁ గథాసందర్భ మనుకూలముగానేయు
న్నది. శైలియుఁ బేలవముగాలేక నాతికఠినమృదుమధురముగా
నున్నది. వీరికి వచనరచన కిదియే ప్రథమప్రయత్నమైనను, ప్రస్తు

తము బయలుదేరుచున్న నవల కీనవల తీసిపోవునది కాదని నా
యభిప్రాయము. భాషాభిమాను లిట్టి గ్రంథములు వ్రాసినవారికిఁ
బ్రోత్సాహము గల్గించి మఱికొన్ని గ్రంథములు వ్రాయింపఁ
జేయఁగలరని నమ్ముచున్నాఁడను.

28-12-10

రాజమండ్రి.

ఇట్లు,

కవిరాజు శ్రీపాద కృష్ణమూర్తిశాస్త్రి.

The public has already had a specimen of Mr. Gade Jagannadhaswami Pantulu's Telugu scholarship in his lucid metrical translation of Mukundamala. He has now come forward with a Telugu novel and has chosen a page from Maharatta history for his plot. The author shows a close acquaintance with historical facts and has made few departures from them. The cause of differences between Sivaji and the Sultan of Bijapur and their consequent reconciliation is very skilfully explained. Certain passages in the work bear out a striking resemblance to the sentences of Kanade. In fact the author seems to have studied Ranade's Work on the subject and has kept throughout his own the spirit of that Great Indian. The novel is quite in accordance with modern taste. It is laid out on the lines of an English novel and is one of the few works where an attempt is made to be guided by western

canon of criticism. The attempt, I am inclined to think, has been to a great extent successful. The several characters therein, especially those of Sivaji and Pujari incognito, have been happily developed. Sivaji is represented throughout as a patriot of a very high order, with no motive for his activity but the welfare of his country. The author followed Ranade in taking great pains to root out and dispel the popular notion that the Mahrattas are a set of freebooters with no aim other than plunder, that the greatest of them was only an audacious leader of a marauding host. The dialogues between Sivaji and his mother, between Sivaji and Panthoji, unravel to a great extent the patriotic nature of Sivaji's work. There are here and there a few touches of religious sentiment. The conversations of Ramados are a store house of wisdom. The author has sometimes shown an originality of thought in his descriptions. The strikingly beautiful description of sunset on the eve of Fazil's death may be cited as an instance. The plot, though long and complicated, is interesting to the end. The style too seems to be simple enough and the work easily intelligible even to a student of the High School standard. The novel deserves good encouragement from everyone that has at heart the progress and improvement of Telugu Literature.

BERHAMPORE,)
18th Nov. 1910.)

B. NARASIMHASWAMI,
B.A.B.L.



శ్రీ రస్తు.

శ్రీమతే రామకృష్ణాయనమః.

ప్రభావతి.

మొదటి ప్రకరణము.

శ్రీమద్భరతఖండంబునఁ జెలువొందు పశ్చిమసముద్రతీరమునఁ గోంకణ దేశముగలదు. ఆజనాంతంబున సుత్తరంబునుండి దక్షిణంబుదనుక గొలుసువలె నల్లిబిల్లియై వ్యాపించిన గొప్పపర్వతపంక్తి యలరారుచుండును. ప్రతిక్షణంబున సంభవించు బలవత్తరమైన తుపానులవలనఁ జెలరేగి మిక్కిలి యల్లకల్లోలము గానుండు యవనవనధిపాంగి పార్లకుండఁజేయుటకై వైవర్తితం బైనచెలియలి కట్టయోయన నాగట్టులమట్టువార్ధివఱకు వ్యాపించియుండును. ఆయద్రపంక్తి యత్యున్నతంబైన శిఖరములవలనను గౌతమీ కృష్ణ జేజీ ముఖ్యమహానదులకు జన్మస్థలమౌటవలనను హిందూస్థానమున రెండవహిమవర్షవృత్తశ్రేణిమాడ్కి నెంతయు విరాజిల్లుచుండు. కాని తదుపరిభాగము హిమాచలమువలె మంచుచేఁ గప్పఁబడక నానావిధవృక్షసంధోహమునకు బహువిధపక్షిసంతానంబునకు నాటపట్టగుటయేకాక సమశీతోష్ణాదిస్థితులచేఁ బాలింపఁబడుటవలన నెట్లఁజూచినను నందనోపవనతుల్యంబగు నుద్యానవనంబులుగల్గి రమ్యంబై సకలజంతు నివాసయోగ్యంబై చూడఱుక గనుపండువుచేయుచుండును. ఈపర్వతపంక్తి దక్షిణభాగంబు మలయాభిఖ్యతోడను నుత్తరభాగము సహ్యానామంబుతోడ నొప్పుచుండు. ఆహా! అం దీసహ్యాద్రిపంక్తిమహిమ యేమని వర్ణింపవచ్చును. హిందూరాజ్యలక్ష్మి బలాత్కారముగాఁ బరిగ్రహించిన ప్రచండమహమ్మ

దీయులతోఁ దలపడి యిన్నూరుసంవత్సరంబులు హోరాహోరిగాఁ బోరాడి భారతులకు సుఖజీవనముకల్పించిన శూరాగ్రేసరులగు మహారాష్ట్రకేసరులకు జన్మస్థానమై తదీయపాలనమున మిక్కిలి వైభవముగాంచెను. స్వభావసిద్ధముగా నీకనుమలచరియలలో నేర్పడిన శత్రుదుర్భేద్యంబులగు నేనవేల దుర్గంబులను జతురంగబలాదులచే మఱింత దిట్టపఱచుకొని మరాటదారులు నిజరాజ్యరక్షణము గావిచుకొనుచుండిరి.

ఇట్టి దుర్గంబులనే యాకాలమువారు పట్టణంబులుగాను బల్లెలుగాను జేసికొని స్వాతంత్ర్యశ్రీ ననుభవించుచుండిరి. సహ్యాద్రిశ్రేణికిని బ్రాహ్మగంబునఁ దులజాపురమను నొక గ్రామముండెను. దాని కాపేరందుండు దేవతఁబట్టి యే వచ్చియుండనోపు. ఒకనాటి ప్రాతఃకాలంబున నొక బ్రాహ్మణుండు రుద్రాక్షమాలలు తనకంత మలంకరింపఁగా మోకాలుదిగని మాసినయొకయంగ వస్త్రము దాల్చుకొనియాతులజాదుర్గకోవిలయరుగుమీఁదనధివసించియుండెను. అతండు బక్కపలచని యెఱ్ఱునిమేనును ముడుతలుపడినమోమును గల్గియుంటచే వయస్సు నిజముగాఁ బరాగ్ధముదాటనివాడెయ్యి పక్షివక్ష వయస్కుండు వోలెఁ జూపట్టుచుండెను. అప్పుడే నిద్దురనుండి లేచినవాడొటచేతనూ మఱే కారణముచేతనోకాని యాతనిముఖంబు దైన్యముద్ర వహించియుండెను. ప్రభాతకాలము సాంప్రదించుకాలమాటవలన నెల్లప్రాణులకు నుత్సాహదాయియై యేరి కార్యములలో వారిని బ్రవేశపెట్టు మహోపకారియయ్యును నాటిదిన మాగ్రామస్థుల నట్లుచేయలేకుంటఁజేసి యాయూరేమియు సందడిలేక యత్తటి నడు రేయిగతి నిశ్శబ్దముగానుండెను. ఇట్లు పాడారుచుండిన యూరిమధ్యమునఁ గల యాలయములోఁ గూర్చుండిన యాపాటుండు తనలోఁ దా నొక్కింతనే పేమో గొణగుకొనుచుఁ బదంపడి యిట్లు విలపింపఁదొడంగెను. “హా! పరమాత్మా! ఎంతచేసితే! యుపకారం బొనరించిననా కిట్టియిక్కట్టు రాఁజెల్లునే? పరభుకుమారికఁ గాపాడిన దోషంబునకు నాకుశిక్షయైనందులకు విచారింపను. కాని యిస్సిరో! ఏపాప మెఱుంగనిగ్రామస్థు లేల హింసింపఁబడవలె! ఔరా! తురుష్కులదౌర్జన్య మేమనిచెప్పఁగలను. నాపుత్రకశత్రుంబుల సంపాదకుఁ



చోడు పాపలద్రవ్యంబుల హరించిరి. అనేక ధేనువులను వధించిరి. మఱియుఁ గొందఱిని బలాత్కారముగా బానిసలఁజేసికొనఁ దీసికొనిపోయిరి. గోసానువుల సంరక్షింపఁ బ్రతిష్ఠ వట్టిన శివాజిమహారాజు పాలించుసీమలోనుండియు మా కీసంకటంబులు తప్పినవి కావుకదా! ధర్మకర్తయు ధర్మరక్షకుండు నగు భగవంతుండే కలికధీనుండై ధర్మవిధ్వంసకులపట్ల నుపేక్షించుమండఁగా శివాజిరా జేమిచేయఁగలడు? అక్కటా! నాదారతనూజులు దక్కుదురే! ఇంకను వారిసంఘోగంబు సిద్ధించునే! మావారు పరులపాలైననుసరే రామోజి కుటుంబమైనను సురక్షితముగాఁ బోఁగలదో లేదో? హా! తులజామాతా! నీ విట్లు పరిభవింపఁబడుట కెట్లాప్పకొంటివోకదా? జగజ్జననియగు నిన్ను నీవే రక్షించుకోలేనితఱి మమ్ముగాపాడకుంటివన్న నేమిప్రయోజనము? మహిషాసురభండాసురాదులను నిర్మూలింపఁజేసిననీ కీయావనబలం బెంత? శ్రీకృష్ణనిర్యాణానంతరమున నర్జునుండు ద్వారకావాసులనెల్లఁ గిరాతులబారినుండి తప్పింపఁగలిగెనే? కాలము ప్రతికూలముగా నున్న సమయమున నెంతటిసును లైనను నీచులచేతిలోఁజిక్కి చిక్కులువడుదురుకదా! తల్లీ! మావలెనే నీవు కూడ గాలాధీశురాలవౌట కరం బచ్చెరువుగానున్నది. ఇంతకు మాకర్మమిట్లు లుండ నెవ్వారి నేమన్న నేమి లాభము? భక్తిశ్రద్ధలతో నిన్ను జగికాలంబునుండి పూజించుచు వచ్చినదానికి నిదియా ప్రతిఫలము? ఓహో! ఇదా నాభాగ్యాకుమారులకు దూరుండవై చచ్చినదాక నిట్లు కుందవలసిన అని యిట్లు శోకించుచుఁ బ్రక్కనున్న గోడపై జాఱఁగొడి పెద్దనిట్లు డిండుతఱి నొక్కపాంథుఁ డయ్యరుగుదరికిఁ బ్రాపించి యిట్లు ప్రదోషింఁగెను.

బాటసారి—త్రా్యా! ఈ గ్రామముపేరేమి? తమనామధేయము ఈ పాదుదేవళమువద్దనుంటుకుఁ గతంజేమి?

పూజారి—ఈగ్రామమును దులజాపురమందురు. నే నీకో వెలపూజా నా పేరు శంకరభట్టు.

బాటసారి—గుడిమాడఁ బాదుపడియున్నట్లున్నదే! దీనికి మీ పూజారి ననుచున్నారు. నాకేమియు బోధపడకున్నది.

పూజారి—అయ్యా! నిన్న నే యొకతురుష్కుసేనాని తన యవన బలంబుతోవచ్చి యీ దేవళము నాశనముచేసి గ్రామస్థుల సర్వస్వము దోచుకొని పోయినాడు.

బాట—గోవిందకాంతాది సాధురక్షణ గావింప గంకణము కట్టుకొన్న శివాజీమహారాజు పాలించుచున్న దేశములోఁగూడ నిట్టియన్యాయములు పుట్టుచున్నవికదా!

పూజారి—మాకర్గ మిట్టులుండఁగా నహహారా జేమి చేయఁగలఁడు? దేవళములు మాయించుచున్న పతానులధాటికి గుడిలోనిదేవతలే భీతిల్లుచుండఁగా మనుష్యనూత్రుం డగు శివాజీప్రభు జేమిచేయఁగలఁడు? ఇంతకు నిది కలికాలముకదా!

బాట—అట్లనుట తగదు. అల్ల రామదాసు యోగీశ్వరునివలన శ్రీశివాజీ ఛత్రపతి సాహసపరాక్రమంబులును ధైర్యస్థైర్యంబులు నాకర్ణించితిని. అదికాక సాక్షాచ్ఛివుడే సనాతనధర్మసంస్థాపనార్థమై శివాజీరూపముతో నవతరించినాడనియు నొకవదంతి పుట్టినది. దానికిఁ దార్కాణముగాఁ బితృరితంబగు పునహాజాగీ రొక్కటి తనహక్కులోనికిఁ దెచ్చుకొంటయేకాక మూరమి కొంకణసీమనెల్ల విజాపురిదొరతనమువారిమోటిలో మన్నగొట్టి ము చేసికొనెను. అహహానుభావునకు నీవర్తమానము దెలియఁ జేసినప్పక మీబన్నంబు తీర్చగలండు.

పూజారి—అయ్యా! మీ రింకను బెరటిదారిలోనే యున్నట్లున్నది. సగడలోనున్న శ్రీవారిపై నాస్థమసేనాని దండు వెడలినాడు. ఏమీ యని నాకు భయము పుట్టుచున్నది.

అని యిట్లుభయులు సంభాషించుచున్న వేళ నిర్వదేండ్లప్రాయముగల యొక్క చక్కనియకావనపూరుషుండు తొట్టుపాటుతో వారిదెసకు వచ్చుచుండెను. కేతికీదలచ్చాయతోఁ బోల్పఁదగుదేహమును విశాలవక్షమును నూనూ సమీసము నాతని తారుణ్యసంపదయు తుత్రచిహ్నమును వయఃపరిమళమును

జూచువారికి సుఖపుగాఁ దెల్పుచుండెను. ఆతురతతో నతండు వారివద్దకు వచ్చినపిమ్మట నమ్మువ్వరు నిట్లు ముచ్చటించిరి.

పూజారి—నాయనా ! బాలాజీ ! మనకార్యము సానుకూలపడెనా ?

బాలాజి—భగవత్కృపను మనమనుకొన్నట్లు జటిగినది. ఇచ్చటి వర్తమానము ప్రభువునకుఁ దెలియఁజేయుమని జట్టాపురివద్దనున్న మాళసూరికి నియోగించితిని. మీయొద్దనున్న యీతం డెవ్వఁడు ?

పూజారి—ఈయన యొక బాటసారి. నీరాకకుఁ బావుగంటకు ముందు విచ్చేసినాఁడు. ఎవఁ డైనది యే నెఱుంగను.

బాలాజి—(బాటసారి నుద్దేశించి) అయ్యా ! తమరెవ్వరు ? రాకకుఁ గారణంబేమి ?

బాట—పేష్వామారోపంతుల పురోహితుండను. నాపేరు గంగాధరుం డందురు. న న్నిప్రాంతపుగ్రామముల సమాచారము దెలిసికోరమ్మని పేష్వా పుత్తెంచినాఁడు. ప్రస్తుత మతండు పంధరాపురికడనున్నాఁడు. ఆపురమునుగూడఁ దురకలు కొల్లగొట్టి తరుణులను జెఱగొంపోయినారు.

బాలాజి—హరహర ! ఎంతపని జటిగినది. మాతండ్రిగా రప్పటిలో నచ్చట లేకుండిరో ! వారుండఁగా నట్లు జటిగినదో ?

పూజారి—మితండ్రిగా రచ్చట లేకయేయుండును. మీయప్పగాని పేష్వాగాని యున్నచో నట్టిపని జఱగకపోయి యుండును. కావున నీకు భయపడవలసినపనిలేదు. ఇచ్చటనుండి నీవరిగినపిదప నాయవస్థఁ జెప్పెద నాలింపుము. రామోజి కుటుంబము నేనే నీవెంటఁ బంపితినిని తెలిసికొని ఖాను నావెండ్లాము బిడ్డలను బలిమిని గొంపోయినాడు. వెండియు గ్రామస్థుల ననేకులను బహువిధముల బాధపెట్టి వారిధనధాన్యాదులు దోచుకొని పోయినాఁడు.

బాలాజి.—అప్పప్పా ! ఎంతఘోషము వినవలసివచ్చినది. ఇంక నేమి చేయఁగలము. హా ! దైవముకంటి కింతభారమైతిమే ! నేమి కుటుంబమును యవ

నులను వంచింది తీసికోవత్తును. లేదా! అధూర్తనేనాని నెట్లైనను జరిపి మీ
సూడు దీర్తును. ఇదె ణోయివచ్చెదను. నెలవొసంగుడు.

పూజారి.—బాలాజీ! నీవు బాలకుండవు తెలియక తొందరపడుచు.
న్నావు. నామూలమున నీవు ప్రాణాలు గోలుపోవలసివచ్చును. ఇంతేకాని
ప్రయోజనముండదు. పతానులు సులభోపాయమున మోసపోవువారు కారు.
మితండ్రితోడను రాజుగారితోడను నాలోచించి వెండియు వా రెట్లు చేయు.
మని చెప్పదురో యట్లు చేయవచ్చు.

బాట.—పూజారి చెప్పమాటలతో నే నేకీభవించుచున్నాడను. త్వ
పడి యేకార్యమును జేయరాదు. నిదాన ముండవలెను. పెద్దలతో యోజిం
పక కార్యముదెసఁ బోవలదని నామతము—అన్నట్లు జ్ఞప్తివచ్చినది. ఆశ్వ
యుజము సమీపించుచున్నది. ప్రతాపగడకుఁబోదము.

ఇట్లు పేష్వాపురోహితుండు దేవీపూజలమాట భాషకముచేయఁగానే
పాఠకనిల్చినను రావించి పూజారి 'ఖాను చేసిన దౌర్జన్యమునకు మనయుసురు.
వారికిఁ దగులకుండునే' అని క్రోధావేశపరవశుడై ఖాను చావనిదే కులదేవత
యగు తులజామాతకు సన్నిహితజ్ఞాదులు గావింపనని ప్రతిజ్ఞ పట్టి దేవీపూజలఁ
జూచుటకుఁ దనతోఁ బ్రతాపగడకు రావలసినదని యచ్చటివారిని హెచ్చ
రించి వారిని దీసికొని ప్రయాణమాయెను. బాలాజి పూజారినియోగంబున
రామోజికుటుంబమునుఁ బ్రతాపగడకుఁ జేర్చుటకు రాచూరికిని దరిలివోయెను.

రెండవ ప్రకరణము.



ప్రజలవలననుండి కరరూపంబున గ్రహించు విత్తంబు తదుపయోగా
గము వినియోగింపవలెనని భూపతులకు రాజధర్మంబు తానే ప్రతిసంవత్స
రము నాచరించి బోధించుచున్నాఁడా యనునట్లుగా స్వాగృహపరిత్యాగిణి
మణియగు భాస్కరుండు సాగర సరిత్రటాకాదులనుండి నిజకర్మాణసంగ
తిఁ బరిగ్రహించువారులను గ్రహింప వర్షకాలంబు భూజనసౌఖ్యాగృహమై విడిచి
పెట్టుచుండెను. ఇట్లు చేయుటవలనఁగా దినరాజగు సూర్యుని లోకబాంధ
వుడని బుధులు సన్నుతింతురు. అప్తహోపకారి శ్రావణ భాద్రపద మాసపర్యం
తము ప్రచ్ఛన్నముగానుండియు శ్రీశివాజిరాజు చేయఁ దలచుకొన్న నవ
రాత్రుఃపూర్వము వీక్షింపఁగోరికాబో లాశ్వయుజముసరికిఁ బరిమిత కిర
ణుండై స్వచ్ఛముగా నభోమండలమందుఁ గోంకణసీమవారికిఁ గన్పడసా
గెను. గంధవాహనుం డుత్తరమునుండి దక్షిణమున జలుగు నీయుత్సవము
సందర్శింప మెల్లమెల్లఁగా రాఁదొడంగెను. అసమయమందు నంతకుముందు కురి
సినవర్షముచే నుప్పొంగిన సెలయే శ్లేవంకఁ జూచినను నాకనుమల ప్రదేశము
నఁ బ్రవహించుచు నచ్చటి మహారాష్ట్రదుర్గములకు నగడ్డలవలెఁ గాపాడు
చుండెను. ఇట్టి దుర్గంబులలోఁజేరిన ప్రతాపగడ దుర్గుటమైన యరణ్యప్రదే
శమునందలి మిక్కిలి యున్నతమైన వీతభూమియందుంటవలననే శివాజి యప్ప
టిలో దానినిఁ దనరాజధానిఁగాఁ జేసికొనెను. నవరాత్రములకై మహారాష్ట్ర
రాజశేఖరునిచే నాహూతులైన చుట్టపక్కములును జుట్టుప్రక్కలనున్న
జనంబులును మఱియుఁ దత్సైనికులేకాక సహ్యాద్రిశ్రేణికిఁ బ్రాగ్దిశమున్న దేశ
స్థుల నేకులు యవనయాతనలకు నైపఁజాలక చాలదూరంబునుండి శివాజిని శం
ఖజొచ్చుటకై సంఘోపసంఘములుగాఁగూడి రాజధానికిఁ బోవుచుండిరి.
ప్రభుసందర్శనకుతూహలంబునఁ బ్రయాణశ్రమ మించుకయు గణింపక పర
మోత్సాహులై మార్గంబుపొడుగునను మాటలు చెప్పకొంచు నవ్వుచుఁ
గేరుచుఁ గేకలువేయుచుఁ గొమ్ములూఁదుచు నడువఁజొచ్చిరి.

ప్రతాపగడ మిక్కిలి యె నైస్థలమునందు నున్నదనియు నచ్చటకుఁ బోవుటకు బహుకష్టతరమైనదనియు నిదివఱకే చెప్పియుంటిమికదా ! ఆపట్టణమునకు మంచిమాగ్గంబు లేనియు లేక యెక్కుడు క్రిక్కిరిసియై జానెడు మూరెడు వెడల్పుగల వంకరటొంకరయైన త్రోవలు రెండు గల్గియుండెను. ఒకత్రోవనుండి సముద్రతీరవాసస్థులగు తులుకొంకణస్థులును మఱొకచాటనుండి దేశస్థులును నేఁగుచుండిరి. వీరుకాక 'ఘాట్లాతా' అని పిల్వబడు సహ్యాద్రిపీఠభూములందలి ఘాటీలలో నివసించు విశ్వాసపాత్రులగు మావళేలును హేతకారులును నాయుధపాణులై తొల్లి రామసాహాయ్యమునకై కిష్కింధాపురికి విచ్చేసిన వానరసేనలవలె దశదిశలనుండి గుంపులు గుంపులుగా బహులాఘవముగా దుక్కుటమైన శైలంబుల నెగఁబ్రాకుచు సన్నిహితపదంబులుపట్టుచు రాజధానికిఁ ద్వరపడి పోవుచుండిరి.

ధర్మరాజు వాజిమేధయాగంబు నెఱవేర్చుటకై దండెత్తి విడిసిన సహదేవునకును దక్కను జయింప దాడి వెడలిన యల్లాయుద్ధీను ఖిజ్జీ చక్రవర్తికి స్వాధీనులుకాక తమ వాడిమగంటిమిఁజూపిన పరాక్రమనిధులును తుత్రసంజాతులునగు మరాటులు పెక్కురు తత్కాలమునఁ గేవల కుక్షింధరత్వమే పరమపురుషార్థంబని భ్రాంతిని ముగ్గుచు విజాపురీనాథపదాశ్రితులై శివాజికి బలవద్విరోధులై యుండిరి. పైని బేర్కొనఁబడిన మావళేలు హేతకారులన్ననో తగిన నాగరికతయు రూపరేఖావిలాసాదులు లేకున్నను మరాటుల కంటె వజ్రకాయులై పరాక్రమనిధులై ఛత్రపతికిఁ జేదోడును వాఁదోడునై యత్యంత సాహాయ్యంబుచేసి చిరకీర్తి సంపాదించుకొనిరి. వీరు శ్రీశివాజి రాజు సేవచేయుటకుఁ బూర్వము కడుబీదవారై యుంటవలన నత్తటి మానసంరక్షణార్థమై గోచియుఁ జిన్ని తలగుడ్డయుమాత్రమే దాల్చి మన ప్రాంతపు కోయవారివలె బల్లములును విల్లంబులును ధరించి వ్యాఘ్రాదిఘోరమృగంబులవలని భయములేకుండ గొండలలోఁ జరించుచుండువారు.

ఇట్టి యరచెంచులు శివాజి పోష్యులైన తటువాతఁ దగినంత నాగరికత్వాదులు కల్గి యవ్విభుతిలకముచేఁ జాలినంత యుద్ధకాశలము నేర్చుకొని సం

గరభీములై సుప్రసిద్ధి వహించిరి. వీరిలో హేతకారులు విల్లుయుద్ధమునందును మావళేలు దొమ్మియుద్ధమందును విశేషనైపుణ్యము గల్గియుండిరి. మఱియు మాయామర్తవిదూరులై ద్యూతస్త్రీ మధుపానాది దుర్వ్యసన విముఖులై యుంటకుఁ దోడు దేవతాభక్తియందును సనాతనధర్మమందును నత్యంతానురాగులై నిరుపమానస్వామిభక్తి పరాయణులై విశ్వాసపాత్రులై తేజరిల్లిరి. వానరసాహాయ్యంబు చేకొని దుష్టయులగు నిర్జరవైరులఁ జక్కాడి సీతామహాలక్ష్మినిఁ బరిగ్రహించిన శ్రీరామచంద్రునిచందంబున సుగుణ విభూషణులును శత్రువిభీషణులు నగు మావళే హేతకారులను జేపట్టికదా? శివాజి ధర్మనాశకులగు నాపథాచులను జీల్చి చెండాడి నిరాఘాటముగా హిందూరాజ్యరమను వరింపఁగల్గెను.

ఇట్లు రాజధానినిఁగూర్చి ప్రయాణమై పోవుచున్న కోంకణస్థులును దేశస్థులును మావళేలును హేతకారులును మున్నగువారిలోఁ గొందఱు దగ్గఱదారులఁద్రొక్కియు మఱి కొందఱు వట్టమైనకొండలనెగఁబ్రాక లేక సరియైనశ్రోవనుండియు జనుచుండిరి. చారిపాడుగూన నేవై పుమాచినను విలువయగు టేకుమ్రాకులును నీడ నెుసంగెడి విశాలంబైన వటవృక్షంబులును దట్టముగాఁ బెరిగిన వెదుళ్ళదొంకలును వెండియు నానాజాతిపాదపంబులును బరీక్షించుచు గైరికాది ధాతువులచే శోభితంబులైన తటంబులను సందర్శించుచు మేఘశకల మార్గంబునఁ బ్రవేశించిన భానుకిరణంబులవ్యాప్తిచే విచిత్రవర్ణంబులు దీపించెడు గిరిశిఖరంబులను బరికించుచు దాహమువైచినప్పు డచ్చటచ్చట నిల్చిన కొండవాగుల జలంబుల నుపయోగించుచుఁ బలువిధంబులైన పూలచే వాసించు పాదతీల్లలో విశ్రమించుచు నెుక్కొక్కచోట నెుక్కుచు నెుక్కొక్క తావున దిరుగుచు నెుక్కొక్కెడ దాటుచు నొక్కొక్కతటి దుముకుచుఁ బోవుచుండిరి. మఱియు వ్యాఘ్రభల్లూకాది ఘోరసత్వంబులవలని ధియంబునను రాత్రిపడినప్పుడు మార్గమధ్యంబున నగపడిన కుగ్రామములలో నాగుచు నచ్చటివారిచే నతిథిసత్కారంబులు వడయుచుఁ దెల్లవాటినపిదపఁ దిరుగఁ బ్రయాణంబు సాగించుచు దసరాపాడ్యమినాటికి నెట్లయినను తావునకుఁ జేరుకోవలెనని బహుత్వరితముగా నరుగుచుండిరి.

అటఁ బూజారినివీడ్కొనిపోయినబాలాజి యొకమువ్వుగుమరాఠుల తోఁగలసి ప్రయాణికులతోఁబా టేకారణముననోకాని యత్యంతత్వరితముగా నేగుచుండెను. అత్తటి నొక్కడ నొక్కయార్తధ్వని వినఁబడుటయు నయ్యది యేమో పరిశీలించి మఱిపోవలె నని బాలాజితోడిచెలికాండ్రు వెంటరా నాధ్వనివచ్చినదిక్కునకు సూటిగా నడవఁజొచ్చెను. అట్లు కొంతదూరము నడిచినంతకుఁ బద్మినీజాతి స్త్రీగత్తు మొకటి వారికంటికిఁ బొడఁగట్టెను. పోతపోసినపు ట్తడిబొమ్మవలెనున్న యాకొమ్మనుఁజూచి వా రామెను వనదేవత యని భ్రమపడి ముందునకు నడుచుటకు శంకించి వెనకకు మరలసాగిరి. కాని వారిలో బాలాజిమట్టుకు వెనుక కంజవేయఁడయ్యె. ఇంతలో మరల “అప న్నురాలను నన్నుఁ బోవుఁడా” అని యాకాంత కేకలువేయసాగెను. అంత బాలాజి మనసుదిట్టపఱచుకొని యాకన్యయున్న స్థలమునకు బోఁగడఁగెను. ఇది చూచి తక్కినవారును బాలాజికుమారు ననుగమించిరి. ఆసుకుమారి పరభుకుమారు నానవాలుపట్టెనుగాని బాలాజి సమీపమునకు వచ్చినపిదపఁగూడ బాలికఁబో లిక పట్టలేకుండెను. ఇందులకు హేతువులేకపోలేదు. ఒంటరిపొయివలనఁగల్గిన బీతికిఁదోడు చండకరునిరశ్మితాకుడుచే నాతన్నియుఖంబువాడి నిత్యముమాచు చున్న వారికి నైతము పోల్చుకొన శక్యముకాకుండెను. అంత నాబాలాజి తరుణినిజూచి “జవ్వనీ! నీజెవ్వతవు? ఈనిజ్జన్మమున కెట్లు రాఁగల్గితివి?” అని యడుగుటయు నావుడుఁ దాను రామోజిపరభుకుమారిక నని చెప్పి పదం పడి యేమోచెప్పఁబోయి తనకును దనవారికిని గల్గినదురవస్థ తలంపునకు రామె క్కడెట్లున బోరున నేడ్వఁజొచ్చెను. బాలాజియు దరుణిని ప్రభావతిఁగాఁ గఁతధ్వనివలనఁ దెలిసికొని విస్మయానందములఁ గొంతతడువు దెలి పిమ్మట నాచంద్రముఖి నుద్దేశించి యిట్లుపల్కెను. “ఓసుందరీ! భాగ్యవశంబున నిన్ను బొడగంటిని. తులజాపురినుండి పూజారియాలోచనచొప్పున రహస్యముగా నిన్నును మీతల్లిని రాచూరికిఁజేర్చినసంగతి నీవెఱింగినదేకదా? క్రమ్మఱ నేఁదిరిగివచ్చునంతలో నిన్ను నెవరోతస్కరులు రాత్రిరాత్రిఁ దీసికొపోయినవిని నానడుము నటక్కుమనిపోయినది. అంతట నిన్ను వెదికితెచ్చుటకుఁ దగినవారిని బంపి యీ సమాచారము మీతండ్రికిని రాజుగారికిని దెల్పుటకై యీతెరవునఁ

బోవుచుంటిని. అచ్చట మీతల్లియుఁ దక్కటిచుట్టములును నిన్న జూడమి
నిద్రాహారములు మాని శోకించుచున్నారు.” అని తెల్పియా పెళ్ళిశాంతమడుగ
నాయబల యిట్లనియె. “నన్ను నల్వరు చోరులు నే నిద్రించుచుండఁగా నా
మంచముతో బాటు నెత్తికొనిపోవుచు దారిమధ్యమున నరుణోదయంబగుటయు
జనులు కొందఱామాఁగ్గంబుననుండి వచ్చుచుంటయు వీక్షించి యాయడవిలోనికిఁ
దీసికొనివచ్చిరి. పిదపఁ గొంత ప్రొద్దెక్కినతరువాత వారిలో నిద్దఱు చేరువున
నున్న యూళ్లనుండి వంటకంబులుఁ గొని తెచ్చుటకుఁ గాబోలు నన్ను జాగ్రత్త
గాఁజూడవలసిన దని తక్కినవారితోఁ జెప్పి యచోటను వాసిపోయిరి. వా
రట్లుచనిన కొంతసేపటికిఁ దక్కినవారిద్దరు కరవాంబులఁ బక్కలనుంచుకొని
కూర్చుండి యేవోమాటలు చెప్పుకొనుచు రేయెల్లనిద్రలేమిఁ గనుకఁజొచ్చిరి..
సమీపముననుండి వారియవస్థనెల్ల నరయుచున్న నేను సాహసించి మెల్లమెల్లగా
జరిగి యొక్కభిక్షమందుకొని యొక్కప్రేటున వారిశలలఁ దెగవేసి యావెంటనే
యచ్చటనిల్వక దొంగలువెనుకనుండి తఱుముకోవత్తురేమోయని బెగడి నాశక్తి
కొలందిని నీదెసకుఁ బాటినచ్చితిని. కాని నాదురదృష్టమున దారినడుమ నొక
కంటకము కాలిలో విఱుగుటఁజేసి యటనుండి నడవఁజాలక ప్రాణంబులం
దాస నీడొంకలఁజొచ్చి డాగికొనియుంటిని. నాపాలింటిభాగ్యదేవతతై
వీరింతసేపటికై నను గనుపించుటయు నిటకు వచ్చుటయుఁ దటస్థించెను.”
అనిచెప్పి గొంతుక తడియాటుటచే మఱిమాటాడఁజాలక దప్పికపేయుచున్న
దనియు నీరుకావలెననియు సంజ్ఞ చేసెను. అంత నాపరభుకుమారుండు చేరువున
నున్న యొక్కకొలనికిఁజని తనకడనున్న గాగిపాత్రమునిండుగ నుదకంబుదెచ్చి
చేరుమాలతడిపి యా మెమొగమునెల్ల నగ్ది తక్కిననీరు చేతికందిచ్చెను. ఆతరుణీ
మణియు జలంబుద్రావి కొంతతెప్పిరిల్లితనకును దమవారికిని నత్యంతోపకారము
చేసినట్టి యాపూజారి కుశలంబుగానున్నాఁడా? యని యడుగుటయు నారా
కొమరుం డచ్చటఁ బూజారికి సమకూడినయవస్థయు నిప్పు డాయన రాజధా
నికిఁ బోవుచున్న తెఱం గెఱింగించి యాసుందరిమణిపాదంబునకు దగిన చికి
త్స చేసి పదంపడి ప్రొద్దుక్రంకుట గనిపెట్టి చెంతను గనఁబడుచున్న యొక్క
పల్లెను వారినందఱును దోడ్కొనిపోయెను. తఱువాత నారేయి వారుపండు

కొని భుజించినపిదప నెవరికిఁదోఁచినముచ్చట్లు వారుచెప్పఁచుఁ గ్రమంబుగా నొకరివెనుకనొకరు నిద్రింపసాగిరి. కాని ప్రభావతిమాత్రము రెండుబాములైన వఱకు నిద్రింపక యొక్కింతసేపు తల్లిదండ్రుల నెట్లుకనుంగొందునోయని విచారించి పిదప రెండవమమ్మఘనిమాడ్కి వెలుచున్న పరభుకుమారుని నిరుపమాన సౌందర్యంబునకు నక్కజపడుచు నయ్యుదారుండు తనకుఁజేసిన యుపకారంబునకు నేమియొసంగిన దదృణంబు దీర్చుకోవచ్చునోయని వితర్కించుచు మఱియు నానడుమ వింతవింతకోర్కులు మదిలో నుద్భవించుచుండ నెట్టి కేలకు నిద్రింపఁజొచ్చెను.



మూడవ ప్రకరణము.

ఒకనాటి సాయంకాలంబున నెకయిద్దలు యావనపురుషులు వన విహారంబు గావించి నివేశనాభిముఖులై చనుదెంచుచున్న సమయమున నం దొకండు సమీపముననున్న యొక్కకాసారంబుఁ బొడఁగాంచి రెండవ వానితో నిట్లనియె. “అహా! మిత్రమా! ఇనిగో చూడుము. ఈజలాశయ మనన్యజనసంచారంబై నిష్కలంకవారిపూరితంబై యెంతయు మనోహరంబై యొప్పారెడిని. ఇచ్చట ముహూర్తమాత్రంబు విశ్రమించి యవ్వల శిబిరంబు నకుఁ బోవుదము” అని రెండవవాని హెచ్చరించి యతని తోడ్కొని యాస రోవరంబుడాసి యందలినిర్మలోదకములు దృష్టిదీఱుగ్రోలి యతీరముననున్న నెకచంద్రకాంతవేదికపై నధిష్ఠించెను. నవ్యకుసుమ పరిమల మిళితంబైన మం దమారుతము తమదెస వీచుచుండ భోగలవోలె నయ్యిరువురు ననుభవించుచు నప్పంకజాకరంబునఁ గలవిశేషంబు లరయుచుండిరి. అప్పుడు వారిలో నొ క్కండు నిజసఖునకు నాహ్లాదంబు గల్పింపఁజూచి యస్సగసి నిట్లు వర్ణింపఁ దొడంగెను. “నెచ్చెనీ! దవ్వుననుండి చూచువారికి నిక్కమలాలయంబు పచ్చని లేతపచ్చికబయిళ్లచే నలుదెస లావరింపఁబడి మేలిమి పట్టుచీర ధరించిన వనదేవతవలెఁ గనఁబడుట కింతయు సంశయములేదు. ఆతట్టున గల నూ ర్యుని ప్రతిబింబము సిందూరతిలకంబువలె నిద్దారికి మఱింతవన్నె దెచ్చుచు న్నది. బళిరా! ఇందుగల పద్మంబులు శతదళంబులుగల్గి రుచిరాకారము దాల్చి పద్మగంధులముఖంబులకు సాదృశ్యంబుగల్గి భాసిల్లెడిని. కల్హారంబు లన్ననో కోమలాంగుల నేత్రంబులకుఁ దీటుగల్గి శోభించెడి. మఱియు బా పురె! ఈలావణ్యముతో సాటియగుచున్నవి—ఓహో! మిత్రమా! చూచి తే! నిరంతరము సాగుచున్న యిందలితరంగంబులన్న న్నో మృదంగంబులవలె నరసముగా ఘోషించుచున్నవి. మధుపానమత్తిచంచరీకంబులు పినోదం బుగా గాయకులవోలె గానముచేయుచున్నవి. జేరా! ఈసరసు నాశ్రయించిన

కవిబృందము చిత్రవిచిత్రముగాఁ దాళంబులుమాడ్కి ధ్వని చేయుచున్నవి. వెండియుఁ దీరంబుననున్న సాలరసాలతాళవిటపాదివివిధపాదపజాతులు నిజ పత్రంబులచే మెల్ల మెల్లగా విసరుచున్నవి. ఇటచున్న సౌఖ్యంబు నిజంబుగా మనభవనంబులలోఁ జూపట్టదన్న నతిశయోక్తిగా నూహింతురేమో ! ” అని సరసోక్తులఁ బఠించి మందహాసంబుచేసిన నెచ్చెలి తియ్యనిపల్కుల కలరి పదంపడి రెండవవాఁ డిట్లనియె. “ఓయీ జంఘూరరాయా ! నీయభివృద్ధి నంబు ప్రభావతిని స్మరణకుఁ దెచ్చుటఁజేసి నాచిత్తంబు తత్కరపాటు చెందు చున్నది. ఇందులకుఁ బ్రతిక్రియఁ జింతింపుము. లేనిచో నేజీవించుట దుర్లభంబు” అని నిజమనోవికారం జెఱింగించిన జంఘూరరావు కొంతతడవు విచారించి మృదుమధురవచనంబులతో నిట్లూరడిల్లఁ బల్కెను. “ఓయీ యవనకుమారా ! తినఁబోవుచు రుచి యడిగెదవేల ! నీయపేక్షఁ దీర్చుటకుఁగదా ! మీతండ్రి యష్టలా నీదండయాత్ర కల్పించినాడు. రేపా నేడో యాముద్దులగుమ్మ నీ చెంతకు రాఁగలదు. వృధా యేలవేగిరించెదవు. రాచూరిగ్రామములో “బాలాజి పరభు ” తత్కాంతారత్నమును దాఁచిన సంగతి చారులవలనఁ దెలిసి కొని రహస్యముగా నచ్చోటికి నల్లరు సర్దారులను బంపినాడను. వారింకను మనతావునకు వచ్చిన బాడ తెలియకున్నది. మనము వేటతమకంబున నింత మార మరుదెంచితిమి. భాస్వంతుండు చూడఁజూడ నంతకంతకుఁ దేజోహీనుడై ప్రాగ్విశనుండి క్రమ్ముకొని వచ్చుచున్న తమోగ్రహంబునకు వెఱచి పశ్చిమాబ్ధిని డాఁగికోవలెనని పాటుచున్నాఁడు. బహువిధపక్షిజాతులు నలు దిక్కుల నిండివచ్చి యిచ్చటి మహీరుహంబులకుఁ జేరుచున్నవి. జంబుకాది నీచమృగంబులు తమతమ బొరియలలోనుండి యాహారసంపాదనార్థమై యిదే బయలువెడలుచున్నవి. ఇయ్యది యరణ్యప్రదేశం బగుటవలనఁ గ్రూరసత్వంబులును భయంకరవ్యాలంబులు నిట సంచరింపక మానవు. కావున మన మిక్కడ నెక్కనిముసంబును నిల్వరాదని బోధించి ఖానుతనూజునిఁ దోడ్కొని తత్సఖుండు శిబిరమునకు నడిచెను. అట్లు వారిరువురు శిబిరమునకేగి యం దొక్కయేకాంతస్థలంబున గూర్చుండిపోయినభటు లింకను మరలిరాకుంటుకు హేతువేమైయుండునో యని విచారించుచుండిరి. ఆసమయమున నిరువురు

ముస్కరు లచ్చోటి కరుదెంచి తాము ప్రభావతి సగము దారివఱకు మోసి
కొని వచ్చుటయు, మాగ్గమధ్యంబునఁ బ్రభాతంబగుడు, ప్రక్కనున్న కాన
నంబునకు నాకలకంఠినిఁ దీసికొనిపోవుటయు, భోజనపదార్థసంపాదనార్థం
బై తా మిద్దఱు నారూపవతిని దక్కినవారిపగముచేసి సమీపముననున్న
యొక్కపల్లెకుఁ జనుటయు మరలి మగుడునంతలోఁ దమసఖులు కత్తివేటున
గతజీవులై పడియుంటయు, అట నాపె నెంతవెదకినను గానరాకుంటయు,
లోనగు సంగతులెల్లఁ గ్రమంబుగా జెప్పిరి. అంతఁ “జేతికిఁ జిక్కినవస్తువు
మాయమై పోయినట్లు లాయెనుగదా!” అని ఖానుపట్టి యతనిప్రియుండును
గొంతసేపు బిట్టు వగవఁ జొచ్చిరి. అటువీఁదట ఫజీలావచ్చిన భటులను గతి
నముగా జీవాట్లుపెట్టి “ఒకీ మీరు మాటువేసంబులు వేసికొని యాసుంద
రాంగి నెట్లైనను వెదకి తీసికొని రాఁజూడుఁడు. లేనిచో మీప్రాణంబులు
గోల్పోయెదరుచుండే” అని యొత్తిపల్కి వారి నవలకుఁ బంపి క్రచ్చఱఁ దన
చెలికానితో నిట్లు ముచ్చటింపఁ దొడంగెను. అయ్యో! నాదురదృష్టమున
కేమనవచ్చును. ప్రభావతివంటి త్రిలోకసుందరి నాబోటి మందభాగ్యునకు
లభించునే! అన్నాతి పదియవయేటఁ దనతండ్రితో మాగృహంబునకుఁ దఱ
చు విచ్చేయుచుండెడిది. నాటఁగోలె నామనం బాచంద్రముఖిపై నాటుకొని
యున్నది. ఆభువనమోహిని నొక్కనాటిసంజవేళ రాజధాని వెలపలనున్న
యొకయుపవనంబునఁ దనచెలులతో విహరించుచుండ నొకపనినెపంబున
నటకేగి నాకోర్కి తెలిపితిని. కాని యవ్వలాసిని యిప్పటిలోఁ దగిన సమ
యము కాదనియు, తనజనకు లచ్చోటికి వేంచేయుదురనియు నదను చూచు
కొని తానే తండ్రికి సత్తుతిపఱచికొనికాని లేనిచో రహస్యంబుగాఁ
గాని వచ్చి కలసికొందుననియు వాగ్దానంబుచేసి నన్ను మరలించెను. ఇది
జరిగిన కొలందిదినములలోఁగానే యాపెతండ్రి రామోజి నిజోద్యోగము వద
లుకొని కుటుంబసహితంబుగాఁ బలాయితుండయ్యెను. ఇస్సీ! నేనెంతమంద
బుద్ధిని. ఆయుద్యానవనంబునఁ గలసికొన్ననాడే మగువను దొడ్కొనిపోకుం
టవలననుగదా! యిట్టి యన్యము చేకూఱెను. గోరునఁబోవుచేతకు గొడ్డలి

కావలసివచ్చినది. మిత్రమా మీహిందుకాంతలకంటే మామహమ్మదీయతరుణులు చక్కనిచుక్కలని కొంద అనుకొందురుకాని యది వట్టిభ్రమ. ఆర్యభామలలో రూపరేఖావిలాసాదులు నిరుపమానంబులు. వారి తనుచ్ఛాయపచ్చని మొగలిరేకును బోలియుండును. మఱియు భారతస్త్రీల దేహమ్మదత్వ సౌకుమార్యాదులును వారి వాఙ్మధుర్యమును మాయింతులయందు వెదకినను గానరావు. వేయేల! అల్లాయుద్దీని మోహించిన పద్మినీసౌందర్యమును ముబారక్చక్రవర్తి చేపట్టినట్టి దేవులదేవి తనూవిలాసమును జగద్విదితంబులు కదా! ఇట్టుల యెన్నిక కెక్కిన కమలనేత్రలు మాలో నేకాలమందైన నున్నట్లు వింటిమే? ఇప్పుడు నేవలచిన వాల్గంటిసౌందర్య మేమని వర్ణింతును. ఆపె శరీరచ్ఛాయ పదియారవవన్నె మేలిమిబంగారము న్యూనతచేయు. అబంగారుబామ్మ నేత్రములకు నిందాకఁ జూచినకొలనిదలజంబులు కొంతసాటి చెప్పవచ్చును. అవ్వలొసవలి విస్తృతాననంబు కలంకంబు రానినాఁటి పూర్ణకళానిధిబింబము గొంత సరిచేయవచ్చును. పాదాక్రాంతంబైన యన్నీలవేణి కురులు చమరీవాలంబును నీసడించును. ఇంతేల! ఆహరిమధ్య కాలిగోరునకు సరివచ్చు లేమలు లేరనియే నాయెన్నిక. ఇట్టి భువనైకమోహిని జేపట్టి యెన్న డీవియోగసాగరంబు తరింతునోకదా అని నిట్టూర్పు నిగిడ్చి కొంతతడవూరకుండిన జంఘారరావు ఖానుకుమారు నుద్దేశించి యిట్లు పల్కె “ఫజీలూ! నీమాటకు నడ్డమువచ్చినని యనుకొనకుము. పారసీకభామల రూప విలాసంబులముందట లోకములోని తక్కటిజాతి కోమలాంగుల సౌందర్యములు దివిటీయెదుట దీపంబులవోలె గన్నట్టైడి. ఇందువలననుకదా ప్రభువులగువా రాదేశపు చంద్రముఖుల వ్యయప్రయాసలకు వెనుదీయక దెప్పించుకొని యుంచుకొంచున్నారు” అని నెచ్చెలి పల్కుటయు దానికి ఫజీలు తా నీరీతిగాఁ బూర్వపక్షము చేయఁదొడంగెను. “నామనసు ప్రభావతినుండితొలగింపఁ జేయవలెనని యెంచి మీయయ్య పారసీకపద్మాస్యలను బెక్కునఁ దెప్పించి మనూరథం బీడేరదయ్యె. నాఁడు అక్కరుచక్రవర్తి మన హిందూ మహమ్మదీయులకు సంబంధబాంధవ్యంబుల నెఱప నెంచి బహుప్రయాసంబు మీఁద రాజపుత్రుల నొడంబఱచి కొంతవట్టు దనప్రయత్నము కొనసాగించెను.

కాని తన్మరణానంతరంబునం దాయుద్యమంబు సభివృద్ధి చేయువారు లేరైరి. నేడు ప్రభావతిఁ బరిణయంబై చక్రవర్తినాటిన ఘనోద్యమలతను మనదేశంబు నఁ బ్రాకించి తదభివృద్ధికై కరంబు యత్నంబు గావించునుగాక” అని గంభీరముగా ఫజీలు వాక్రుచ్చి “యీవిషయంబున నీయభిప్రాయమే” మని కూర్చి సఖుని నడుగుటయు సతండు లోకంబున నేదైనను దమ కక్కఱకు వచ్చు పని యెట్టిదైనను నట్లే ప్రకటించురని లోన నవ్వకొంచు నిట్లనియె. “ఓయీ! నీచెప్పమాటల కడ్డము దూతీతినని నొచ్చుకొనవేని నామాటలను వినుము. బహిరంగముగా మాహిందువులు మీమహమ్మదీయులతోఁ జూట్టకంబు నెఱపుదు రనుమాట వట్టికల్ల. మావారిలో నెకజాతివారి కిట్టిపాత్తు పాల్గొనప్పుడు ఖండాలరులగు మీతో నెట్లు వియ్యమందుకో సమ్మతించురు? మాలోని కర్మములు మిమ్ముఁ బంచమతుల్యులనియు నికృష్టజాతీయులనియు, గర్హించుచు మిమ్ము దాఁకినవేళ సచేలస్నాన మాచరించురు. మిమ్ముఁగొల్చు బ్రాహ్మణులను వెలివేసి వారినిఁ గర్మభ్రష్టులని చాటుచున్నారు. ఇంక మీవారన్న నో దేవతలఁ బులఁ బడఁగొట్టుటయు గోవుల మెడఁగొట్టుటయు లోనగు ధూర్జకృత్యంబులు వేనవేలు నిరంకుశముగా సల్పుచున్నారు. ఇట్లెంతకాలంబు గోహింసాది దుష్కార్యంబులు నిర్భయంబుగాఁ జేయఁజూతురో యంతకాలము నీ వనుకొను నేర్పాటు సాగకుంటయేకాక యుభయమతస్థులకు నిజంబైన స్నేహంబుకూడ సమకూడనేరదు. ఆర్యగర్హితంబులైన మీదుష్కార్యములను మొదలంట విడిచిపెట్టుదురేని యొకవేళ శూద్రాదులు మీసంబంధములు చేసికొన సమ్మతించు రేమోకాని జందెముపోగు దాల్చు ద్వజులుమాత్రము మీరెంత తలక్రిందులంబడి తపస్సుచేసినను నంగీకరించురని నేనమ్మఁజాలను. నీవు స్నేహితుండవని నేనేమియు నడ్డుచెప్పనైతినిగాని నిజముగా నిప్పటి నీప్రయత్నముపైతము యుక్తమని నేనెన్నఁజాల” నని పల్కి తనమాటలకు ఫజీలుమోము చిన్నపోవుట వీక్షించి ‘సఖా! నేనిట్లంటిని నీవు వేతొకవిధంబుగా నన్నెంచకుము’ ఆర్యష్టేచ్ఛులకు బహిరంగముగాఁ బరిణయంబులు జటిగింపనెంచు నీ యుద్యమము సాగనేరదని తెల్పుటకు నింతగాఁ దఱచి చెప్పితినిగాని వేతొందుకాదు. ఆసుదతీమణి నిన్నువలచినదౌటవలన నయ్యింతి నపేక్షించుట

దోసములోనిది కాదు. అని యేమో చెప్పబోవుచుండ నాయవనకుమారుండు తా నడ్డువచ్చి యిట్లనియె. “చాలుఁబాలు నింక నీయుపన్యాసంబు గట్టిపెట్టుము. తొల్లి డిల్లీపాదుషాపట్టనిఁ బండితరాయలు పాణిగృహీతిఁగాఁ జేకొనలేదా! ఇట్లే యుభయజాతులవారికిఁ బెక్కుమారులు చుట్టతీకంబు కలిసినది. ఆ ముద్దులవెల్లిని నాకుఁ గూర్చుటలో సహకారివై మిత్రధర్మంబు నెఱపిన లెస్స లేకున్న లెస్సే. కాని యిట్టివెడఁగుయుత్తులుచెప్పి నామనసు నొప్పించుట నీకు యుక్తముకాదు” అని యొక్కింత తొందరపాటుతో మాటలాడ నిది కనిపెట్టి మరాఠకుమారుఁ డిట్లనియె. పండితరాయలంతటివాఁడుకూడ బహిష్కర్తఁ బడి పలువిధములుగాఁ గులజాలచే నిందింపఁబడె ననుమాట నీవెఱింగియుండవు కాబోలు. ఇంతకు నీవేమియన్నను నాకు విచారములేదు. నాయభిప్రాయం బడిగిలివి కావున నే నింతగాఁదఱచి చెప్పితిని. నామాటలలో లోపమేమైనను గల్గెనేని నన్ను మన్నించుటొప్పు. త్రికరణశుద్ధిగా నాయోపినతెఱంగున నీప్రస్తుతకార్యసిద్ధికై తగుశ్రద్ధ తీసికొని పనిచేయుదును.” అని యిట్లుభయులు ప్రసంగించుచుండఁగా సుకభటుఁ డరుదెంచి “బాబులారా ! మీయిరువురిని ఖానుగారు వేగిరమ వారిడేరవద్దకు రమ్మన్నా” రనితెల్పు వారచ్చోటువిడిచి వానితోఁగలిసి యరిగిరి.

నాల్గవ ప్రకరణము.

హిందువులుచేయు నుత్సవములలో నవరాత్ర మహోత్సవమునకు సాటి యైనది మఱొండుకానము. మహమ్మదీయులకుఁ బీగ్ల పండుగెట్లో భారతులకు నీయుత్సవ మట్టిదియు హిందువులలోఁజేరిన సకలజాతులవారును నీయుత్సవ ము మహాదీక్షతోను శ్రద్ధాశుభ్రులై చేయుచుందురు. ఆశ్వయుజమందు నవరాత్రములనగా దశమితిథిపర్యంతము చాతుర్వర్ణ్యములవారును దమతము యిచ్చుదేవతలను జక్రస్థాపనచేసిగాని విగ్రహస్థాపనచేసికాని పూజించి దశమినాడు హోమాదులుచేసి సమాప్తి చేసెదరు. వైష్ణవమతస్థులుదక్క దక్కనమతస్థులందఱునందు శాస్త్రేయులు ముఖ్యముగా భండారురాదులను వధించిన లలితాశక్తిని గూర్చి నవరాత్రములలోఁ బూజింతురు. కొందఱేశక్తిని లక్ష్మీయనియు గొందఱు సరస్వతియనియుఁ గొందఱు పార్వతియనియుఁ గొందఱు కాళియనియుఁ గొందఱు బ్రహ్మగాయత్రీమంత్రాధిదేవతయనియు నిట్లు బహుప్రకారములను భావనచేసెదరు. ఇట్టి శక్తిపూజాతత్పరులలో సమయాచారులనియు దక్షిణాచారులనియు వామాచారులనియు కాలాచారులనియు న్నాలు తెగలువారుగలరు. ఇందు సమయాచారులును దక్షిణాచారులును బ్రాహ్మణులకు యోగ్యంబయిన తెఱంగు వర్తించువారు. శక్తికి మగుమాంసాదులు స్త్రీతియని చెప్పి వామాచారు లయ్యవి స్వీకరించుచున్నారు. కాలాచారులన్న నో శక్తిపూజ పేరిటఁ బ్రత్యక్ష యోనిపూజగావించి నరబలిగాని పశుబలిగాని చేయుచు, తత్పలలములను మెక్కుచుఁ దప్పత్రాగుచుఁ గ్రీడింతురట. ఫీఫీ ఇట్టినికృష్ణ ధర్మము లాచరించు చండాలులుకూడ విప్రులమని చెప్పుకొనుచు నీనాటికిని భిరళిఖండమున నచ్చటచ్చట నున్నవారని వ్రాయుటకు నాకు సిగ్గుపుట్టుచున్నది. ఇట్లునే కొందఱు దురాత్ము లిటీవల మద్యమాంసస్వీకారము రామానుజమత సంప్రదాయమని రహస్యముగా ననేకులకు బోధింపుచు నిర్భయులై

భువనవిఖ్యాతమైన తన్మతమునకుఁ గళంకము దెచ్చుచున్నారు. స్వజాతి పేరిటను మతమునెపమున నౌషధమిషను మద్యపానమును మాంసభక్షణమును వ్యభిచారాదులును గావించుదురాత్తు లేకాలమందైనను నిహపరంబులకు వెలియెననింపకుండురే ! ఇప్పటి మనవారివలెనే జాతి మతవైషమ్యాదులచేఁ బరస్పరము కలహించుచు నరిషడ్వ్యగ్విధేయులై దుర్నీతిపాలై చెడిపోవుచు భారతుల నుద్ధరించు నుద్దేశముతో రామదాసు తులసీదాసు తుక్కారాము లోనగు మహాత్ములు శ్రీరామానుజ దేశికోత్తరునివోలె దేవాంశావేశితులై దేశాటనము గావించుచు దురాచారముల ఖండించుచుఁ దగుబోధ లాదేశించుచు శివాజితలయెత్తుకొనునాటికిఁ జాలవట్టుకు సంఘసంస్కరణము నెఱపఁగల్గిరి. వీరిబోధలు శ్రుతిశాస్త్రవిధేయంబులును దేశకాలపాత్రోచితంబులుగా నుండెననుటకు సందియములేదు. దేశములోనున్న యెల్లజాతులవారును వారిని గౌరవించి పూజించుచుంటయే నాచెప్పదానికి నిదర్శనము. 1 జాతివలనకంటె గుణము వలన నాధిక్యము గల్గునని వారు చెప్పిరికాని యన్ని జాతులవా రేకము కావలసినదని యిప్పటియే కొందఱి సంస్కర్తలవోలె నుగ్గడింపలేదు. 2 మద్యమాంసభక్షణ వ్యభిచారాదులును గన్యాశుల్కాది నికృష్టధర్మములు ఖండించిరేకాని యిప్పటివారివలె నుపేక్షింపలేదు. 3 మఱియు నెవరి జాతిమతములలో వారు నిల్చి మనుధర్మమార్గానుగుణ్యముగా నడుపుమని యుపదేశించిరేకాని యిప్పటి వారివలె జాతినీతులు వదలుకొని దురాచారముల నవలంబింపుమని యెన్నడు హెచ్చరింపలేదు. వెండియు మతసహనముఁగూర్చి చాలవఱకు బోధించి హిందూమహమ్మదీయులకుఁ దగినమైత్రి గల్పించుచుండిరి. “ సంఘేశక్తిః కలాయగే ” అను వ్యాసోక్తి మహత్త్వంబు నిరాఘాటముగాఁ బ్రకటించుచు మహారాష్ట్రులనందఱు నొకనావలోఁ గూర్చుండఁబెట్టిరి. ఇప్పటి సంస్కర్తల మాటలు పాటింపకుంటకును వారిబోధలనెల్లరు నాచరణలోనికిఁ దెచ్చుటకును గారణము లేకపోలేదు. వారిషణత్రయము వర్జించి జనులను బాగుచేయుట తమధర్మంబని నమ్మియుండిరి. ఇప్పటివారన్ననో యీషణత్రయవిధేయులై యింద్రియలోలులై పేరు ప్రతిష్ఠలకై పరుగులాడుచున్నవారు. వారు బోధించు ధర్మములను వారే యాచరణలోనికిఁ దెచ్చుచు, బ్రజలకు మార్గదర్శకులై

యుండిరి. ఇప్పటివారన్న నో చెప్పనదియొకటి చేయునదియొకటి చేయుచు, తమకుఁ బ్రతికూలుగగు సాగువుల నిశ్చంకత నిందించుచున్నారు. పైఁజెప్పిన విధమున దైవప్రేరితులై రామదాసముఖ్యులు మరాటసీమను సనాతనధర్మములనెల్ల వెదజల్లుటఁజేసి మనశివాజికి స్వజనులందఱు నొక్కఁడత్రముక్రిందఁ జేర్చుటకు సాధ్యమై యుండెను. శివాజిసేయు దేవపూజ పశుహింసతోఁ గూడుకొన్నదాటఁజేసి కొంతవట్టుకు వామాచారము ననుసరించియున్నను దప్ప త్రాగుట మొదలగు నవైదికాచారములు లేమి దక్షిణాచారము ననుకరించి యున్నదనుటకు నాయనపావనచారిత్రమే మనకు సాక్షి. విజయనగర రాజ్య ముత్తమించినపిమ్మట శివాజి స్థాపితమైన కొంకణరాజ్య ముదయించిన దాఁక యనఁగా నొక్కశతాబ్దమువఱకు నీదేవీపూజలు దక్కనునందంత వైభవముగా జరుగుచున్నట్లు తోపదు. దేవీపూజలుచేసి దశమినాఁడు చతురంగ బలంబులను దోడ్కొని దాడివెడలు నాంధ్రరాజుల యాచారంబు నవలంబింపఁ దలంచి కాబోలు శివాజియు నవరాత్రములలో నష్టానుజోలిపెట్ట కూర కుండఁ జూచెనుగాని తురుష్కుల దౌష్ట్యము లీతనిదీక్షకు గొంతదనుక భంగము కల్గింపఁజొచ్చెను. ఈసంగతి మున్ముందుకుఁ జదువరులకుఁ దెలియవచ్చును. దేవీపూజను సందర్శింపఁగోరి బయలుదేరిన జనంబులు పాద్యమినాఁటికిఁ బెక్కండ్రు ప్రతాపగడకుఁ జేరుకొనిరి. ఈజనం బెవ్వరు నచ్చోటికిఁ జేరుకొనక పూర్వమే శివాజిమంత్రులు ప్రతాపగడకుఁ జుట్టునున్న యడవిని గొట్టించి మిట్టపల్లంబులు సదనుచేసి పూరిండ్లును దాటాకుపాకలతోఁ జలవ పందిళ్లును వేయించుటయేకాక చాలభాగము గుఱారములునైతము పఱిపించిరి. అచ్చటికి వచ్చు జనులకు నేవిధమైన లోటుపాట్లులును జేయకుండ నెవరికిఁ దగిన మర్యాదలు వారికిఁ గావించి యన్నపానాదులను సకాలంబుగా నొసంగుచు నెంతయుఁ బ్రీతితో నరయుచుండిరి. నవరాత్రులలో హరికథలగుననియు శివాజి యెల్లగ్రామములకు వర్తమాన మంపుటఁజేసి దేవీపూజలును వానితోపాటు తమరాజులు నాతనితోపాటు కథలు నాటకములు దర్శింపవచ్చునని కుతూహలాయమానమానసులై లక్షలకొలందిజనంబులు ప్రతిపత్తిధినాటికిఁ బ్రతాపగడకుఁ జేరుకొనఁగల్గిరి.

ప్రతాపగడలో శివాజీభటులసాముక సరస్తులకు నుపయోగపడు విశాల మైన మైదాన మొందుకలదు. దానిని రానోద్యోగులు బాగుచేయించి యందు దగిన యేర్పాటులుకావించి కథలు జరుగుటకుగాను గంగస్థల మొకదానిని నిర్మింపఁజేసిరి. తమరాజుకొఱ కందొకచోట నె వైనపుచ్చవంటి కనకాంబరా చ్ఛాదితమైన యొక్కచిన్నిగద్దె యమర్చి దాని నటవీపుస్పములతోడను బచ్చ నియాకులతోడను నలంకరింపఁజేసిరి. సతారావాయీపట్టణములనుండి కథకుల ను రావించిరి. వెండియు నిట్లు వారు తమకు రాజునియమించినకార్యములన్ని యు సప్రమత్తులై జటపుచు వచ్చిరి.

పాడ్యమినాటియుదయమున నాసభాకూటమున బహుజనులు గుము లుకూడి యిటునటు నడుచుచు మాటలుచెప్పకొనుచు విహరించుచుండెను. అత్తటి నొకవీరశిఖామణి కతిపయానుచరులతో నాసభాస్థలిదెసకుఁ బాదచా రిమై యరుగుదెంచుచుండెను. సాధారణమైన తెల్లమజిలీకుదుస్తు లాతనిచా మనచాయమేనికిని విలువగల వజ్రాలతోగూడికొనిన కుచ్చుపాగా యాతనికిఁ మునకును శోభ దెచ్చుచుండెను. భుజములనిండ గప్పకొనిన తేలికయైన యెఱ్ఱనిశాలువ మంచుగాలిసోకకుండ నతనిదేహము సంక్షీంచుచుండెను. భవానిపేరిట విఖ్యాతమై భయంకరమైన యుక్కుఖడ్గమును ఖడ్గమృగచర్మ ముతోఁ జేయఁబడిన నల్లనిదాలును నడుమునకు వ్రేలాడుచుండెను. ముందునకుఁ జొచ్చిన యున్నతమైననాసికయు జెవులతోవియ్యమాడువిశాలమైనకన్దవయు, చక్కనిచిన్ని నోరును సంకపులువంటిచెవులును నల్లదనమునఁ దున్నెదరెక్కలతోఁ దీటయి కొనలకు వంపులుదిరిగిన మీసములును మొకరీతిగాఁ జెవులక్రిందివఱకు వ్యాపించి కొంచెము వ్రేలాడుచుండిన చిన్నిగడ్డమును, నాతనిమోమునం గలా కాంతులు దెల్పుచుండెను. ఆజానుబాహులును విశాలవక్షస్థలమును నతనికిఁ శ్రత్వము వెల్లడిచేయుచుండెను. ఆమహాపురుషుండు సమీపించినతోడనే శ్రీవారు విచ్చేయుచున్నారనియు మహారాజుగారు వేంచేయుచున్నారనియు నచ్చటిజనులు చెప్పకొనిరి. ఆపల్కులు చెవులఁబడగానే తొట్రుపాటుతో నటనున్న కొత్వాలావచ్చుచున్న పూరుషునిదాసి యతనికిఁ జేయూతయిచ్చి

మెల్లగా జనమధ్యముననుండి వసిలించుకొనుచుఁ దీసికొనిపోయి యటనున్న గద్దెనైఁగూర్చుండఁజేసి ప్రక్కన నిల్వఁబడెను. అప్పురద్రూపి గద్దెయమెట్టిన తోడనే యచ్చటిజనములు 'జే శివాజిమహారాజాకు జే' యనియొక్క పెట్టునఁ గేకలువేయసాగిరి. అంత శివాజిరాజు తీవితో వెనుకప్రక్కనున్న బంగారు పూలు గల మొకమలు టెక్కెమునైఁ జేరఁబడి నిలబడినవారి నెల్లఁ జేసన్నలచేఁ గూర్చుండఁబంచినపిమ్మటను బెక్కులు తత్సభకు నొకరివెంబడి నొకరువచ్చుచునే యుండిరి. ఇట్లు వచ్చుచున్న వారిలో బ్రాహ్మణులుదక్క దక్కుంగలవారు ప్రీతిపూర్వకముగాఁ జేయుసలాములకు మాటుసలాములును నమస్కారములకుఁ బ్రతినమస్కారములును జేయుచుంటఁజేసి శివాజి కెన్నినకే లెత్తియేయుండును. అమహారాజుగూర్చున్న గంటసేపుపిదప నతనికి నెదురుగానున్న కొండలక్రిందనుండి కొమ్ములధ్వనులు పల్కులు వినఁబడసాగెను. దారికానిదారిలోఁ బుట్టిన యాధ్వనులేమోయని సభవారందఱు వెఱగంది యాదిక్కునకుఁ దమ దృక్పథము నిగుడ్చిరి. అంతలోఁ గొందఱు మనుష్యులు సభాస్థలమున కనతిమూరమున నున్న యాయేటవాల్పుగిరులపైకి నెగఁబ్రాకి త్వరగావచ్చుచుండిరి. చురుకైనవారి వాలుచూపులును సాముకసరత్తులచే దండలుతిరిగినవారి భుజములును సుమా రైదున్నరయదుగులుగల వారిదేహప్రమాణమును నడుమ నడివి పూలకుచ్చులుగల మోటుపాగాలును బరీక్షించి వారిని సులువుగా మావశేనైని కులనుగా సభ్యులెఱింగిరి. పెద్దతుపాకియు మందుదట్టించిన కొమ్ములును గుండ్లసంచియు నొకమూపునైఁ బొరలోనిపామువోలే వరలోనిముద్దఁబడిన పెద్దకత్తియు వేఱొకమూపుపై వ్రేలాడుచుండ, విచ్చుబల్లెమును జిన్న బాకులును నడ్డిపక్కల వ్రేలాడుచుండ నించుకయు భారమునకు వ్రేగక తేలికగా వచ్చుచున్న యామావశేలను జూచువారికి వారిదేహసత్వాదులు పొడగట్టక మానవు. అట్లు వారు తమనాయకుండగు సూర్యాజితోఁ దమస్వామి మ్రోలకరుగుఁదెంచి "జే శివాజిమహారాజా" అని చేతులెత్తి జోహారుచేసి యొక్కప్రక్కకుఁ నొదిగి నిలఁబడిరి. శివాజి సూర్యాజి నాలింగనముచేసికొని నమయోచితముగా బల్కరించెను. తదనంతరంబ సూర్యాజి శివాజి నుద్దేశించి "దేవా! విజాపురి నవాబుపనుపున నతనిసేనానియప్లూననువాఁడు ప్రచండ

నైన్యముదీసికొని కొంకణసీమపై దండెత్తికొన వచ్చినాడు. మాయన్న తా నాజి వాఁ డేదిక్కునుండివచ్చునో కనిపెట్టుటకై వాయీగ్రామమున నిల్చియు న్నాడు. నేడో రేణో మాయన్న రానైయున్నాడు". అని యెఱింగించి భోజనానంతరమునను దక్కుఁగలసంగతులు విన్న వింతుననిచెప్పి శివాజి యనుజ్ఞ దీసికొని తననైన్యముతోఁ గోటదెసకు నడచెను.

భవానీపూజార్థమై బ్రాహ్మణులను రావించి యందులకుఁ దగినవస్తుసా మగ్రితెప్పించి తనకు వారు నియమించినచొప్పున వర్తింపుచుండెను. ఆవిప్రు లిదివఱకే తయారుచేయించిన బంగారురేకును జలకములతో నభిషేకముచేసి యందు చిత్రముగా రచింపఁబడిన శ్రీచక్రమునకు మంత్రములచేఁ బ్రాణప్రతి స్థచేసి పదంపడి లలితాసహస్రనామము లుచ్చరించుచుఁ బూజించే బూజింప దొడంగిరి. ఇట్లేతంతు కొంతమట్టుకు మధ్యాహ్నమునకుఁ బూర్తియకాటయు, పిదప శివాజి బ్రాహ్మణులకుఁ మ్రొక్కి వారియనుజ్ఞఁబడసి కోటకుఁబోయెను. శివాజి వెంబడినే పూజారులుతక్క యచ్చటిజనము భోజనార్థమై శిబిరము లకు వేంచేసిరి.

అయిదవ ప్రకరణము.

జిజాబాయి యహమ్మదనగర మేలు నిజాముశాహి సేనానులలోఁ బ్రసిద్ధి
కెక్కిన లుకాజీబాధవరాయనిపుత్రిక. భర్తయగు శహాజి తుకాబాయి యను
నోర్తుఁ జేపట్టి తనపెద్దకుమారుఁడగు శంభోజినిదీసికొని తంజావూరుపోయిన
పిమ్మటఁ బతియనుమతిచొప్పునఁ బునహాపురిలోఁ జిన్నికొడుకగు శివాజిని
బెట్టుకొని నివసింపఁజొచ్చెను. నిజజీవనోపాధికై శహాజివ్రాసించిన పున
హాజగీరు నిజాల బాగుచేయించుటయేకాక శివాజికిఁ దండ్రుదగ్గఱలేని లోటు
లేకుండ సాముక సరత్తులందును విల్లువిద్యయందును నాటితేరునట్లు గావించెను.
మఱియు నతనిని సకలధర్మములతోఁబాటు శుక్రనీలిని సాంతముగాఁ జదువఁ
జేసి లాకికవ్యవహారములందుఁ బ్రాశస్తమునిఁగావించి రాజ్యస్థాపనచేయవలసిన
దని ప్రేరేపించెను. కుమారాభ్యుదయముగోరి ప్రతినిత్యము భవానిని బూజిం
చుట విధిగాఁ జేసికొనెను. ఇట్టిపూజావిశేషమువలననో లేక జాధవరావునందన
యాటవలననూకాని జిజాబాయి యాజ్ఞానుగ్రహములు భీమకోమలములై
యెంతధీరులను వశపర్తుల జేయుచుండెను. భర్తను విడిచియుంటవలనగల్గిన విర
క్తిచేత నాభక్తురాలు విశేషాభరణంబులును జీనిచీనాంబరములును చాల్పక
నియమితాహారములు పుచ్చుకొనుచు వేషభాషాదులందు గృహిణికిని యోగిని
కిని మధ్యస్థురాలుగానుండెను. కృశించిన పరిమిత గాత్రముగలదయ్య నుడుట
ధరించెడు సింహారతిలకముతోడను సదాలోచనలయందుఁ బరివర్తించు లోచ
నద్యయముతోడను ముక్కరనడ్డబాసనుదాల్చుటచేఁ గొంచెము ముందునకుఁ
జొచ్చుకొనునట్లులుండు నాసికతోడను గన్నపూజాంకాలభారంబుచే నించు
కజాతిన కన్గ పాళితోడ నవ్వీరమాత లోకమాతను జాలమట్టుకుఁ బోలియుం
డెను. సాధారణముగా స్త్రీలకలవడిన మనోగాంభీర్యమును వాక్పాగల్భ్య
మును గల్గియుండుటయేకాక సాహసాదార్యములందును గోవిప్రదేవతాది భక్తి

యందును శివాజినిజూచిన జిజాబాయిని జిజాబాయినిజూచిన శివాజిని జూడ నక్కరలేదు. పట్టినపంతము నెగ్గించుకొంటాయందన్న నో యామె కామెయే సాటి. ఇంతేటికి నవ్వీరమాతను బాగుగాఁ బరిశీలించిన రెండవకుంతి యని చెప్పనొప్పును.

ప్రతాపగడకు సూర్యాజి విచ్చేసిన నాటిదినంబున నెప్పటియట్లు దేవీ పూజలు గావించుకొని భోజనముచేయకయే తనగదిలోఁగూర్చుండి సూర్యాజి తెచ్చిన సమాచారములు వింటవలననో లేక మతేకారణమువలననో కాని యాకాశమువంకఁ జూచుచు దీర్ఘాలోచనలు సల్పుచుండెను.

శివాజి భోజనానంతరమున సూర్యాజిని గలసికొని పేష్వామారోపంతు పింగలేజింజిరాదుర్గమును సాధింపఁబోయినాడనియు నతనిని వేగముగాఁదీసి కొని రావలసినదనియు సూర్యాజిఁ బుత్తెంచి రాత్రిజరుగవలసిన కథలకుగాను దగినయేర్పాటులు చేయవలసినదని కృష్ణాజికి వర్తమానమంపి తాను దిన్నగాఁ దల్లియుండు మందిరంబునకు నడిచెను. అట జననికి స్వాహంగనమస్కారములు చేసి యొదిగి నిలబడ నామె యాతనికిఁదగుమాడ్కి దీవించి శిశుముమార్కొని తనవద్దఁ గూర్చుండఁజేసి చేతులతోఁ గొడుకుమేనెల్ల నిమిఁ శివాజిముఖ మెప్పటివలె వికాసముగా నుండమిఁ గనినెట్టి కొంతసేపు తా నాందోళపడఁ జొచ్చెను. ఇట్లు తల్లివలనఁ దనువు బలుమాటు నిమరఁబడినవాఁడై యదివఱకుఁ దనకుఁగల్గిన శిరోభారము చాలమట్టుకుఁ బగ్గుటవలన మనికిఁ గొంతయుత్సాహమును ముఖమునకుఁ గొంతవికాసముగల్గి తనరెను. ప్రేమగల్గిన జనయిత్రి హస్తస్పర్శమును ననుకూలవతియగు భార్యసంభాషణములును గడుపునఁబుట్టిన బిడ్డలచేష్టలును నెట్టియాపదలలో మునిగినవారికైనను గొంతవిశ్రాంతి గల్గింపక మానవుగదా! అంతట జిజాబాయి కుమారు నుద్దేశించి “నాయనా! యిందాక నీమోము నిర్వికాసముగానుండెను. దానికి హేతువేమైయుండునో తెలిసికోఁగోరుచున్నాను.” అని యనుటయు సుల్తానునియోగంబున ఖాను డనువా డపరిమితబలంబుతోడ్కొని దాడివెడలినసంగతి దెలిసికొంటిననియు, తత్ప్రతికారముపాలుపోక యట్లు విచారించుచుంటిననియు శివాజితల్లికి నెఱింగించి పదంపడి యిట్లు ప్రసంగింపఁ బొడంగిరి.

శివాజి—అమ్మా! నీ వీదినము దేవితోనుంటివా? నే నెంతధ్యానించినను నామె ప్రసన్నురాలు కాదయ్యె. మనమీద భవానీమాతకటాక్షము దప్పిపోయెనా యేమి?

జిజ్ఞా—తండ్రీ! ఆమెయుద్దేశంబు తెవ్వ రెఱుంగ నోపుమరు. లోకేశ్వరయైన దేవితేతిలోని గీలుబొమ్మలవలె మనమున్నారము. ఆయమ్మ యేమి చేసినను జేయంగలదు. నీవూరక యస్త్రైర్యమందకుము. మనలఁ గష్టపెట్టుటయే భవానితలంపైనయెడలఁ దప్పించుకొంటును శక్తిగలవా!

శివాజి—ఔను నిజమేకాని ప్రస్తుతము వైబద్ధగండ మెట్లు దాటగలమో తెలియకున్నది.

జిజ్ఞా—మనల నిన్నాళ్లును గంటికి తెప్పవలెఁ గాచుచున్న పాశ్వతియే మనకుఁ దోడ్పడును.

శివాజి—మనమాట కేమికాని మనయుద్యమము కొనసాగునో లేనో యని సంశయ మందవలసివచ్చుచున్నది.

జిజ్ఞా—నీ వారంభించిన ఘనోద్యమము సాగునో సాగదో యనుశంక విడిచివెట్టుము. ఆరంభించినకార్యము నడుమ విడిచివెట్టుట యుత్తమపురుషుల లక్షణముకాదు. గోద్విజకాంతాది సాధుసంఘములే నీకు విధ్యక్తధర్మమని యెఱుంగుము. నీవు సంకల్పించినకార్య మేదినిర్విఘ్నముగా నెఱవేఱలేదు?

శివాజి—ఔను. అందువలననే నిరుత్సాహముజెందక సాహసలక్ష్మిని విడనాడకుంటిని. ఖాను నెదిరించుట యిప్పటిలోఁ గష్టసాధ్యమని నాహిత పురోహితులు బోధించుచున్నారు.

జిజ్ఞా—మీ తండ్రీసంగతి జ్ఞాపకము తెచ్చుకొనుము. ఇట్లనుమానించుటచేతనే సుమీ తుదకు మీనాయన భగ్నమనోరథుం డౌటయేకాక చెఱయు జరిమానయు జెంది యవమానము పొందవలసివచ్చెను. నీవుమాత్ర మా లాగు చెడిపోకుమా? సందేహించి వెనుదీయుటకంటె దత్ప్రియత్నమున నీవును నీతోఁబాటు నేనును మృతిజెందినను మేలే?

శివాజి—నీవు చెప్పినదంతయు నాకు సమ్మతమేకాని ఖానునితోఁ గయ్యము పెట్టుకొన్న విజాపురివారికిని మనకును దీరనివైరము రగులుకొని యుభయవినాశమునకుఁ గారణమగును. మొగళాయిచక్రవర్తుల రాజ్యతృప్తుకు మఱింత యనుకూలంబగును. కావున నేమిచేయుటకుఁ బాల్పొకున్నది. మనము చేసికొన్న యేర్పాటులన్నియు గ్రహించినట్లు తోచుచున్నది. వేగులవాండ్రుఁబంపి మనగుట్టుమట్టును దెలిసికొనుచున్నారట. సుల్తానుతోఁ గయ్యమునకుఁ బూనుకొనుట కొండతోఁ దగరు మాక్కొనినయట్లగునని కొందఱు నన్ను భయపెట్టుచున్నారు. నిజముగా మనకువచ్చినభయ మేమియులేదు కాని మనయుద్యమము ఫలించునో లేదో యనువిషయమే యిప్పటి నావిషాదమునకు హేతువైయున్నది.

జిజ్ఞా—కుమారకా ! భయమును శంకనువిడిచి కార్యనిశ్చయిండ్లవు కమ్ము. గోవిందసాధులకు నుపకార మొనర్చుటకంటెఁ బుణ్యంబుకలదే ? మీ తండ్రితోలే గడియకు నొకరిమాటవిని చెడిపోకుము స్వతంత్రుండవై మెలంగుము నీకు జయంబును యశస్సు నవశ్యము సిద్ధించును.

శివాజి—శ్రీ ! నీ హెచ్చరికమాటలవల్లన నాకుం గల్గిన మనోవిచారాదులు నిర్వర్తించినవి. నే నింతవఱకుఁ గృతజ్ఞుల నీసంగతివేసి సభ్యుల యభిప్రాయము తెలిసికొన నిశ్చయించితిని. నీయుపదేశము విన్నపిమ్మట వారితో నీయంశము చర్చించుట యనవసరమని తెలిసికొంటిని.

జిజ్ఞా—మనహిందువులమందఱము నైకమత్యముగల్గి వర్తించుట యుత్కృష్ట భక్తమనియు నట్లు వర్తించితిమేని దుర్భరదాస్యదారిద్ర్యంబులు నిర్వర్తించుననియు వారికి బోధింపుము.

శివాజి—అయ్యో ! నీచెప్పినచొప్పున మనవారికి బోధించెదను. నామాటలు వారుపాటించిరేని మన మనుకొన్నట్లు స్వతంత్రరాజ్యము స్థాపించి కాని స్థాపింపకగాని దక్కనుసుల్తానులతోఁ గలసి మొగలులను నర్హ

దానది దాటకుండజేసి నీకోక్కదీర్తును. ఈనాచెప్పమాటలకు నెన్న
టికి వ్యతిరిక్తముగా నడువనని త్రిశుద్ధిగాఁ జెప్పచున్నాఁడను.

జిజ్ఞా—పట్టి ! నీ వాడినదానికంటె నెక్కుడు చేయగల్గిన సమర్థుడవని యే
నెఱుంగనే ? ఐనను జెప్పవలసినదాననుగాబట్టి యింతదూరము తరచి
చెప్పితిని. నీవాక్యములందు నాకు విశ్వాసము మెండుగలదు. సాయం
కాలము కావచ్చినది. కథకుఁ బొమ్ము. అచ్చటివారితో వారిసమయము
వచ్చినది చెప్పము. ఇంతకు నీవు సంకల్పసిద్ధుండవు. నీ కవశ్యము
విజయము సిగ్గించునట్లు భవానిఁ బ్రార్థించెదనులే !

శివాజి—తల్లీ ! ‘సమాతుఁపరజేవతా’ అనువచనార్థం జెఱుంగనివాఁడనే. నీ
యానతియైనచో నెట్టికార్యము సాధించుటకు నిశ్చయించుకొని యు
న్నాఁడను.

అని జననిచరణంబుల కెరఁగి యామెదీవనలు వడసి పోయివచ్చెద నని
సెలవుతీసికొని శివాజి యచ్చోటువాసిపోయెను.



అటవ ప్రకరణము.

—o—o—o—

అటఁ దనరాకకై యెదురుచూచుచున్న బంధుమిత్రపురోహితముఖ్యులతోఁ గలసికొని శివాజి యాసంజవేళ నిండువై భవముతో సభాప్రవేశమునకు నడువఁ జొచ్చెను. అత్తటిఁ గొందఱు కొమ్ములూఁదిరి. కొందఱు సంకువులు పూరించిరి. కొందఱు మృదంగములు మ్రోగించిరి. మఱియుఁ గొందఱు అడుగడుగునకు శివాజిబిరుదంబుల నుగ్గడించిరి. ఇట్లు వీరందఱితోఁ గూడుకొని శివాజి యాసభాకూటము ప్రవేశించి యెల్లరను వారివారి యథాస్థానములఁ గూర్చుండ నియోగించి తానుమాత్రము దేవీపూజలు జరుగుస్థలమునకు నేఁగి యట మొకభద్రద్రవీకమున నధిష్ఠించెను. భవానీప్రీత్యర్థము కొందఱు ద్విజేతరులు కొన్ని మేఁకలును గొఱ్ఱెలను దెచ్చి బలియిచ్చిరి. శేషించిన తంతుపూజారులు రాత్రి పడులోగా సమాప్తము చేసినవెనుక శివాజి ప్రోద్బుదఁ గూర్చున్న గద్దియపై యధివసించెను.

అంతఁ బ్రభాకరుండు పశ్చిమవార్ధికి నొఁగుటఁ జూచి యాకొల్వుకూటము గాజుబుడ్డి దీపములచేతను దివిటీలచేతను గొందఱు పరిచారకులు వెల్లింపఁ జేసిరి. ఇదిచూడ భానుమంతుం డాదినమున నస్తమించుట మానుకొని హరికథావలోకనార్థమై బహుమూర్తులు దాల్చి విచ్చేసెనా యనునట్లు తత్ప్రదేశమాదీపకలికలచే మిగులఁ బ్రకాశింపఁ జొచ్చెను. శివాజియానతిప్రకారము నాటకు లారేయి రామకథ ప్రవర్తింపఁ జొచ్చిరి. వారు కథాప్రారంభము గావించినతోడనే యంతవఱకుఁ జెలరేఁగుచున్న జనుల కోలాహలమెల్ల నడంగి నిశ్శబ్దముగా నుండెను. ఇందు స్త్రీలు లేకుంటవలన నా నిశ్శబ్దమునకుఁ గొంత సహకారియై యున్నను సభికులు పకపక మని నవ్వుచు చిటపటమని చప్పట్లు చరచుచుంటయేకాక బళిరే బాపురే సెబాసను మత్సాహసూచకసూక్తులచే నారంగస్థలము నప్పుడప్పుడు ధ్వనింపఁ జేయుచుండిరి.

ఇట్లు వీరు నాటకమును పీక్షించుచుండఁగా సగమురాత్రిచెల్లెను; కాని యెంతరాత్రి గడచెనో కథావిశేషమునఁ బరవశదేహులౌటచే నందలివారి కెవ్వరికిఁ దెలియఁ దయ్యె. అంతటి నొకమావళే శూరశిఖామణి హయారూ ధుండ్లై యచ్చటికిఁ జనుదెంచుచుండెను. గుఱ్ఱపుగిట్టల చప్పుడువలనను దాని సకిలింపులవలనను నాజాడ సభవారు దెలిసికొని యావచ్చువా డెవ్వఁడో యని పరిశీలించుచుండిరి. అత్తావునకు సమీపించిన పిమ్మట నశ్వమునుండి దిగి యావీరుఁడు పాదచాఱియై మెడక్రిందినుండి తలకుఁ గట్టుకొన్న రుమాలు విప్పకొనుచుఁ ద్వరగా నాసభలోనికి విచ్చేయుచుండెను. అతండు మోముపై నున్న గుడ్డ సడలించినతరువాత నచ్చటివారిలో నొక్కఁడు మొట్టమొదటఁ దా నాజి యని కేకలుపేసెను. ఆపై నెల్లరు తానాజి తానాజి యని చెప్పుకొనసా గిరి. ఇంతలోనతండుక్రిక్కిరిసియున్న జనమధ్యముననుండి యెట్లెట్లో దారిచేసి కొనుచు శివాజియున్న దెసకు నరుగుచుండెను. శివాజి యదిచూచి మంత్రులతో లేచి యెదురుగా రెండడుగులు నడిచి యాలింగనంబుచేసికొని యిట్టి నిశీధకాల మునఁ దానాజి వచ్చినందులకు నేదో యొకవిడ్డూరము జరిగియుండు నని తా నా తనితోనిట్లు లనియె. “మాలసూరే! ఏమివిశేషములు చెప్ప వచ్చితివి.” అనుడు నతండ్లినియె. “దేవా! ఏమని విన్నవింతును. జట్టూగ్రామములో నిల్చియున్న నే నెకదుఃఖివాగ్త నాలించితిని. ఆవెంటనే గడితడవాగక మీకునుమనవానికి నెఱింగింప నిశ్చయించి యిట్టివేళకునేతెంచితి” నని కొంతసేపాగి సభివారినుద్దేశించి యిట్లనియె. “ఓనాదేశీయ సోదరులారా! నన్ను మన్నించి కొంచెముసేపు మీరెల్లరు నిల్వవలసినది. మీకొకవాగ్త దెల్పవచ్చితిని.” అనిపల్కగా నాసభవారెల్లరు సంభ్రమముతో దిగ్గనలేచి యయ్యది యాలిందుటకై యాతురతతోఁ దానాజిదిక్కునకు మొగంబుదిప్పి నిల్వఁబడిరి. అటుమీఁదట నాతండు కంఠమెత్తి బిగ్గటగానిట్లు వాక్రుచ్చెను. హిందూమతాభిమానులారా! కార్యశూరులారా! మీరు సావధానచిత్తులరై నామాట లాలకింపుడు. మన దినంబులుమాడ నేమియు బాగుగానున్నట్లు తోఁపదు. అక్కటా! మనశులు జామాత కడు నవమానింపఁబడెను. అది యెట్లంటిరేని యాదేవి నజ్జల్లానుడు నేలఁ గూలఁదన్ని గోర క్తముతో గుడినెల్ల ముంచెత్తి గ్రామములోని సర్వద్రవ్య

ములను ఒలిమిని చేకొనిపోయెను. ఇంతకంటే దారుణ మేమున్నది. ఇంతకంటే ఘోర మేమున్నది. స్వయముగాఁ బరిశీలింప దలంచితిరేని పోయి చూడ వచ్చును. నామాటలు ముమ్మాటికి నిజంబు లని నమ్ముదురు కాక” అని యనుటయు నాసభయం దొక్కపెట్టున హాహారావంబులు నింగిముట్ట బయలు వెడలెను. అక్కడ కొందఱు గుండెలు బాదుకొనుచుఁ బెద్దపెట్టున రోదనము చేసిరి. కొందఱు నోరు నెత్తి కొట్టుకొనుచుఁ బొగలఁజొచ్చిరి. మఱికొందఱు తలగుడ్డలను నేలనువైచి కెవ్వున కేకలుపెట్టిరి. అత్తటి శివాజి పట్టరానికోపమునఁ జెంగున గద్దెపైకెగసి నిజకరవాలంబు వరలోనుండి యూడఁబెట్టికి యచ్చట వారు విన గట్టిగా నిట్లు వాకొనెను. “చూచితిరా ! యీనా ఖడ్గము దీనిపేరు భవానియని మీ రెఱింగియేయున్నారు. మనతల్లిపేరు పెట్టుటకు మీకు వేఱుచెప్ప నక్కఱలేదుకదా? ఇదే చూడుడు. బహుదినంబులై రక్తపానము చేయమి నియ్యది కొంత ద్రుష్టపట్టి కాంతిహీనమై యున్నది. బాపురే ! మంచి యదనువచ్చినది. శత్రుదేహములపై సాననెట్టెదను. భవానికిఁ దనివిదీలునట్లు రుధిరపానము చేయనిత్తును. ఇదే కత్తి ముట్టి ప్రమాణము చేయుచున్నాను. మీ రేమిబదులుచెప్పుదురో చెప్పుఁ దనిపల్కి పదంపడి ‘హరహర మహాదేవ’ అని గొప్ప సింహనాదము సలుపుచు సభ్యులకన్నుల మిటుమిట్లు కొల్పినట్లుగా నిజాసిపత్రంబు ఝళిపించి యద్దానిని జిత్రవిచిత్రముగాఁ ద్రిప్పసాగెను. ప్రభువు గంభీరసూక్తులకును దద్దింపానాదంబునకుఁ గడు నుద్రేకించి పట్టరాని తమకంబున నాతత్తణమే ‘హరహరమహాదేవ’ అనుచు దిక్కులు పిక్కటిల్ల సింహధ్వనములుచెయుచు నటఁ గత్తిపట్టినమగవా రెల్లరు శివాజి ననుకరించి తమకరవాలంబుల నట్లే పదినిముసములు ద్రిప్పజొచ్చిరి.

ఇట్లు యుద్ధభూమిలో విజృంభించినపగిది నచ్చటివారు చెలరేగుచుండ నంతలోఁ దానాజి ఖాను ప్రతాపగడకు వచ్చుచున్నాడనియు నాతనిని మార్కొంటకుఁ దగిలప్రయత్నములు చేయవలసియుండుననియు రాజున కెఱింగింప నతఁడు చేసన్నలచే నాసభాకోలాహలము నివారించి యిట్లనియె-

“ఏమిది ! యిప్పుడే యాలము తటస్థించినట్లు మీరు గమనించుచున్నారే ?

ఇంత తొందరపడవలసినపనిలేదు. ఇది సమయముకాదు మీరు నిశ్చయముగా మహమ్మదీయులపైఁ బగదీర్చుకోవలెననియుఁ దులజామాతకు నూడుదీర్పవలెననియు నొట్టుపెట్టుకొంటిరేని యాయమ్మయే మనకుఁదగినజేత నిరూపించును. అట్లుచేసి వారిరక్తము కసిదీఱగొలి కడుపునింపుకొనును. మీకు బెగడవలసినపనిలేదు. ఈవార్త ఘోరమైనదియు సహింసరానిదియునాట నిక్కమేకాని తుదకు మేలాపాదించును. అది యెట్లుంటిరేని వినుండు. మేచ్చులు చేసిన యీదొగ్గస్యములకుఁ దదాక్రతులగు హిందువులు మనలోఁ జేగకమానరు. అంత మనదేశస్థులమందఱ మొక్కమొగంబై నడిచినచో నస్థలానుఁడెంత? వానినిబంపిన నవాబెంత? ఒకవేళ ధిక్కచక్రవర్తి ప్రతిఘటించినను బగాభవమందక మానఁడు. గోభూదేవతాదులకు సౌఖ్యము గూర్చున్నచో మనము కత్తిపట్టి యేమిసాగకము? కాని యీనవరాత్రములలో దేవీపూజలు మానుకొని మనమిష్టే కయ్యమునకుఁ బోనక్కఱలేదు. కావునఁ బ్రస్తుతము మీరు శాంతించి రామచంద్రకథను వీక్షింపుఁడు" అని యిట్లు సభవారి నెప్పటి యట్ల కూర్చుండ నియోగించి తానును గద్దెపై నధిష్ఠించి మీసముమీఁద నెడమచేయివేసి నాటకులతో నిట్లనియె. "ఓరీ! మేము ఖానునకు జడిసి కథ మానుకొందుమా? మీ రెప్పటియట్ల జరిగింపుఁడు. నావుడు వారు నట్లుగావింపఁజూచి యాసమయమున విశ్వామిత్రయాగసంరక్షణార్థమై రాముఁడు లక్ష్మణసహాయుండై ధనుర్బాణంబులధరించి యజ్ఞవాటికకు నేతెంచిన వేలకొలంది రక్కసుల నుక్కడంచుకథ విన్నాణంబుగాఁ బ్రదర్శింపఁ జొచ్చిరి.

నిజముగా నట్లు జలుగుచున్నదని భ్రమించుటచేతనో రామచంద్రుని మీఁద భక్తివిశ్వాసములచేతనో లేక యిందాక తానాజి తెలియఁజేసిన వాగ్తా విశేషముచేతనోకాని శివాజి మైమఱచి గద్దయనుండి దుమికి యందఱు నివ్వెఱ గందుచుండఁ జెంగుచెంగున రెండుగంతులువేసి రంగస్థలమున నిల్వఁబడి చేపట్టిన భవానిఖడ్గము జళిపింపసాగెను. ఇదియంతయుఁ గనిపెట్టుచున్న కృష్ణాజి భాస్కరుఁడును దానాజిమాలసూరేయును దోడ్తోఁబోయి శివాజి రెండుచేతులును గట్టిగా నదిమిపట్టుకొని యది నాటకమని సమాధానపఱచి యంతలో

నాకథముగింప నుత్తరవుచేసి తమరాజుఁదోడ్కొని కోటలోనికిరి. తక్కిన
 వారెల్లరు నచ్చోటువిడిచి శివాజి యొడలెఱుంగక కావించినచేతఁగూర్చి
 పలువిధములుగాఁ జెప్పకొంచు నాటకుల యద్భుతప్రదర్శనముఁగూర్చి
 మెచ్చుకొనుచుఁ దమతమఃఖిరములకు నేగి హాయిగా నిద్రింపఁజొచ్చిరి.



శ్రీ వేమన గ్రంథాలయము
లేల ప్రోలు (కృష్ణ)

ఏడవ ప్రకరణము.

అష్టలాను విభాపురిసుల్తాను ముఖ్యసేనాని. ఈతఁడు సుల్తాను నొడంబడిచి శివాజిపై దండెత్తిపోయిన నాటికి రమణియరువదేండ్లవాడై యుండెను. కాని మైరంగబట్టియు మేనుగట్టితనముబట్టియుఁ జూచినఁ బోతపోసిన రాగిప్రతిమవలె నుండియున్న వయస్సుకంటెఁ జాలదక్కువగాఁ గనుబడుచుండెను. పఠానులకు సహజమైన యొడ్డుపొడుగును బొడుగుగడ్డంబును గల్గి సంతతము కల్లుత్రాగుటచే నెఱ్ఱపడిన మిడిగుడ్లతోడను వీనులవఱకు వ్యాపించిన గరిమిసాలతోడనుఁ జూపఱకు బెదురు పుట్టించుచుండెను. అట్టియీత డొక్కనాఁడు తనపరిచరు నొక్కని బిల్పించుకొని వానితో నిట్లు ప్రసంగింపఁవొడంగెను.

“ఓయీ! సయ్యదుబందూ! నీవు నా కత్యంతబంధుడై మెలంగుట వలన నీతోఁ గొన్ని రహస్యములు చెప్పుచున్నాడను. రామోజి పరభుని నీవ యెఱింగియుండువుకదా! అతండు మొదట మన బిభాపురిలో నుండువాఁడు. ఆయనకుఁ బ్రభావతినా నొక్కరూపవతియగు కుమారికగలదు. ఆసుందరిని మావాఁడు ఫజీలు మోహపడి యది యొకనా డుపవనమునఁ దోడిచెలికత్తెలతో విహరించుచుండఁగాఁ బోయి యామెను దన్ను వరింపు మని నిర్బంధపెట్టెను. అచ్చటికిఁ దమతల్లదండ్రు లప్పటిలో రా నైయున్నా రనియుఁ దగినసమయముచూచి తానే వస్తు ననియు నెడంబఱచిన నాముద్దులగుమ్మ మాటలునమ్ముకొని ఫజీ లామెనువిడిచి యెట్లో కష్టముమీఁద నింటికిఁ జేరుకొనెను. అటమీఁదట నామదవతి తనజనకులకు నీవ గ్రమాన మెఱింగించి యుండ నోపు. వారు కూతును మావానికిచ్చుట కిష్టములేక కాబోలు నిజోద్యోగము కూడ వర్జించి యెవరికిఁ దెలియకుండ నదిజరగిన యొకటిఁబెండుదినాలలో రాజధానినివిడిచి కోంకణసీమకుఁ బోతిపోయిరి. అట్లు రామోజి సకుంటుబముగాఁ

దలలిపోయినసంగతి మావారి డెట్లలో నెలదినములైనతరువాతఁ దెలిసికొని
 గూఢముగాఁ గొందఱు చారులఁబంపి రామోజీకుటుంబము తులజాపురిలోనుంటఁ
 దెలిసికొని యచ్చటి పూజారికిఁ గొంతద్రవ్యము ముట్టచెప్పదననియుఁ దన
 కార్యము నెఱవేర్చుమనియు వానినెన్నోవిధములఁ బల్కెఱు చారులంబంపి బల
 వంతపెట్టెను. కాని వారి డినిగోయదుగోయని మాటలతోఁ బెద్దకాలము ప్రొద్దు
 పుచ్చుటఁజేసి విసిగి నిరాశుడై తనమనోవ్యాధిచే మంచముపట్టి నానాటికిఁ
 గృహంపుచువచ్చెను. మొట్టమొదట నదిరోగముగా భ్రమపడి యనేకాపదములు
 ఫజీలునకు నిప్పించితినిగాని పిదప వానిసఖులవలన వానినిజావస్థయెఱింగి
 “ప్రభావతి నెట్లైనను నీకుఁగూర్తును నీవంతమానుమని వానికిఁ దగుమాడ్కి
 బోధించి తత్కార్యసాధనముకై బహుప్రయత్నములుచేసియు శివాజి సర్దార్
 రులమూలమున నిర్వహింపకునికి నేనీదండయాత్రగల్పించితిని. రాజద్రోహియా
 శివాజిని గట్టితెత్తునని యధిష్ఠాహాకు నొప్పించి యామిషముననే నీనైస్యమును
 దోడ్కొనివచ్చితిని. కాని యతఁ డొకవేళ లభింపకపోయినను సరే ప్రభావతి
 పట్టుకడినచో మరాటీలతోఁ బోరాటము మాని రాజధానికిఁ బోనిశ్చయించి
 తిని. కావలసినయెడల శివాజిని మఱొకప్పుడు పట్టుకోవచ్చును. ఇప్పు
 డతఁడు దుష్టుటమైన ప్రతాపగడలో నున్నాడని తెలిసికొంటిని. అటుకు
 బోయి వానిబట్టుకోదలచుట గుహలోని సింగమునుబట్టుకొన యత్నించుట
 వంటిది. మన మొకవేళ సాహసించి ప్రతాపగడను ముట్టడించినను నతఁడు
 చిక్కుననితోపదు. ప్రస్తుతము శివాజితో విరోధము పెట్టుకొన్నయెడలఁ
 బ్రభావతి మనకు వశమగుట దుర్లభమగును. శివాజి మనకుఁ బ్రభావతిని
 సమర్పించి విజాపురిసుల్తాను సామంతుండగుటకు సమ్మతించినచో నదియె
 నాకుఁజాలును. ఐనను నాయభిప్రాయముగోరి నాథునితోనెఱింగించి చూతు
 నుగాక ” అని కొంతతడ వూరకుండి “ నీయభిప్రాయమేమి ? ” అని యడు
 గుటయు వాడు మెల్లగా నిట్లనియె. స్వామీ! మీకు నే నాలోచన
 చెప్పవారిడనే మీమాటకు నవాబుకూడ నడ్డుచెప్పవెఱుచును. పేరునకు నద
 ల్లాహానవాబుగాని మీరేవిజాపురిరాజ్యమునకుఁ బ్రభువని ప్రసల్లెల్లరు భయ

భక్తులు గల్గియున్నారు. ఇట్టివో మీ కెవ్వరెరుదుచెప్పవారు ” అని యిరువురు మాటలాడుచుండఁగా ఫజీల్లాను జంఝూరరావును నచ్చోటికివిచ్చేసిరి. అంత వారందఱు నీక్రియసంభాషించిరి.

అష్టలు—ఫజీల్ ! ప్రభావతిబాడ నీకేమైన దెలిసినదా ?

ఫజీలు—తండ్రీ ! మనజంఝూరరావు ప్రేరేతులై నల్లురుగతులు ప్రభావతిని రాచూర్ గ్రామములోనున్న దని తెలిసికొనిపోయి గూఢముగాఁ దీసికొనవచ్చుచుండఁగా నింతలోఁ దెల్లవాటైనట. అప్పుడు వారికేమియుఁ దోఁపక ప్రక్కనున్న నొక్కయడవికిం గొంపోయి తమలోనిద్రులను నామదవతివద్దఁ గాపుంచి తక్కిన యిర్వురును భోజనపదార్థసంపాదనముకై కదలి చేరువనున్న యూరికిఁబోయిగట. వంటకముల కైకొని వారువచ్చునంతలోఁ గ్రత్తివేటున నట నిద్రలు చచ్చిపడియుండొట. పిదప నారూపవతి యెందువెనికినను గానరామి వేసారి హతశేషులైన యిర్వురును నిన్న నేవచ్చి యది మా కెఱింగించినారు. ఇంతకుఁదప్ప నామానినిగూర్చి నే నేమియు నెఱుంగను.

అష్టల్—కుమారికా ! అయ్యో ! మన మెంతయదృష్టహీనులము. చేతికి లభించియు నక్కంతామణి దక్కకుండెఱదా ! మనసేవకుల యబాగ్రతియే సుమా ! యింతచేసినది. ఆతరుణియే వారిని వంచించి యెట్లో కడఁదేర్చి పాటిపోయి యుండును. ఇంతకునైన దానికి విచారింప నేమిప్రయోజనము ? ఎవ్వఁడురా యక్కడ ?

భటుఁడు—(ప్రవేశించి) ఖాన్ మహారాజ్ ! ఏమిమొదల ?

అష్టల్—ఓరీ నిన్నను మనవారుతీసికోవచ్చిన మరాటపురుషుల నిటకు సత్వరమ తోడ్కొనిరమ్ము.

భటుఁడు—వల్లె (అని యచ్చోటువాసి నల్వరఁ దీసికొనివచ్చి ఖానునెదుట నిలఁబెట్టెను).

అష్టల్—కుమారికా ! చూచితే ! ఈ నల్వరిలో రూపవంతులైన యీ యిర్వులలోఁ బెద్దవాడేమి ! బాజీపనభువునుండగు బాలాజి వీడే శుల

జాపురిలోనున్న ప్రభావతి నా పెతల్లిని బూజారి యాచనచొప్పున

రాచారిగ్రామమునకుఁ జేర్చిన టక్కరి.

ఫజీలు—ఓనాను నేఁగూడ నిట్లే వింటిని.

అప్పలు—ఏమి బాలాజీ! నీవు ప్రభావతి యిప్పు డెటనున్నదో నిజముగా దాచక చెప్పుము. లేనిచో నీ కీచెఱ దప్పట యుండదు.

బాలాజీ—ఖాన్సాహేబ్! మీరు తులజాపురికి రాకపూర్వమే నే రాచారి కోటకుఁ బూజారి ప్రేరేపణఁ బ్రభావతిని గొంపోవుట నిజముకాని యావల నారూపవతిజాడ యెఱుంగను. ఎవ్వరో కొందఱు చోరులు మొన్న నే యయ్యంగనామణిని మ్రుచ్చలించినారనియు నామె జన నియు బంధువులు తద్దయు బెంగ పెట్టుకొని దుఃఖించుచున్నారనియుఁ గగ్గాకర్ణిగా వింటినేకాని మఱియొండేమియు నెఱుంగను. ఇంకపై మీచిత్తము నాభాగ్యము.

అప్పలు—ఓరీ! నీ కీముగ్గురు నేమగుదురు? మీరెక్కడకు నేఁగుచున్నారు?

బాలాజీ—శివాజీమహారాజుచేయు దేవీపూజను జూడఁగోరి ప్రతాపగడకుఁ బోవుచున్నారము. నాకు వీరుముగ్గురు బంధువులు.

అప్పలు—జంఝు—రరావూ! వీరిలో నేరనేని పోలిక పట్టుదువే?

జంఝు—ర—ఖాన్సాహేబ్! బాలాజీ మొకమాటు చూచినట్లు జ్ఞాపకము న్నది. కాని తక్కినవారి నెఱుంగను.

ఫజీలు—(ఆ పట్టువడిన నల్లరిలో లేఁబ్రాయమువాని నుద్దేశించి) అబ్బాయి! నీ కీబాలాజీ యెట్టి చుట్టటికము? నీపేరేమి? నీ వెవ్వరి చిన్నవాఁడవు?

అబ్బాయి—(వడంకి) అయ్యా! నాకు నితనికిఁ జుట్టటిక మేమియులేదు. నేను బ్రాహ్మణకుమారుండను. నా పేరు దత్తు; మాతండ్రి నాచిన్ననాడే దేశాంతరమునకుఁ బోయినాడట.

ఫజీలు—పోని దానికేమికాని రామోజినిగాని యతనితనూజయో ప్రభావతిని గాని నీ వెఱుంగుదువా? తెలిసినచో దాచక చెప్పుము.

దత్తు—(భయ మభినయించి) అయ్యా! నేను రామాజిని ప్రభావతి సెకటి
రెండుసారులు చూచియుంటిని. వా రిప్పు డెచ్చటనున్నారో బాగుగా
నెఱుంగను. సాహేబ్జీ మాతల్లికి నేనొక్కడనే కొమారుండను నన్ను
విడిచియుండలేనని యామె నాతో నెంత చెప్పినను వినక యిట్లు
పయనమైననాకుఁ దగినశిక్ష జరిగినది.

జంఝ—ఓయీ దత్తూ! నిన్ను నీకోరినప్రకారము విడిచిపెట్టెదము. మాకు
నేమైన నుపకారము చేయుదువా?

దత్తు—(వికాసముతో) నాబోటినిర్భాగ్యుఁడు మీకేమి యుపకారము చేయ
గలఁడు? నాకు మాతల్లినిఁజూచుభాగ్య మికనుండునే? (అని వెక్కి
వెక్కి యేడ్చును).

జంఝ—నీవు మాకుఁజేయవలసినది విశేష మేమియులేదుకాని ప్రభావతి
యిప్పు డెచ్చటనున్నదో వెదకి మాకుఁ దెలియఁజేయవలెను.

దత్తు—నామాటలయందుఁ దమకేమి నమ్మకముండు?

ఫజీలు—ప్రభావతి యెచ్చటనున్నది యెఱుంగుదువేని చెప్పము. మాతండ్రి
తోఁజెప్పి నీచెఱ విడిపించెదనులే?

అబ్దులు—దత్తూ! నీమాటయందు మాకు నమ్మకము పూర్తిగాఁగలదు. నీవు
కల్ల కపట మెఱుంగనిపిల్లవాఁడవని నీస్వరూపమే చాటుచున్నది. నీ
కేమైనను సొమ్ము కావలసిన నిచ్చెదము చెప్పము.

జంఝ—ఓయీ! యేల బేలవై యూరకుండెదవు? మీతల్లిని జూడవలె
నని నీకు లేదా? ఎఱింగదవేని తెల్పి నీచెఱ విడిపించుకొనుము.

బాలాజి—దత్తూ! నీకుఁ దెలిసినచోఁ జెప్పము నీమూలమున మాకు విముక్తి
గల్గును.

సయ్యదు—ఓరీదొంగా? నిన్నుమాత్రము విడిచిపెట్టుదుమే? నీవు దత్తుమొ
గమువై పు చూచుచు వానిం గన్నులతోఁ జెప్పవలదనికాబోలు సైగ

చేయించున్నావు. నీమూలమునఁగదా ! యింత యడరినది. ఇస్సీ !
యింక నోరెత్తి మాటలాడిన నాకెత్తిని నోటిలోనికి గ్రుచ్చెదనుజుమా.
ఫజీలు—దత్తు ! నీవెఱింగినమట్టుకుఁ జెప్పము. నీకుఁదగిన బహుమానము
చేసెదము. నిన్ను విడిచిపెట్టెదములే ?

దత్తు—మీయందఱికి నానై నిర్హేతుకముగా నింతదయ గల్గుటకు నాపూర్వ
పుణ్యమెట్టిదో? మీరందఱు నన్నిన్నిసారులు ప్రత్యుద్ధానముచేసి య
దుగుచుండఁగా నాకుఁ దెలిసినది చెప్పక యశ్చతదోషము పొందనేల ?
ఓకృపాసింధులారా ! నేనసత్యము చెప్పటకు మదిన్మోల్లను. బాగుగా
నెఱుంగనని యిదివఱకే తెల్పియుంటినిగదా ! ఆ నామాటల తాత్ప
ర్యము రసజ్ఞులగు మీరు గ్రహించినందులకే దైవముచు వేయివిధములఁ
బ్రాణ్ఠించుచున్నాను.

ఫజీలు—తక్కినవారిని విడిచి నిన్నింతమారము తఱచియుడుగుట కిదియే కార
ణము. నిజముచెప్పిన దేవుఁడు సంకోషించును. ఏమీ ! బాలాజిని
జూచి సంకోచించుచున్నావా ? అట్లైన వాని నిటచుండి యిప్పుడే
తొలగించెదను.

దత్తు—నాకొక రేమిచేయగలరు? నిజముచెప్పఁదలచుకొన్న నేను వీరువారున్నా
రని వెనుదీయుదునే? నామాటలు విశ్వసించెదరేని తెలిసినమట్టుకుఁ
జెప్పచున్నాను. ప్రభావతి వాయీగ్రామములోనున్నట్లు మెంన్న
నెవరో మాయూరిలో ననుకొనుచుండ వింటిని.

ఫజీలు—(సంభ్రమముతో) ఏమేమీ ! వాయీగ్రామములోనా ! అది
యెక్కడ? ఇక్కడి కెంతమారము ?

జంఝూర—(పకపకనవ్వుచు) వాయి యిటకు రెండురోజుల ప్రయాణములో
నున్నది. అతం డింక నేమో చెప్పచున్నాఁడు. ఇంత తొందరేల ?

దత్తు—వాయీగ్రామములోనే ముప్పాయిండవచ్చును. ఆమె నిటీవల నెవరో
చోరు లింటనుండి యస్థరాత్రివేళ మోసికొనిపోయినారనియు నా

యింతి యెట్లొ తప్పించుకొని వాయీపల్లి జేరుకొన్నదనియు నచ్చటకు రాచూరునుండి యామెతల్లి వచ్చినదనియు నాలకించితిని. కాబట్టి వాయీలోనో లేక రాచూరిలోనూ ప్రభావతి యుండనూపు.

అష్టలు—దత్తా! అట్లైన మా కాసుందరి చిక్కుటెట్లు!

దత్తు—సా హేబుగారూ? మీకు నేయోచనచెప్పనంతవాడేనే? అయినను మీ రడిగినవారు కావున నాకుఁ దోచినది చెప్పకుంటతగదు. మీరు వేగులవాండ్ర నిర్వరను నా వెంట సంపుడు. వారివలన మీ కాసుకుమారి యెచ్చటనున్నది తెలియజేసెదను. మీ రీదలచుకొన్న పారితోషిక ముకూడ వెనుకనుండి యీవచ్చును. కార్యము సమకూడినప్పుడు సామునకేమిగాని నా కొకచిన్ని యుద్యోగ మిప్పించినజాలును, నేఁ గడుబీదవాడను.

అష్టలు—(పకపకనవ్వి) ఓయీ నీమూలముఁ బ్రభావతి లభించెనేని నీవు కోరిన యుద్యోగమేకాదు. పదిబండ్లువచ్చు భూమితైతము వ్రాసి యిచ్చెదను.

ఫణీలు—మాతండ్రిగా రాడితప్పనివారని యెఱుంగుము. చెప్పినదానికంటె నెక్కుడుచేయువారు. నిన్ను మాలోనుక్కినిగాఁ జూచుకొందుము. ఇదే కత్తిముట్టి చెప్పుచున్నాను.

దత్తు—బాబులారా! నా దొక్కమనవి వినుఁడు. వాయీలోనున్నచో వేగమే మీకు వత్తమానము చేసెదను. గాని రాచూరిలోనున్నచో మఱి నాల్గునాళ్ళు విశంబమగును. అందునకు మీరు తుమింప వలెను.

అని యచ్చటి దొరలకు సలాముచేయుడు నప్పలాను వానికంటె వాని కొడుకును మిక్కిలి సంతోషించి యిర్వర వేగులవాండ్రను రప్పించి దత్తు వెంటనిచ్చి పంపించిరి. పిదప ఖాను జంఝు రావు నుద్దేశించి “ఓయీ! నీవీ బాలాజిని దక్కిన యీయిద్దటి నెటబోకుండ జాగ్రత్తగా నరయవలయును

జామా!" అని యతని కుశ్శరువుచేసెను. అట్లు జంఝురరావు ముగ్గురిపైదీలను వెంటఁబెట్టుకొని యేగినతరువాత ఖాను సయ్యదుబందుతో నిట్లు ప్రసంగింపఁ దొడంగెను. "ఓయీ! మన మిందాక మాటలాడుకొన్న విషయము ప్రభావతిసంగతి చూచుకొని గోపినాథుతో మాటాడి నిశ్చయింతము. — దత్తు దగ్గిరనుండి వర్తమానమురాగానే మనము వాయిని ముట్టడింపవలసియుండును. అటునుండి ప్రతాపగడకు నవసరమున్నచోఁ బోవచ్చును. కావున నీలోఁగాఁ బ్రయాణసన్నాహము చేయవలెను. ఇప్పుడు చాలరాత్రియైనది భోజనమునకుఁ బోవలెను" అని చెప్పి యతఁడు లేచినపిమ్మటఁ దక్కటి వారునులేచి వానితోబాటవచ్చుట వదిలిపోయిరి.



ఎనిమిదవ ప్రకరణము.

ప్రతాపగడకు మాలనూరి వచ్చిన రెండుదినములతర్వాత నొకనాటి ప్రాతఃకాలమున శివాజి కృష్ణాజిభాస్కరుని దసగృహమునకు రప్పించుకొని యస్థలాను నెట్లు నిగ్రహింపవచ్చునో యని యడుగుటయు నతండును బ్రభు చిత్తము కనిపెట్టి యిట్లు ప్రసంగించెను. “రాజా! మనపేష్వామాగోపంతు వచ్చినపిదప నతనితో నీవిషయము ముచ్చటింపవచ్చును. ఈలోపుగా మనము తగిన యుద్ధప్రయత్నంబులు చేయవలెను. మాలనూరిని బంపి యచ్చట చచ్చటచున్న మావశీసైనికులను హేతకారులను బ్రతాపగడకు వచ్చునట్లు చేయవలెను. ఖాను డెంతసైన్యము దీసికొని చాడివెడలినాడో యది మనకుఁ దెలియదు కాన మనము జేగులనంపి యది తెలిసికోవలెను. ఖానుడు ప్రతాప గడకువచ్చి మనలనెదురించునని యెంతమాత్రము నాకుఁ దోపదు. కాని మన మూరకున్నచో కోంకణపాక్షీమ నాక్రమింపక మానఁడు. మనసేతాజీయు బాజీపరభు నెటనున్నాఁడో తెలియరాకున్నది. చారులనుబంపి వారిని జేగ రప్పింపవలెను. ఖానుని దండయాత్ర కుడ్డేశమేదో తెలిసికొంటుకై తగిన రాయబారులను బంపవలెను. వాడెక్కుడుబలంబుతో నెత్తివచ్చిన సామదా నములు నెఱపి వానిసమాధానము పఱపవలెను. అందుల కొప్పనివేళ ధేదదం డంబుల వాని నుక్కడంపవలెను. బాహుబలంబుకంటెను బుద్ధిబలంబునఁ గార్య సాధనమగును. మనకంటె శత్రులు బలాధ్యులైనప్పుడు మాయోపాయంబుల వారిని లోబఱచుకోవలెను. రాజనీతి విశారదులగు దేవగవారిముందఁగ నామంత్రాంగము హనుమంతునకు గుప్పిగంతులు నేర్పునట్టిదియగును.” అని యిట్లు సవినయముగాఁ గృష్ణాజి విన్నవించెను. శివాజీయు “అయ్యా! మీవాక్యములు నీతియుక్తంబులు సమయోచితంబులని నేజేఱ నుడువ నక్కఱ లేదు. మీబోటి నీలియుగంధరులు కార్యశూరులు న్గురు జతకూడితిరేని

నామనోరథ మీదేరుటకు సందియ మేమున్నది? ” అనుచు సతనివీపుతట్టి నిజసంతోషము వెల్లడిచేసెను.

ఇంతలో నొకప్రతీహారి మాలసూరిరాక యెఱింగింప వెంటనే శివాజి యతని దోడ్కొని రమ్మని యాజ్ఞాపించి యతఁడు వచ్చినక్షణప నుచితాసన మొసంగి కోంకణప్రభువు తా నిట్లు ప్రసంగింపఁ దొడంగెను. “ఓయీ! మీతమ్ముని సూర్యాజిని మారోపంతుపేష్వాను దోడ్కొని రమ్మని నియోగించి నాను. రఘునాథభల్లారు నాబాజినోనదేవును బునహావద్దనున్నారు. వారిని వేగ నిక్కడకు రావింపవలెను. నేతాజిపాలార్కారును బాజీపరభు నెచ్చట నున్నారో యెఱుఁగరాదు. అన్నాజిదత్తు పంథరాపురమున నున్నవాఁడు. అతఁడు దేవీపూజలకు నిట కేతెంతునని చెప్పియు నేకారణమువలన నొకాని రాఁడయ్యె. నాపేర్కొనిన వీరుకాక పేరుగల సద్గారులను రప్పింపవలెను. మావశేలను హేతకారులను నెక్కడెక్కడివాండ్రను బిల్వింపవలెను. మన కృష్ణాజిచే వలసినవారి కుత్తరములును దక్కటివారికిఁ జారుల నంపుము. ఈనాచెప్పవలసినయుఁ జక్కఁజెట్టవలసినభారము మీయిద్దఱమీద వేయుచున్నాడను. మనవారందఱు గూడనిదే యేమిచేయుటకు ఓలులేదుకదా! కావున సత్వరముగా నవమినాటికైనను ముఖ్యుల నందఱఁ బ్రతాపగడకు రావింపవలెనుజూమి? ” అనుచుఁ దా నింక నేదో చెప్పఁదలచుచుండఁగా రామోజి బాజీపరభులు స్వామిదర్శనార్థమునకై శివిడివద్దనున్నవారని దౌవారికుండు వచ్చి యెఱింగింప వారి నిర్వురనుబిలిపించి వారితో నిట్లు రాజు ముచ్చటెంప దొడంగెను.

శివాజి—ఓయీ! మీపుత్రకళత్రామిలకు శ్మేమమే!

బాజి—బిడ్డలవలె మమ్మునరయుచుండ మాకు గొఱంత వాటిల్లు నే? ఐనను గాల్గవైపరీత్యంబున మనకోంకణస్థులకుఁ దుచ్చమ్మేచ్చులవలన గొన్ని యిక్కట్లులు సంభవించెను.

శివాజి—అన్నన్నా! అవియేవో యెఱింగింపుము?

బాజీ—తులజామాతను బడగొట్టి యాగ్రామమెల్లను గొల్లగొట్టినారు. అచ్చటి పూజారికుటుంబమును మఱికొందఱును జెఱబెట్టి యుండిరి. ఇది కాక పంధరాపురిగూడఁ బాడుచేసినారు. అచ్చటిదేశశము చిందర వందరచేసి పొండుగంగవిగ్రహము రూపుమాపిరి. మఱియు మానవతులను బెక్కుమందిని బలాత్కారముగా దీసికోపోయిరి. వారితల్లిదండ్రులయు నత్తమామలయు మగడుపిల్లలయు దుఖ మింతంతని చెప్పరాదు. ఇట్లు మనగ్రామములలోఁ దోచుకొన్న సామును యశావంతస్త్రీలను ఖాను మిత్రద్రోహియైన విఠండ్రాని జెఱబెట్టిన ఘోరపడెవెంట విజాపురి కంపుచుండఁగా సహస్రాక్షుం డనఁదగు మననేతాజి యెట్లో యాసంగతి నెఱింగి తనయశ్వసైన్యముతో శత్రువులనెఱబడి యందు నెక్కండ్రను జిల్కుమార్చి పరులపాలైన విరాటుని గోధనంబు మరల్చిన విజయునిచందంబునఁ బూజారికుటుంబముతోఁబాటు సుందరులను ధనము నెట్లో కష్టముపై వారిబారినుండితప్పించి రామోజివెంటనిచ్చి పంపియున్నాఁడు. అతండు తులజాపురీయులఁ దోడితెచ్చుట కాపురి కేగినాఁడు. రేపో మాపో యతం డిక్కడకు రావచ్చును.

శివాజీ—రామోజీ ! ఘోరపడె తప్పించుకోపోయెనా యేమి ?

రామోజి—అట్లే జరిగినదిస్వామీ ! పులిని జూచినతోడనే బెదరిపాటిన లేడిచాడ్పున నేతాజిని జూచినవెంటనే కొందఱిఁ దోడ్కొని రివ్వ నఁ బలాయితుండయ్యె. లేనిదో విఠండ్రానికి ద్రోహముచేసిన యా దురాత్ముని పెడతొక్కలుకట్టి మీకట్టెదుటఁ బెట్టుకుందుమే ? దేశ కీసంగతులు తెలియఁజేయుమనియు దద్దనమును బ్రజలను మీపరము చేయుమనియు జెప్పి పొల్కారు నన్నుఁ బుత్రైంచెను.

శివాజి—బాజీ ! నీ వెచ్చటనుండి వచ్చుచుంటివి ? రామోజి నెచ్చటఁ గలసి కొంటివి ?

బాజి—పంధరాపురములో దోపిడియైనదని విని యక్కడకుఁబోయి తురక లను బెక్కు దునుమాడి మిగిలినవారిని బాఱదోలితిని. ఇంతలోఁ

పేష్యాయు నటకువచ్చి ప్రజలకుఁ దగినరైత్యముచెప్పి మీతోఁ గొన్ని యంశములు చెప్పమని నన్ను బంపినాఁడు. అట్లువచ్చుచున్నచారిలో నేను రామోజిని గలిసికొంటిని. పేష్య తాను జింజిరాకోటమీదికిఁ బోవలెనని నేనలు కూర్చుకొనుచుండఁగాఁ బంధరాపురి దోపిడివిని యచ్చోటికిఁ బోతిననియు నిప్పటిలో జింజిరామీదికి దండెత్తి వెడలుట కంటే ఖానుని మనరాజధాని పాలిమేరకుఁ జేగనీకుండఁ జేయుట యుక్తమనియు నెఱింగి జావళీగ్రామమున కేగుచున్నాననియు నేలిన వారికిఁ దెలియఁజేయుమనెను.

శివాజి—ఓహో! పేష్య యిక్కడనా యున్నాఁడు? చాజీ! నీవు త్వరఁ గాఁబోయి పేష్యను దోడ్కొనిరమ్ము. జింజిరాకుబోకుండ నాగుట మంచిపనిచేసినాఁడు. అతనితో నగత్యముగాఁ గొన్ని సంగతులు మాటాడవలసియున్నది.

అని యిట్లు బాజిపరుభుఁ బుత్తెంచి రామోజి వెంటతెచ్చిన ద్రవ్యమును భద్రపెట్టుమనియు, తరుణులను నన్నపానాదులనిచ్చి యరయవలసిన దనియు వీరిక్షేమము పంధరాపురిలోని వారివారలకుఁ దెలియఁజేయవలసిన దనియుఁ దానాజీకృష్ణాజీలకు నియోగించి తాను భోజనమునకై చనెను. తదనంతరమునఁ గొండొకసేపు తల్లివద్దకు నేగి యేమేమో గొన్ని సంగతులు మాటాడి తనగదికి మనలివచ్చు సమయమున నేతాజియుఁ బూజారియు నరుదెంచినారను వర్తమానమునిని వారిరాకకై యట నెదురుచూచుచుండెను. వారును వారిభోజనానంతరమున నక్కడికేతెంచి తులజాపురిలో జరిగినదెల్ల రాజుతోఁ బూసగ్రుచ్చినట్లుచెప్పి ఆసమయమున రామోజి తనరాకదెల్పి ప్రభువు సమ్మతిపైన లోనికిఁ బ్రవేశించి రాజుపాదంబులపైఁబడి కాగణముతెల్పకయే గోడుగోడున నేడువఁజొచ్చెను. అది యేమని యచ్చటివారు విస్తయవిచారంబున మునింగిరి. రామోజిని మెల్లగా శివాజి లేవనెత్తి యతని తనవద్దఁ గూర్చుండఁబెట్టుకొని మెల్లగా నోదార్చుచు నిట్లడగఁ దొడంగెను.

శివాజి—రామోజీ! ఇప్పుడేకదా నీవు మాసన్నిధికివచ్చి వెళ్లి నావు. ఇంత లో నీకేమి యుపద్రవము సంఘటించినది?

రామోజి—అయ్యో! ఏమని నాయవస్థ విన్నతింతు. నాప్రాణములకంటె నెక్కుడైన నాముద్దులపట్టిని చోరులు రాత్రిరాత్రివచ్చి తీసికోపోయి నాగని యిప్పుడే యొకసఖునివలనఁ దెలిసికొంటిని. హా! నే నిజాపురి లోనున్న యిట్లగు నేమోయని యుద్యోగముకూడఁ గాళ్లతోఁ దన్ను కొని పాటివచ్చితిని.

పూజారి—రామోజీ! ప్రభావతీ సహితముగా మాకశత్రుమును బాలాజి వెంటనిచ్చి రాచూరికిఁ బంపియుంటినిగదా!

రామోజి—అయ్యో! తమరు నాపొలిటికి దైవమై నాఁడు తులజాపురిలో బతానులచేతిలోఁ బడకుండఁ గాచినారనియు బాలాజి రాచూరిలో భద్రముగా వారిని మాబంధుగుల కొప్పగించినాఁడనియు నాపిదప నెవ్వరో మ్రుచ్చులు ప్రభావతీని దీసికొనిపోయినారనియు వింటిని.

శివాజి—అట్లైనచో నీవు వేగముపోయి నీ యిల్లాలిత్తేమ మరసి రమ్మ. ప్రభావతీ నెట్లైనను వెదికించి నీవువచ్చులో గాఁ దెప్పించెదను. ఆపదలందు ధైర్యము చిక్కపట్టుట లెస్సగాని పరభువారింటఁబుట్టియు నీ కిట్టిబేల తనం బెట్లు లలవడెను? పోయిరమ్మ నీకు మేలొడగూడుగాత.

రామోజి—మహారాజా! ఆ గృరక్షామణులగు దేవరవారు ప్రభావతీని మా కండయెదుటబెట్టి మమ్ము రక్షించుభారము మీయది. మీయానతిచొప్పున వర్తించెదను. పోయివచ్చెదను. ఇదేమీయందటివద్ద సెలవుతీసి కొనుచున్నాను.

అని రామోజి యచ్చోటువాసినతరువాత కోంకణాధీశుండు నాబాజి పూజారులతోఁ గొంతతడవు విచారించి మేచ్చులే యిట్లు ప్రభావతీని మాయా పాయంబునఁ దస్కరించి యుందురనియు నిష్ణయించి పూజారి నుద్దేశించి “అయ్యో! మీరిన్నాళ్లనుండి కంటికి తెప్పవలెఁ గాచుచున్న ప్రభావతీని బరులపొలాటఁజూచి సహింతురే? ఖానుఁడున్న గ్రామమునకుఁబోయి యచ్చట మనప్రభావతీ యున్నది లేనిది కనుంగొని రావలెను. మీకు సాయము

గా నిరువురి మనవేగులవాండ్రను దోడ్కొనిపోండు." అని యనుటయుఁ బూజారి దాని కీయకొని యిట్లనియె. "రాజా! తమరు చెప్పినచొప్పునఁ బ్రభావతిం గనుంగొనివచ్చెదను." అని నెలవుతీసికొని టక్కరులగు నిరువురివేగుల వాండ్రను వెంటగొని యీదినమే ప్రతాపగడను విడిచిపెట్టెను.

అనాటిరాత్రి శివాజి తల్పగతుండై నేతాజి రాకకు ప్రమాదమంది తనలోఁ దానిట్లు వితర్కించెను. "మాలసూరి మావశేబలమును కార్చిచ్చునకు నేతాజి యశ్వసైన్యమును మహాజంఘానిలము నోడ్డెనది. ఇంక ఖాను చతురంగబలమును నరణ్యము ధ్వంసంబు గావించుట నాకెంతపని? ప్రభావతికొఱకై యీదండయాత్ర ఖాను కల్పించినట్లు పూజారిమాటలఁబట్టి తోచుచున్నది. అది యొక వేళ యధార్థమే యైయుండి యిచటనుఁ బ్రభావతి తప్పించికొని వచ్చెనేని ఖానునువంచించుట మఱింత సులభమగును. కృష్ణాజి చెప్పినట్లు వేగుల వాండ్రఁబంపి ఖా నెటనుండి యేతెంచుచున్నాఁడో మఱియు నెంతబలము తో నెత్తి వచ్చుచున్నాఁడో తెలిసికొందునుగాక! గోధూదేవవనితాసాను సంగతుఁకాగ్ధమై కడంగిన నాయుద్యమమునకు రామచంద్రుఁడు తోడ్పడకుండునా? తక్కినతల్లులవలెఁగాక మాయుష్షు శిష్టజనసంగతుణమును దుష్టజన నిగ్రహంబును జేయుమని వావిరి హెచ్చరించుచున్నది.

అమెకు భవానిదేవి ప్రత్యక్షమై నాచే నీయుద్యమము చేయింపుమని చెప్పియుండును. లేనిచోఁ దల్లులగువారు తమతనయుల కిట్టిసాహసోద్యోగంబులకుఁ బురికొల్పి నియోగింతురే? శ్రీయుతరామదాసు యోగిగారును నన్నిట్లే ప్రేరేపించుచున్నారుకదా! ఇంచుమించుగా నేఁ దలపెట్టుపనులన్నియు నిర్విఘ్నముగానే యింతదనుక గొనసాగుచున్నవి. దైవబలమే నాకులేనిచో నింత వాఁడనాటకుఁ దటస్థించునే? ఔరా! యరచెంచులవంటి మావశే హేతకారులు చూడంజూడ నెట్టిటిదుస్సాధ్యమైనకార్యములు నవలీలఁగఁ జక్కపెట్టుచున్నాఁగో నామట్టుకు నాకే యాశ్చర్యముగా నున్నది. హాహా! యేమి నా మూఁగత్వము? రామచంద్రపదంబులు పట్టువారి కిహపరంబులు కరతలామలకంబని నా కుపదేశించిన శ్రీరామదాసుయోగిగారివాక్యంబులను మఱచి

యింతదూరము వృధా తలపోయుచున్నాడను. ఈనవరాత్రములు గడచినపిదపఁ జూచుకొనవచ్చును" అని తనమనసు నిబ్బరముచేసికొని నిద్దురపట్టమికి నేతా జితానాజులను బిల్పించి హరికథలు జరగుచున్న సలమునకుఁ బోయెను.

అప్పటి కప్పుడే చాలరాత్రి యాటఁజేసి యానాటియాటలో మూఁడు పాళ్ళు జరిగినది. రాజు రా డనుకొని వేగముగా మిగిలినకథ యేదోఁకథముగా నాటకులు పూర్తి గావింప నిశ్చయించిరి. కాని శివాజి యచ్చోటికి రాఁగానే యెప్పటికంటె విన్నాణముగా శేషించినకథ ప్రదర్శింపుచు సభ్యుల ననిమిషులఁ గా జేయుచు నరుణోదయపర్యంత మట్లు కేళిగావించి పండిత పామర నాగరి కానాగరికజనసంస్తుతియుఁ బ్రభుసన్మానమును జెందిరి.



తొమ్మిదవ ప్రకరణము.



అట బాలాజి తాను దురకలచేతికింజిక్కినను బ్రభావతిఁ దప్పించుకొ
న్నందులకు సంతోషించి క్రచ్చట నామె మీదఁగలమోహమున నిట్లు పొగలఁ
దొడంగెను. “అయ్యో! నే నెంతదురదృష్టవంతుండను? ప్రభావతి సౌందర్య
ము చూచి సంతోషించు నీకన్నులకు నింక నట్టిభాగ్యము చిక్కదుకదా?
ఆరూపవతి నాకిల్లా లగునని కొండంతయాశతోనుంటిని. తా నెకటి దలంచిన
దై వమొకటి తలచు ననుమాట నాయందు వర్తించినది. నాడు కాంతారమున
జిక్కువడిన యక్కాంతారత్నము నేఁ గాపాడినదినాటగోలె న్నాసెఁ దటచు
గాఁదనవాల్చాపులు ప్రసరింపఁజేయుచు నగ్ధగాంభీర్యమైన చమత్కారసూ
క్తులచే నాహృదయము గరిగింపఁజేయుచు నెక్కుడుమక్కువతో మెలంగుచు
వచ్చెను. చూడ నాపూర్వోడితోఁ గలిసియున్నది నాల్గుదినములేకాని యె
న్నాళ్లో కలిసి మెలసి మెలంగినట్లు కల్పకోల్దనంబు కల్గియుంటిమి. ఈమూ
న్నాళ్లవిశేషము నాకు మూఁడుయుగంబులవలెఁ దోపఁ జేయుచున్నది. ఈతురు
ష్కులు దయాహీనులై క్రూరులై నన్న నరానిమాటలాడి నొప్పించుటయేకాక
తిండితిప్ప లెటాముటిచేసి నన్ను గృశింపఁజేయుచున్నారు. ఛీ! ఛీ! బ్రతుకుపై
నాసచేసి తిండిఘోష యెత్తుచున్నాడను. మృత్యుముఖంబునఁ బడియున్న నా
సంగతి తెలిసికొని మాతల్లిదండ్రు లెంత విలపింతురోకదా! హా! ఈనాల్గునాళ్ల
లో నొడగూడిన ప్రభావతిమైత్రియే నన్నింత చింతలపాలు చేయుచుండ
లేకలేక పుట్టినవాఁడనియు మాకొక్కఁడే కొడుకనియుఁ జెప్పిన న్నెంతో
గారాబముగా నిన్నాళ్లు చూచుకొనుచున్న జనకులకు నామూలమునఁ జచ్చిన
దాక మఱపునకు రానిశోకము సంభవించునుగదా! హా! హా! హతవిధి! నీకం
టికి నే నెంతబరువైతి నే! కటకటా! ఇంక మాతల్లిదండ్రుల జూచుభాగ్యము
పొసగదుకదా! నాఁ డరణ్యవాసమునకు రాముఁడు వోయినతఱిఁ గౌసల్యుఁ

గల్గినదుఃఖముకంటె నావలన మాయత్తుకు నొడగూడినవంతయే యధికముగా నుండుననుటకు సందియములేదు. రాముఁ డేనాటికేని రా గలడని యాశ కాస ల్యకుఁ గల్గియుండెనుగాని యట్టియాసయు మాజననికిలేదుకదా! పుట్టి యిర్వది కెండేండ్లు కాలేదు. అట్టి నాకుఁదక్కినవారివంటిభోగములు లేకపోయిన మానె. ఇట్టియకాలమృత్యువురావలెనే! నిర్దయులగువీరు నేడో రేపా ప్రభావతి చిక్కలే దనుకోపమున నన్నుఁ గడదేర్పక మానరు. అక్కటా! ప్రభావతీ! నిన్ను దలంచుకొన్నంతనే నీవు నాయెదుటనే పొడఁగట్టుచుంటివి. నిన్ను నూచినదాది నామనంబున నెన్నె న్నొకొక్కరు లుదయించెను. ఓచంద్రముభీ! నీయాసనాలోకనంబున మదీయదృక్పకోరంబుల కెంతయు వికాసము కల్గిం చుటజేసి బద్ధుండనయ్యును నిన్నటిదాక సంతోషించుచుంటి. ఇప్పుడు నీవు నాచెంతలేమిఁ జంద్రుఁడులేని రాత్రువలెను నామనసునకుఁ దోచుచున్నది.

అయ్యయో! కొక్కరులు పంటవగు నోవార్లంటి! నిన్ను బుత్రివియో గంబునఁ గుందుచున్న మాతల్లిదండ్రులను వీక్షించునదృష్టము నాకింకను సంభ వించునే! శివాజి రాజుతోపాటు దేశసేవచేసి చిరకీర్తి నార్జించుకొనుభాగ్య మింక నీజన్మమునకుఁ దటస్థింపదు కదా! దేవీపూజులు చేయుచుఁగొందఱును జే యించుచుఁ గొందఱును జేయుచుండఁగాఁ జూచుచుఁ గొందఱును సంతోషిం చుదినములలో నే నీష్టేచ్ఛులచే వృథా నిందింపఁబడియు నవమానింపఁబడియు బాధింపఁబడియు నుండవలసివచ్చినదికదా! పూర్వజన్మంబున నేనెవ్వరిఁ జెఱఁ బెట్టితి నో యెవ్వరి నూటక హింసించితి నో లేకున్న నా కీయిక్కట్లు సంప్రా ప్తించునే! హాజగన్మాతా! భవానీ! నీపూజలను జూచుటకై పోవు నీభక్తులకు నిట్టివిపత్తు రాఁజెల్లునే! నిన్ను నమ్మినవాంకి నాశమెన్నటికిని లేదని పెద్దలు చెప్పుదురు. కాని నావిషయ మది వ్యతిరేకమైన దని తోచుచున్నది. ఏమీ! కాలవైపరీత్యము! అయ్యయో! యింక నాకు దిక్కెవ్వరు? ఇస్సీ మాతృ సేవచేయుటకుగాని దేశసేవచేయుటకుఁగాని నే నొచుకొనెతిని. దుష్టజన చాలన శిష్టపాలనచేయ నవతరించిన శ్రీ శివాజి నాయవస్థ నరసి ప్రతిక్రియ నూ హించెనో లేదో కదా! సయ్యమబందు నన్ను మాటినప్పుడు నాపై నిందుక జాలిమాపుల నిగుడ్చిన జంఝారరావు స్వజాత్యభిమానమున నన్ను విడిచిపెట్టు

మని ఖానుతో జెప్పనో లేక జాతికిం జాతిలెగు లని నన్ను పేక్షించునో ? ఇంతకు నానుడుట నేమి వ్రాసియున్నదో యట్లు యెట్లును జరుగకమానదు. చావునకుఁ దెగించిన నా కీబెదురేల? చావఁ దలంచుకొనువారికి సముద్రము మోకాలుబంటి యగుంగదా ! ఈకడగండ్లమున్నీళ్లలో మునింగియున్న నన్ను దైవముతక్క మఱొకం దెవ్వం డుద్ధరింపఁగలండు. హా భగవంతుఁడా ! హా మురారీ ! కారావిముక్తి యొందో తనువిముక్తి యొందో నాకుఁ బ్రసాదింప రాదే ! ఎందఁ జెందరి నాబోటిదీనులఁ గాచియుఁటివోకదా ! అర్జున ణ్యుండవనియు దీనరక్షకుండవనియు నిన్నుఁ జేపట్టి ప్రహ్లాదాదులు సౌఖ్య వంతులై మరలేదా? ” అని యిట్లొక్కసారి ప్రభావతిని దలంచియు నొక్క మాటు తల్లిదండ్రులఁ జింతించియు నొక్కపరి భగవంతుని స్మరించియు నెట్లొ దిన మొకకల్పమువలె బాలాజి గడుపుచుండెను.

అటఁ బ్రభావతిని గనుంగొని వర్తమానము పంపెదనని దత్తు తమ్ముడం బఱచిపోయినప్పిచ్చట ఖానును దదీయులును నాల్గైదునాళ్ళు నిరీక్షించి దత్తు ను వానివెంటఁబోయిన చారులును మటునూయ మగుటకు శంకించి ప్రభావతిని వెదికించుటకై జంఝు-రరావువెంటఁ గొంతనైన్యము రాచూరికి నంపి తక్కిన నేనతోఁ దాము వాయికిఁబోయిరి. కాని యట నెంత పరిశోధించినను ప్రభావతిగాని యామెను గనుంగొనుటకై యేగినదత్తుగాని వానివెంటనేగిన పరి చారకులుకాని గానరామి నేమిచేయుటకుఁ దోపక విచారించుచుండిరి. ఇంత లో రాచూరి కరిగిన జంఝు-రరావు పేష్వానైనికులవలన దరుమబడి తననైని కులలో ముప్పాతికమందిని గోల్పోయి ప్రాణములు దక్కించుకొని హత శేషులతో వాయివద్దనున్న తమవారిని జేరుకొనెను. దత్తుమోసమునకు జం ఝు-రరావు నపజయమునకును ఖాను తాళఁజాలక రెట్టించినకోపంబుతో నా గ్రామమును దనివితీఱ తురకలచే దోపిడి చేయించెను. నిజదౌర్జన్య మచ్చుపడ నచ్చటిదేవశంబులు పడఁగొట్టించెను ; బలవంతముగా ననేకుల జాతిం జెటిపి మహాచందీయులనుగాఁ జేసెను. పఠానులధాటి కాగఁజాలక గ్రామమునువిడిచి కొందఱు పాటిపోయిరి. మఱికొందఱు మహమ్మదీయమతస్థు లగుటకు నిష్ట పడక ప్రాణములు సమర్పించిరి. ఇట్లు ఖాను తనకోపాగ్నికి నాయూరు

నాహుతిజేసి పేస్వాప్రతాపగడలో లేడని తెలిసికొని యీతరుణమున శివాజిని ముట్టడించిన సంధికి వచ్చునని తొట్టొట్ట దొందరపడి యోచనలు చేయఁ జొచ్చెను. కాని ప్రతాపగడ దుర్లుటమైన కావనప్రదేశమున నున్న దనుసంగతి నింతకు ముందు తా నాప్రాంతమునకుఁ దహసీల్దారుగా నున్న పుడు స్వయముగా నెఱింగినవాఁ డగుటవలన నది జ్ఞప్తికిఁ దెచ్చుకొని ముట్టడివలన విశేష నష్టము కలుగనని యెఱింగినవాఁడై యెట్టుకేలకుఁ బంతోజిగోపీనాథుని సయ్యదు బండును ఫజీలును బిల్పించి వారితోఁ గొంతసేపు కార్యలోచనలు సల్పి పంతోజిని రాయబారిగా శివాజికడకుఁ బొమ్మని నియమించి యతనితో నిట్లనియె. “ఓయీ! నీవు పోయి నామాటగా మరాటప్రభువుతో నిట్లనుము. మీఁకండి నాకు మిత్రపక్షములోఁ జేరినవాఁడు. అందువలన నీపై నాకును శత్రుత్వములేదు. నీవు నవాబునకు సామంతుండవై యేటేట నొకలక్షరూప్యంబులు చెల్లించుట కొప్పకొంటివేని యిపుడే నేను విజాపురికిఁ బోవుచున్నాఁడను. రామోజిపుత్రికయగు ప్రభావతిపై నాకుమారునకు మనసు పాత్తియున్నది. కావున మిత్రాధర్మము నెఱపి దెప్పించి యానెను నా కొప్పగింపవలయును. ఇట్లు నయమున భయమున శివాజి నొప్పించి లోబఱచుకొనిరమ్ము. పీలుకొలంది శివాజిని దీసికోపోవుటయో విడిచిపోవుటయో మీదఁ జూచుకోవచ్చును.” అని గోపినాథు నంపి ప్రభావతి లభించు టెట్లో యని పరిపరి విధముల నూహించేసి కొందఱుఁ దదన్వేషణార్థమై పంపి సుతునికంటె తానే యెక్కుడు వగవఁ జొచ్చెను. అత్తటి నొకపక్షి రాఖానుదర్శనమునకు వేంచేసి తనకు మక్కాకుఁ బోవలెనని యున్నదనియు నందులకై ద్రవ్యసహాయము చేయవలసినదనియు నర్థింప ఖాను డందులకీయకొని యిట్లనియె. “పక్షి! పూజనీయులైన తమకు మావద్ద గొన్నాళ్ళు నిల్చి మాచేయు సత్కారములు వడసి పిమ్మట యథేచ్ఛగాఁ జనవచ్చును. నాకుఁ దోచిన సాయముచేయుటకు సంసిద్ధుడనై యున్నాఁడను.” అనిన నట్లకాక యని యాయవనసహ్యసి యట ఖాను శిబిరములో నిల్చి సర్వోపచారము లచ్చటి వారు చేయుచుండ సుఖియై మెలంగఁ జొచ్చెను.

ఇట్లుండ నెకనాడు ఖాను లేని సమయము కనిపెట్టి ఫజీలుని మెల్లగాఁ జేరి “కుమారకా! నీముఖము వికాసము తప్పియున్నది. నీమేను కృశించుచున్నది. ఇది చూడఁగా నింత చిన్నవయస్సులో నీకేదో మనోవ్యాధి తటస్థించినట్లు కాన్పించుచున్నది. ఇట్లంటినని నీమనసులో మఱొకలా గెంచకుమా? సర్వభూతములందు సమత్వమును దయయు మాబోంట్లకు సహజమని తెలిసికొనుము. అది యటుండ నీవు తమమహమ్మదీయుండైన సున్నీవు కావున నీవిషయ మింత చనువును బేర్చియుఁ దీసికొంటిని.” నావుడు ఫజీలిట్లనియె. మహాత్మా! పూజనీయులైన తమరు నాయందు నిష్కేతుక కృపగల్గి యిట్లు కుశలప్రశ్నము చేసినందులకు నేను మఱొకవిధమునఁ దలంచుటకు మూర్ఖుండనే? మీబోంట్లదర్శనమాత్రమున సర్వపాపపరిహారమును స్వస్థమాత్రమున సర్వకార్యసిద్ధియుఁ జేకూలునని పెద్దలు చెప్పుచుందురు. పూర్వపుణ్యకర్త వశంబున నారెండును నాకు మీవలన సిద్ధించెను. ఇంక నే ధన్యుండనైతి. సర్వజ్ఞులైన మీరెఱుంగని దేమున్నది. మీరు చెప్పినప్రకారము మనోవ్యధ చే నేఁ బీడింపఁబడుట నిశ్చయము. దీనికిఁ గారణము మీరే యూహించుకొవచ్చును. అని యించుక లజ్జాన్వితుడై యూరకుండెను. అంత నాపకీరు మందహాసముచేసి “ఓకుమారా! యావనావస్థలోనున్నవా రెల్లరకుఁ గల్గిన యవస్థయే నీకునుగల్గినది అని మాకు నీరూపమే చెప్పుచున్నది. ఇది చెప్పుట కీ వింత లజ్జింపవలయునా? రోగము రట్టు సంసారము గుట్టు చేయవలెనని వినలేదా? చితి చచ్చినవారిఁ గాల్చునుగాని చింత బ్రతికినవారిని దగలపెట్టును అని యొక్కొంతసేపు భగవద్ధ్యానము చేసినట్లు మీదికిఁ దలయెత్తి యేమో పఠించునట్లు గొణిగి మగ్గురుప్రసాదమున సంప్రాప్తమైన దివ్యదృష్టివలన నీసంగతి కొంచెము మే మెఱింగితిమి. నీవలచిన పాపభుకుమారిక కొలదికాలములో దానే వచ్చి నిన్ను వరించును.” అని పకీరు చెప్పిన తియ్యనిపల్కులకు ఫజీలచ్చెరువంది నిజముగా నతండు మహానుభావుండని నెమ్మొనర్చి, జరిగిన కొన్ని యాత్మవిషయములను శోధనకై వాని నడిగి యతండు సమముగా నుత్తరమిచ్చుటను దన నమ్మకము మఱింత దృఢము చేసికొని తిరుగఁ బకీరుతో నిట్లనియె. “ఓమహాత్మా! మీరు సామాన్యులుకారు.

మీకడఁ జనువు తీసికొని పరీక్షించినందులకు నన్ను తుమింపవలెను. ” అని పకీరుపాదములపై ఖానుకొడుకు పడుటయు నతండు వానిని లేవనెత్తి “వత్సా! నీవు గావించినదోష మేమియున్నది. ప్రాజ్ఞులగువారు పరీక్షించిగాని కేవల వేషభాషలను జూచి యేర్పినైనను బెద్దచేయరు. కావున నీవు ప్రాజ్ఞుల మతం బనుకరించి నన్ను దెలిసికొంటివి. దీన దోషమేమియున్నదో యెఱుంగ జాలకున్నాడను. అని యిట్లు యధోచితముగా బల్కి ఘజీలును బుజ్జగించెను. ఘజీలును దొంటికంటె పకీరుని గౌరవసత్కారంబుల దృష్టిచేయుచుఁ దన మనోభీష్టస్థితి యెన్నడగునో యని యెదురు చూచుచుండెను. కాని యా సుందరి యెచ్చట డాగియున్నదో పకీరునడిగి వాడు తెలిసికొనఁడయ్యె. ఇందులకు హేతువు ప్రభావతియే స్వయముగా సత్వరమ వచ్చి కలిసికొనునని పకీరుచెప్పమాటలంబట్టియే యని చదువరు లాహించుకొందురుగాక.

ఇట్లు వీరు సంభాషించుచుండఁగా నిరువురుభటు లటకువిచ్చేసి రామోజిని గుటుంబసహితంబుగా జుంఝారరావు చెఱబట్టి తీసికోవచ్చినాడని తెల్పి పదంపడి యిట్లనిరి. “బాబులారా! అటకు మీరురావలసినదని ఖాను సెల విచ్చినారు. అనవుడు నాపలుకులు తవచెవులకు విందొనరించుటఁజేసి ఘజీలు వారికిఁ దగిన బహుమానముచేసి “ఇదె వచ్చుచున్నాను” అని వారిననిపెను. రామోజితోఁబాటు ప్రభావతియుఁ బట్టువడియుండునని పట్టరాని సంతోష ముతో ఘజీలును నీమాటలు వినుచున్నప్పటినుండి కలవరపడిన చిత్తముతోఁ బకీరును నాస్థలమువిడిచి ఖానుశిబిరమునకు వెంటనే నడిచిరి.



పదియవ ప్రకరణము.



ఒకనాఁడు మిట్టమధ్యాహ్నమున భవళాశ్వనిరూఢుండై యాతపంబు తో సమానమైన దేహకాంతిగల యొకతరుణుండు ప్రతాపగడ కరుదెంచి తద్రాజమార్గమునుండి పోవుచుండెను. ఆసమయమున ఘోటకఖురపుటధ్వని విని గృహంబులలోనిజనులు వీధిలోని కరుదెంచి యాపోవుచున్న గోమలాంగు నిగూర్చి యిట్లు ముచ్చటించిరి. “ఓహో! ఈకుమారునకుఁ బదియాలువన్నంబులకన్న నెక్కుడున్నట్లు తోపదు. వీనిమొగముమీఁది చెమటబిందువుల వైఖరిఁ జూచినను నశ్వముఖంబుననుండి కారుచున్న నులుగుచందముచూచినను నరమస్మధుండనదగు నీమోహనాంగుఁడు చాలయోగముగడి వచ్చుచున్నట్లు కానవచ్చుచున్నదే? ఆమ్మక్కా! ఇట్టి సౌందర్యనిధినిగన్నట్టి జనకు లెట్టిపుణ్యాత్ములై యుందురోకదా! ఇట్టిరుచిరాకారుని మనము కన్నది విన్నదెన్నడును లేదు. ఇదిమాడ వీడు దివ్యపురుషుండు కాడుకదా! దివ్యపురుషుండై యునచో వీనిమోము నిర్వికాసంబై యేలయుండును? ఇది మార్గాయాసమున జనించినదో లేక యాపత్తులచే సంఘటిల్లినదో యెఱుంగఁబడదు.”

ఇట్లునుచుఁ బురిజను లాసుకుమారురాకకుఁ గారణం జేమియైయుండునో యతండే సదనమునకై యరుగనున్నాఁడో యని యరయుచుండిరి. అంతట నాకుమారుండు “పూజారి బస యెచ్చటఁ జేసియున్నాఁ” డని యాతురత తో నందొక్కని నడుగుటయు వాఁడును బూజారి వసించినకుటీరంబు నాకు మారునకుఁ జూపి తనదారినిబోయెను. తనకుఁ బూజారినివేళనంబు చూపినవాని చేతిలో నొకకాసు నెట్టి యాయింటిముంగలఁ దేజినుండిదిగి యట దాని నొక కంబమునకుఁ గట్టి లోనికరిగెను. ఆయింటియిల్లాలు వచ్చిన యక్కుమారుని జూచి విస్మయమంది యతం డెవ్వఁడో తెలిసికొనకయే పాదప్రక్షాలననిమిత్త

ము జలములు తెచ్చియిచ్చెను. వాడును గరచరణంబులు గడుగుకొని మజ్జిగ
తేట నడిగిపుచ్చుకొని తనకై యమృతబడినపీటపై నధివసించి విశ్రాంతిదీసి
కొనుచుండెను. అత్తటి వారిరువురు నిట్లు సంభాషించిరి.

గృహిణి—అబ్బాయీ! నీవెవ్వడవో యేనెఱుంగకుంటిని నీపేరును నీకుల
ముపేరును జేర్కొనుము.

కుమారు—అమ్మా! నన్ను నీవెఱుంగవేమాకాని నిన్నను మీభర్తగారి నెఱుం
గుదును. నే నెవ్వడనైననేమి? పూజారిగా రిప్పుడెచ్చటనున్నాడు?
వారితో మాటలాడవచ్చినాడను.

గృహిణి—నాయనా! ప్రస్తుతము వా కీయూరలేరు ప్రభావతిని వెదుకుటకుఁ
గా నెచ్చటికోయేగినారు.

కుమారు—అట్లైన దల్లి! రామోజి యిప్పు డెచ్చటనున్నాడో యెఱుం
గుదురా?

గృహిణి—అయినగూడ గ్రామాంతరమేగినారు. పాప మాయనపట్టి ప్రభావతి
నెవరో మ్రుచ్చులు మ్రుచ్చిగని విని దుఃఖించి రాచూరిలోనున్న
భార్యను దెచ్చుకొంటుకు మొన్న నే యరిగినాడనివింటిని. అక్కటా
ప్రభావతి యిప్పు డెక్కడనుండి యెన్నియిక్కట్టులపా లొచున్న
దో కదా?

కుమారు—ప్రభావతి ప్రస్తుత మీపట్టణమునకే వచ్చినదట. అది కనుంగొనుట
కే యిచ్చటికి వచ్చితిని.

గృహిణి—ఏమేమీ! ప్రభావతి యిచ్చటికి నిజముగా వచ్చినదా! వచ్చినచో
నెచ్చటనున్నది? ఆబంగారుజొన్న నిత్య మాటపాటలకై వచ్చుచుఁ ద
లుచు మాయంటనే మెలంగుచుండెడిది. మఱియు దొడ్డపై యని
నన్నును దమ్ములు చెల్లెండ్రని నాపిల్లల నిట్లు పేర్పేరువరుసలతోఁ బిల్చు
చు నెంతోకల్పకోల్పనంబుతో నాపిల్లలో మొకపిల్లవలె నుంటవలన
నేను నాపెయెడఁబాపువలన తద్దయు వంతఁజెందుచున్నాను. ఎచ్చట
నున్నదో చెప్పము పోయి చూచివచ్చెదను.

కుమార—అబ్బో దొడ్డమ్మా! నీ వెలుగునట్లు నన్ను డుగుచున్నావు. నావద్దనా యీ దాపరికము? నేనుమాత్రము పెరవాడనాయేమి? నాకుఁ బ్రభావతి యేమగు ననుకొన్నావు? అది మాపినతండ్రికూఁతురుకాదా?

గృహిణి—ఓయీ! నీమాటలు వినఁగా వినఁగా నం దెంత నిజమున్నదోకూడ దెలియకున్నది. నీ కామె చెల్లెడొట నీరూపముబట్టిచూడ నిజమే కావచ్చునుగాని యాపె యీగ్రామములో నున్నదన్న నే నచ్చజాలను. ఆ యింతిని వెదకి తెచ్చుటకైయేతెంచినమావారే యింకను రానప్పు డా ముద్దులగుమ్మ యిచ్చటికి వచ్చినదన్న నెవ్వరొప్పుకొందురు? ఇంతకు నిజముగా నాకన్యవచ్చుటయే తటస్థించెనేని నాకుఁ దెలియకుండునా?

కుమార—తెలియకేమి! రహస్యముగా నిచ్చటనే యున్నది.

గృహిణి—ఇచ్చట ననఁగా నెచ్చట?

కుమార—ఎచ్చటనోయున్న యిచ్చటి కేలవత్తును?

గృహిణి—బాపురే! మాయంటను దాచియుంటిమనియా నీయభిప్రాయము?

కుమార—అందులకు సందియమేమి? గూఢిగా నిక్కడనే విాయింటనేయున్నది. ఇటుఁజూపట్టిన నాకేమిత్తువు?

గృహిణి—నీకు నేనును నాకు నీవు నేమి యీనక్కఱలేదుకాని యనుమాన మున్నచో మాయంటనున్న నాల్గదలును జూచుకొనుము అందుల కభ్యంతరములేదు.

ఇట్లు లింటియిల్లాలు పల్కినతోడనే కుమారుఁ డొక్కగదిలోనికిఁ జని పదినిముసము లైనపిచ్చట నదేమిమాయయోకాని యటనుండి ప్రభావతి తనకు నైజమైన నగుమోముతో వెలువడి యయ్యిల్లాలునకుఁ మ్రొక్కి నిల్వఁబడిన నాపె యొక్కింతసేపు విభ్రాంతిని ముగ్ధి యావలవిస్మయానందములకు లోనైన ప్రభావతిని బిగయఁ గొఁగిలించుకొని యింతవఱకుఁ దనతో సంభాషించిన టక్కరి యీపెయేయని తెలిసికొని పదంపడి యాపెమూఢమును మూర్కొని సంతోష బాష్పములు జాఱవిడిచెను.

అటుపిచ్చట నాయిల్లాలు “తల్లీ నీవిన్నా శ్లేచ్చట మెరింగితివి? ఎట్లు దొంగలం దప్పించుకొనివచ్చితివి? నీచరిత్ర మద్భుతముగానున్నది” అని ప్రభా

వలి నడుగుటయు నాపె యేమేమోతనవృత్తాంతమంతయుఁ దెలియఁజేసి జనకులుకాని పూజారికాని యచ్చటకు వచ్చినదాఁక దా నచ్చటకుఁ జేరుకొన్న సంగతి యొక్కింత గోప్యముగా నుంచవలసినదని గృహిణికి నొక్కి చెప్పెను.

తన కత్యంతము సహకారియై సహవాసియై మెలంగి నిజచిత్తముగొన్న సౌందర్యకాలియగు బాలాజి వియోగమువలనఁ బ్రతాపగడకు వచ్చియుఁ బ్రభావతి రానట్లే చింతించుచుండెను. అంతఁ బ్రతాపగడకు వచ్చిన నాల్గునాళ్ళ పిదప నొకనాఁడు బంధువులవలన జననీజనకులు మ్లేచ్ఛులచేతిలోఁ జిక్కిరని తెలిసికొని మఱింత చింతాక్రాంతురాలై కొంతతడవునకు ధైర్య మవలంబించి యేమిచేయుటకును బాల్పొక యానాడు నిద్రాహారములుమాని విచారించుచుండెను. గోరుచుట్టుపై రోకలిపోటువలె బాలాజివియోగమునకు గుందుచున్న యాత్మరుణికి జనకులయవస్థ మఱింత వంతగల్గించుటఁజేసి తనబన్నంబులు తీనితో విన్నవించి యమ్మహోదారునికటాక్షమున దుస్తరదుఃఖివార్ధి దరింపవచ్చుననునాసతోఁ బ్రాణాలపై నాసనిల్పి తగినసమయము చూచుచుండెను.

మొట్టమొదటఁ దనయవస్థ స్వయముగా శివాజిగాజుతో మొఱవెట్టుకొఁజూచెను కాని మానవతులకుఁ బరపురుషులకంటఁబడుట యుక్తముకాదని యెంచి యపరిభవాని యని పేరందిన జీజాభాయినిదర్శించినఁ గార్యసిద్ధికాగలదని నిశ్చయించి మఱుసటిదినమునఁ బూజారి భార్యను వెంటఁదీసికొని జీజాభాయి మందిరమున కేగెను. శివాజిజననియు వారిని దగినట్లు గౌరవించి యొకతివాసిపైన యిరువురఁ గూర్చుండఁజేసి వారితో నిట్లు ప్రసంగింపఁ దొడంగెను.

జీజా—పూజారివెండ్లాము నుద్దేశించి అమ్మా! మీరాకకుఁ గతంబేమి? మీతో వచ్చినయీసుకుమారి యేరికుమారిక?

గృహిణి—దేవీ! మాయాగమమునకుఁ గారణంబు ముందుముందు మీకు విశదమగును. ఈకుమారికయే రామోజిపుత్రికయగు ప్రభావతి.

జీజా—ఏమేమీ! ప్రభావతి యీయూరిలోనే యున్నదా? ఈమెను వెదకి తెచ్చుటకుగావె నీభర్తయగు శంకరభట్టును మఱికొందఱను మీరాజు

నియోగించినాడు. ఈకన్యకను జోరులు తీసికోపోయిరనికదా వింటిమి. అట్టి యాయబల యెట్లు ప్రతాపగడకు రాగల్గెను? ఇప్పుడిది మనయూరికి వచ్చి యెన్నాళ్లైనది? మావాని కింకను బ్రభావతి విచ్చేసి నసంగతియే తెలిసినట్లు తోపదు.

గృహిణి—చిత్తము. ప్రభావతి ప్రతాపగడకుఁ జనుదెంచి నాల్గైదుదినాలైనది. చోరు లీపెను మోసికొనిపోవుట నిశ్చయమేకాని తల్లిదండ్రుల కడు పుచ్చలవలన నెన్నియోయుపద్రవములనుండి తప్పించుకొని ప్రభావతి కష్టమువీడ నిచ్చటికి రాగల్గినది. పాప పాతరుణీజనకులను మొన్న ను యవను లూఱక చెఱగొనిపోయిరట. ఈసంగతి మీతోవిన్నవించుటకునై యేతెంచితిమి.

జిజా—అక్కటా! ప్రభావతీ! నీవు మమ్ము గలసికొంటివని యుప్పొంగుచుండఁగా నింతలో నీతల్లిదండ్రులకు నింతటివంత సమూహడేనే? మావాని కీసంగతిఁ దెలియజేసి నీజనకులను జెఱనుండి విడిపింతునుగాక. నీకు భయములేదు. నీ విన్నాళ్లెవచ్చియు నింతగోప్యముగా నీరాకసంగతి యుంచుటకుఁ గారణమేమి? నీ వేరీతిఁ జోరులబారినుండి తప్పించుకొని యీవలబడితివి? నీకథ చాల నదృఢముగానున్నది నీవృత్తాంతమెల్ల సాంతముగా వినిపింపుము.

అని యిట్లు జిజాభాయియనుటయు చానికిఁ బ్రభావతి తాను జోరుల నుండి తప్పించుకొని బాలాజితో గలసికొన్న సంగతియు, మగవేషముదాల్చి బాలాజి ముఖ్యులతోఁ బ్రతాపగడకు వచ్చుచుండ దారిలోఁ దురకలు తఱ్ఱుపట్టుకొన్న విషయమును బ్రభావతిని వెదికితెస్తునని ఖానులను మోసపుచ్చిన యంశమును, తనవెంటవచ్చిన ఖాను వేగులవానిని రాచూరికోటలో ఖైదుచేయించిన వృత్తాంతమును గ్రమముగాదెల్పి క్రమ్మఱ నిట్లనియె.

ప్రభావతి—దేవీ! మీయాదార్యసౌలభ్యాదిగుణంబులు ద మొటనుండియు వినుచున్నదానను గావున నింతచనువుతీసికొని నాయవస్థ మొఱువెట్లు కొంటుకుఁ దమనన్నిధికి నేతెంచినాను.

జిజాభాయి—అమ్మాయీ! ప్రభావతీ! నీవు చెప్పిన దంతయు విని నా హృదయంబు నీరైనది. మారాష్ట్రములోనికి వచ్చినప్పట్లుగూడ నీ విట్టి దుర్దశపాలైతివని విని నా కధికసంతాపము గల్గుచున్నది. నాయోపి సంతాపము నీకుఁ దోడ్పడెదను. నామమారునితోఁజెప్పి బాలాజీని మీ జనకులను నెత్తెనను బంధవిముక్తులం గావించెద. నీవృత్తాంత మీనడుమ, మావాఁడు నాకెఱింగించి నీ వెచ్చటనుంటివో యని చాల విచారించి నాడు. నీ విచ్చట సురక్షితము గాఁజేరినది యిప్పటికైనను వానికిఁ దెలిసికట్లు తోపదు. నీవు మీవారు వచ్చుసంతాపము మావద్దనే యుండవచ్చు. మీయన్న శివాజిరాజు నిన్నేమరక రక్షించి నీబన్నంబులు చక్కచేయఁగలఁడు.

ప్రభావతి—అమ్మా! మీకు నాపైని నిర్దేశుకృప యంకురించుటంజేసి నేనింక దుఃఖిసముద్రమును దరించి కృతార్థురాల నగుదునని నమ్ముచున్నాను. ఈపూజారిపత్ని నాకుఁ గన్నతల్లికంటె నెక్కుడుగారాబముతో నిన్నా శ్లగయుచుంటఁజేసి యామెతోఁగలసియే మీకడనుంటకు నిచ్చ గించుచున్నాను. ఈనామనవి సంగీకరింపఁ బ్రార్థితులు.

జిజా.—దీని కింతి యర్థింపవలెనా? ప్రజలందఱు మాబిడ్డలు. బిడ్డలకోర్కులు దీర్చుటకదా తిలిదండ్రులకు విధ్యుక్తధర్మము. పూజారి యీగ్రామమునకు విచ్చేసినదనుక నీ వీబిడతో మావద్దనుండుము.

అని యర్దేవి యానతిచ్చినప్రకారము ప్రభావతి పూజారిసమంబు ముతోపాటు నాటనుండియు రాజధానములో నుండ జొచ్చెను.



పమనెకొండవ ప్రకరణము.



ఇట శివాజి పూజారివెంటబోయినవారిలో నొకడగు భేతాళుని వలన బాజీకుమానుడు పట్టువడుటయు, తల్లివలనఁ బ్రభావతివృత్తాంతమును దజ్జనకులపాటును దెలిసికొని యిట్లు తనలోఁ దా వితర్కింపఁజొచ్చెను. “భవానికృపవలనఁ బ్రభావతి ప్రతాపగడకు సురక్షితముగా రాఁగలెను. బాజీ మారోపంతు పేష్వా మొదలగు ప్రధానులందఱు నల్లెసలనుండి విచ్చేసిరి. ప్రభావతి చిక్కుటవలన ఖానును సుకరముగా వంచింపవచ్చును. ప్రధానులు వచ్చుటఁ జేసి శత్రువుల సుశువుగా నిర్జింపవచ్చును. ఇంక నాప్రయత్నములతో నేనుండవలెను. అని తలపోసి ప్రధానులనెల్లర రావించి యొకసభచేసి యందు ఖాను నెట్లు లోఁబఱచుకోవలెనో కార్యాలోచనలు సేయఁ దొడంగి ముందుగాఁ దాను ఖాను దండెత్తివచ్చుటకుఁ గారణము తత్కుమారునకు మనప్రభావతివై గల మక్కువయే యైయుండనోపునని సూచనచేసెను. అందు, ఒకరు సామదానములవలనఁ గార్యము సానుకూలపడునని నుడివెరి. మఱియొకరు భేదదండంబులు కర్తవ్యమనిరి. అంతఁ జేష్వాలేచి రాయబారిని బంపి ఖాను తలం పెఱింగినవీఁదట నెట్లుచేయుట లెస్సయో యోచింపవచ్చును. తురుష్క సేనానిహృదయ మెఱుంగకమున్న తొందఱపడ నవసరములేదని నెక్కి చెప్పెను. పేష్వామాటలకుఁ గృష్ణాజి తనయంగీకారమును దెల్పుడుచేసెను. శివాజి పేష్వా యాలోచనచొప్పున నడచుట మేలని యెఱిఁగి యెవ్వని రాయబారిగాఁ బంపుట యుక్తమో విచారించుచుండెను. అత్తటి నొక ప్రతీహారి వచ్చి ఖానుపనుపున నొకరాయబారి వచ్చుచున్నాడని యెఱింగింపఁగా శివాజియు నతని దోడితెచ్చుటకుఁ గృష్ణాజిని బుత్తెంచి యింకపై ఖానుని వంచించి జయించుట మఱింత సులభమయ్యెనని లో నుప్పొంగుచుండెను.

మరాటేశేసరి మసూభిప్రాయము పూర్తిగాఁ గృష్ణాజికి దక్క మనొందొక యమాత్యునకుఁ దెలిసినట్లు తోపదు. కాని గొప్ప యుద్ధము

తటస్థించుననిమాత్రము కోంకణప్రభువు నాంతరంగికులందఱు నెఱింగియుండిరి. భవానిమాత యెట్లు నడిపించిన నట్లే నేను నడచుకొందునని ప్రభువు సచెప్ప నర్థగంభీరమైన సూక్తులచే ప్రధానులు యుద్ధము సిద్ధాంతమని నమ్మి సమరసన్నాహంబు చేయుచుండిరి.

ఖాను వకీలుని విశేషగౌరవముతోఁ గృష్ణాజి పట్టణమునకుఁ దోడ్కొని వచ్చి యతనికి నతనితో వచ్చినవారికిని దగినబస లేర్పఱచి యన్నపానాదు లలో వారి కేవిధమైన లోటుపాట్లు కలుగకుండఁ దానే యరయుచు వచ్చెను. ప్రయాణపుబడలికవలన గోపినాథుడు వచ్చినదినమే కలసికొంటకు నిష్క్రమింపడక యామఱునాఁడు శివాజిదర్శనమునకు వస్తునని వర్తమానమంపి యాదిన మెల్ల సుఖముగాఁ గాలము గడపజొచ్చెను.

శివాజి నవరాత్రపూజలు యథావిధిగా జఱిపినతరువాతనే గోపినాథుడు వచ్చుట తటస్థించినందున నతని కేదంర్కూటము లేమి యవ్వకీలు నెట్లు లోఁకఁ జూచుకోవచ్చునో యని యానాటిరాత్రి యెల్ల వేగించెను. మఱునాటి ప్రభాతంబున లేచి సున్నాతుండై యిష్టదేవతారాధనాదివిధులు నిర్వర్తించి బంధుమిత్రపరివారసహితముగా నెప్పటియట్లు సభ నలంకరించిన గోపినాథుఁడు ను ద్విజులకు విధాయకంబైన స్నానసంధ్యావందనాదికృత్యంబులు తీర్చుకొని పచ్చలు దాపిన యొకదంతపుపల్లకీ నెక్కి కతిపయానుచరులతో సభాకూట ద్వారసమీపమునకు వేంచేసి తనయాగమనము కోంకణప్రభువునకు నెఱింగించి తదనుమతిఁ బొదఁచారయి సభామంటపమునకు మెల్లగా నడువసాగెను. అత్తటి శివాజియానతిచొప్పున పంతోజి గౌరవనూచనార్థమై కొన్నిఘ్రిం గులు కాల్పఁబడెను. పెద్దమద్దెలలు మ్రోగింపఁబడెను. సంకువులును కొమ్ములు నూదఁబడెను. వెండియు విజాపురిసుల్తాను బిరుదంబులు వరుసగా నుగ్గడింపఁ బడెను. అట్లు వచ్చినవకీలు శివాజికి సలాముచేసిన నంతటఁ బ్రధానియొక్కండులేచి యెదురుగాఁబోయి వకీలునకు నర్ఘ్యపాద్యాదులొసంగి యతని నుచితా సనమున నాసీనుని జేసెను.

అట్లు పఠానుసర్కారులదర్బారువై భవము తఱచు చూచుచున్న యా గోపినాథుడు ఇట్లు తనకుఁ జేసినసత్కారంబులకుఁ దద్దయు సంతసించి మజి

లీను చొక్కాలుదాల్చి సామాన్యనివోలె గన్నట్లు రాజుచు దదీయసభను గలి
యఁజూచి తనలోదా నిట్లనుకొనసాగెను. ఓహో! యీగద్దయనై నిరలంకృతుం
డై యున్న వాడేకాబోలు శివాజి. ఇతఁడా! భారతధర్మ సంస్థాపనముచేసి హిం
దువుల నుద్ధరింపఁ గంకణము కట్టుకొన్నది. ఔరా! యిట్టివానిఁగూర్చి నే ము
న్న విన్నవిధంబునకుఁ గన్న సంగతికిఁ జాలవ్యత్యాసము చూపట్టుచున్నదే?
ఏమి! యీలోకుల యవివేకము. ఈకొండదొర ననతారపురుషుండని వీరు
నమ్ముకొంటఁజూడ జనులలో ముప్పాలవంతు మూర్ఖులుందు రనుదానికి
సాక్షిగాదె! నాల్గుడబ్బులు ముట్టినచోఁ గవులెంతకొలందివానినైనను నింద్రు
డంతవానిగాను జంద్రుడంతవానిగానుఁ గొనియాడుచుంటఁ దన్సంప్రదాయమై
యున్నది. లోకు లనుకొనుమాటలకు బెదరి ఖానునన్న దూతిఁగాఁ బనుచుట
యెంతయు వింతగా నున్నది. బాపురే! ఇతఁడా! హిందూమతములఁ
గాపాడి వైదికాచారము ప్రవర్తింపఁజేయునది. ఇతఁడా! గోబ్రాహ్మణులు
నుద్ధరించి విద్యలఁ బోషించి దేవాలయముల సంరక్షించునది? ఖజూరే!
యితఁడా! బిజాపురి భూరినైన్యములోఁ జేరిన పగభీకరులైన యబిసీనియను
లను జిచ్చఱపిడుగులైన పతాకులను నెదిర్చి యోర్చునది? సాంపరాయ
సన్నాహంబులా కనఁబడవు. తగినంతమంది సైనికులా లేరు. సింబందియా లేదు.
ఇట్టిచో వీరి నెదిరించుటయు నీదుగ్గము పట్టుకొంటయుఁ దలచిరేని యవ
నుల కొక లెక్కయా? అని యిటువలె లోలోన వితర్కించుచు భహుస్థూల
కాయుండౌటవలన నొక్కింతసేపు వెనక కమర్చబడినటెక్కెమున్నె జారఁ
బడి నడకబడలికఁ దీర్చుకొనుచుండెను.

గోపినాథుని దేహస్థూలత్వమునకుఁ దోడతనితలయు నొక్కింతపెద్దది
గానుంట నిక్కమేకాని యతఁ డప్పటిలోఁ జుట్టిన తెల్లనికాశ్మీరపుశాలువ
వలన నది మఱింతపెద్దదియై కనఁబడుటవలన నచ్చటిసభ్యు లెల్లరు మొకవింత
మనుష్యునిమాడ్కి నతనిని జూచుచుండిరి. పద్మరేఖలువోలు నాథనిదీర్ఘలోచన
ములు తేనెరంగువంటి యందలి యెఱ్ఱని కొనగీరలును గోపినాథుఁడు లక్ష్మీనరస్వ
తీకటాక్షపాత్రుండని జూపరులకు నెఱుంగఁజేయుచుండెను. నిజకులమునకు
సహజమైన స్ఫురద్రూపము ముఖమునకు మఱింత మెఱుంగుపెట్టుచుండెను.

తాకికశిరోమణులకు నుండవలసిన ధీశక్త్యాదు లతనివద్ద లేకపోలేదుకాని యున్నదానికంటె నెక్కుడు ప్రజగలదని భావించుటలో నితండు తనప్రభువగు ఖానునకుఁ దీసిపోడు. ఇదియే మనశివాజికి ముందునకుఁ జాలఁ బనికివచ్చినదని యుత్తరకథవలనఁ జదువరులకుఁ దెలియంగలదు. ఇట్లు న్యాయనిముసములు గోపి నాథుఁడు సేదదీర్చుకొనిలేచి శివాజిదిక్కు మొగంబై మాటలాడ గమకించు నంతలో తోడు తనచూడ్కు లతనిపైఁ బ్రసరింపఁజేసెను. అంత నెన్నడె టుంగని యొకవింతజంకుఁ దనమదిని సందడింప వకీలు వెఱంగంది తనలోఁ దా నిట్లునుకొనెను.

ఓహో! నే నింతవఱకు నేమో యనుకొంటిని. పుట్టి బుద్ధియెఱింగి యెన్న డు నిట్టిపురుషుని జూడలేదు. ఔగా ! ఈరాజు సాధాగణుండని యెన్న రాదు. ఈయనవీక్షణంబులు బాణంబులవలె నాహృదయంబులోఁ జొచ్చి నన్నుఁ గలవరపెట్టుచున్నవి. నిగురుకప్పిన నిప్పువోలెనున్నాఁడు. ఏపుట్టలో నేపాముండునో యేజనునివద్ద నేమహత్త్వముండునో స్థూలదృష్టిచేఁ బరికిలిం చుట దుస్సాధ్యమని యిప్పు డిన్నాళ్ళ కెఱింగితిని. నైయాకారమును నమ్మి చులకనగా సంభాషించినచో మోసపోయి యుందునుగదా !

అని యిట్లు రెండునిముసంబులుతాళి చెదిరిపాటిన దైత్యమును జిక్క పెట్టుకొని గోపినాథుఁడు చంద్రరావుని జంపుట కశ్యాణదుగ్ధాదులను స్వాధీ నపఱచుకొంట మున్నగు శివాజి దుందుడుకుచర్యలు గుక్కలిడకుండ నేక వుపెట్టెను. తరువాత సుల్తానుయొక్కయు ఖానుయొక్కయు దయాదా ర్యాదిగుణంబులు లెక్కించి సుల్తానుపైఁ గత్తికట్టుట మాఘ్యమనియు నాత్మ నాశకరమనియు నెక్కి వక్కాణించి నమ్రభావము తెల్లముగా శరణుజొ చ్చుట శ్రేయస్కరమని రాజునకు బోధింపఁ జొచ్చెను. ఇట్లుపర్యసించుతఱి తోడు తొప్పవల్పుక యెగాదిగ నతని బరికించుటంజేసి పంతోజి తనభావమెల్ల శివాజి కెటుంగనాయెనని శంకించి సంభ్రమముతోఁ దాఁజెప్పదలచుకొన్నదం తయు న్యాయమాటలతోఁ జెప్పి ముగించెను. తదనంతరంబ కృష్ణాజిభాస్కరుఁడు లేచి శివాజినునోభిప్రాయమెఱింగి తదనుగుణ్యముగా సమర్యాదగా నిట్లు

ప్రత్యుత్తర మీదొడంగెను. “పంత్! ఈకోంకణస్థులుచేసి దోషమెద్ది! సుల్తాను చిన్నవాడౌటవలననో మంత్రులకు విధేయుడౌటవలననో కాని తదుద్యోగస్థులు వీరిని రాయిడి పెట్టుచుండఁగా జూచియుఁ జూడనట్లు వారింపకుంట యటుండఁ బై పెచ్చు వీరువిన్నవించుకొంటుకుఁ బోయినను న్యాయమిప్పింపక వీరిపట్ల విముఖుండై యున్నాఁడు. ఇందువలననే యిచ్చటిజనులు తమ్ముదాము కాపాడుకొనఁగోరు మార్గ మన్వేషించుచున్నారు కాని తిరుగుబాటు చేయవలెనని యెంతమాత్రము వీరికి లేదు. ఇంతకు నియ్యది కొండఁ జేశముకదా? వీరిలో నొకగ్రామమువారు వేఱొకగ్రామమువారితోఁ దలపడునాచారము కలదు. ఇటువంటి సంగతులు న్గురిలో మాటలాడుకొంట దగదు. రహస్యస్థలమునఁ జర్చించుకొనుట లెస్స. ఖానుసాహేబుగారి యెదుటఁ బరిష్కరించుట యుక్త మని మారాజుగారి యభిప్రాయము. ఐదువేల గుఱ్ఱపుదళముతోడను నేడువేల కాల్యలముతోడను దండెత్తివచ్చిన ఖాను నెదిరించుటకు మావద్ద నేమి సామగ్రియున్నది? కావలసినంతమంది సైనికులాలేరు. పెద్దఘోరంగులా లేవు. ఇంక నేసాయముచూచుకొని యంత వానితో మావారు మాక్కొని పోరాడుట.” అని కృష్ణాజి పల్కుసమయమున శివాజి మందహాసముచేసి యిట్లనియె. “ఔను గృష్ణాజి చెప్పినదెల్ల వాస్తవమే. ఇయ్యది మీకుఁ బ్రత్యక్షప్రమాణము. చీమలబారణంచుటకు నేనుగులమంద కావలెనా? పిచ్చుకల నడంచుటకు బ్రహ్మాస్త్ర మెత్తవలెనా? నాపాలిటియీదేశము తిరుగా ఖాను గావలెనని కోరెనేని యిప్పుడే సంతోషముతో నారాష్ట్ర మొప్పగించి నేటినుండి యతనిభృత్యుండనై మెలంగెద. ఈ నామాట లాయనతో నెఱింగించి సంధి కుదిర్చెదవేని యింతమంది ప్రాణములఁ గాపాడెడి పుణ్యంబు మీకబ్బు. నావుడు నాబ్రాహ్మణుఁడు నట్లుగాక యని తనసచ్చరిత్రదేలియఁజేసి వెండియు నిట్లనియె.

“ఓరాజా! నీవు మనుష్యాం బెఱింగిన వినీతుండవు. లేనిచో నిట్టి నదసద్వివేకమును వినయవిధేయతలు వేఱొక్కని కలవదునే? కోంకణ ప్రభూ! మాఖానుని యాదార్యము నీవెఱుంగనిదే? అయినను మీకం

తనను కీర్తనలులోనున్న మా కెక్కుడు శ్రమ. ఎట్లంటివేని నాను మీ తండ్రిని సుల్తానుతండ్రి చేతిలోనుంచునప్పుడు భానుఁ డన్నపానాదుల నగయుటేకాక యన్నివిధముల నతని గనిపెట్టుమండెనువాఁడు. మఱియు నా సేనానిదయవలన నే సుని! మీతండ్రి యింతదనుక జీవించుట తటస్థించెను. నిక్కముగా నతనికంటె భూతదయాళువును నుదారుఁడును మహాహీదీయులలో నెక్కురిని గానము. ఇంకను నతనికి మీపైఁ బ్రత్యేక ద్వేష మేమియున్నది? అనినవిని రాజిట్లనియె. “ యీమాటలలోఁగల సత్యము స్వయముగా మేము పరీక్షింపకయే మాకు నమ్మకముపుట్టదు. మే మేవిధమైన యుద్ధసన్నాహము చేయలేదనుటకు మీరేసాక్షి. ఇప్పుడు భాను హిందూమతద్వేషము నవలంబించి విగ్రహములు పడఁగొట్టించుట లోనగు దుస్కార్యములు నల్పుమన్నట్లు వినుచున్నారము. అయ్యవింకఁ గట్టికెట్టి యిచ్చోట మారొండమూక చేయు నాతిధ్యంబు పరిగ్రహించినచో దాన నుభయులకు మేలగును ” అని సామవాక్యంబులను వక్షేలు నెడంబఱచి యప్పటికిఁ జాలఁబ్రాచ్చెక్కుటవలన సభ చాలించి శివాజి భోజనాఢ్యము స్వగృహమునకు నడిచెను.

శివాజి యెప్పటియట్ల మృచ్చాన్నంబు భుజించి దననిసన్నిధికి యానెతో నిట్లనియె. అమ్మా! నీవు భానువద్దనుండి మాతవచ్చినసంగతి యెఱింగియేయుంచువు. నేను మొదటిలోవచ్చిన రాయబారి దురహంకారమైన ముక్కుతూకు పుక్కుండై యుండు నని యెంచితిని; కాని యతండు భూసురుం డౌటవలన నా పన్నుగడ కొక్కింత యనుకూలమామెను. నావుఁడు జీజీభాయి—నాయనా! మనకు మేలుచేయఁబూని భవానియే యాబ్రాహ్మణతిలకము నిచ్చోటికిఁబంపెను. ఈలొకికుని మూలమున మనయభీష్టములు నెఱవేఱవచ్చును. నీ కతిం దనుకూలుం డగునట్లుచేయుమని పార్వతి నే స్వయముగాఁ బ్రార్థించును. ఇంక నీకు వచ్చిన భయమేమియులేదని యెఱుంగుము. అని తల్లి చెల్లినతెలువాత శివాజి రాయబారికిని దనకును జరిగిన సంభాషణమంతయు శ్రుతపఱచి పదంపడి తనలోఁ దా నిట్లు వితర్కింపఁజొచ్చెను. “ భాను నిటకు రావించి చేతి పెట్టగల్గితి నేని నాచెప్పినచొప్పున నతనిని విరుకొనఁజేయవచ్చునుగదా ! ఇట్టి

పనికి వకీలు స్వల్పతిపడి నాకు సాయముచేయువా? 'బాపనయ్యను బండెడి
యాస' అని లోకులందురు. అది కావున నాతని కొక పెద్దయాశచూపి నా
పనికి దోడ్పడజేసెదను గాక. నామాటప్రకారము వకీ లొకయు తరమువ్రాసి
ఖాను నిచ్చోటికిఁ దెప్పించెనేని యవల నాయనుకొనునట్లు చేయవచ్చును. అప్పు
టిలో ఖానుడును వానితోబాటు వానిబలమును నాకరుణ కఠినులై యుం
దురు. అని యిట్లు రెంచింది తనయుద్దేశము తల్లి కెఱింగించి యుద్దేవి సమ్మతి
వైని తానే చని పంతోజిత్తో మాటలాడ సమక ట్టెను.

—o—o—o—

పంచైదవ ప్రకరణము.

సమస్తశాస్త్రములకును విద్యలకును బుట్టినిల్లగు మనభగవంతుండమునం
ను బ్రాచ్యులు విస్తారశ్రమదీసికొని కృషిచేసినవిద్యలలో జ్యోతిష మొకటి
నై యున్నది. పరాశర జైముని ముఖ్యమహర్షులచేతను నగుచు సత్యాచార
ప్రముఖ విద్వాంసులచేతను బెద్దచేయఁబడి నానాసీమలకు వ్యాపకమై బహు
రాజశిఖానుజుల యవలంబనముచేంది విరాజిల్లిన జ్యోతిషవిద్యయందు శివాజి
యు నభిరుచికల్గినవాడై యాకాలములోఁ బ్రసిద్ధికెక్కిన పండిత భాస్కర
స్థిరాంతి యను నొక్కజ్యోస్యుని దనసంస్థానమున నుంచుకొనియుండెను. ఇతఁ
డు జాతికములు వ్రాయుటయందును శుభముహూర్తములు నిర్ణయించుటయం
దును నారితేరుటయొకాక ప్రశ్నలు చూచుటయందును విశేషనిపుణుని వహించి
యుండెను. ఇదెఱింగి శివాజి తానేకార్యము చేయఁబూనినప్పుడైన నీరనితో
నాలోచించియే మఱి చేయుచుండెనువాఁడు.

ఈజ్యోస్యుఁడు వాసము చేయుచున్నయిల్లు కోటకుఁ మార్పుదిక్కునఁ
గల వీధిలోనుండునది. ఈయింటికిఁ ద్రికాలముల నెవ్వరో యొకరు వచ్చుచునే
యుంటఁబట్టి గృహమేధి రాత్రి చాలసేపు మేలుకొనువాడుకగలదు. తిత్సదన
ముననే యొకభాగములోఁ బంతోజి గోపినాథునకు శివాజి బసయేర్పాటు
చేయించియుండెను. పంతోజి శివాజులు కలిసి పలుకరించుకొన్న యానాటి
రాత్రి గొంతచెల్లినపిదప నిద్రలుపురుషు లలిసత్వముగా జ్యోస్యునివీధిలోనికి
వచ్చుచుండిరి. అం దొకండు మొగమున విభూతి యలందుకొని గడ్డముక్రింద
నుండి యొక రుమాలు తలకుఁగట్టికొని కంబళియొకటి కప్పకొనియుండెను.
చెండనవాఁడు విలువగల యొకశాలువ కప్పకొని చేతి నొకకరవాలము బాల్చి
యుండెను. ఇట్లయిరువురు జ్యోస్యునియింటివద్దకుఁ జేరినపిమ్మట నందు ఖడ్గ
ధారియగువాఁడు “జోస్తీ ! జోస్తీ !” అని తల్పుతల్పెను. వెంటనే లోపల

నుండి జోస్యుడరుదెంచి యాయరువును లోనికిఁ దీసికొనిపోయి తల్పు చేసేసెను. అంత విభూతిధరుండు జోస్యునుద్దేశించి “అర్యా! యిప్పుడు వజ్రములు లేవుకదా! అనుటయు నతఁడు ప్రస్తుతము వజ్రములు లేవని యెఱింగించి ఖడ్గధరు నట నుండుమనిచెప్పి విభూతికలితుం దోడ్కొని వకలు పరుండు గది లోనికిఁ దీసికొనిపోయెను. పంతోజి వారింజూచి దిగ్గనలేచి కూర్చుండెను. విభూతిధారి తోడనే నమస్కారముచేసి వకలుపక్క నిల్చియుండ నదిచూచి పంతోజి 'యతనిని దనదగ్గరనే కూర్చుండఁజేసెను. ఇట్లు జోస్యుండు వీరి నిర్దమగలపి తా నెప్పటిరావునకుఁ బోయెను. తరువాత వారిద్దఱు నిట్లు ప్రసంగింపఁదొడంగిరి.

వకీలు—అర్యా! మీరాకకు గతంచేమి? భోగ్నలేకుల తిలకము నావలన నేమి యుపకార ముగించి మిన్నిటకుఁ బుట్టించెను. రాజు బ్రాహ్మణ కులబాంధవుండు కావుననే నాతనివిషయ మెట్టి యుపకారమైనను జేయ సిగ్గముగా నున్నాను.

విభూతి—అర్యా! మీరుచెప్పినది ముష్టాటికి యధార్థము. అప్తహానుభావుండు ద్విజులశ్రేయోభివృద్ధి కోరియే తద్విరోధులగు యవనులతోఁ బోరాడ సమకర్తయున్నాడు. ఓహో! విప్రులయెడ నతనికిఁ గల గౌరవ మింతింతని చెప్ప నలవికాదు. భూదేవులను సర్వదా యారాధించుటేకాక వారి యోగక్షేమములు తఱచు గనుంగొనుచుండును. ఇదికాక విశేషించి భూదేవతలను దొంటియుగములకలె గౌరవాధిక్యసంపన్నులఁగాఁ జేయ గంకణము కట్టుకొనియున్నాడు. ఇట్టి ఘనోద్యమంబులకు మీబోంట్లు తోడ్పడరాదే?

వకీలు—నే నెట్లు సాయముచేయఁగలను? బ్రాహ్మణులు సాయము పొందు వారుకాని చేయువారు కారుకదా? ఇంతకు నే మహమ్మదీయుల సేవకుండను.

అని వకీలు వెదనిట్లూర్పునిగిడ్చి తనయవ్వకు విచారించుకొని కొంతనే మేమి బదులు చెప్పటకుఁ దోచక యూరకుండెను.

విభూతి—మీ రిట్లనుట పాడికాదు. మీవిద్యాగంధము దశదిశలు వ్యాపించి యున్నది. ఘనులకు నైచ్యానుసంధానము సహజము. మీ స్నేహము మా రాజపేక్షించియున్నాడు. ఇది తెల్పుటకే నే నిచ్చోటి కంపఁ బడితిని.

వకీలు—నావలన నేమియగును? మీ మ్మిసంగతులు నాతో మాటలాడ మని నిజముగా శివాజి మిమ్ము బుత్తెంచినందులకు గుత్తేమి? మీ రెవ్వరో నే నెఱుంగనిదే మీమాటలకుఁ బ్రత్యుత్తర మీఁజాలను.

విభూతి—నే నెవ్వడనైన నేమి? శివాజి నన్ను బంజెనో లేదో యను దానికి నిదిగో! తదంగలీయకము. తమరు భూసురు లని యెఱింగి నప్పటినుండి శివాజిమహారాజు పిచారించుచున్న దింతింతని చెప్ప రాదు. “హాహా! ఏమీ కాలమహిమ? లోకపవిత్రులైన విప్రులు ప్లేచ్చులకు దాసులైయుంటఁ దటస్థించెఁగదా!” అని రాజుగారు వారే తత్కాలనిరసనము గావించి మిమ్ముగూర్చి పరిపరివిధముల విచారించి చాలమట్టుకుఁ బ్రసంగించిరి.

వకీలు—అయ్యా! నే నొక్కండనే తురకలఁ గొల్చి బ్రతికియుండలేదు. నాతోఁబాటు వెక్కండ్రు సుల్తానుదర్బారులో నుద్యోగము చేయు చున్నారు.

విభూతి—ఇస్సిరో! మీమాటలు విన నాకు సిగ్గువుట్టుచున్నది. ఉద్యోగములు చేయుచుంటిమంటిరి. ఉద్యోగలక్షణమే మీ రెఱుంగరు కాబోలు. కాని వాండ్రకాళ్లుపట్టుట యెంతవేతనము ముట్టుచున్నను దాన్య మనిపించుకొనుగాని యుద్యోగ మగునే? నిరంతరము గో బ్రాహ్మణహింస గావించుటయే కాక లోకమాత యగు తులుజామాతను బాండురంగవిభుని బరిభవించి తదీయదేవాలయములు నాశనము చేయు ధూర్జతురుష్కులను గొల్చి పొట్ట పోషించుకొనుటకంటె బ్రాహ్మణులగువారికి హైన్య మేమున్నది? కటకటా! తురకల గులావువార మని చెప్పకొనుటకంటె బాణులకు మరణమే మేలని

నాయెన్నిక. ఛీ జానెడుపొట్టను బోషించుటకు బతానులనొకరియే చేయవలెనా? లోకములో వేటొక్కవృత్తిలేదా?

వకీలు—మీరు వాక్రుచ్చునదెల్లయు సత్యమేకాని ప్రస్తుతము మహమ్మదీయులు భూనాథులొటవలన నెట్టివారును వారికి విధేయులై యుండవలసివచ్చినది. వారికొల్వబడిచినచో మాబోంట్లు పెక్కుమందికి గుటుంబములు సాగుటయేకష్టము. అయ్యా! తులుజామాతను బాండు రంగవికలుని బరిభవించునప్పుడు నే నయ్యెడల లేకుంటిని జూడీ!

విభూతి—చాలుంజాలు లోకులందఱు యవనుల గులాములై జీవించుచున్నారా? పూర్వము విప్రు లెట్టి యుచ్చపదవిలోనుండిరో జ్ఞాపకము తెచ్చుకొనుండు. నిజతపస్సులచే నెల్ల జగములంబాలించు మహీదేవతల సంతతిలోబుట్టిన మీకిట్టితామసం బెట్టులలవడెనో నా కచ్చెరువగుచున్నది. భార్యాపుత్రులఁ బోషించుటయే పరమపురుషార్థముగా గణించితిరేమో! రాజద్వారములఁ బడిగాపులుగాచియా తొంటిమహర్షులు కీర్తి మహిమలుగనుట? తుక్కారాము రామదాసు తులసీదాసు లోనగు మహాశ్వు లేతురకలకాళ్లుపట్టి యింతవారైరి? రామదాసు యోడి శివాజిమహారాజున కుపదేశించిన నవరత్న పద్యములో నొక్కడు చదివెద నాలింపుము.

ఉ. పూరుషజన్మ మెత్తి యొకముద్దులగుమ్మను బెండ్లియాడినకొ
బారుష మానె? ముక్తి సతిఁబట్టుట యుత్తమ మట్లు కాననా
దారయఁ గీర్తి భామినిని నైనఁ గరగ్రహణం బొనర్ప నా
చారుషవంతులై మననివారలజన్మ మదొక్కజన్మమే?

వకీలు—మీ చెప్పిన చొప్పున నడచుకొంటుకు సిద్ధముగా నున్నాను. మీకోరికప్రకారము విజాపురి దొరతనమును గొల్చుట మానివేసెదను. నా కేదైనఁ దగిన యుద్యోగము నిప్పించికాని యింక వేటొకవిధమునగాని జీవనోపాధి గల్పింపఁగలరా?

విభూతి—త్రికిరణశుద్ధిగా మీ కిట్టియభిప్రాయ మున్నచో దగిన జీవనోపాధి దానియంతట నదియే చేకూలును. ఇందులకు సందేహింపఁ బని లేదు. కాని తగినంత నమ్మకము గనఁబఱచెడిభారము మీయందున్నది. మహారాజుగారి యభిప్రాయము మీ రెఱుంగుదురా?

వకీలు—మహారాజు ప్రోద్బుధున నాపైఁబఱపిన చూపులువలననే యాయనయభిప్రాయము కొంతమట్టుకు గ్రహించితిని. కాని యెరులకు నాహృదయము మొదట నెఱింగించుటకు నిచ్చగింపను. మహారాజుతో గలిసి కొని మఱొక్కసారి ప్రసంగించిన పిదప నన్ని సంగతులు తేలఁగలవు. మీరాజుదగ్గనము తిలుగ జేయింపుఁడు.

విభూతి—అర్యా? మీ కీ లేనిపోని సంశయమేల? మహారాజుగా రంపకున్నచో మీతో నింతసేపు ముచ్చటించుటకు నాకేమి చాదస్తమా? మీరు మహారాజున కెఱింగింపు మన్న సంగతు లన్నియుఁ దప్పక యెఱింగింతును. జంకువిడిచి మీమ నాభిప్రాయము తెలియఁజేయుఁడు.

వకీలు—(కొంతసే పాలోచించి) అయ్యా! ఇట్టిసంగతులు మధ్యస్థులవలన శివాజి కెఱింగించుటకు నే నెంతమాత్రము సమ్మతింపను. ఇవి మీయుద్ధయులలోనే యుండవలెను లేనిచోఁ బ్రమాదములు తటస్థించును. ఇట్లంటి నని మీరు మఱొకలాగు తలంపవలదు.

అనవుఁడు విభూతిదారి వకీలు నుద్దేశించి “తొకికచంద్రమా? నే నెవడనో తమ రెఱుంగుదురా?” అని తనమోమునకు నడ్డుగానున్న రుమాలువిప్పి విబూది తుడుచుకొని “ఇప్పుడైనను నన్ను నానవాలుపట్టితిరా?” అని దిగువ లేచి వకీలు పాదములకు శిరస్సు దగిలించి సాస్తాంగనమస్కారములు సల్పెను. తోడనే వకీలును భయసంభ్రమములతో లేచి ప్రతినమస్కారముచేయ నుంకించువేళ నొడ్డుకొనుచు శివాజి యిట్లనియె. “మీరు బ్రాహ్మణవంశస్థులు నేను శూద్రుండను. ఇ దెఱింగి ప్రతినమస్కారముచేసి యెల స నాతనపద్ధతి నతిక్రమింపఁ జూచెదరు. దాన నుభయులకు శ్రేయోహాని యగునని పెద్దలు చెప్పుదురు.” అని యుచితముగా వాక్రచ్చెను.

వకీలు—మహారాజా! నేను మహమ్మదీయుల గొల్లులో నిన్నాళ్ళనుండి వారికి సాయముచేసి యపచారపడితిని. ఇప్పుడు నే మిక్కిలి పశ్చాత్తాపము నెందుచున్నాను. నాపల్కులు పొటిచేసి నన్ను మన్నించుటొప్పు. మీయాజ్ఞ యెట్లొ యట్లే నడచుకొనుచున్నాను.

శివాజి—మంచిది. నే ననుకొన్నట్లే జరిగినది. ఈకలికాలములో, దమవంటి నిజమరిపిప్రోత్తము లుంటవలననేకదా! ధనలో సంతగా ననావృష్ట్యా దిదోషములులేక యచ్చటచ్చటనైనను ధర్మములు కనఁడుచున్నవి. ఇంతనై మీ రేమియలోచన చెప్పువరో చెప్పుడు.

వకీలు—ఖాను నిన్నోటికి రప్పించి సమ్మతమయ్యేనేని యట్లు కావించును. ఈచొప్పునఁ జేసిన నాకేమి బహుమానము చేసెదను.

శివాజి—నే నింతకుముందే యేర్పాటుచేసికొనియే యున్నాను. అదియెఱుంగఁ గఁ గోరదరేని వినుఁడు. ఒకశాగీరు నొప్పయుద్యోగము. తగిన బిరుదము. ఇది మీ కీయ నిశ్చయించుకొంటిని.

అనిచెప్పి శివాజి పంతోజికడకు గొంచెము జరిగి యతనికత్తిపైఁ దన మోకాలు నదిమిపట్టి మొలలో దాచుకొన్న కరవాలము వైకిలాగి యిట్లనియె. “ఒ పండితప్రవరా! చూడుము నీప్రాణములు నాచేతిలోనున్నవి - కాని నీకు భయపడవలసినఁ బనిలేదు. మననిగ్గయము గుత్తముగా దాచివెట్టి నా చెప్పినట్లు నడుచుకొందు నని భూమిముట్టి ప్రమాణముచేయును. దాన నుభయలకు మేలుగల్గును.” అపల్కులు విని వకీలు గడగడవడంకుచు ముచ్చెమటలు మేన గ్రుమ్మరింప నేమిచేయుటకుఁ దోపక భీతాత్ముండై యెట్టకేలకు మెలంకువగల్గి శివాజిమనోభిప్రాయ మెఱింగి యతం దట్లు ప్రమాణము చేసెను. దానికి శివాజి సంతసించి యిట్లనియె.

శివాజి—ఆర్యా! భయపడవలదు. మీకు శివాజి వాగ్దానము చేసినదానికంటె నెక్కుడుచేయు నని నమ్ముడు. ఖాను నెత్తెనను వంచించి యిన్నోటికిఁ దే జూడుఁడు. ఈమాత్ర ముపకారముచేసి యస్మద్యోగము నకు సహకారు లైతిరేని చిరకీర్తి తప్పక మీ కలవడును.

వకీలు—మీరు గోరినప్రకారము టే పుస్తకము వ్రాసి పంపెదను లెండి.

శివాజి—అవ్రాసెడి దేదో యిప్పుడే నాయెదుటఁ గానిండు. కాని టేపటికి వఱ కీపని నిల్పుటకు వలనుపడదు. కమ్మ గొనిపోవుటకు మువ్వు నీ సమీపముననే యాయత్తపఱచియున్నాను.

వకీలు—వా రెవ్వరు ?

శివా—ఈదినము నాకు మాటుగా సభలో మీరుఁ బ్రత్యక్షమిచ్చిన వ్రాహ్మణుండు మఱి యిద్దఱుకొఱులు.

వకీలు—భానునిమాత్రము మీరు పింపింపరాదు సుదీ ?

శివాజి—వానికిని వానికుమారునకు నేయుపద్రవము రాకుండ నే నననెదను. తక్కినవారినిమ్మీకు మాయిష్టమునకు వదలివేయుదు. తండ్రికొడుకులకు సంధినిబంధనములు సరిపడినదాక మావద్దనే యుంచుకొని అతి ధులవోలె గౌరవముతో చూచుచుందుము. వారివిషయములలో వికనుమానింప నవసరములేదు. ఇంకఁ గలము కాగితములు తెప్పించునా?

అని కృష్ణాజిని బిల్చి నోస్థునివద్దనుండి కలము కాగితములు తెప్పించి పంతోజి కిప్పించుటయు నతండును వాని నందుకొని నీ దిగువతెలుంగున వ్రాయఁజొచ్చెను.

“భాను సాహేబుగారికి మియిష్టుండును విజాపురిసుల్తాను నేనకుండు నగు పంతోజి గోపినాథు వ్రాసికొన్న విజ్ఞాపన మేమన ?

మేచ్చకులదీపకా ! నే మీరు చెప్పినచొప్పునఁ బ్రతాపగడకుఁ బోయి యక్కడ శివాజిని దృఢించి యాయనతోఁ దగురీతిని సంభాషించినాడను. అతనికోటను బ్రదలను జూచినాడను. యుద్ధప్రయత్నము లెవ్వయఁ గానరావు. తమరు తిగినంతవైనయము లైకొని బయలుదేటి వచ్చితిరేని శివాజితప్పక బెగడొంది మీరు నిర్ణయించిన నిబంధనల చొప్పున నొప్పుకొనుచు రాజుకార్యదర్శినే మీసన్నిధికిఁ బుత్తెంచుటఁజేసి నే విశేషించి యేమియు వ్రాయలేదు. మీకు గావలసిన వృత్తాంతమంతయు నతని నడిగి తెలిసికోవచ్చును. నేనానులును మంత్రులును నగు మీకు శరణుజొచ్చి క్షమాపణకోరుకొంటు

మంచిదని శివాజికి నొడంబఱచుచున్నాను. ప్రభావతి యిచ్చటనే యున్నదని వినుచున్నాను. ఇక్కడ నా కేవిధమైన లోటుపాట్లు చేయక రాజును దదీయులును ననుకూలులై మెలంగుచున్నారు. కావున మీ కేవిధమైన సంశయ ముంచుకొనక నావ్రాతలను బాటించి యిచ్చటకు విచ్చేయఁ బ్రార్థితులు. పిశేషములు మీరు వచ్చినపిమ్మటఁ దెలియఁజేసెదను.

ప్రతాపగడ!

విధేయుఁడు,

పంత్ జి గోపినాథుఁడు.

ఇట్లు పంత్ జి వ్రాసిన యుత్తరము కృష్ణాజిచ్చే బనివి వినిపించుకొని చెగినట్లు వ్రాసినందులకుఁ బంత్ జిని శ్లాఘించి యనుకొనునట్లు జరిగినందులకు లోలోన సంతోషించి కృష్ణాజిచ్చే కుత్తరమిచ్చి “ఆర్యా! త్వరితముగా మీరుపోయి కార్యము సఫలముచేసికోరండు” అని యాని నానదురేయిఁ బుత్తెంచెను. పిదప నష్టాను దండయాత్రకు హేతవు ఫజీలునకుఁ బ్రభావతిపై మోహ మేయనియు వీలుచిక్కినయెడలఁ దన్ను ప్రాణములతోఁగొంపోవ భావ సమకట్టినసంగతియు భావనకు దర్బారులోనున్న పట్టుఁబడియు లోన సంగతులు పంత్ జివలనఁ గ్రమముగా నడిగి తెలిసికొని జోస్య నటకుఁబిల్చి యతనితో నిట్లనియె. “నోసీ! వకీలుగారి కేవిధమైన లోటు జఱగకుండఁ జూడవలసినది.” అని యానతిచ్చి తనకు గోపినాథుఁడేసిన మేలునకు నతనిని వేవిధంబుల గొనియాడి వెండియు నిట్లనియె. “భూసురరత్నమా! ఈనాటగోలె మనమిద్దఱము ప్రాణమిత్రులమై మెలంగవలెఁజుండీ” అని మైత్రి దెల్లముగాఁ గోపినాథుని గౌరిలించుకొని “చాలరాత్రిమీసది పోయివచ్చెద” నని చెప్పి యతనిని వీడ్కొని మెల్లగా జననిసదనమునకు జేరుకొనెను.

అటఁ దనరాకకై నిద్రమాచుకొని వేచియుంటఁ గనిపెట్టి యామెతోఁ దనకును వకీలునకు జరిగినసంభాషణవైఖరియు, వకీలుని సమ్మతిపఱచి యుత్తరమువ్రాసిన తెఱంగును, ఆజాబును గృష్ణాజికిచ్చి పంపినసంగతియుఁ జేరిమితో నెఱింగించి కంటికి నిర్భరమైన నిద్రవచ్చుటఁజేసి యారేయి నచ్చటనే తన గదికిఁబోక పండుకొనసాగెను.

పదమూడవ ప్రకరణము.

వాయాగ్రామము ముట్టడించి కొల్లగొట్టినయవసులు ముందునకుఁ బో జాలక యాగ్రామసమీపముననే గుడారములు వెక్కులు వేసికొనియున్న సంగతి చదువరు తెలింగియేయుందురు. అట్టిగుడారములలో నొక్కటి తిక్కటి వానికంటె మిక్కిలి నేతైన దుప్పట్లతోఁదయారుచేయఁబడుటవలనఁ జుక్కలలోఁ జందమామమాడ్కి వాసికెక్కియుండెను. అందముచేతనేమి యెత్తని ముచేతనేమి తనరారులేకాక తగినవిరివియుగల్గి యందుండువారికి నాగుడారంబు పెద్దబిడారంబై యొప్పెను. అందు తివాసులు జంపకానాలు నేల గాన రాకుండఁ బగఁచఁబడియుండెను. అయ్యది పరదాలచే రెండుగదులుగాఁ జేయఁ బడియుండె. వెనుకగది జనానా బీబీలకు విడవఁబడి ముందుగదిమట్టుకు సాహేబుల వాడుకక్రిందనుండెను. ఆముందుగదిలో నారుమూరల కవాచి మంచముండెను. దానికి సరిపడ ఖానుఁడుపరుండి యొకచేతితో హుక్కాపీల్చుచు మఱొకచేతితో సవరమువంటి బిడుసుగడ్డము నులుముచు దగ్గిరనున్న సయ్యదు జంజారుల కప్పడప్పడు దమ్ముకొట్టుమని హుక్కాగొట్టము చేతికందిచ్చుచు వారితో నేమో ముచ్చటలాడుచుండెను. అట్టి గూపునకేమి గుణములకేమి తండ్రీనోటిలోనుండి యూడిపడినట్లుండు ఫజీలు పకీరుతోఁగూడి యచ్చోటికి విచ్చేసెను. తోడనే పరుండియున్న ఖాను కూర్చుండి పకీరునకు నెుకపేట వేయించి కొడుకును దనమంచముమీదఁ గూర్చుండఁబెట్టుకొని పట్టువడిన పస భు దంపతుల నక్కడకు రావింపఁజేసెను. పాపము ప్రభావతి పట్టువడినదని కొండంతపొంగివచ్చిన ఫజీలు తానువలచిన ముద్దుగుమ్మకాక యాసె తలిదండ్రులమాత్రమే పట్టువడుటకు మదిలోఁ గించపడి యొక్కింత తడవు వితాకు చెందెను.

అటుతరువాతఁ దండ్రుడి కొడుకులు పగభు దంపతుల నిర్దణను గ్రుచ్చి గ్రుచ్చి యడిగి పెక్కుసంగతులు తెలిసికొనిరి. మఱియుఁ బ్రభావతి విషయ మడుగుటయు దంపతులు కంటఁ దడిపెట్టుకొని యీసుకుమారిఁజూడ తామె ణుంగమని యెంతచెప్పినను నమ్మక వారు వారిని బాలాజిపగభునకువోలె బం దెలో నుండఁజేసిరి. పక్షీరు దంపతుల దురవస్థఁజూచి తనకుగ్గఱి యాపరాని దుఃఖమును బయటబుచ్చిన మోసమునచ్చినని లోలోన దిగమ్రుంగుచు వారిని దగినంత యాదరముతోఁ జూచుచుంట యుక్తమని భానునకు బోధించి వారికి నన్నపానాదులలో నేకొఱంత గలుగకుండఁ గనిపెట్టుచుండెను.

బాలాజియుఁ బత్నీ సహితముగా రామోజి పట్టువదలుట తెలిసికొని తాఁ బట్టువడుదానికంటెఁ బదిరెట్లువగచి వారితో నదను చిక్కినప్పుడు మాట లాడి ప్రభావతివృత్తాంతము నెఱుంగ నెదురుదూచుచుండెను. స్వజాతీయుఁ డైన జంఘూరరావుతో నప్పుడప్పుడు తనమస్థితి విన్నవించుకొంచు మాటల పేర్చి నతనిహృదయము మెత్తబఱచుచుండెను. పక్షీరు తనవిషయము కరుణ గలవాఁడుగా నున్న వాఁడని యతనిమాటల పోడిమిని గ్రహించి తనవృత్తాంతము జంకువిడిచి పక్షీరునకు నెఱింగింపుచుండెను. ఇట్లు ముక్తికై పలుతేఱంగులఁ బ్రయత్నించుచుఁ బ్రభావతి విశ్లేషమున నానాటికి దిగనారుచు భోనులోఁ జిక్కిన సింగమువలె శత్రులమధ్యమున దిన మొకయుగమువోలెఁ గడుపు చుండెను.

అట్లు బయలుదేరిన కృష్ణాజి భాస్కరుఁడు భానుశిఖరమునకుఁ జేరికొని తాను విచ్ఛేదనసంగతి యవనసేనాని కెఱింగించెను. భానుడు నాతని సగౌరవ ముగాఁ దనగు డారమునకు రావించి పంతోజి పంపినజాబును స్వీకరించి యం దలివిషయములు మొదటఁ దనలోఁ దా మెల్లగాఁ జదువుకొనెను. కాని యట నున్న వారందఱు తనకాంతరంగికు లౌటఁజూచి పట్టరానిసంతోషముతో లేఖ లోని సంగతులెల్ల వారి కెఱింగించెను. వారును భానునకువలె నొక్కింత సంశయింపక యావ్రాతలు నిజమనినన్ని కృష్ణాజిని గొన్నిసంగతు లడగఁజొచ్చిరి. శివాజి కార్యదర్శి వారికి మఱింత నమ్మకముపుట్టునట్లు తగినట్లు సమా

ధానముచెప్పి బీజపూరువారి సామర్థ్యములును శివాజి దుష్టలత్వాదులు నేర్పు
మెయి నిరూపించి యష్టజ్ఞాను నాదార్యానిగుణంబులు కలవానిగా వర్ణింపఁ
చొడంగెను. ఏ పేరును గృహజిమాటలకు దాశమువేయుచు హెచ్చరించు
టను ఖానుడుఁ దదీయులుఁ బంతోజి యుత్తాముచొప్పునఁ బ్రతాపగడకుఁ
బోవుటకు నిశ్చయించి ప్రభావతిజనకులఁ దక్క దక్కుంగిల బాలాజి ముఖ్యు
లను మరాటవారి కోటలలో దోచుకొన్న ద్రవ్యమునుఁ దమరాజధానికిం
గొంపొమ్మని ఘోరపురే బధీలుఖానులకు నియోగించి తాము కృష్ణాజిలోఁ
గలిసి ప్రయాణము సాగించిరి.

ఏకారణమువలననో కాని యాయున్న న్నాన్యనాశ్లలోఁ బకీరునకు బా
లాజినైఁ బ్రేముడి చాలఁ గల్గియుండెను. బాలాజిని బీజపూరునకుఁ దీసికొని
పోకుండఁ జేయవలెనని ప్రయత్నింపఁజూచెను. కాని యది తెనకు సాధ్యపడ
దని పిమ్మట నెఱింగి తాను మక్కాకుఁ బోవుమననిచెప్ప వారివద్ద కొంత
కొక్కము చిక్కపట్టుకొని ఖాను ప్రయాణము సాగించిన దినమునె యల్ల
పకీరు యథేచ్ఛగా మఱియొకమాగ్గము వట్టిపోయెను.

అట్లు పయనమయిన యష్టలు ఫజీలు ఖానులు శివాజి పట్టువడుననియుఁ
బ్రభావతి లభించుననియు నూహించి తమకోరిక లీడేరినపుడు పడవలసిన సం
తోష మయ్యిరిపురు నప్పుడే పొందుచు తాము సంధికై పోవుచుంటిమని తమ
సైనికులతోఁజెప్పి యమితోత్సాహముతో దగ్గఱ మజిలీలుచేయుచు దారిపొడు
గున శివాజిప్రజలుచేయు నాతిధ్యసత్కారములకుఁ బ్రీతినొందుచుఁ బెండ్లికిఁ
దరలిపోవువారివలెఁ దమ గమ్యస్థానమునకుఁ బోవుచుండిరి. వారివెంటవచ్చిన
హయవేదండాదిసత్వంబులకుఁ గావలసినంతయాహారసామగ్రి కొన్నిచోట్ల నుచి
తముగాను గొన్నిచోట్లఁ దక్కువవెలలకు దొరకుట యటుండ నానావిధమృదు
ఫలరసాయనాదులు చుట్టుపక్కలనున్న కొండవారు కానుకగా వారికి నొసం
గుటవలన శివాజి యుద్ధవిముఖుండై యున్నాడని యాతండ్రి కొడుకులతోబా
టెల్లరు నమ్ముచు నొక్కింత సందేహింపక యనేకశైలభూములు గడిచి వార
ముదిసములలోఁ బ్రతాపగడకు ననతిమారుంబున జావలీగ్రామ సమీపమునకు

నేతెంచి యచ్చటఁ జతురంగబలాదులతో విడిచిచేసిరి. నవగాత్ర మహాత్మ్యమునకు సమకూర్చిన వస్తుసామగ్రిలో నెక్కుడుభాగము కర్చుగామి నయ్యిని యవనులకొఱకు వినియోగింపవలసినదని శివాజి యాజ్ఞాపించెను. మఱియుఁ దదనుమతి కైకొని మహమ్మదీయుల శిబిరములచుట్టును గోటనుండి సాహుకారులు వెక్కుఱు చిన్నిచిన్ని గుఢారములు వేసికొని నానావిధపదార్థములు విక్రయింపఁ జొచ్చిరి. ఇందువలన బావలీగ్రామమెల్ల నొక నెద్దపట్టణమై యొప్పుఁ దొడంగెను.

ఖానుఁ డచ్చోటికి వచ్చుటవలన శివాజియు నెవ్వరిచేత నెదిరింపఁబడకుండ సురక్షితముగా బావలీగ్రామముచేరి నందులకు ఖానుఁడును నొకరికంటె మెకరు కడుసమ్మోదించుచుండిరి. ఖానుఁడు బావలీగ్రామమునను విచ్చేసిన పిదప సంధిసంబంధములకై యతనికి శివాజికిఁ బెక్కురాయబారములు జఱిగెనుగాని నాటిదినము పంతోజీమాత్రము ప్రతాపగడలోనే ప్రోద్దు పుచ్చుచుండెను. సాయంకాలమైన తరువాత శివాజియనుమతిఁ బడసి కృష్ణాజి వెంటరాగా ఖాను శిబిరమునకుఁ బయనము సాగించెను. ఇటు ఖాను తాననుకొన్నచోప్పున సర్వము జఱుగుచున్నందులకు సంతోషించి పంతోజి విలంబమునకు నొక్కింత సంభ్రమించి యాతనిరాకకై యెదురుచూచుచుండెను. సాయంకాలమైన కొంతసేపటికిఁ బంతోజి కృష్ణాజి సమేతుండై ఖానువద్దకు వచ్చి యెల్లవారలు వినుచుండ ఖాను నుద్దేశించి యిట్లు పల్కఁదొడంగెను. “ఖానుజీ! మనము వాయీగ్రామములో ననుకొనుదానికంటె నెక్కుడు లాభకరముగా సంధిషరతులు కుదురుననుటకు సందియములేదు. తమరాక శివాజికి సింహస్వప్నమువలె నున్నది. ఈదినమురాత్రి మనసైనికులకెల్ల విందుగానింప రాజా నిర్ణయించుకొన్నవాఁడు. తేపుదయమున శివాజితోఁ దమరు కలిసికొని మాటలాడవచ్చును. ప్రభావతిని మీరు స్వయముగావచ్చి యడుగనిదే రాజా విడిచిపెట్టినని యనుచున్నాఁడు. కావున మీరు ప్రతాపగడ దగ్గఱ నేర్పాటుగాఁబడిన సంకేతస్థలమునకుఁబోయినచో నెల్ల సంగతులు పరిష్కరింపఁబడును. పిదపఁ దక్కినసంగతులు శివాజి రాకడచూచి యోజింపవచ్చును. ఇందులకుఁ దమరు సమ్మతించురేని మీసమ్మతి కోంకణప్రభు

వున కెఱింగించివస్తును". అని వకేలు వాఁడచచ్చినపిదపఁ గొంతతడవు ఖాను తదీ యులును మాటలాడుకొని పంతోజిచెప్పినచొప్పున వత్తించుట లెస్స యని నిశ్చయించి తమసమ్మతి దెల్పుటకై యతనిని శివాజివద్దకుఁ బుత్తెంచిరి.

పంతోజి కృష్ణాజులు ప్రతాపగడకుఁబోయి ఖానుని యొప్పుదల నెఱింగించిన శివాజి పెల్లుబ్బి తా ననుకొన్నవిధమున నాటిరాతిరి మ్లేచ్చ పైనికులకు విందునెపంబున బలువిధంబులైన సారాయాలు మాంసహాములును బానల కొలంది దెప్పించి యిప్పించెను. వాని తమసీమల నెన్నందును జవినూడని క్రొత్తమాంసములును వింతకల్లులు కొన్ని లభించుటందేసి శివాజి యాదార్యమును వేనోళ్ల గొనియాడుచు నమ్మహారా జంపిన మాంసభక్ష్యములను మెక్కి యన్ని బానలకల్లును వంచుకొని మఱసుదీటునట్లు గ్రోలి పదంపడి యిట్లు విహరింపఁజొచ్చిరి. కొందఱు హిందీపాఠశీపదంబులను మనోహరముగాఁ బాడుచుండిరి. కొందఱు వింతవింత శృంగారపు మాటలతోను బాటలతోను వ్రేలి వికారముగా నాడుచుండిరి. మఱికొందఱు నవ్వుచు ద్రుళ్ళుచుఁ బ్రేలుచుండిరి. ఇట్లు తురుష్కులెల్లరు తప్ప ద్రాగినవారి కనుగుణ్యంబైన వికారచేష్టలం గొంత తడవుపుచ్చి పయనంపు బడలికవలననుఁ బదంపడి నిశిరాత్రి యాటవలనను నెచ్చట మెలంగుచున్నవా రచ్చటనే మైమాటిచి తెల్లవాటినపిదప నీరీతిని దీర్ఘనిద్రజెందుదు రనుదానికి సూచకముగా గాఢనిద్రఁ బోవుచుండిరి.

అప్పులాను ఫజీలును మఱికొందఱు మాత్రము తేపు శివాజితోఁ గలిసి కోవలసియుండు నని మెలంకువగల్గి మత్తతిపదార్థములు పుచ్చుకోక లఘువుగా భుజించి తమ పైనికులచేష్టల నవలోకింపకయే కూర్చుఁ జెందిరి. కాని ఖానుకుమారుఁ డా రేయెల్లఁ బ్రభావతి తనవద్దకు వచ్చినట్లు కాఁగలిగినట్లు ముచ్చట లాడినట్లు కలలు కనుటను గలవరించుచుఁ బలవరించుచు నొకవిధముగా నిద్రించెను. పాపము కాలాసన్న మగుటవలనఁ గాబోలు వారిలో నొకరికైనను మఱునాఁడు జలుగఁబోవు ఘోరకృత్యము గూర్చి యించుకంతయు ననుమానము పడకుంటయే కాక తలంపనైనఁ దలంపరైరి. ఆహా! పెద్దనిగ్గయ మెంతబలవంత మైనదో ముందు కథవలన జనువరులు గ్రహింతురుకాక.



పదునాల్గవ ప్రకరణము.

అటఁ గోటలో శివాజి యానిశిరాత్రివేళఁ దన కచేరిచావిడిలో నెం
టరిగాఁ గూర్చుండి మఱుసటి దినచర్యగూర్చి దీఘాలోచనలు చేయుచుం
డెను. అత్తటి నాతాజి తానాజి ప్రముఖు లవోచ్చటికి విచ్చేసి తమప్రభువుతో
నేమేమో మాటలాడ గమకించి యతం డస్యధాయ త్తచిత్తుం డౌట నెఱింగి
తత్సన్నిధి నొండొకవోటఁ గూర్చుండిరి. వీరిరాక కొంతసేపటికి గుర్రెఱింగి
వారితో నిట్లు ప్రసంగింపఁ దొడంగెను.

శివాజి—తానాజీ సర్వము సిద్ధముచేసితివా?

తానాజి—దేవా! దేవర నెలవిచ్చినతీరున సిద్ధముచేసి వచ్చితిని. పేష్వాయు
బాజీరావును మన మారోతిరమలును దక్కుఁగల యోధులును వారి
వారిసైన్యముతో నప్రమత్తులై జావలీగ్రామమునకుఁ జుట్టుపక్కలనున్న
డొంకలలోఁ గాచికొని యున్నారు. మన మనుకొన్నట్లు మీరు
కోటనుండి యెదుఱిరంగులు పేల్చినతోడనే యచ్చటి యవనబల
మును జీల్చి చెండాడెదము. మీకు జయంబు నవశ్యంబు గల్పింతుము.

శివాజి—అట్లైన నాతాజీ! నీమాట యేమి చెప్పము.

నాతాజి—స్వామీ! మీయాజ్ఞ శిరసావహించి దుర్గమునకుఁ బ్రాగ్భాగమున
నైదువేలమంది గుఱ్ఱపురౌతు లాయత్తపఱచియున్నాను. బిజాపూరి
సైనికులు కోటకు సమీపించుతఱి వారి వెనువెంటబడివచ్చి హఠాత్తుగా
వారివైబడి యొక్కండైనను బ్రాణంబులు దక్కించుకొనకుండఁ జేసె
దను. ఇదే చూడుఁడు. అని తనమీసముపైఁ జేవేసి “నావ్రేటుతప్పిం
చుకొనువాఁడు లేఁ డనిపించెదను గాక. మృత్యుముఖంబునఁ బడి
తప్పించుకొనువాఁ డెవ్వఁడుండు”? అని మీసములు త్రిప్పుచు శివా
జికి వైశ్యోత్సాహము లినుమసింపఁజేసెను.

శివాజి—సఖులారా! చూచితిరా! బిజాపూరి పైచికుల గ్రుడ్డినమ్మకము. వా
రికిఁ గనుటకుఁ గన్నులును పినుటకు వీనులు లేనట్లు తోచెడిది.
లేనిచో మనపోక లెఱుంగకుందురే?

తానాజి—మన భవానిమాతమాయ నిట్లు కానోపు.

శివాజి—ఔనాను నీవు వాక్రుచ్చునట్లు మాతల్లి మొన్న నాతో నట్లే సెల
విచ్చినది. కాకున్న వా నీప్రదేశమునకే రాకపోయి యుందురుకదా!

తానాజి—అచ్చగా రిప్పు డెచ్చటనున్నారు. దీవనలుపొంది మఱి పోవలేనని
వచ్చినారము.

శివాజి—అట్లేన నా వెంటగండు మాయచ్చు దేవలములో నున్నట్లు వింటిని.

అని యాయురువురుని దోడ్కొని యటనుండి తిన్నగా గుడికి నడి
చెను. ఆగుడిలోనికి వారు పోవునప్పటికి రెండుదీపములు చూపఱ కన్నులు
మిఱుమిట్లు కొల్పినట్లుగా మిక్కిలి ప్రకాశించుచుండెను. అందలి విగ్రహము
స్వల్పపరిమాణము గలదయ్యును సన్నిధిని వెల్గుచున్న యాశ్చర్యతులవలన స్ఫు
టముగాఁ గనఁబడుచుండెను. ఆదేవతకు నెడమతిట్టున జీజీభాయి కిక్కిన
మూసికొని పెదవులుమాత్రము విదిలించుచుఁ గూర్చుండెను. ఆసమయమున
నర్చకుం డొక్కఁడు మంత్రము లెవ్వియో యుచ్చరించుచు, పుష్పములతో
డను నక్షతలతోడను లోకమాతను బూజ చేయుచుండెను.

ఇట్లు వచ్చిన వీరు మువ్వరును భక్తియే మూడురూపములుగా మాత్రీ
భివించినట్లు గర్భాలయమునకు సమీపమున నొకవైపు చేతులు జోడించుకొని
విసములై యొదిగి నిలఁబడిరి. కాని యవ్వీరమాత నత్తటిఁ బల్కరించుటకు
సాహసింప రైరి. అంతఁ గొంతసేపటికి జీజీభాయి దిగ్భువనేచి తలఁ ద్రిప్పుచుఁ
జేతులు విదలించుచు గుడిచుట్టునుఁ దిరుగుచు గొణక నారంభించెను. అది
చూచి తానాజి యాయమ్మను బట్టుకో చూచెనుగాని శివాజి యతినికగంబు
పట్టుకొని నివారించి “ఓయీ! మాతకు దేవతావేశము పూనియున్నది.
ఇప్పుడు మన మేలుకోరి యేమేమో చెప్ప నున్నది. విను” మని చెప్పిలో మెల్ల
గా నూదెను. మొట్టమొదటఁ గొంత దనుక నాదేవతాసన్ని భురాలు వాక్కులు

వ్యక్తపడినవికావు. కాని పిదప నయ్యవి క్రమముగా నీ దిగువవిధ లన వివరబడి భీతి గొల్పఁజేసెను. నాభక్తులు తులజాపురీయు లనేకులు చంపఁబడిరి. వారికి నెవ్వరును సూడిద దీర్పలేదు. పెద్దనాక చిన్ననాక శత్రువులనెల్లఁగఁ బరి మార్పఁడు. ఎవ్వారు నన్ను ద్రికరణశుద్ధిగాఁ బ్రేమించుచున్నాఁగో వా నీనా కోర్కె నెఱవేర్చుదు రని తలంతును” అని యిట్లు జీజీభాయి యుచ్చరించి పదంపడి మాట లుడిగి యచ్చో గుబాలునఁ జదికిలఁబడెను. వెంటనే పూజారి కొంచెము తీక్ఠము తీసికొనివచ్చి యాయమ్మమోముపై మెల్లఁగాఁ జల్లెను. అంతట దెల్వినచ్చి యున్న రసంచుఁ బెద్దనిట్టూర్పులు నిగుడ్చుచు నాడిద చాలసేపు దనక యాయాసపడి యనంతరమునఁ జేసెగచేసి నీరు కొంచెము తె మ్మనెను. అసెగ దగ్గఱనుండి కనిపెట్టుచున్న శివాజి మంచితీక్ఠము తెచ్చి యిచ్చుటయు నది ద్రావి కొంచెము తప్పితిల్లి కన్నులుతెఱచి శివాజిఁ గల యంజూచి “కుమారకా నీ విచ్చటనుంటివే? నే నేమైనను మాటలాడితి నే? నీ వెప్పుడువచ్చితివో యెఱుంగ నని వేఱు చెప్పనేల? ఎంతసే పట్లుపడియుం టినో నన్ను నేనే యెఱుంగను. నామొదలు చితకకొట్టిన ట్లున్నది.” అని పెద్దనిట్టూర్పు నిగిడ్చి కన్నులు నులుముకొనఁ జొచ్చెను. చిన్ననాటఁగోలె భయ మన్నది యెట్టిదో యెఱుంగనివా రయ్యుచు దేవతావేశముపూనియున్న తఱి జీజీభాయి నెదుట నిల్వఁజాలక గుడివెలికి జని తానాజి నాతాజీవీరు లామెకుఁ దెల్వినచ్చిన పిమ్మట గుడిలోనికి వచ్చి నిల్చిరి. ఇంతలో శివాజి పూజారిసాయమునఁ దల్లిని మెల్లఁగా లేవనెత్తి ప్రక్కనున్న గదిలోనికిఁ గొంపోయి యటనున్న నొక్కమంచముపైఁ బరుండఁబెట్టి “అమ్మా! నీకుఁ గడునాయాసముగా నున్న ట్లున్నది. ఒక్కంతసేపు విశ్రమింపుము.” అని తల్లిని హెచ్చరించి తాను మాతృపాదసేవ జేయఁ జొచ్చెను. అటుపిమ్మటఁ గొంతసేపటికి నాయమ్మ లేచి కూర్చుండి కుమారునితో నిట్లు ప్రసంగింపఁ జొచ్చెను.

జీజీభాయి—నాయనా! నాకీ యాయాసము నీచేయు పరివర్త్యులనలనఁ బోవు నదికాదు. ఇందాక నేనేమిపల్కితిని! ఇదిగో నా కెదుఁగున్న యా

సోలంబులు వైకిజనక క్తమాంసచ్ఛన్నమై గోచరించుచున్నవి. కాన యుగ్ధము జలుగుట సిగ్ధాంతము. అందు జయంబు గల్గు ననుటకు సంది యములేదు. అని కుమారుని కేలు బిగియఁబట్టుకొని యతని ముఖముదెసఁ జేటి పొఱఁజూచుచు “శత్రుకులవిధ్వంసకా! స్వతంత్రరాజ్యస్థాప నోగారకా! నీవు యుగ్ధమునకు సిగ్ధముగానున్నావా? సమరాంతం బున జయసూచక మగు సింహనాదంబులు చేయ సమకట్టియున్నావా?

శివాజి—అమ్మా! నీ చెప్పినట్లు చేయుటకు సిగ్ధముగా నున్నాడను. నుటి యొక్కలాగువర్తించునని యనుమానింపకుము. మావైనికులు నియమిత స్థానంబుల నిల్చియున్నారు. వారు వైరుల నుక్కడంచుట కెదురు చూచుచున్నారు. ఇంక సుక్కండును వ్రాణంబులు దక్కించుకొని పోఁజాలఁడు.

జీజీ—అట్లే జరిగింపవలెను. నీ వనునట్లు లొక్కనిగూడ పడువఁగూడదు. ఖానునిపైతము పోనవలదు.

శివాజి—హాహా! అమ్మా! నీ విట్లానతియ్యవలదు. ఖానుని గాపాడుమనని యింతకుముందు వకీలువద్ద బాసచేసినాను. అట్టి నేను ఖానునిజంపి యాడినమాట తప్పుదునెట్లు? ఇట్లు చేయుటవలన నిహపరంబులకు వెల్లినైపోనా? కావున ఖానుని విడిచినెట్టి కావలసినచో దక్కిన తురుష్కవైనికులనెల్ల మర్దించెదను.

జీజీ—చాలుఁబాలు. ఖానుని గాపాడుదు ననుచున్నావు. వాని నెంతమాత్ర బ్రోవవలదు. వానినివిడిచి తక్కినవారి నెల్లర నుక్కడంచినను నీవుచేయ సమకట్టిన జన్నంబు పూర్తికానేరదని తెలిసికొనుము. దాన నేలాభము లేదు. ఒకవేళ వానినిగూల్చి తక్కటివారిని విడిచినచో ఫలముండు నేమోకాని! వానిని విడిచినెట్టితేని నీకప్పుమెల్ల వమ్మగునని నమ్ముము. ఇస్మికో! పీనివలనఁగదా మనతులజామాతకును దత్పురీయులకు నెక్క వాటిల్లినది. ధర్మసూక్ష్మము నీవెఱుంగమి నిల్లుమాటలాడుచున్నావు. “శత్రు శేషం న శేషయేత్త” ని యార్యోక్తి విసలేదా! శుక్రనీతి

సాంతముగాఁ జూచియుండవు కాబోలు. కానిచో నీవీవెడగుభక్తంబులు తీయుదువే? ఎంతమాత్రము ఖానుని విడువవలదు. నాయందు భక్తివిశ్వాసంబులు మతమునం దభిమానమును బూర్తిగా నీకుఁగలవేని నాచెప్పినచోప్పున వర్తింపుము. దాన నీకు శ్రేయస్సును శాశ్వతకీర్తియుఁ బొల్పడును మనకు జయంబు ముమ్మాటికి గల్గునని నాకన్నులకుఁ బొడకట్టుచున్నది. నామాటలు పాటించితేని “జే శివాజీమహారాజాకు జే” అని నీనామ మానేతుహిమాచలపర్యంతమునుగల భారతులముఖంబునఁబడి ఘోషించును. తొల్లి యర్జునుండఁ భారతసమరాది నాశాపాతులగు జ్ఞాతులఁజూచి దయదలచి యాజీషముఖుండైనట్లు నీ విట్టితరుణమున వెనుదీయుదువే? ఇంతటి మాత్రండ్రి ననుకరింతువా యేమి?

శివాజీ—అమ్మా! నన్నిట్లు నిర్బంధింపవలదు. ఖానుని దత్తుటంబమును వధింపనని గోపినాథునకు మాటయిచ్చినాను. ఇప్పు డెట్లు తప్పగలను?

జీజీ—భాండ్లకులతిలకమా! నామాటవినవలసినది. ఖానుచేసిన దౌర్జన్యములఁ జూచిచూచి యెట్లోర్చితివి? శులజామాతను బడగొట్టి తద్భక్తులఁ జావగొట్టి గోరుధికమాంసంబులతో నాదేవళము ముంచియు త్రినట్టి యాకట్టడిని విడుచుటకు నీమన పెట్టొప్పుచున్నది? ఇంతకు మనపూజారి ప్రతిన వినలేదా? నీ వెన్ని చెప్పినను వానిబ్రోచుట నామతముకాదు. ఓహో! నీవివేక మేమైపోయినది? జగదంబకును నీప్రజలకును మిక్కిలి యిష్టమైనయీకార్యము చేయుటకంటె శ్రేయోభివృద్ధిగోరు నీబోంట్లకు వేటొండుండునా? చెప్పవలసినదంతయుఁ జెప్పితిని. ఎట్లు చేయుట నీకుఁ గీర్తికరమో విమర్శించి యట్లు చేయుము? మీయయ్యచెఱకును అన్నమనణమునకుఁ గారకులెవ్వరో యాలోచించుకొనుము. ఇంక నీచిత్తము.

అని మఱొక్కదిక్కునకు మొగంబుఁగిప్పి యూచుండెను. అంతట జననిముఖముననుండి వచ్చిన పల్కలెల్ల జగజ్జననిపల్కలే యైయుండవచ్చు

నని నమ్మినవాడౌటవలనను జిన్న నాటనుండియుఁ దల్లిమాటల నతిక్రమింపని గుణశాలి యాటవలన నమ్మహానుభావుం డెట్టకేలకు మెత్తబడిలేచి జనయిత్రికి మ్రొక్కి యిట్లనియె. “అమ్మా! నావిత్తర్కమునకు మన్నింపవలెను. నిన్ను దేవతయేయిట్లు పల్కించినదని యెఱుంగకపోలేదు. కాని యాడినమాట తప్పుట పాడికాదేమోయని యింతదూరము వివాదము పెంచితిని. తల్లీ! నీయాజ్ఞకుబద్ధుఁడనుగాని దెప్పుడును లేదుకదా! ఇదే నే శపదము చేయుచున్నాను వినుము. ఆతుచ్చమేచ్చును రేపే నాకరవాలంబునకు నాహారంబుగావించి నీయాజ్ఞ పరిపాలింతును.” అని యిటుఁ తనసమ్మతి దెల్పుడుచేసి గదికి వెలుపలనున్న తానాజి నాతాజిశూరులకడకుఁబోయి వారితో నిట్లనియె. “మనకు జయము సిద్ధాంతము. మాతల్లియునికి మీరు చూచియుంటిరికదా! ఇప్పటికే చాలరా త్రియైనది. ఓయీ తానాజీ! నీవుమాత్రము మాతోరావలసియున్నది కాన నుదయముకాఁగానే యిచ్చోటికిరమ్ము—నాతాజీ! నీవు మాయానతి చొప్పున మెలంకువగల్గి వర్తించునది” అని వారినిబుడైంచి తిలుగ లోనికిఁ బోయి తల్లివేడ్కోలున నారెయి నచ్చటనే భగవన్నామస్మరణ గావించు కొని నిదురింపసాగెను.

అప్పటికప్పుడే చాలరాత్రి యాటయుఁగని పెట్టి జీజీభాయి నిద్రింపక శివాజిని దనతోడమీదఁదల పెట్టుకొని పరుండఁజేసి చిన్నిపిల్లలకుఁబోలె నోఁ గొట్టుచు నతండు మాఁగన్ను వేసినపిమ్మట నిట్లు వితర్కింపఁ జొచ్చెను. “హాహా నేనెంతపాపాత్మురాలనోకదా! నాడు హిందూరాజ్యస్థాపనము చేయుమని శల్మాలు నాభర్తను బలవంత పెట్టుచువచ్చితిని. ఆయన నాప్రార్థన లకుఁ జెవియొగ్గక పోవుటయేకాక యోర్తుఁజేపట్టి నన్ను బునహా నగరిలోనుం డఁజేసి నా పెద్దకుమారుఁ దోడ్కొని తంజావూరికిఁబోయెను. అయ్యయో! ఈనడుమనేకదా నే బ్రతికియుండఁగా నాజ్యేష్ఠపుత్రుఁడు పోయినవార్త యాలింపవలసివచ్చెను. ఆయన న న్నెడఁబాసిననాటనుండియు నీశివాజి నొ క్కొనినమ్ముకొని యెట్లో ప్రొద్దుపుచ్చుచుంటి. ఔరా! ఎంతమొండిక టై నోకాని నా డాకుంతి నిజనందనుని బకాసురకథకు నియోగించినట్లు నే నెంత

వారికి దుస్సాహ్యముగ స్వధర్మస్థాపనముచేయుమని యీవరప్రసాదాని ప్రేరేపించుచున్నాను. పృథకు నేవురుతనయులుంటబట్టి యట్లుసాహసించిన నవ్వీరమాతకుఁ జెల్లునేకాని నిక్కుమ్రమొక్కలేని నాబోటిదానికి నిట్టిపోక లావునే? హా! నాపట్టి నిట్టిసాహసోద్యోగములకు నెట్లు పురికొల్పుచున్నానో నాకు నేనేయెఱుంగకున్నాను గోభూదేవులపైనిగలప్రేమయే న న్నీరీతిగా మార్చి వేసియుండనోపు. ఇంతకు దైవఘటన తప్పింప నెవరి శక్యము?'' అని పలు తెఱంగులవిచారించుచు నగ్ధీరతద్దయుఁ బెద్దనిట్టూర్పువిడిచి కేలుఁదమ్మి గండ స్థలికిఁజేర్చి తూర్పువైపుననున్న గవాక్షమువంక దృష్టినిగుడించి చూచుచున్న తఱిఁ దనభూతకాలకష్టములన్నియు మెక్కుమ్మడి స్మృతికిఁగాఁ గొంతసేపు జతనముతప్పినదానివోలే నిశ్చేష్టితయై గోడకు జేరఁబడెను. ఇంతలో నరుణోదయమాటయు వెలుతురు కిటికీక్రంతలనుండి గదిలోనికిఁ బ్రసరింపఁ దిగ్గనలేచి మూసియున్న కిటికీతలుపులను దెఱచి తెల్లవాలుటఁజూచి తనుజూని నిద్రాభంగముచేయ మనసురాక యిట్టట్టు తలపోయుచున్న సమయమున పుత్రుని దక్షిణ హస్తపద్మము నిజదృక్పదంబునఁ బడుటయు నందలి ధ్వజస్త్రాది చిహ్నంబులు పొడఁగాంచి విస్మయమంది తనకింతకుఁ బూర్వము శివాజిఁజూచి యోధులు చెప్పుమాటలు జ్ఞప్తికిఁగరాఁ గడుమోదించుచు నందనుండు దేవాంశసంభూతుండనియు నాత్మమశోరభం బీడేర్చుననియుఁ బెల్లుబ్బి నేత్రకమలములనుండి చల్లనిబాష్పములు జూటవిడిచెను. అంత నాబాష్పంబులు మేనిపైఁ బడుటవలన శివాజి యుళిక్కిపడిలేచి తల్లిమొగంబువంకఁ జూచి యవి సంతోషాశ్రువులు గా నెఱింగి యిట్లను. “అమ్మా నీకరుణానసవృష్టిచే రాత్రి నాకుఁగల్గిన మనోసంతాపంబెల్లయు నాటినది. నేను ధన్యుండనైతిని” అని పల్కి తాను బరుండు జాముకాలములో “నొకవంత కలగంటిని” అని తల్లికిఁ దెల్పుడుచేయుడు నాపె యాతురతతో నాస్వప్నము సాంతంబుగాఁ జెప్పుమనిన శివాజి యిట్లు చెప్పఁ దొడంగెను. “ఇచ్చటకు మన శ్రీరామదాసుయోగి వచ్చినట్టును నా మహాత్ముఁడు నన్ను నుద్దేశించి ఓ శివాజీ! నీవు రామచంద్రయాజ్ఞ నవతరించిన మహానుభావుండవని యెఱుంగుము. నీవు హిందూరాజ్య స్థాపనచేయు

టలే జనించితి. గో ధూదేవతలను దేవాలయములను నాశనముచేయుచున్న తురుష్కులను నీభవానిమహోగ్రాసికి బలియిచ్చి సనాతనవర్ణాశ్రమధర్మములను ధర్మరాజాదులయట్ల పాలించి శాశ్వతకీర్తి పహింపుము. ఇంద్రాదిసకలదేవతలు నిన్నుఁ ద్రికాలంబుల సంరక్షించుచుందురు. నీ కాపదలు ఘట్టిల్లుకాలమున మాచే నుపదేశింపఁబడిన తారకమంత్రము జపించుచుండుము. దాన నెట్టిసంకటములైనను సూర్యోదయమునఁ దిమిర మడంగినట్లు యడంగిపోవును” రాజకీయాంశములలోఁ బ్రధానమైనవానినెల్ల విశతల్లితోఁ గలసి, యాలోచించి యద్దేవతాసన్నిభురాలు నియోగించునట్లు వర్తించుట శ్రేయస్కరము. సామాన్యధర్మములకొఱకు విశేషధర్మములు విసర్జింపకుము. గోవిప్రసాదురక్షణ రాజులగువారికి విధ్యుక్తధర్మ ము నమ్ముము. అని గంధీరముగా వాక్రచ్చి తాఁదిరోహితుండయ్యె. ఇది నిజమా కలయా యని కలవరపడుచుండుతఱి నీకన్గవనీరు నను మేల్కొనఁజేసెను” అని యావత్స్వప్నమును మాతకు విచిపించెను. ఆవీరమాతయు బట్టరానిసంతోషంబునఁ బరవశురాలై కొంతతడవు భాషింపఁజాలక యెట్టకేలకు క్రమ్మఱ శివాజి నుద్దేశించి యిట్లనియె. “నాయనా! తొల్లి శ్రీకృష్ణభగవానులు దేవకీదేవియందు నవతరించినట్లు నాభాగ్యవశంబున నీవు నాకడుపున జన్మించితివి. ఇంక నేఁ గృతార్థురాలనైతిని. మీ నాయనగోత్రంబును మీతండ్రువంశంబును పవిత్రంబులయ్యెడి. నీకుఁ గలలో రామదాసయోగి వచించునదియెల్ల యధార్థమే యైయుండ నోపు”. అని క్రమ్మఱ నానందబాష్పంబులు దిగవిడిచి యనంతరము నిరువురును భగవద్భావంబు గావించి స్రాతఃకాలక్రియలు జలుపుటకై యటనుండి వెడలిపోయిరి.

పదునైదవ ప్రకరణము.

భానుమంతుండు ప్రాగ్భాగంబున నావరించియున్న మేఘసముదాయం
పుత్రులను విచ్చుకొని తననియమితపాత్రమును జలుపుటకుగాను నభోరంగస్థ
లము నలంకరించెను. దేహికి జ్ఞానోదయముకాఁగానే యజ్ఞానమెల్ల నశించునట్లు
లక్ష్మణోరాశిరాక యంతకుఁబూర్వము కాలుక్రమ్ముకొన్న చీకట్లు మటుమా
యమై రోదసికి మెక్కవంతప్రకాశము గల్పించెను. అత్తటి వియత్తలమునుండి
నానావిధపక్షులుచేయు కలకలగవంబులును జేరువనున్న పొలములనుండి గోపాల
కృషీవలాదులు సల్పుకోలాహలమును విని భానుసయ్యదు ఫజీలును లేచి చయ్య
న దంతధావనాదులు కావించి తమకై కోడిగ్రుడ్లతోడను గొడ్డుమాంసముతో
డను దయారుచేయబడిన వంటకములు తగుమాత్రము పుచ్చుకొనిరి. అట్లునైని
వారుసంకేతస్థలమునకుఁబోవుటకుగాను ద్వారపడుచు నెవరికినచ్చినదుస్తులు వారు
తొడుగుకొనఁజొచ్చిరి. అత్తటి భానుచేలికి వానిసేవకుండు కవచము నుక్కు
కుల్లాయిని నందియ్యగా నతండు నవ్వుచు “ఓరీ! ఇవి నాకక్కఱలేదు. నామా
మూలు మజిలీనుదుస్తులు తెచ్చు” అని విధిప్రేరితుడై భృత్యునకు నియోగించె
ను. ఆమాటలు వినుచున్న ఫజీ లచ్చటికివచ్చి తండ్రిని శిరస్త్రాణాదులు ధరించుట
మంచిదని యెంతో బలవంత పెట్టెనుగాని కొడుకును వట్టిబేలయని నవ్వి యతని
మాటలు బాటింపక కాలవిధేయుడై మజిలీనుదుస్తులనేగ్రహించి యెప్పటియ
ట్ల కరవాలంబుకైకొని హయారూఢుండై బయలవెడలసాగెను. అదిచూచి కవ
చము నొమిడికముదాల్చి ఫజీలును, తమప్రభువునకువలె మజిలీనుపుట్టములు
శాలుపాగాయుఁజుట్టి సయ్యదుబందును జెరియొకయశ్యము నెక్కి భానుని వెం
బడించిరి. ఇంతలో నటకుఁ గొందఱు శివాజి సేవకులువచ్చి వారికి దారిచూపుచు
ముందుండి నడవఁజొచ్చిరి.

ఇట్లు వారుపోవుచున్న సమయమునఁ బ్రయాణపుభేరి మ్రోగింపఁబడిన
నదివిని యొకరిద్దఱు సుబేదారులు తమతమనైన్యములఁ దీసికొని తమప్రభువు

వెనక భాగమునుండి నడవఁజొచ్చిరి. ఈసందడినెల్ల గొండలపైని బొంచియున్న మావళేలు కొందఱుకనిపెట్టి యయ్యది తమమిశ్రులకుఁ దెలియఁజేసిరి. వెంటనే వేలకొలంది మావళేలుపైకివచ్చి చెట్లసందులనుండి శిబిరములోని మహమ్మదీయులయవఙ్గ నగయఁజొచ్చిరి. రాత్రికైకొన్న మహతపదార్థముల మహిమవలన యవనభటులలోఁ బెక్కుఱు లేవనేలేదు. లేచినవారిలోఁ గొందఱు తమప్రాతః కాలకృత్యములు దీర్చుకొంటుకు దగ్గఱ వాగులకుఁ జనిరి. కొందఱు మంటలు వేసికొని చలిగాచుకొనుచుండిరి. ఇట్లు యవనులందఱు నేదోఁకధముగాఁ జని పడియుండిరి. కాని యొక్కడైనను మఱొకగడియకు రాబోవుమృత్యు యెటుం గఁజాలకుండిరి.

ఖానుఁడును దదీయులును గోటను దరిచేరునప్పుడు వారికిరుమైలల నఁ మైలుదారి పొడుగునను శివాజిభటులు చారులుతీర్చినిల్చియుండిరి. వారు సింహ ద్వారము సమీపింపఁగానే మరాటపైనికు లచ్చోటువాసి సాహేబులు నడిచిన దారికడ్డముగాఁ బెద్దపెద్దచెట్లకొమ్మలు కొన్ని విటిచి పడవైచి కొండల పైనున్న తమవారితో మెల్లఁగాఁబోయి కలిసికొనిరి. ఖానుఁడు కోటద్వా-
మునద్ద దిగి నిశ్చయముప్రకారము తా నొక్కనినే వెంటఁ దీసికొనిపోదలంచి కుమారు నుద్దేశించి యిట్లనియె. “ఫజీల్! నేము దిలుగవచ్చుపక్ష్యంతము నీ విచ్చోటనే భద్రముగా నుండుము.” నావుఁడు ఫజీలు మొకము చిన్న పుచ్చు కొని తన్నే వెంటఁ దోడ్కొని పోవలసినదని తండ్రిని బలవంతపెట్టెను. గాని యతం డందులకు నొప్పుకొనక కొడుకు నోదాఁపఁజూచి యిట్లనియె. “కుమారకా! నీవు వయసుచేతఁ జిన్న వాఁడవు. కయ్యమునకుఁ గాలుద్రవ్వు మరాఱులతో మాటలాడుటకుగాని మాటలాడుచోట నీవుంటగాని యంతగా మంచిదికాదు. ఇట్లంటినని వేఱొకరీతి నెంచకుము. ప్రభావలిప్రసంగము వచ్చినప్పుడు నీ వచ్చటనున్నచో మరాటకేసరితో మాకు మాటలాడుటకే సరి పడదు. ఇంక నామాటలకు మాఱుచెప్పక మమ్ముఁ బోనిమ్ము” అని సయ్యదు చేయూతఁ బుచ్చుకొని పల్లకీనెక్కి వాడు వెంటరాఁ గదలఁజొచ్చెను. జనకునిమీఁద ప్రేమచే ఫజీలు నాల్గడుగులు పల్లకీతోఁ గలిపినట్టి, “హల్లా

చూకుమేలుగూర్చు. కార్యసానుకూలముచేసికొని సురక్షితముగా వేగర మమ్ము గలిసికొందురుగాత ” అని తండ్రిని హెచ్చరింప భానుడు సోమునఁ జిలువ వ్వలంకరింప నిట్లనియె. “పట్టి! భయముపడకుము. నే మసలక పోయినపని చక్కపెట్టుకొని వస్తును. ఇంక నీవాగుము.” అని చెప్పి సవారిని ద్వారగాఁ బోనిచ్చి కొంతసేపటికిఁ గమ్యస్థానము చేరుకొనెను.

అచ్చట కదివఱకే వచ్చియున్న గోపినాథుఁడును గృష్ణాజయు భాను నకుఁ గేలూతయిచ్చి యతండు పల్లకీనుండి దిగినవెనుక నేర్పాటుకాఁబడిన చా విడిలోనికిఁ దీసికొనిపోయి యచ్చటనున్న వాల్కుర్చీపై నతని నధిష్ఠింపఁజేసి శివాజికి భానునిరాక వెంటనే యరువును మావశీలనుబంపి తెలియఁజేసిరి.

శివాజికి భానునిరాక తెలిసినతోడనే కవచ శిరస్త్రాణాదులు ధరించి తల్లివద్దకుఁబోయి మ్రొక్కి యామెచే దీవనలువడసి మాలసూరిసహితుండై కొండవైనుండి మెల్లగా దిగి యటకు వచ్చుచుండెను. అదిదూచి పంతోజి కృష్ణాజు లెదురుగాఁబోయి రాజునకు భానువచ్చి కనిపెట్టుకొన్న సంగతి నెఱింగించి యతనితో న్నాగ్దుగులు కలిసి నడిచిరి. తా మచటనిల్చుటకు వీలుగామి శివాజి సెలవుదీసికొని యథేచ్ఛఁగా నడిచిరి. తానునిర్ణయించినప్రకారము భానునివద్ద నొక్కఁడేయుంటఁజూచి లోన సంతోషించి శివాజి భానుసమావేశము నకు భయపడుచున్నట్లు నటించి మందగమనముతోఁ జనుదెంచుచుండెను. భానుడు మరాటేశేసరిచేయునటన నిజముగానచ్చి శివాజిని వట్టి పరికిపందగా నెంచియు రాజులకు చేయుగౌరవము చేయకుంట పాడికాదని పూయదుగులు ముందునకు నడిచి పదంపడి యాయనకు సలాముచేసెను. తనకు రాజు మాఱుసలాముచేసిన వెనుక రెండడుగులు వెనకకు నడిచి యతనితో నిట్లనియె. “రాజానా హేహ్ ! మనలోమనకు నఱమఱభ్యంతరంబులు లేనిదానికి నూచకముగా నన్ను గౌఁగలించుకొనుము” అని వెంటనే తా నాలింగనముచేసికొనఁబోయెను. అంత శివాజితల్లికోర్కి చెల్లించుటకు మంచినందుదొరికినదనియుల్లంబున నుప్పొంగు మ సంతవఱకుఁ జేతులలో నిమిడ్చియున్న పెద్దపులి గోరుతోడను బిచ్చును బల్లెముతోడను భానునిగ్రుచ్చి కౌఁగలించుకొనెను. పాపము శివాజినె తెలుసు వీలైన

యెడల బంధీకృతునిజేసి తీసికోపోవలె నని పేరాసతో విచ్చేసిన ఖానుఁ డట్లు
కొంగలింపఁబడిన దానికి నెచ్చి యిట్లని మొఱవెట్టెను. “ఛీ! దొంగా! కుక్క
పనిచేసితివిరా! నచ్చించి యెంతద్రోహముచేసితివిరా” అనుచుఁ దనపట్టాకత్తితో
శివాజినెత్తిసె నెక్క పెట్టునెట్టెను. కానియావ్రేటు తలకట్టుదాల్చిన రాజున
కెక్కుడు ఘాతచేయలేకపోయెను. ఇంతలోఁ దనభవానీఖిన్దము నందుకొని
శివాజి వాడు కరవాలంబునుబట్టినహస్తంబును దెగవ్రేసి తన్ను నోనాడినదానికి
బదులుగా నిట్లనియె. ఓరీదురాష్ట్రా! నీవు నూతులజామాతను బాండురంగవికలుని
బరిధవించి తద్దేవాలయములు నాశనముచేసిన వ్రూరాస్తుండవు. మహ్మదీయ నుజుక
హింసించిన మహాసాహసీ. మాయన్న ను ద్రోహముచేసి చంపించిన దుర్మాస్తుండవు.
మఱియుఁ బ్రభావతినెపంబున దండయాత్రకల్పించి నన్నుఁ జెఱఁబట్టఁదలచుకొ
న్న మాయావివి. ఇట్టిని న్నెట్లు గిట్టించినను దోషము మోసము లేదని యెఱుంగుము.
ఓరీ! బ్రాహ్మణకులహంతకా! నీమూలమున విజాపురివారికిని మాకును దీగనివైరము
రగులుకొనెను. నన్ను రాజద్రోహిఁగాఁజాటినట్టి నీయపచారమునకు నిద్రిప్రతిఫల
ముగా నూహింపుము” అని యీవిధమున దెప్పిపొడుచుచుఁ జిక్కినపని త్వ
లో ముగించెను. అక్కడనున్న స్వామిభక్తుఁడు సయ్యదుబందు తనప్రభువుని
గాపాడ సమకట్టి శివాజిమీఁదికి దుమికెను. కాని యీనడుమమాలసూరి మూ
వానితో నెక్కటికయ్యమునకుఁ దలపడి నివారించి ఖానుసద్ధాంతరమున శివాజి
తనకుఁ దోడ్పడ నాపరామని గీటడగించెను. ఈసందడి సమీపముననుండి కని
పెట్టుచున్న సనాదిబోయాలు ఖానుశిరమును దీసికోపోవలెనని ప్రయత్నించిరి
కాని యాశాజికంకను మరాటసద్దూరుఁ డొకఁ డడ్డుపడి వాండ్రఁ జక్కడిచి
యామూర్ఖమును నైకొని రణవిజయచిహ్నముగాఁ గోటబురుజులపై నిల్పెను.
అంతటి శివాజితానాజులు “జే కాళి జే తులజామాత” అని గొప్పసింహనాద
ముఱచేసిరి. అదివిని వెంటనే యొకభటుండు తనశంఖమును బిగ్గరగాబూరించి
ధ్వనింపఁజేసెను. అట్లు పూరింపఁబడిన శంఖారావము పశ్చతగుహాలలోనుం
డెడి పల్కుటాలమూలమున మఱింత పెద్దదై రెండుమూడుమైళ్ళదవ్వున
నుండు నగంబులకుఁదాకి ప్రతిధ్వనుల నిగుడింపఁజేసెను. వెండియు నట్లు

మీదటఁ గోటపైనుండి యైదుఃఖిరంగులు పేల్చఁబడినవి. ఈసన్నలు వినఁబడఁగానే యదివఱకుఁ గోటలోదాగియున్న మావశేషేతకారులు గుంపులు గుంపులుగాఁ బయలుదేటి ఖాను వెంటవచ్చిన పద్దెడువందలమందిని జీల్చి చెండాడఁ జొచ్చిరి. అప్పుడు పొదలచాటున దాగియున్న నాతాజి తన యశ్వబలముతో నగ్నికి వాయువు సాయంపడునట్లు తానాజి పదాతులకుఁ దోడై వైకొని పాటిపోవుచున్న మేచ్చులను బోనీక వధించుచు సమరవిహారము సల్పుచుండె. ఇట్లు శివాజీసైనికులు తుపాకులతోడను బాకులతోడను బ్రతిపక్షులఁ బరిమార్చుచుండ నట జావళీగ్రామమున నున్న మారోపంతులిదేవిధముగా యవనుల దునుమాడుచుండెను. హఠాత్తుగా యుద్ధము తటస్థించుటచేత భయకంపితులై రణాంగణము నిర్వఃజాలక గాత్రిగొన్న సారాయిలను బప్పకూండ్లను గ్రక్కుచుఁ బెక్కులు పఠానులును వారితోఁబాటు విడిగొట్టుములును వెన్నిచ్చి చెల్లాచెదలై పరుగిడఁ జొచ్చినది. బాపురే! మావశీసైనికుల ముంజేతిబలం బేమియోకాని వ్రేటువ్రేటునకు నూటిమందికిఁ దగ్గకుండఁ దెగటార్చుచుండిరి. ఒక్కొక్క బాకుపోటునకుఁ బదిపదేనుగురఁ గ్రుచ్చి పొలియించుచుండిరి. ఈవిధమున మరాటసుభటులు కోటక్రిందిబలము నుగ్గచేసి జావళీగ్రామమునకుఁ బోయి తమవారికిఁ దోడ్పడి యరిబలంబుల నిరవశేషము గావింపఁదొడంగిరి. అత్తటి యుద్ధభూమి బహుభయంకరముగాఁ జూపఁబెను. వీరరసంబు వివిధమూర్తులై నగతి నొక్కచోఁ బదుగురుభటు లొక్కనితోడను నొక్కఁడు పదుగురితోడను ముగ్గురేవురితోడను నేవురు ముగ్గురితోడను నిట్లు పెక్కువిధంబుల గుములై దిక్కులు పిక్కటిల్ల సింహనాదము సల్పుచు నట్టహాసంబులు చేయుచు పోరుచుండిరి. మఱియుఁ బ్రతిపక్షులను రోయుచు రణధేరి మ్రోతలకు నుత్సహించుచు గర్వముల నుబ్బుచు ఖడ్గంబులవ్రేయుచు బల్లెంబుల గ్రుచ్చుచు బాకుల సాపుచు గదల నదుముచు శూలములఁ జిమ్ముచు ననేకభంగులఁ బరాక్రమించుచుండిరి. పదంపడి నానాపిఠాయుధములచేఁ గాల్చుటలనొప్పించు హయారూఢులును, అశ్వంబుల హతమార్చి రాతులఁ బరిమార్చు పదాతులును, కిమలకాశ్శక్రిందఁబడి కసి

మసంగునైనను తురంగంబుల గిట్టలసందునఁబడి చెడుయోగులును తమనా
యకుల హతమైనను వెనుక కంజవేయక ప్రాణములు దాచక యరివీరులనురు
మాడు శూరులునునై సంగ్రామం బతిభీమం బయ్యెను. వెండియు నెడతెగక
కురియుచుండిన నారసంబులవలనను జిచ్చఱపడుంగులఁ బోలేడి సీసముగండ్ల
వలనను గొందఱు మేనులు తెగి న్రాలుచుండిరి. తలలు బ్రద్దలై కూలుచుండిరి.
కాళ్ళు దెగి యొరుగుచుండిరి. అట్టియెడ మత్త్యసత్వాదిమత్తిష్కము కడు
గొంపియై యుండ నందుండి నల్లిక్కులకు నెలయేళ్ళవలెఁ గీలాంబు ప్రవ
హింపసాగెను. కరచరణంబు లను మీనంబులతోడను గపాలంబు లను కచ్చప
ములతోడను భుజంబు లను తామరనాళంబులతోడను శిరోజంబు లను కైవాలం
బులతోడను గజతురగక శేఖరంబు లను వెనుమొసళ్ళతోడ నారణకాసాగము
నెంపొంది చూపరులకు భీతి గొల్పుచుండెను.

ఈయుద్ధవైఖరినెల్లఁ గోటబురుజులపై నెక్కి కనిపెట్టుచున్న శివాజి
తా ననుకొన్న దానికంటె నెక్కుడు జఙ్గినందులకు నానందించినను ప్రాణా
శనాజివిముఖులై పాటుచున్న పరానునైనను గాపాడఁ దలంచి నిజద
యాంతరంగికత్వము విశదముగా నంతటితో బోరు నిల్పుచేసెను. కయ్యము
ముగియునప్పటికి మధ్యాహ్న మగుటయు నంత శివాజి తానాజి నాతాజిము
ఖ్యలు వెంటరాఁ దల్లిఁ దోడ్కొని దిన్నఁగాఁ గులదేవతగుడికేగి యట మహాకా
ళిం బూజలచేతను బలులచేతను సంతృప్తిపఱచి యనంతరమున బంధువులతో విం
దాగించి నాటిదినము సుఖిగోష్ఠిఁ దేలి రాత్రిపూటఁ దనసఖులతో బాటు
గుండెలమీఁదఁ జేవేసికొని హాయిగా నిద్రింపఁజొచ్చెను.

శ్రీ వేమన గ్రంథాలయము
లేలప్రోలు (కృష్ణ)

పదునాఱవ ప్రకరణము.

సహకారదార్యముద్రుండగు శివాజి భానువధానంతమున రెణ్ణాళ్ళు గడిచినపిదపఁ బుట్టలుగట్టులలోఁజిక్కి దారి తేలియక మలమలమాడుచున్న పర్వపైనికులనెల్లర రావించి యభయంబిచ్చి తనవద్దకొల్పిండ్వలసినదని వాకితోఁ బెక్కుఁటకు బోధించుచుండె. ఆసమయమునఁ జంద్రాతపంబున కీడుచేయం దగు తనూవిలాసంబుగల యొక తాపసిప్రవరుండు విష్ణునామంబులు పఠించుచు నచ్చటకు విజయము చేసెను. డొర్భవపుండ్రశోభితలలాటముతోడను, ఆకణ్ణాం తలోచన ద్వయముతోడను, తులసిమాలికాలంకృతకంఠముతోడను, ఆలంబిత చామరశ్మశ్రువుతోడను విరాజిల్లు నయోగి వీణ మఱచివచ్చిన నారదయోగి యో యనఁ జూపట్టుచుండెను. అట్లయోగికులశేఖరుం డరుదెంచినవెంటనే సంధ్యమముతో గద్దియడిగి యెదురుగాఁజని 'యోగిశ్రీరామదాసాయ నమో నమః' అని యమ్మహామభావు చరణములకుఁ బ్రణమిల్లి భక్తివిశ్వాసంబులు తెల్లంబుగా నర్ఘ్యపాద్యాదివిధుల నప్పరమయోగిం దృఢుఁజేసి యొకరత్నఖచిత సువర్ణపీతముఁ దెప్పించి యం దాయన నధిష్ఠింపఁజేసి సన్నిధిని భృత్యుని వోలెఁ జేతులు జోడించుకొని నిల్వఁబడెను. అంత నాయోగిపుంగవుండు తన ప్రియశిష్యుని గూర్చుండ నియమించుటయు నటుపై నయ్యరువును నిట్లుమాట లాడుకొనఁ జొచ్చిరి.

రామదాసు—రాజా! నీవును నీపుత్రమిత్రకళత్రంబును దక్కుంగల నీప్రజలు నాయురారోగ్యభాగ్యసంపన్నులై సుఖులై యున్నారకదా! నీకుగాని నీరాజ్యమునకుగాని యేవిధమైన తొందరలు సంభవింపలేదు కదా?

శివాజి—స్వామీ! దేవరవారికటాక్షంబున మేమెల్లరము క. శలులమై యున్నాము. సకలజ్ఞానగు తమకుఁ దెలియని దేమున్నది? అయిన నడిగి

నప్పుడు చెప్పకుంటఁ దప్పకావున మాకుగల్గిన మహాసంకట మనునది నిన్నటికి నివారణమైన లెఱంగును సంప్రమామగా నెఱింగించుచున్నాను. సావధానులరై యాలింపుడు.

అని విజాపూరునుల్లానుమంత్రియు దండనాయకుడగు నజ్ఞాని కు మారుడు రామోజిపరభుకూతురగు ప్రభావతివై వలపు నిలిపి వాఁ డాచిలు కలకొల్కిని బలవంతవెట్టుటయు, రామోజి ప్రభావతిని గాచుతలంపున దర్బారుద్యోగము చాలించి కోంకణసీమకుఁ బాటవచ్చుటయు, నంత ఫజీ లెట్లయిన నానూపవతిని దనకుఁ బెండ్లిచేయింపవలసినదని తండ్రి బలవంతవెట్టుటయు ఖానుడుకొడుకు ముద్దుచెల్లింపదలంచి తననై నేములుకల్పించి తన్నుఁబట్టి కట్టితెత్తునని నుల్లాను నొడంబఱచుటయు, ఆ నెపంబున కోంకణము మీదికి దండెత్తివచ్చి తులజాపురి ముఖ్యద్యుగ్గంబుల నాశనము చేయుటయు, తులజాపురినుండి శత్రువులకుఁ జిక్కకుండఁ దప్పించుకొని ప్రభావతి ప్రతాప గడకుఁ జేరికొనుటయు, ప్రభావతితోఁబాటు తన్నుఁగూడఁ గొంపోవలెనని యూహలుచేసి ఖాను గోపినాథుని గాయబాదము పంపుటయు, రాయబారిని స్వాధీనముచేసికొని కోటకు ఖానునిరావించి తల్లియాలోచనచొప్పున వానిని గడఁదేర్చుటయు లోనగుసంగతులెల్లశివాజి పూసగ్రచ్చునట్లు మనవిచేసెను.

రామ—శివాజీ! ఈ నీచెప్పువృత్తాంతమంతయు మొన్నటిరాత్రి దెల్లవాటి బామునఁ గలగంటిని. అంత మెల్కొంచి మీయందఱుజేమ మగయఁ దలంచి యానాఁడే బయలువెడలి యిచ్చటికి వచ్చినాఁడ నీ కెంతెంతయుప ద్రవములు సంభవించినను మనరామచంద్రునికి కుణవలన నవి క్రమముగాఁ దొలంగిపోవును. నీవు మాకొఱకై చెప్పఁజేసిన యుద్యమము ముమ్మాటికిఁ దుదముట్టును.

శివాజి—స్వామీ! నాకు ముందుగాఁ దెలియఁజేసినచో పల్లకీయొక చానిని బం పకపోయియుందునే? మూకై తమంత శ్రమదీసికొని యింతదూరము పాదచారులై వచ్చుటకు నామనసు మిగులఁ గష్టపడుచున్నది.

రామ—సన్యాసులమగు మేము పల్లకీలను నేచుఁగులను నెక్కివచ్చెడివారము కామని యెఱుంగవు కాబోలు?

శివాజి—ఏమీ! మీరి ట్లపూర్వముగా నెలవిచ్చుచున్నారు? శంకరస్వాముల వారు పల్లకీలనెక్కరో? వారుమాత్రము సన్యాసులు కారో?

రామ—శివాజీ! నీ కీమాత్రము తెలియదా? సన్యాసశ్చమునకు నర్థము తెలియక కాబోలి ట్లనుచున్నారు. కేవలము లోకవ్యవహారముపై విరక్తి పుట్టికదా! మాబోంట్లు సన్యసింఁచుట. అట్టివో క్షుత్రచిహ్నము లగు వాహనాదు లెక్కుట కెట్లు శాస్త్ర మంగీకరించును. అయినను వీరస్థు లగువారుమాత్రము నీ నియమము పాటింపకుండ నాశ్రమము వేర్వోర్లున రాజలాంఛనములకు నొడంబడుచున్నారు. ఇంతమాత్రము చేత నిది శాస్త్రీయ మని యంగీకరింపఁజాలము. దీని కేమిగాని మా కీదినమున నొకయుపన్యాసము చెప్ప నుద్దేశ మున్నది. కాన నేటి సాయంకాల మెల్లవారిని రావింపవలెను.

శివాజి—చిత్తము. దేవరవా రానతిచొప్పున భోజనానంతరమున సమకూర్చెదను. ఇప్పుడు కొంతప్రా దైక్కినది. దేవరవారికిఁ బాలుఫలము లిటకుఁ దెప్పింపు మని యాజ్ఞయిచ్చెదను దెప్పించెదను.

రామ—నల్లరుఁ జూచుచుండఁగా భుజించుట యనారోగ్య మని చెప్పు ఋషులవాక్యములు వినలేదా? కొందఱు వెడగులు శాస్త్రీయమైన యీనియమమును బాటింపక తేజోహీనియు బుద్ధి నాశనముగల్గి పాడగుచున్నారు. అట్టివో మీబోంట్లవిషయము చెప్పవలెనా? అది కాక రామచంద్రారాధన గావింపక జలముపైతము పరిగ్రహింపము.

అని యతఁడు దిగ్గునలేచిన నావెంటనే శివాజియు నక్కడివారును లేచిరి. అంత శివాజి వారి కందఱకు నెలవు దయచేసి వారు పోయినపిచ్చుటఁ దాను స్వయముగా గురుసేవచేయుచు నచ్చటనే నిల్వసాగెను. ఆ యోగిపుంగవుండు పూజాపునస్కారములు కాపించుకొని నియమతాహారము కైకొన్న పిదపఁ దన కాజడదారి దయచేసియిచ్చిన ప్రసాదంబు పరిగ్రహించి తదనుష్ఠ

కైకొని భోజనాన్ని నిజమందొమున కరిగెను. తదనంతరమున వాడుక ప్రకారము శియనింపక తిన్నగా దేశికునివద్దకుబోయి యాయనతో రాజకార్యంబు లనేకంబు లాలోచించుచు సమ్మధ్యాపూ మెల్ల గడవెను. ఇంతలో సాయంకాల మగుటయు నిరీక్షించి శివాజి రామదాసుఁ దీసికొని నవరాత్రోత్సవమునఁ గథలు జటిగిన యాస్థలమునకు నడిచెను. వీరరాకకుఁ బూర్వమే ప్రతాపగడలోనున్న పురుషు లాబాలగోపాలము శివాజి యుత్తరపుప్రకారము విచ్చేసియుండిరి. ఆస్థలమునకు శివాజి రామదాసులు సమీపించుతటిఁ జూచి ప్రముఖులు దవ్వుదవ్వున వచ్చి సగౌరవముగా వారిని దోడ్కొనిపోయి యుచితాసనంబుల నధిష్ఠింపఁజేసిరి. అంత శివాజి లేచి స్వామివారిగుణంబులు కొంత వర్ణించి యమ్మహోదారుఁ డుపకారబుద్ధితోఁ జెప్పఁబోవు నుపన్యాసమును సద్దుచ్చేయక యాలింపవలసిన దని సభివారి కానతిచ్చి తాను స్వస్థానము నలంకరించెను. అటుతఱువాత రామదాసు నిల్చుండి కొన్ని సగవత్పాఠాన్ని నాస్థోకములు కర్ణరసాయనంబుగాఁ బఠించి యందఱకు వినఁబడునట్లు కంతమెత్తి గంభీరముగా నీ దిగువరీతి నుపన్యసింపఁ దొడంగెను.

“ఓ భారతులారా! మీ మేలుగోరి యుపన్యాసముఖమునఁ గొంత హిలోపదేశము చేయ వచ్చితిమి. మామాటలు పాటించిన మీకును మీమూలంబున భరతిఖండమునకు శ్రేయోభివృద్ధి గల్గును. ఇప్పుడు మా చెప్పఁబోవు దానితో మీ లెలుంగనివిషయము లుండవని చెప్పఁ జూడము కాని యయ్యవి పాటించి వర్తించిన విశేషకీర్తికర మని ముమ్మాటికిఁ జెప్పఁగలము. మామాటలు వ్యాసాదిఋషిప్రోక్తములు కాని కల్పితములు కావని మీరు నిదానించి విచారించినఁ దెలిసికోఁగలరు. ఓమహారాష్ట్రీలారా! అన్ని జన్మములలో నుత్తమమైన పూరుషజన్మ మెత్తుట దుర్లభము. అట్టితను వెత్తిన మనకు సాధింపవలసిన పురుషార్థములు ధర్మాకామమోక్షము లని యెలుంగునది. ఈనాల్గింటిలో మొదటి మూడును గేవల లౌకికులగు మీబోటి గృహస్థులు సాధింపవలసినవి. మిగిలిన పురుషార్థము శ్రీశుకాదు లట్టి మహావిత్తు లగుపాండవలౌకికులకు సాధ్యమగునుగాని తదితరులకు దుష్కరంబు. కావునఁ

బ్రహ్మతము మిమ్ము నందఱ నాచతుర్థపురుషార్థము సాధింప మని బోధింపము. ఏలన ! కొందఱు తగినంత యనుభవజ్ఞానములేనిదే సన్యసించి వెడగులగుదురు. కొందఱు భాగ్యమీద నలిగియో సంసారము భరింపజాలక నో మఱి యేయ న్నము వైబడుటనోకాని కాషాయవస్త్రములు ధరించి లోకమును వంచించుదురు. ఇట్టివా రెల్లరు నిహపరభ్రష్టులై నశింతు రనుటకు సందియములేదు. పరదార పరవిత్తంబులు హరింపక గృహస్థాశ్రమముననుండియే తగినగురువుని జేపట్టి ముక్తిని సాధింపవచ్చును. దేహబలబుద్ధిబలములు సన్నగిల్లుచున్న యీ కలికాలములోఁ జరమాశ్రమము స్వీకరించుట బొత్తిగా నన్యకదాయక మని యెఱుంగుఁడు. ఇట్లునుటవలనఁ గర్మసన్న్యాసముకంటె మనస్సన్న్యాసమును, తురీయాశ్రమముకంటె గృహస్థాశ్రమము శ్రేయస్కరంబులగుట యెఱింగి వర్తించునది.

బిడ్డలారా ! ఇంక సాధనవిధానం దెఱింగించెద వినుండు. ప్రాణులకు బాంధవ్యోఁ బోయినవి రెండు, పుణ్యపాపములు ; భువిలో నిచ్చినవి రెండు కీర్త్యపకీర్తులు కదా ?

పుణ్యకీర్తు ల్లాగ్నింప నిచ్చగించువారు మనుష్యార్థమునఁ బోవలెను. అట్టి వారి నే మానవులని చెప్పవచ్చును. మనుష్యార్థవిముఖులగువారు వారికిఁ దెలియకయే పాపము మూటగట్టుకొని యపకీర్తి ధాత్రి నిల్పుకొందురు. వీరినే రాక్షసులని వేద్యలెన్నుదురు. మనుష్యార్థమునఁ బోవుటనగా స్వయంభు వగు మనువు చెప్పఁబరమంబుల ననుసరించుట యగును. ఈసనాతనధర్మములనే శ్రీకృష్ణభగవానులు గీతలలో జొన్ని లోకమునకు శాశ్వతోపకాము చేసెను. అట్టిధర్మములే మీకొఱకు సంగ్రహముగాఁ జెప్పెదము వినుండు.

సదసద్వివేకులారా ! మానవునకు దేహాభిమాన మున్నంతదాక స్వమతమునైనను స్వజాతినైనను స్వదేశమునైనను నభిమానముండవలెను. ఇట్టియభిమానము లేనివాఁడు బ్రతికియుండియు లేనివాఁడగును. (అనఁగా జీవచ్ఛవ మగుననుట.) ఇట్లునుటవలనఁ బరమత పరజాతి పరదేశంబులపై ద్వేషము పూనవలసినదని మాయభిప్రాయముకాదు. కాని మనయభ్యర్చనకి ముఖ్యముగా

నైకమత్య మావశ్యకము. అయ్యది మనలో లేకుంటవలసినే మొదటఁ బఠాను
శీదేశము నాక్రమింపఁగల్గిరి. ఇప్పుడు మొగలాయిలుగూడ నిదేరిలి నాక్ర
మింపఁ జూచుచున్నారు. పఠానులదౌర్జన్యమువలననే దేశము ముస్సాలికవంతు
నాశనమైనది. ఇంక మిగిలిన పాలికపాలును రేషో నేషో కాలూన సమకట్టు
చున్న మొగలులవలనఁ బూర్తి యగునేమోయని భయముపడుచున్నాము.

ఓ దేశభక్తులారా! ఇప్పుడు మీరు విజాపురిగోల్కొండవారితో
మైత్రిఁ జేసికోలేకపోయినను మొగలులు దక్కనుపై దాడివేచినప్పుడైనను
చాతపగలు దిగమింగి దక్కనుయోధులెల్ల నొక్కమొగంబై పోవలెను.
కావున బీజాపూరువారితోఁ గాలుద్రవ్య కయ్యము పెంచుకొనకుండు. దాన
నుభయులకు నష్టము తటస్థించును. ఇప్పుడు మీ కొక్కవిజాపురిబలముతోఁ
బోనవలసివచ్చినదికాని రేపు దీనికి మూడింటిల మొగలుబలముతో డీకొనవలసి
వచ్చునేమోయని నాకుఁ బొడఁగట్టుచున్నది. ఇదెఱింగి మీజాగ్రత్తలో
మీరుండవలసినది సుదీ !

ఓ మరాటశూరులారా ! మరాజాతిమతదేశములపై నభిమానము గల్గి
యుండవలసినదని యిదివఱకే చెప్పియుంటిని. “సంఘేశక్తికలాయుగే” అను
వ్యాసోక్తిమహర్షియు మనకుఁ దెలిసియే యున్నదికదా? ఇట్టియైకమత్యము
మరాఠూర్వులు విడనాడుటవలసినే మన కిట్టియవస్థ చేరూతును. కావున
నింకనైనైనను మనమందఱము కలసి మెలసి మెలంగుట యత్యవశ్యకము.
ఇదియే భారతులకుఁ బరమధర్మంబని యెఱుంగుండు. దీనికైనా నక్షమము
చెప్పనట్లు జాతిమతములు త్యజింప నక్కఱలేదు. కాని జాతికంటె గుణము
ప్రధానమని తెలిసికొని మనయనుచోట నభిమానము గుణమున్నచోట గౌరవ
ముగల్గి చరింపవలెను. ఎక్కుడుజాతులువారు తక్కువవారి నెన్నడును దృఢీక
రింపరాదు. దేశనిషయమై పనిచేయునప్పుడు ‘దేవుడుపెండ్లి కందఱు వెడ్డలే’
యనునట్లు సమస్తజాతులవారు నొక్కమొగంబై నడుచుట లాభముకాని
యెక్కుడుజాతులువారు నిక్కిరిక్కిరినవారిని జేపట్టకపోయిన వారికిని
గొన్నాళ్ళకుఁ దక్కువవజ్జములవారిగలి పట్టుననుటకు మనకు మనమే
నిదర్శనము.

ఓ మనుమార్కవిధేయలారా! ఐకమత్యమునకుఁబోడు పాపము స్వా-
ర్థపరిత్యాగము స్వబలవిశ్వాసము దేశభివృద్ధి గోరువారికిఁ గావలసియున్నవి.
ఇవియన్నియు మొక్కనిష్ఠ సాధారణముగానుండవు. కాని మనయవృష్టవశం-
బున మనలో మొకరివద్దనున్నవి. అతం దెవ్వఁడో యెఱుంగుదురా! యతిండు
మనశివాజియే సుదీ!" అని రాజువంక వ్రేలుచూపి యిట్లనియె.

“పరిత్రాణాయ సాఘానాం వినాశాయచ దుష్కృతామ్,

ధర్మసంస్థాపనాగాయ సంభవామి యుగేయుగే”.

అను గీతావాక్యార్థముచూడ నీకోంకణప్రభువునందు సార్థకమగు-
చున్నది. అనుటయు నాపలుకుల కలరి సభ్యు లెల్లరు “శ్రీ శివాజీమహా-
రాజాకు శ్రీ” అని యొక్కవెట్టున వాక్కునుచుఁ జప్పలు చఱచిరి. ఈ
సందడి యడంగినపిదప నయ్యోగి

మ. వనితావాంఛనో ద్రవ్యకాంక్షనో సదా వర్తించి లోభాత్తులై

చను సామాన్యులజన్న మొక్కఘనమా? చర్చింప లోకంబునై

నను దేశంబునకైన సంఘమునకైనకా మేలు కావించు నా

జనుఁడే పుణ్యుఁడు గీర్తిగఁబుఁడు జగచ్చైతన్యుఁడుకా ధన్యుఁడుకా.”

అను నీపద్యమును సరసంబుగాఁ జదివి తనయుపన్యాసము తిలుగ నిట్లు
ప్రశంభింపఁ దొడంగెను. ఈదేశభక్తిలికమే సుదీ. మహమ్మదీయ
దౌష్ట్యమునకుఁ జెలియలికటై నిల్చియున్నాడు. మీరెల్లరుఁ ద్రికరణశుద్ధిగా
నీయనకు సాయముచేయఁ గడంగితిరేని నీజపూరువారి మైత్రి యలవడక
పోయినను మీకు భయంబు లేదు. భరతఖండములోని హిందువులందఱు
నేకమైనచో విజాపురివా రెంత వారితలమీఁదివా రగు మొగలులుకూడ
వశ్యులు కాకపోరు. ఇప్పుడు నిష్కారణముగా శివాజి యుద్యమము ప్ర-
హింపఁజాలక యితనిని రాజద్రోహి యని సుల్తానునకుఁ దన్మంత్రులు
బోధించినారు. కాని మీరాజునకు విజాపురివారిపైఁ దిరుగుఁగాలు చేయవలె
నను నుద్దేశ మిప్పటికఱకు లేదని నేనెఱుంగుదును. సుల్తానునకు బాసటయై
మొగలులను దక్కునునకు రానీకుంటకే యీపరాక్రమనిధి ప్రయత్నించునది.

ఐనను విజాపురివారు దురూహపడుచున్నారు. ఇట్లు శివాజీని రాజద్రోహి యని చెప్పి యితని నెన్నటికి విశ్వసింపరేని యితండును వారి కెట్లు సహకారి యై మెలంగు? శివాజీవంటి ఘనులతో విరోధించి వారి నెడఁబెట్టి పేరూరు లేకుండ నెన్ని రాజ్యములు గంగలోఁ గలియలేదు? పాప మెంతటి వివేకుల కైనను గాలవైపరీత్యమువలనను నేత్రములు సమముగాఁ గనఁబడవు. దీనికింతకు నేమి! మీరు నాచెప్పనట్లు జాలినీతులు విడనాడక యైకమత్యాదులు కల్గి మీరాజునకుఁ జేదోడు వాదోడులై యియ్యవతారపురుషుండు చేపట్టి నట్టి ఘనోద్యమము నెగ్గించి చిరక్తి వహింతురుగాత. గోబ్రాహ్మణ సాధునఁజూ ధురంధరుడగు మీరాజును లోకముపాటిరాజుగా నెంచకుండు. దీనిరహస్యము నింతమందిలోఁ జెప్పటకు వీలులేదు. మీలో వక్తలగువారు కేకాటనము చేసి నాచెప్పధర్మముల నాచండాలప్రయంతము బోధించి మమ్ము కృతార్థుల జేయుదురుగాక. గోబ్రాహ్మణులయెడల గురువులయెడను మీరా జెట్టి గౌరవప్రపత్తులుగల్గి ప్రవర్తింపుచున్నాడో యట్లే మీరును మీరాజునందు నడుచుకొందురుగాక. ” అని రామరాసు కూర్చుండినపిదపఁ గృష్ణాజి లేచి సమయోచితముగాఁ గొంతసేపు ప్రస్తావించి పదంపడి తమకై యంతిశ్రమదీసి కొనివచ్చి హితబోధచేసినందులకు నాయోగిశిఖామణిని భూషించి యానాటికి సభను ముగించెను.

అటుపిమ్మట శివాజీ చిక్కిన మహమ్మదీయజనానాస్తీల నొక్కింతయు నగౌరవింపక తగినవారి వెంటనిచ్చి విజాపురికి సంసెను. మఱియు హత శేషులలోఁ దనవద్ద నిల్చుమన్న వారి నట్లుండఁజేసి తక్కుఁ గలవానిని వారిదేశములకుఁ బోనిచ్చెను. ఇట్లు పోనిచ్చినవారిలో జంఝూరరావు ఘాటఁమరాట వీరుఁ డుండెను. అతండు తనతండ్రి పాడిన్నే హితుని సుతుఁ డగుటఁ జూచి వానిని తనయొద్ద నుండవలసిన దని మిక్కిలి బోధచేసెను కాని యాప్లేచ్చ భక్తుఁడు తా నచట నిల్చుట రాజద్రోహమనియో లేక విజాపురిలోనున్న బాంధవుల విశ్లేషమునకు నోర్వఁజాలకయో లేక తనసఖుని వియోగమునకు నాగఁజాలకయో యట్లే శివాజీబోధలు పాటింపనివాఁడాయెను. ధర్మ

రాజు శల్యునివద్ద వసు తీసికొన్నట్లు జంఘారరావు కారాగృహాధిపత్యము గల్గియుంట తెలిసికొని శివాజి బాలాజివిషయమున గరుణగల్గి యుండవలసినదని వానిచే వాగ్దానము చేయించుకొని వాని యధేచ్ఛగా బో నిచ్చెను. సమగ్రములో శౌర్యప్రతాపములుచూపిన నాతాజిప్రముఖయోధులకును గాయములు తగిలి జీవించిన వీరభటులకు గొప్ప యుత్సవముచేసి నికౌదార్యము తెల్లంబుగా బంగారుమురుగులును గొలుసులును నాణెములును పల్లకీలును శాలువులును మఱియు ననేకపదార్థము వారివారికిఁ దగినట్లు కోంకణప్రభువు బహుమతిచేసెను. మఱియుఁ బంతోజికిఁ దా నన్నరీతిగా హివరేగ్రామము జాగీరిచ్చి తన సచివునిగా జేసికొని విశేషముగా గౌరవించెను. ఫజీలుని దత్తులుంబమును ఖండాజీకాకడ లంచము తిని దొంగదారిని దీసికొనిపోయి విజాపురికిఁ జేరినసంగతి తెలిసికొని తనసద్దారుని చూడక వాని నేనుఁగుకాలు క్రిందఁ బెట్టి మట్టించెను.

రామదాసుయోగి శివాజి వేషోక్తులనఁ గొన్నా శృచ్చట నిల్చి భాగతరామాయణాదులలో నిమిడియున్న సనాతనధర్మములు ప్రియశిష్యునకు నెఱుంగఁజేసి పిమ్మట నతనిసమ్మతివడసి యధేచ్ఛగాఁ బోయెను. ప్రభావతి తల్లిదండ్రులతో గలిసికొన్నందునకు నొక్కింత సంతసించియుఁ బ్రియుండు విజేశమునఁ బడియుంటవలన నెప్పటియట్లు చింతించుచు దుర్భరవిరహతాపంబునఁ దపించుచుఁ దనమనోవ్యసనము జనకులకును రాజునకునుఁ గ్రమముగాఁ దెలియఁజేసెను.

పదునేడవ ప్రకరణము.



మనకథ జరుగుకాలమునాటికిఁ గణ్ణాటక రాజ్య ము పుచ్చుమించుటయుఁ ద్రావణ్యలక్ష్మి విజాపురి గోల్కొండసుల్తానుల పాలాటయుఁ దట్టస్థించుట వలనఁ గ్రమక్రమముగా సుల్తానుల రాజ్యంబులు ప్రబలి యించుమించుగా దక్షిణహిందూస్థానమంతయు వ్యాపించియుండెను. ఆ రాజ్యంబు లొక్కొక్కటియే యెంచిచూడ బలైశ్వర్యాదులందు మొగలుల ధ్వజరాజ్యముతోఁ దులతూఁగుచున్న దనుట యతిశయోక్తి కాదు. ఆరెంటిలో ఓడపూరు రాజ్య ము దక్కను పశ్చిమభాగస్థమై యుంటవలన నాస్థి కైకోపాఖండవర్తికి వ్యాపారములకు నియుగా నుండెను. దానంజేసి విజాపురిరాజ్యము బహుపథ సంపదల కాకరమై బలసంపత్తిని గాకున్నను ధనసంపత్తిని నాధర్మరాజ్యమును నైతము దిశస్కరించుచుండెను. అట్టి రాష్ట్రమునకు రాజధానియై పంచయోజనవిస్తీర్ణమై నెంపొందు పట్టణరాజు బగు విజాపురివైభవంబు వర్ణింప నేరకి సాధ్య మగు? అప్పటికే పొందుచున్న ధన్వీవనమును శత్రుత్వము క్రిందట శిథిలమైన విజయనగరమును విడిచి వైశాల్యముం దింతటి గొప్పపత్తన మాకాలములో వేరొకటియున్నట్లు తోపదు. అట్టి పట్టణతిలకంబుమట్లును నె నైన శిలాప్రాకారములు గల్గి శత్రు దుర్భేద్యమై యుంటవలన నయ్యది త్రావణ్యలక్ష్మి కాటపట్టై భాస్వినుండెను. అందలివీధులు మంకరటొంకరులులేక తూర్పుపడమరలకు నుత్తరదక్షిణములకును వ్యాపించి చతురంగపాళి ననుకరించుచుండెను.

అం దేవీధినిజూచినను వేలకొలంపి ఖరీదుచేయు సౌధధవనంబులతోను లక్షలకొలంది విలువచేయు నెద్దమనీషగోపురములతోడనుగూడి యందలివీధులు చూపబడుఁ గనుపండువచేయుచుండెను. పురవాసులు మూడువంతులు మహా మృగీయులును రెండువంతులు హిందువులును నైయుండిరి. వీరెల్లరు మంచి

స్థితిపరులుగానున్నారనుటకుఁ దదీయనివేశనంబులే మనకు సాక్షి. ఇంతటిభవధాన్యాదివిభూతులు పురీయుల కెట్లు లభించెనోయని చదవరులమదికి సంశయము గల్గవచ్చును. తఱుచు న్యాయాన్వయవలన నెట్టివారికిని భవము గూడఁబెట్టుట దుర్లభంబగు. అట్టివో వీరెట్లు భవాధ్యులైరో తెల్పెదమిందు. అనాదరైతులయు నమాయకులయు ద్రవ్యంబు చెలిమిని బలిమిని గ్రహించు నేర్పు అందలి యుద్యోగస్థులకును, పరదేశీయుల బెదిరించి బలవంతమున వారివద్దఁ బైకమురాబట్టుకొను నేర్పు రక్షకభటులకును, కూటసాక్ష్యంబులు చెప్పియుఁ దప్పుపత్రంబులు పుట్టించు నేర్పు సుల్తానాశ్రీతులకును, తప్పతూకంబులు తూచియు నవధాన్యాదులందు దుమ్ముదూలికల్పి రూకల కర్థలు లాభములాగు నేర్పు వర్తకులకును, వెండిబంగారులలో రాగి యిత్తడి చేర్చి యార్జించు నేర్పు కంసాలులకును గల్గియుంటయేయని తెలిసికొందు. ఇంతకుఁ గలియుగమున లక్ష్మీ నీచుల నాశ్రయించునను పాగాణికోక్తి యియ్యెడల సార్థకపడుచున్న దనుటకు నింతయు సంశయములేదు. ఇది యటుండ సామంతులగు మహమ్మదీయులకుఁ గంటికిఁ గాన వచ్చిన పరసుందరులనెల్ల బల్మినిఁ జేపట్టి విషయభోగంబులఁ దేలుచుంట యొకసంప్రదాయకమై యుండెను. ఇట్టి దుర్జయములకెల్లఁ బట్టి నిల్లగు నారాజధానినేలు నేదులుకాపి యనువాడు తప్పించుకొని పాతీవచ్చిన సైనికులవలన భానుఁడు సైన్యసమేతముగా మ్రగ్గఁబడు వృత్తాంతమువిని కోపఘ్నాఘానసుండై తత్ప్రతిక్రియఁజేయ సమకట్టి యొక నాఁడు మంత్రిసామంతులఁ బిల్పించి వారితో నాలోచనలు సల్పుచుండెను. ఆసమయమున ఫజీలు జంఝూరరావుతోఁ జనుదెంచి యొక్కింత సేపువఱకు సుల్తానుతో మాటలాడఁజాలక మొగమువంచి దుఃఖించుచుండెను. పదంపడి యచ్చటివారిచే ననునయింపఁబడినపిదపఁ గన్నులనుండి నొలుకుచున్న నీలంబును దుడుచుకొనుచు, పంతోజిసల్పిన ద్రోహమును శివాజిచేసిన మోసః కుభానుతోపా టించుమించుగా నెల్లసైనికులు గణనిహతులౌటయు, ఖండ్విజికాకరే యను శివాజిసద్దాయకు లంచమిచ్చి తాను దప్పించుకొన్న సంగతియు, సఖుఁడగు జంఝూరరావు మున్నగువారి విడుదలయు సాగని వివరించుచు నిలఁబడు పాటనఁ దటాలున నెల్లనైఁ గూలఁబడి మూర్ఛబోయెను. తోడనే

జంఘు - రరావు జలములు తెచ్చి వాని మొగమునకై చల్లుటయు వాడును దెల్పి తెచ్చుకొని యట నొకబల్లనై గూర్చుండెను. ఫజీలునకుఁ బూర్తిగా దెల్పి వచ్చినపిమ్మట నచ్చటివా రిట్లు ప్రసంగింపఁజొచ్చిరి.

* సుల్తాను—సిద్దీజోహార్! ఫజీలుచెప్పిన సమాచారమెల్ల నీవు వింటినికదా? బీజపూరురాష్ట్రనాశకుడగు శివాజి నెట్లు సాధింపవచ్చునో మాకెఱుంగరాకున్నది. పక్షేభాను తాళ గోసల దుర్గములు ముట్టడించియు ఖాను మడిసినపిదపఁ బఱాయుతుండెనట్లు తెలియవచ్చినది. ఆమరాటధూర్తుడు చుట్టుపక్కలనున్న కోటలనెల్ల నయమున భయమున వశిపఱచుకొనుచు నానాటికి బలవంతుండగుచున్నాఁడు. వాని నిప్పటిలో నుపేక్షించినచోఁ గ్రమముగా మదీయరాష్ట్రముకూడ నాక్రమించు ననుటకు సంశయములేదు. ఇందులకుఁ బ్రతిక్రియ మనమేమి చేయకలెనో నీవు చెప్పవలసినది.

సిద్ది—సుల్తానీ! ప్రస్తుతము మనకు మొగలాయీలబాధలేదు. ఔరంగజేబు తన యన్నదమ్ములతో సింహాసనమునకై పోక్కిండుచున్నాఁడు. ఈ తరుణమున శివాజిని లోబరుచుకొందుమేని పిదప గోల్కొండనవా బులతోఁగలసి మొగలులను సర్వదానది చాటకుండ నదుమవచ్చును. వీలైనచో నుత్తరహిందూస్థానమునఁగల మనపరానుజాతివారి సందఱఁ గూడఁ దీసికొని తొల్లింటివలె ఢిల్లీలో మనప్రభుత్వము స్థాపింతము. శివాజిప్రయత్నములు మొగలులమీదికే యని తన్నితులు కొందఱు నాతోఁ జెప్పినారు. కాని యింతమాత్రముచేతనే శివాజిని నమ్మఁజాలను. అతనికి గోబ్రాహ్మణులన్న మిక్కిలిస్నేహితి. తద్రక్షణకైవీలైనచో ప్రత్యేక హిందూరాజ్యస్థాపనచేయ నుద్యోగించును. కావున నెట్లుఁ జూచినను మనకు నాతనికిఁ బొత్తు గలియుట దుర్లభము. మొగలాయీలు దక్షిణమునకు చాడివెడలకమున్నే శివాజి సణచుకున్నచో సతండును వారితోఁజేరి మననైఁ గత్తికట్టక మానఁడు. ప్రస్తుతము రుస్తుంజమానునకుఁ దగినంత పైన్య మిచ్చి కొల్హాపూరుజేల్లా కక్షించుటకుఁ బంపవలెను.

పక్షేభానునకు మెక్కుస్తరమువ్రాసి శివాజిమీదికి బురికొల్పాడు. ఇంతలో నచ్చటచ్చటనున్న సేనలనన్నియుఁ గూర్చుకొని శివాజిని స్వాధీనపఱచుకొంటకు బ్రయత్నింతము.

ఇట్లు వీరు ప్రస్తావించుచున్న సమయమున రంగనాచిశణా దుగ్గాధిపతులు దర్బారునకు విచ్చేసి తమరాక సుల్తాను కెఱింగించి యాయనసమ్మతిఁ బడసి లోనికరిగి సుల్తానునకు సలాముచేసిన నతండు వారి పుచితాసనంబులు చూపి గూర్చుండఁజేసి వారితో నిట్లు ప్రసంగింపఁ దొడంగెను.

సుల్తాను—సాహేబులారా ! మీరాకకుఁ గతింజేమి ? మీరెల్లరు సుఖులై యున్నారకదా? శివాజి యిప్పు డెచ్చట నేమిచేయుచున్నాఁడు ? మచరాష్ట్రములో ననేకులు దుష్టులబోధలవలనఁ ప్రతిపక్షులపక్షము వహించుచున్నారు. అట్టివారిని మీరు కనిపెట్టి శిక్షించుచున్నారా? మీప్రదేశములలో నెట్టితొందరులును లేవుకదా? మాపాలనమందయిష్టుముపడువారు కొందఱిప్పడిప్పుడు బయలజేయుచున్నారట. వారిని గనిపెట్టి మాకుఁ దెలియఁజేయనలెను జుడి !

రంగనాథిపతి—సుల్తాను మహారాజ్ ! తమకేమని విన్నవెందుము. మొన్న శివాజి స్వయముగా దుగ్గాధిపునకు గొప్ప లంచమిచ్చి యాదుగ్గమును స్వాధీనము చేసికొనెను. మఱియు మాదుగ్గములను ముట్టడించి యవి లోబఱచుకొన్నాఁడు. ఇంతవఱకు మాప్రదేశములలోనికి విచ్చేసిన బోధకులను బైరాగులనుబట్టి పల్లార్చుచునేయున్నాము. మీతో మాయవస్థ మొఱవెట్టుకొన వచ్చినారము. మీరు తగినంతసిబ్బింది దయచేయుదురేని మాకోటలను మేము తిరుగ వశపఱచుకొందుము.

చిలకా దుగ్గాధిపుడు.—పాదుసాహే ! తమకు రంగనాథిపతి యెల్ల సంగతులు మనివి చేసియే యున్నాఁడు. నే నొక్కటి దేవరకుశలంబును మన రాజ్యక్షేమమును గోరి తమ కడుగకయే యొక యాలోచన చెప్పఁబోవుచున్నాను. ఇట్టి స్వాతంత్ర్యము నేఁ దీసికొన్నందులకు నన్ను మన్నింపవలెను. శివాజి యించుమించుగా సహ్యన్రిపంక్తి

లోని దుష్టంబులెల్ల నాక్రమించుకొని యున్నాడు. తమ రిప్పటిలో నుపేక్షించిన గొప్పముప్పు మనకు వాటిల్లును. మనమూలబలమునెల్ల నొక్కపెట్టునఁ బోయి కోంకణపుకోటలు వశపఱచుకోక పోయినచో నానాటికి బలవంతుడై రాజధానిమీదికి దాడి వెడలకమానఁ డు. ఇప్పటికి వాని నైనికులసంఖ్య మనదానిలోఁ జూడఁగా మూడవ వంతున్నది. అతండు దినదినమునకుఁ జతురంగబలము వృద్ధిచేయుచునే యున్నాడు. ఈ సంగతులెల్ల స్వయముగాఁ జారులవలనఁ గనుం గొంటిని. ఇంక మన ముపేక్షింపరాదు. మనరాజ్యములో బ్రాహ్మణులనేకులు లోలోన శివాజీపక్ష మవలంబించియున్నారు. అట్టివారి నెల్ల మొకకన్నుతోఁ జూడవలసియుండును. రుస్తుముమహారాజ్ ! దుగ్గాధి పులు చెప్పదానిలో నొక్కింత హెచ్చుతగ్గులులేవు. నేనా పదివేల నైనికులతోఁబోయి రంగణాచిశణాకోటలు వశపఱచు కొందును. తమరు సిగ్గిశోహారుఖానుని మూలబలమెల్ల నిచ్చి నావెనుక నంపుడు. మేముద్దటము కలిసిపోయి శివాజీకి రెండుకన్నులైన కృష్ణాజితానాజులను బాడిచి బాహువులైన పేష్వానాతాజులను దురుమాడి యతనిని వీలైనచోఁ బ్రాణములతోఁ బెడఁచుకొను కట్టితెచ్చెదము. మీసెల వైనచో శివాజీసేమి గోల్కొండనవాబును నైతిము పట్టితెచ్చి తమకట్టెదుటఁ బెట్టఁగలము. ఈలోఁగా దక్కనుప్రభుల నుక్కడం చకపోయిన వారు తిరుగ మొగలులు దండెత్తివచ్చినవేళకు మనకుఁ బక్కలో బల్లములై బాధించెదరు. కావున దేవరవారు తామసింపఁ దగదు.

▲ ఫజీలు—రుస్తుముప్రముఖులు చెప్పసంగతు లెంతయు నుక్తియుక్తిముగానే యున్నవి. నే స్వయముగా నేఁగి మాతండ్రిని మోసముచేసి చంపించిన పంతోజిని చంపిన శివాజీని దెగఁగొచ్చినదాక నాకోప మెంతమాత్రము శాంతింపదు. తాతలనాఁటినుండి మీరిండిలినుచున్న మే మీ

మాత్రపుపని చక్కనెట్టికున్నచో మాజన్మ మేల? దయచేసి తమరు నన్ను పంపఁ బ్రార్థించుచున్నాను.

నోహారు— యవనకులొద్దీపకా ! తమరు ఫజీలు చెప్పినట్లు చేయవచ్చును. ఈతక్షణమే చిళిజా రంగనాదుగ్ధాధిపతులకు సాహాయ్యంబుగా మనరుస్తుంజమానుని బంపుట నామతంబు. వెనుకనుండి ఫజీలుని మూలబలము నిచ్చి పుత్తైంచవచ్చును. ఇచ్చట నేనొక మాట చెప్పఁబోవుచున్నాను. మోగలులతో మనకుఁ గయ్యము తటస్థించునప్పుడు తన మావళీబలముతో సాయము చేయుదునని వాగ్దానము చేసినచో శివాజిని మనము సామంతరాజుగాఁ బరిగణించి విడుచుటొప్పు. ఈనామాటలు ఫజీలుముఖ్యుల కంతగా నిష్ఠముండవని నేనెఱుంగుదునుగాని యిట్లు చెప్పటకు నొక్కహేతువున్నది. శివాజితో మనము బద్ధవైరము పెట్టుకొంటిమేని పాడియుఁ దత్ప్రేరణఁ గల్గూటకరాజులును విరోధు లగుదురు. ఇంతయేకాక గోల్కొండనబాబుమంత్రిలు బ్రాహ్మణు లౌటవలన వారు శివాజికి సహకారు లౌదురు. ఇదికాక మనకు బలవద్విరోధి యగు నారంగజీబు కేషో నెడ్డో తనచక్రవర్తిత్వము స్థాయిపడిన వెనుక బలముల బంపిచలము సాధింపక మానఁడు. ఒక్కొంతి దూరదృష్టితో మీ రీవిషయంబుల నాలోచించినచో మీకే విశదమగును. ప్రస్తుతిము రుస్తుంజమానుని బంపుట కర్తవ్యము. వెనుక విచారించి వీలుకొలంది చేయుదము.

సుల్తాను—ఓహితవాదులారా ! మీలో నొకరికంటెనొకరు విశేషించి రాజకీయాంశము లనేకము తెల్పుదు చేసినారు. మనమంత్రి యిబ్రహీము నే డేకాగ్రణముననూ రాఁడయ్యె. ఆతనితో మాటలాడి యెట్లు చేయుట లాభమో యట్లు చేయుదము.

ఓయీ ! రుస్తుముజమాన్ ! నీవు నీసేనతోఁబోయి చిళిజా రంగనాదుగ్ధములనుండి శత్రువులం బాఱఁదోలి యచ్చట నుండుము. మేము కొలంది

శోజులలో విస్తారవైష్య మిచ్చి జోహారునిగాని ఫజీలునిగాని లేక యుభయులనుగాని శివాజిమీఁది కంపుచున్నారము. అప్పటిలో నీవు వారితోఁ గలసి నీపొరుగు సాహసంబులను జూపి యిందాక నీచెప్పునట్లు చెయునది. రేపే బయలుదేరి పోవలెనుజూమీ! అని వాని కానతిచ్చి అప్పటికి సాయంసమయము సమీపించుటఁ జూచి కొల్వుచాలించి మసీదునకు నడచెను. తోడనే యచ్చటివా రెవ్వరిదారి వారు పట్టిరికాని ఫజీలు ప్రభువువెంటనంటి మసీదు నకు నడచెను.

పదునెనిమిదవ ప్రకరణము.

అనంతరము కొన్నాళ్లైనపిదప నొకనాటి మాపటివేళ దీపములు వెలిగించుతఱి నొక్కపురుషుండు రాజమార్గమునుండిపోవుచు, ఫజీలునికేలనము వెదికికొనుచు నొకభవనంబుదాసి యచ్చోట నిల్చెను. లోగిడినుండి యొకమరాటుండు వెలికిఁ బోనెంచి యటనున్న యావంతమనుష్యునిజూచి నీవెవ్వఁడవు? ఎవ్వనినిమిత్రము వచ్చితివి? అని యడుగుటయు వాఁడట్లనియె. అయ్యా! నేవెవ్వఁడనైన నేమి? ఇదేనా ఫజీలుగృహంబు? నే నతనిదగ్గనమున కరుదెంచితిని. నావుడు నామరాటప్రముఖుఁడు వానివర్తన మనుమానించి, “ఓయీ! నీవెవ్వఁడవో! ఎందుల కేతెంచితివో నా కఱింగింపుము. లాతిని ఖానుని దర్శించుటకు నీకు వీల్పడదు” — అని యడుగుటయు వాఁడు తగినయుత్తరము చెప్పమి మఱింత యనుమానించి తిలుగ నిట్లనియె. “ఓయీ! నీ పేరు చెప్పినసరే లేనివో నిన్ను బట్టి జవానుల కప్పగింతును. అప్పుడు నీవును నిన్నుబుట్టించిన జేజమ్మయు నడిగినదానికి సరిగా జవాబు చెప్పుదురు” అని యారీతిని వీరిరువురును ఘోషణపడుచుండఁగా ఫజీ లచ్చోటికి విచ్చేసి “ఓయీ జంఝూరీ! వీఁడెవ్వఁడు? ఎందుల కరుదెంచెను” అని యడుగుడు జంఝూరీ నవ్వుచు నిట్లనియె. “ఇదివఱకు నేఁ బ్రశ్నించితినిగాని యూరు పేరులనుమాత్రము చెప్పక ఫజీలుకోసము వచ్చినాననిమాత్రము చెప్పినాఁడు కావున నీవే యడిగి తెలిసికొనుము” అని జంఝూరరావు అనునంత నావచ్చినవాఁడు ఖానునకు సలాము చేసి “సాహేబుగారూ! మీతోఁ గొన్నిరహస్యములు మాటలాడవచ్చినాను. నేవెవ్వఁడనో క్రమముగాఁ దెలిసికోవచ్చు” అని వానినోటివెంట మాటలు వెడలినవెంటనే ఫజీలభిప్రాయము కనిపెట్టి జంఝూరరావు క్షణమునికి నడచెను. తదనంతరంబ ఫజీ లాక్రొత్తమనుష్యుఁడు నిరాయుధుండై బరిశీలించి చావడిలోనికిఁ దీసికోపోయి “నీవెందుల కేతెంచితి” వని వాని నడుగఁగా

వాడు మొలలోనున్న జాబు నూడఁబెట్టికి ఫజీలుచేతి కందించెను. వెంటనే దీపమువద్దకు నేగి యతండు లేఖను రెండుమూడుసారులు తనలోఁ జదువుకొని సంతోషించి యది ప్రభావతి వ్రాసియుండునో లేక మరేరైనను వ్రాసియుండునో యని యొక్కింత సంశయించి పదంపడి యావింతగనునితో నిట్లు ముచ్చటింపఁ గడంగెను.

ఫజీలు—ఓయీ ! నీవెవ్వఁడవు ? నీ కీయుత్తర మెవ్వఁచ్చిరి.

వితలు—ఖానుగారూ ! నాపేరు వితలదాసందురు. నా కీకత్త ప్రతాపగఁడలో నున్న రామోజిపట్టి వ్రాసి యిచ్చినది. ఈపట్టణములో రామోజి యుద్యోగస్థుడై నివసించుకాలములో నే నతని యింటివద్ద గుమస్తాగా నుంటిని. అప్పటిలో నాపెదలుచునెత్తికొందు నాచేతులమీదనే పెంచుటవలన నాటఁగోలె నాయందు విశ్వాసముగల్గి యాకస్యయు నాకాంతయందుఁ బ్రేమగల్గి నేను నుంటిమి. ఇట్టి చనువుబట్టి యా పరభుపట్టి యుత్తరమిచ్చి మీసన్నిధికి నన్ను బుఱ్ఱెంచెను. నారాక మీరు గోప్యముగా నుంచవలెను. లేనియెడల ఖండోజియవశ్య నాకును దటస్థించును.

ఫజీలు—ఏమేమీ ! ఖండోజి కేయుపద్రవమువచ్చెను ?

వితలు—ఫజీల్సాహేబ్ ! మీరు వినలేదా ! పాపము మరణము తటస్థించెను.

ఫజీలు—అన్నన్నా ! ఎంత పనియైనది. నన్ను దప్పించినందులకుఁ గాబోలు.

వితలు—ఔ నదియేకారణమని విన్నాను. కాని యాపెజేడ్కోలున.—

ఫజీలు—ఓయీ ! యీలేఖలోనిలిపిఁ బట్టిచూడ నాముద్దులగుత్త పంపినట్లు నాకుఁ దోపకున్నది. నీవు నిజముగా నిదెవ్వరుపంపిరో చెప్పుము.

వితలు—నాయెడల మీ కింతయనుమానము పుట్టుట కెంతయు వింతగానున్నది. మీచిన్ననాటనుండియు నే మిష్టాఱుంగుదును. మీతండ్రిగారు

కాలముచేసిరి కాని వారున్నచో నన్నుఁ బోలికపట్టియేయుందురు. మీ కింతసంశయమేల ? ఈయుంగరము చూచియైనను మీయనుమానముఁ దీర్చికొండు.

అని చెప్పి ఫజీలుచేతి కాయుంగర మందిచ్చుటయు నతండు నందు స్ఫుటముగాఁ గనఁబడుచున్న ప్రభావతినామము చదువుకొని తన కింతవఱకుఁ దగిన యనుమానము బాటఁదోలి యాయుత్తరము ప్రభావతియే పంపియుండునని నిశ్చయించికొని తా నటనున్న యొకకుక్కపైఁ గూర్చుండి విఠలదాసుని జేరువనున్న బల్లపైఁ గూర్చుండఁజేసి ప్రభావతి యగ్గలపువలపు నాసందేశహరుండు తెలుపుచుండ నాలించుచు నాసుందరి యసమానరూపగుణంబులు తాలెక్కించుచు మరుఁడు మది నురవడింప సొక్కుచు సోలుచు గొంతతడవు ఖానుకుమారుం డట్లు కాలక్షేపము చేయఁజొచ్చెను. అంత నొకజామురాత్రి చెల్లుటయు నటుపిమ్మట ఫజీ లయ్యలిథిఁ బాలు ఫలములచే సంతృప్తిపఱచి యటుపిమ్మట దా భోజముచేసివచ్చి తిఱుగఁ గొంతసేపు దాసుతోఁ బ్రసంగించి వెండియు నప్పటికిఁ జాలరేయియాటయు వాని నాచావిడిలోఁ బరుండఁజేసి తా నెప్పటియట్లు తనసౌధములోఁ బరుండఁజొచ్చెను. ఖాను మృతిఁ జెందిననాటనుండియుఁ బ్రతిరాత్రిని దండ్రైకై దుఃఖించువాడయ్య నాటి నిశిని జనకునిసంగతి వెనకపెట్టి ప్రభావతిగూర్చి ధ్యానించుచుఁ జాలకాలము మేలుకొని తెల్లవాఱుజామునఁ బరుండెను.

ఆమఱునాఁడు విఠలదాసునకు స్వయంపాకమిప్పించి వానిభోజనాంతరమున నెక్కుడుకొక్కము ముట్టఁజెప్పి తా నొకయుత్తరము వ్రాసి వానికిచ్చి యది ప్రభావతి కందఁజేయుమని చెప్పెను. వాఁ డాలేఖను గ్రహించి నేర్పుమెయి నిట్లు పల్కెను. సా హెబుగారూ ! తిరిగివచ్చినప్పుడు మీ యుంగరము నడిగిపుచ్చుకొని తెమ్మని యాముద్దులగుమ్మ గ్రుచ్చిగ్రుచ్చి చెప్పినది. అది యెందులకని నే నడుగఁగా నమ్మాహానాంగిమోహ మెట్టిదియో కాని “ఆయనను గలసికొనువఱకు నాయనయుంగరము పెట్టుకొని

“యైనను ముచ్చటెందు” అని చెప్పినను బుట్టెంచెను. అదికాక మాహిందువు లలో వివాహపూర్వము తన్నిష్ఠయనూచకంబుగాఁ బ్రధానంబను పేరుతో నత్తవారు పెండ్లిమాఁతురున జేదైనవస్తువొకటిపెట్టు నాచారముగలదు. కావున నియ్యడ మీ వేలియుంగరము ప్రధానపుగులుతుగాఁ బరణమించును. అన వుడు వానిమాటలెల్ల వానినోటిలోనుండి వెడలకపూర్వమే తనయంగుళియ కముతీసి దాసునిచేతిలోఁ బెట్టుచు నిట్లనియెను. “నీ వెట్లైనను మాయిద్ద అను గిలుపవలెను జూచి! నీమే లెన్నటికైనను మఱచిపోను. వివాహసమ యమున నీను నే నేమిస్తునో యప్పుడు చూతువు కాక. ఈమాత్రముపకాగ ముచేసి నన్ను స్వస్థింపజేయవలెను. వేముపోయి రావలెను” అని వానిని వీడ్కొల్పి ప్రభావతిని వలపు వడ్డికిఁబాటఁ బగల్గెఁ బొగలుచు రేయిల్లఁ గలవరించుచు నాసౌందర్యతిలకచక్కదనంబు లెక్కించుచు దొంటికింటె రెట్టింపుకొక్కటితి నెక్లగో కాలము వేగించుచుండెను.

అట్లు విడిచిదాసు ఫజీలునివీడ్కొనిపోయిన న్నానాశ్శకు, లోఁగడ మెక్కాపురికిబోయదననిచెప్పి చనిన నాపకీరు విజాపురికివచ్చి ఫజీలుని గలిసి కొని పరామర్శజేసి యిట్లనియె. “కుమారకా! మిమ్ము వడనాడినపిమ్మట సూరస్తునకు వారమునాటికిఁ జేరుకొంటిని. అటునుండి ప్రయాణమునకు సిగ్గుపడి నావలో గాలుపెట్టుతఱి ఘోరవార్త నందొక్కగూత్రికునివలన చెలిసికొని నామేను నీశైనది. అంతట ముందునకుఁ బోజాలక న్యాయముగా మాబోటి పకీరులకు రాగద్వేషంబు లుండఁగూడని దైనప్పటికిని నీమీఁదివాత్సల్యమునకు మఱుసటిసంవత్సరము పోవచ్చునని యుద్దేశించి యిటకు బహుప్రయాసమున విచ్చేసితిని” అని యొక్కింతవిచార మభినయించి క్రమ్మితి నిల్లు మాటలాడఁ దొడంగె. “ఓయీ! నీ వింతవిచారసముద్రములో మునిగియున్నప్పుడు నిన్ను వేటుసంగతు లడుగుట కూడదుకాని నీవద్దఁ గలచనువుమీఁద మొకసంగతి యడుగుచున్నాను. ప్రభావతి నిన్నుఁ జేరుకొన్నదా?” అని యడుగుట యు నాప్రశ్న కుత్తర వొక్కింతతడవు చెప్పఁజాలక పెద్దనిట్టూర్పు నిగిడ్చి యిట్లనియె.

ఫజీలు—ఆర్యా! తండ్రిని జేతులార పగలు కప్పగించుకొను నీమందభాగ్యునకు బ్రభావతి లభించుపాటి యదృష్టముకూడునా?

పకీరు—ఫజీల్! నీవు నాకడ దాచుచున్నావు. నీవైని ప్రేముడి యాప్తిలకుఁ గల్గియున్నట్లు నాకుఁ దెలియవచ్చినది. శివాజికాని తదీయులుకాని పోనీకుండ నాతంక పెట్టుచున్నారా యేమి?

ఫజీలు—శివాజి పరకాంతలఁ దడవనిమాట వట్టి వదంతునియా మీయభిప్రాయము. అతం డెంతమాత్ర మట్టివాఁడుకాఁడు. మొన్నను మా జనానా స్త్రీలు చిక్కినప్పుడు నింతకుముందు మాయదోగ్యగస్థులకాంతలు పట్టుపడినప్పుడు నాతఁడు వారి నగౌరవపఱచిన పంపివేసినాఁడు. కాక యితనికి యట్టిదురూహయున్నచో నాతరుణి నిదివఱకే గ్రహించియుండును. రామోజి కయిష్టముంటవలన శివాజియు వానివే దోక్కులున బ్రభావతి నెటకుఁ బోనీకుండఁ జూచుచున్నాఁడేకాని వేఱొకటికాదు.

పకీరు—ఔనాను. నీవు చెప్పినది నిజముకామోపు. ఆవిలాసిని సౌందర్యమునకు మోహించి యుండునేమోయని యూహించి యిట్లంటిని. అతఁడు పరకాంతలను ముట్టఁడను కారణంబుననేకాబోలు వానికర్థ నెన్ని చెడుగులున్నను జను లతనిని సదా ప్రశంసించుచుండురు. దీనికేమిగాని యీ యొప్పులకుప్పజూడ నీకేమైనను దెలిసినదా? నీతండ్రియొకటియు నే నొకటియుఁ గాదునుమా! దాచక యధార్థము చెప్పము.

అట్లునుడు ఫజీ లొక్కింత నిదానించి పెట్టెఁ దెప్పించి యందలిజాబు తీసి పకీరుచేతి కందిచ్చెను. అతం డది యెగాదిగఁజూచి యిట్లనియె. “నేననుకొన్నట్లును దలంచునట్లునే యాపెచ్చిత్తమున్నది. ఇంక నాయమైలాడి నిన్నుఁ గలియుననుటకు సంశయింపఁబనిలేదు. శివాజి ప్రస్తుతము ప్రతాపగడలో లేనట్లు వినుచున్నాము కావున నిదేమంచినమయము. తెగినవాండ్రనుబంపి యాపె నిటకు భద్రముగాఁ దెప్పింపుము” నావుడు ఫజీలు తాను గమ్మఁ దెచ్చినవానిచేతికి నుంగరముతోపాటు జాబు నొసంగినసంగతియు నా

వెనుక నెక్కుయిద్దఱుచారులఁ బ్రతాపగడకుఁ బనిచినసంగతియు నెఱింగించి
పకీరుని గొన్నాళ్ళు తిమయింట నుండుమని బహువిధములఁ బ్రార్థించి యతం
డందుల కీయకొనుఁడు నాయనతోఁ గలసి శివాజిని జంపుటకుఁ బ్రభావతిని
రాబట్టుకొంటుకు దగినయాలోచనలు చేయుచుండెను.

శ్రీ వేమన గ్రంథాలయము
లేల ప్రోలు (కృష్ణ)



పందొమ్మిదవ ప్రకరణము.

బిజాపురినున్నతల్లి తుయవ్యాధిచే బాలకాలమునుండి బాధపడుచుండెను. ఇట్టి దీర్ఘబాధ్యమునకుఁ దోడు క్రొత్తగా వత్సద్యయమునుండి కడుపునొప్పి యొకటి దొరికించుకొని పీడించుచు నానెను. సముచేసి మంచము పట్టించెను. సుల్తానుపేర్కి నెందఁతెందఱనో ఘనవైద్యులను రప్పించియు లక్షలకొలంది విలువచేయు నాపథము లిప్పించియు మెక్కింతయుఁ గార్జ్యములేక నిరాశుడై యుంట కాక తద్విచారమునఁ దానుగూడ మంచమెక్కుస్థితిలోనికి దిగుచుండెను. వయసు ముదురుటచేతనో మతేకకణములచేతనో కాని నానాటి, కానెకు శూలరోగము మఱింతయైచ్చు రేగో నేడో యనఁ స్థితికిఁ దెచ్చుచుండెను. చిన్నవాడైన సుల్తానునకు జననియవస్థవలన నేమియు మతిస్థిమితములేక రాజ్యభారంబెల్ల మంశ్రులయందుఁ జెట్టి యెట్టెలో కాలము గడుపుచుండెను.

ఇట్టియవస్థలోనున్న సుల్తా నొకనాఁడు తనకచీరగదిలోఁ గూర్చుండి యొకతట్టు తల్లిబాధ్యము మెకవైపు శివాజీపరాక్రమము దన్ను గాఢింప నేమియుఁ దోపక వికలమనస్కుండై విచారించుచుండెను. అట్టి నటకు ఫజీల్ య్యో రాచకార్యములు ప్రసంగించుటకుఁ గాబోలు మహాతులతనో విచ్చేసెను. కాని సుల్తానుస్థితి నవలోకించి చనుదెంచినతలువార మాటలాడకుండఁబోయినఁ బ్రభు వేమియనుమానపడునో యని వితర్కించి యాగదిలో నొక్కడఁ గూర్చుండసాగెను. ఫజీలువచ్చిన నాల్గుక్షణములపేమ్మట సుల్తాను వానిరాక గనిపెట్టి యిట్లు ప్రసంగింపఁ గడంగెను.

సుల్తాను—ఫజీల్ ! ఎంతసేపై విచ్చేసితివి ?

ఫజీలు—నాల్గునిమిషములయి.

సుల్తాను—నీవువచ్చినదే యెఱుంగను జూమా !

ఫజీలు—చిత్తము. ఇది కనిపెట్టియే నేనుగూడ—

సుల్తాను—ఏమి చెప్పదునోయీ ? నిన్న రాత్రి మాయమ్మగారికిఁ జాలఁ దొంద
రచేసినది.

ఫజీలు—ఇప్పుడు కొంచెము నిమ్మశముగా బీగముగారికున్నదా ? పాపము
మీతండ్రిగారు కాలముచేసిననాటినుండి యామె నాల్గుదినములు లేచి
తిరిగినట్లు కనుపించదు. ఎట్టివారి కేదో యొకమనోన్యాకులము దేవు
డు పెట్టియే యున్నాఁడు.

సుల్తాను—గ్రహచారము ? , ఇంతకు మాదినము లసామాన్యము. అచ్చట
శివాజి మాకోటలు కొల్లకొట్టుచున్నాఁడు. ఇచ్చట మాతల్లిగారు
శూలచేఁ దల్లడిల్లుచున్నారు. ఎన్నెన్నో మందు లిప్పించి నాప్రాణ
ము విసిగినది. ఇప్పుడు మరల మన యహమ్మద్ సాహెబుచే నిప్పించు
చున్నాము.

ఫజీలు—అహమ్మదు చూడ గొప్ప రాచవైద్యుడేకాని యతనిహస్తము
మంచిదికాదని నాయభిప్రాయము.

సుల్తాను—అట్లైన మంచివాని మొకని దెప్పింపుము. అహమ్మదునకు మంచి
శాస్త్రానుభవము గలదు. నాకుఁ దెలిసినవల్లుకు నీతనికంటె ఘనచికి
త్సకులు మనరాజ్యంబున నున్నట్లు వినము.

ఫజీలు—తమ రిట్లు సెలవిచ్చినఁ జెప్పఁజాలను. ఇట్లుచుటవలన నహమ్మదు ఘ
నుఁడు కాడనియు ననుభవశాలికాడనియు నెన్నటికిఁ జెప్ప సాహసిం
పను. కాని యెందులోనైనను మొకరికంటె నొకరుచూడ నొక్కొక
సంగతియందుఁ దెలిసినవారుగా నుందురు.

సుల్తాను—అదినిజమే—వైద్యులని పేరుపెట్టుకొన్నవా రెల్లరిచేత నిప్పించి
విసిగినాము. ఈనడుమ వారమురోజులై యాషఘమేలేదు. కాని నిన్న
రాత్రి మిక్కిలి యాయాసపడుటచే నేదైన మందిప్పించిన నివారణ
యగునేమో యని యహమ్మదును మరలఁ బిల్పించితిని.

ఫజీలు—ఏమైనా దగ్గుదలలోనికి వచ్చినదా?

సుల్తాను—తగ్గుదలలేదు హెచ్చుదలలేదు. కాని శూలకు మించి దగ్గుకటి దొరికించుకొన్నది.

ఫజీలు—కొండనాలుకకు మందిచ్చిన యున్న నాలుక యూడివచ్చినట్లు పాప మీయవస్థలో నామెకు దగ్గుకటికూడ రావలెనా?

సుల్తాను—ఏమిచేయుదు. మాదినముల వంకర. దానికేమి యాయూరికే లేని కొత్తవైద్యులు వచ్చినారా యేమి?

ఫజీలు—వైద్యులమని పేరుపెట్టుకొని రాలేదుకాని యీనదుమ నెకపకీ రెచ్చటనుండియో యీవీటికి విచ్చేసినాడు. అద్వైతమువలన నా కాయ నతో మంచిన్నేహము గలసినది. మాయత్తుకు దగ్గులేదుకాని చెప్పరా నికడుపునొప్పిచే బద్దేంద్ర బాధపడుచు నే యుండెడిది. అట్టిజబ్బు పకీ రుమూలికాపదముచే మాన్నాళ్లలో గుదిరించినాడు. నిత్యము కాన్పించుచున్న కడుపునొప్పి యిప్పటికిఁ బక్షముదినములై కనఁ బడలేదు.

సుల్తాను—అట్లైన నేమోయీ! నా కిన్నాళ్లనుండి పకీరుసంగతి చెప్పక దాచి నావు. బైరాగులు పకీరులు తలుచుగా వనసంచారముచేయుటచేత వారి కనేకమూలికలు తెలిసియుండును. అదికాక వారివద్ద మంత్రబలము కూడ నుండును. పూర్వము మహమ్మదుగూరోజి వచ్చినవారిని నైతము గొండఱ బ్రతికించినట్లు విందుముకదా! కావున బోయి వేగము యాప కీరుని గోడ్మొక్కినిరమ్ము.

అంత ఫజీలు సెలవుతీసికొని యేగి యాతురకజోగిని వెంటఁ బెట్టుకొని పావుగంటతలువాత నక్కచ్చేరిగదికి మరలఁ జేరఁగల్గెను. వీరిరాకను వీక్షించి వెంటనేలేచి సుల్తాను పకీరునకు సలాముగావించి దగిన యాసనము వేయించి విశేషగౌరవించి యాయవనసన్యాసితో నిట్లు సంభాషింపఁబడెను.

సుల్తాను—హజరత్ ! తమ దేదేశము? తమరెచ్చటనుండి వచ్చినారు?

పకీరు—పకీరులమగు మాకొకదేశమని పట్నమని నిజ్యముండునే? ఎల్లసీమలు మాకు నివేశనంబులు. మే మెల్లరకును బంధువులము.

సుల్తాను—తమవలన నొకయుపకార మర్థింపఁగోరి యిటకు. రాఁ బ్రార్థించినారము.

పకీరు—మావలన నేమగును? మీరు గోరినయుపకార మేదో సెలవిచ్చినఁ జేయఁగల్గినదైనఁ జూతము.

సుల్తాను—గురోజీ! తమరు వైద్యవిషయములోఁ జాలవట్టుకుఁ దెలిసినవారని విచుచున్నారము. మాయింట నెక వ్యాధిగ్రస్తురాలున్నది. ఆమెను వ్యాధినుండి విముక్తిను జేయఁ బ్రార్థితులు.

పకీరు—సుల్తాన్నా హెద! మేము వైద్యులముకాము. యేదో మామిత్రులు గోరినప్పుడు చిల్లరమల్లరమందు లొసంగుచుందుము. అదికాక యీవృత్తి మేము నెట్లుకోలేదు.

సుల్తాను—ఏదేని యొకవృత్తి నవలంబించినచో మాలో మీరొకరైయుందురు. కాని యన్నివృత్తులు నన్నివాంఛలు విసర్జించుటనేకదా! తమవంటి పకీరు లెల్లవారికి వందనీయు లగుచున్నారు. నిండుకుండ తొణక దను న్యాయమున మీరు మావద్ద చాచుచున్నారు. కస్తూరిని గుడ్డలో దాచినమాత్రమున దానిపరిమళము దాగునే? తమరు ఫజీలుతల్లికి శూల రోగము బాగుచేయలేదా?

పకీరు—కడుపు నెప్పిని బాగుచేసినంతమాత్రమున ఘనవైద్యుల మగుదుమే? ఏదో మాకుఁ దోచిన శుక్రక్రియచేసినారము. అది యల్లాకృపవల్ల మాకు మాటనిల్చినది.

ఫజీలు—పకీరీ! మాటలతో నేటికిఁ బ్రొద్దుపుత్తురు? సుల్తానుతల్లిగారికిఁ బదేంద్రక్షయ యంకురించినది. దానికి మందు లిప్పింపగా నిప్పింపగాఁ బై పెచ్చురెండేంద్రై శూల యొకటి దొరికించుకొని నామెను మంచము పట్టించినది.

సుల్తాను—మందు లిచ్చియిచ్చి మాప్రాణము చిట్టగట్టినిగి. తమరు మాయె
డల దయచేసి తద్వ్యాధి నివారణచేసి పుణ్యముకట్టుకొందురుగాక.
“పరోపకారార్థ మిదం శరీర”మ్మను న్యాయమెఱింగిన మీకు వేఱ
చెప్పవలెనా?

పక్షిరు—మీయాస్థానవైద్యులు మానెఁ గొఱకొఱ లాడుదురేమో యనుభ
యంబున నింతవఱకు వెనుకఁదీసితిమి. కాని వేఱొకటికాదు. ఈమా
త్రముదానికిఁ గాదనవలెనా? ఉపకార మున్నదన్న నూరువిడుచువా
రము కాము. అల్లామీద భారమువేసి శక్తివంచనలేకుండఁ బాట్లు
పడెదము. ఇందొక మనవిగలదు. దీక్షజాడ్యము కావున నిమ్మలించు
నప్పటికిఁ గొన్నాళ్ళుపట్టునని దోచెడిని. వారమునినములైనను మా
యాసధము సేవింపవలెను. అట్లుపైని గుణము గనిపించకపోయినచో
మఱొకచికిత్సకుని బెట్టుకోవచ్చును. కాని యానడుమఁ ద్వరపడి
పెరవారిమందు పోయరాదు. ఇందులకు నెడంబడి వాగ్దానముచేసితి
రేని చేతనైనంతదాక ప్రయత్నించిచూతుము.

సుల్తాను—ఒకవారముకాదు పదివారములైనను మీరు తీసికోవచ్చును. సంవ
త్సరముల తెరఁబడియున్న రోగములు గోజులలో బాగుచేయుమన్న
నెవరుమాత్రము చేయఁగలరు. మీరుకోరినప్రకారము ననుచుకొంటుకు
మా కభ్యంతరము లేదు. ఇంతకుఁ దమబోటివా రూఱక లభింతురా?
ఆశాపాశముక్తులగు మీబోటిమహాత్ములు మాసదనంబులు మెట్లుట
సంభవించెనేని స్వశుభావహమగుటకు సంజేహములేదు.

అని యారీతిని పక్షిరుతోఁ బ్రసంగించి యష్టలుకుమారునకు సెలవొ
సంగి బైరాగిని దోడ్కొని యంతఃపురికి నడిచి యట మంచమునకు బల్లివలె
నంటియున్నతల్లిఁ జూపెను. అంత నాపక్షిరు నాడిపరీక్షచేసి కొంతవఱకు
నర్ధైర్యపడియు నానాటికిఁ దనకుఁదోచిన భేషజమొసంగి యామఱునాఁటి
నుండియుఁ గొన్ని వనమాలికలు తెప్పించి వానిలోఁ గొన్ని వస్తువులువేసి కషా
యముపెట్టించి మోతాదుగాఁ బూటకు రెండుసారులచొప్పున నాపెకుఁ

ద్రావించుచుండెను. జౌషధమహత్త్వముచేతనో హస్తమహత్త్వముచేతనో కాని యామెరోగము నానాటికిఁ దగ్గఁదలలోనికి వచ్చుటయేకాక వారము దినము లైనపిమ్మటనుండియు శూల యెడఁబెట్టి త్షయతగ్గి యామెకుఁ గొంత జవసత్త్వము లోలిఁ గల్గించుచుండెను. ఇట్లు వ్యాధి క్రమక్రమముగా నివారణయాటయు నాసుస్తాచుష్ణబిద్భి యప్పకీరు దైవసమానుండని యెంచి యాయనతో మైత్రిచేయ సమకట్టి తీరుఁబడి చిక్కినకాలమెల్ల నతనితో ముచ్చటలాడుచుఁ బ్రోద్దుపుచ్చుచుండెను.

పకీరునకు మాటదక్కు మోగముంటవలనను కాలకర్మ పరపక్వము వలనను త్షయవ్యాధియు నక్కిపాయముల మూలమున నెలదినములనాటికిఁ జాలభాగము నిమ్మళించి యామెను దొంటివలె నింటఁ దిరుగఁలాడఁజేసెను. చచ్చినతల్లి బ్రతికివచ్చిన యెంతసంతసెంతురో యంతకంటె నెక్కుడు సంతోషించి సుల్తాను పకీరున కేమి కోరిన యదిచ్చుటకు నిశ్చయించి యొకనాఁడతనిని రావించి యిట్లనియె. “మహానుభావా! యుష్మదీయనిష్ఠే తుకజాయ మాన కటాక్షంబున నస్మజ్జననికిఁ బున్ద్రస్మముచూడ నీదేహముతోడనే ప్రాప్తించినది. మీయుగాంబు నెన్ని జన్మములనెత్తి మీపాదసేవజేసినను దీర్చుకోఁజాలను. అయినను నాకుఁ గల్గినదానిలో మీ కేమి కోరుకొన్నను సమర్పించుటకు సిద్ధముగానున్నాఁడము.” అని యనుటయు దానికి నాపకీరు మందహాసముచేసి యిట్లనియె. “మహారాజ్! కోరికలెల్లఁ జంపుకొనికదా యీపకీరునేసము దాల్చినాము. అట్టిచోఁ గ్రమ్మఱఁ గోరికలలోఁ జిక్కుకొని సంసారులతోఁబాటు సుఖమఃఖముల పొల్పుడుటకు నిచ్చగింపము. మాయడల విశ్వాసముంచుఁడు. అదియే మాకుఁ బదికోట్లు. మా కొకచోట నత్తి నిల్చుట కూడదు కావున పోయినచ్చెదము. దయయుంచుఁడు.” అనిపల్కి సుల్తాను చిన్నబోవుట వీక్షించి యతని నోదార్చునట్లు నటించి యిట్లనియె. “మీమనసులో మేమేమియు గ్రహింపలేదని విచారమున్నట్లున్నది. అట్లైన మెచ్చాలో యాత్రికులకొఱకు భూరిసత్ర మొకటి కట్టంపవలెనని మాకుద్దేశమున్నది. అది మీపేరుగాఁ గట్టించిన సరే. లేనిచో మీకు దోచినంతసొమ్ము వర్పించితి రేని

నల్వరి ప్రభువులవద్దకుఁ బోయి మదీయసంకల్పము సాంతముగాఁ గొన సాగింతుము.” నావుడు పక్షీరునకు నిప్పటిలో ద్రవ్యమొసంగిన మెక్కాకుఁ బోవుననియు నందువలన సతనివిశ్లేషము తటస్థించుననియు నెంచి సుల్తా నిట్లనియె. “మహాత్మా! మాతల్లిగారికి జాడ్యము నిశ్శేషముగాఁ గుదిరినదాక మీ రీరాజధాని విడిచిపోవుట మామతంబుకాదు. మీకుఁ గావలసినంతద్రవ్య మొసంగుటకు సిద్ధముగానున్నాము. మీ రున్నంతకాలము మాతండ్రిని జూచు కొన్నట్లు చూచుకొందుము. వేయేల! యిప్పటిలో మీవియోగంబు మా కధికసంతాపంబు గూర్చుననుటకు సంశయింపఁబనిలేదు. అని నొక్కిచెప్పి పక్షీరుని దమభవనములో నే నుండఁజేసి యతని కేకొఱంతి రాకుండ సుల్తాను స్వయముగాఁ గనుంగొనుచుండెను.

అట్లు పక్షీరు సుల్తానుభవనములో నేయుండి ప్రభువు తన్నుగలిసికొను వేళల వింతివింత ముచ్చట్లను గథలును జమత్కారముగాఁ జెప్పచు సతని రంజింపఁ జేయుచుండెను. ఈరీతిని సుల్తాను స్వాధీనము చేసికొని యొక్క నాఁడు మంతనంబునఁ బ్రభావతిపై ఫజీలునకు గలవలపును, తన్ని మిత్రము ఖాను వండయాత్రచేసినయంశమును సుల్తానున కెఱింగించెను. అంత సుల్తాను పక్షీరు మాటలకు నాశ్చర్యపడి వివరముగా ననేకవిషయముల నడిగి తెలిసికొని పదం పడి ప్రసంగవశంబున “ప్రభావతి చక్కదనము మీశ్వమైనను దేలియునా?” యని తురకబైరాగి నడిగెను. అతండు నొక్కింత సంశయించి చనువుతీసికొను వానివోలె నటించి పిజ్జాపురీషునితో నిట్లనియె. “సాహేబ్ జీ! తండ్రియగు రామోజితోఁ గలసి మనదర్బారునకు విచ్చేసినప్పు డొక్కటి రెండుసారులు నే నాయుందుముఖిఁ జూచియుంటిని. అప్పటిలో దానికిఁ బదేండ్లు సుమారుండును.” నావుడు నాపలుకులు విన్నతోడనే సుల్తాను ధైర్యపడెచ్చుకొని “ఏమేమీ! రామోజితనూజయా! అట్లైన నది మావస్తువే! మే మావలా సినితో నప్పటిలోఁ గలిసి మెలసి యాడుకొనుచుంటిమి” అని యూహించు డెను. పక్షీరు ప్రభువునభిప్రాయము కనిపెట్టి యతనికి వలపుగల్గినట్లు ప్రభావ తిని నఖిశిఖపర్యంతమును జమత్కారముగా వర్ణించి పదంపడి యవనవల్ల

భునితో నిట్లనియె. “సుత్తాన్! మే మొకరహస్యము చెప్పచున్నాము. అది
వైడిచేయకుండ నుంచవలెను జూడీ! సాముద్రికశాస్త్రములో నాకుఁ గల
యనుభూతినిఁబట్టిచూడ నాభువనైకసుందరి ఫణీలునను దక్కుట దుర్లభము.
తిమిబోటి రాష్ట్రాధిపతుల నేరినొ కృతార్థులఁ జేయునని చూపఁజేడిని” అని
యీవిధమునఁ జెక్కునంగతులు విన్నాణంబుగా వాగ్రుచ్చుచు నానాటికిని
సుత్తానునకుఁ బ్రభావతిన్నె వలపు హెచ్చింపఁజేయుచుంటయేకాక యేమి
హేతువుననొకాని జంఝూరుని వశపఱచుకొని బాలాజివిముక్తికై ప్రయ
త్నించుచుండెను.



ఇరువదియవ ప్రకరణము.



అట శివాజి తాను ఖానునిజంపినందులకు బిట్టు గినిసి బిజాపురివారు మహాకదండయాత్రచేయ బ్రయత్నించుచున్నానని చారులవలనఁ దెలిసికొని ప్రభావతిని బ్రతాపగడలోనే భద్రముగానుండఁజేసి తగినంతదండు తీసికొని మరాటానిలకము కోలాపూరుప్రాంతమున విడిసెను. ఆప్రదేశాధిపతియగు పష్టాశాధికారి శివాజితోఁ బోరుటకు మగటిమిలక యతనివద్ద లంచముపుచ్చుకొని కోట యొప్పగించెను. ఇట్లు లనాయాసముగా లభించిన యీదుర్గమున కణ్ణాజిదస్తుఁ డను లౌకికబ్రాహ్మణుని నేతగా నియమించి యట్లుపైని పావనగడ వసంతగడ యను దుర్గములు బలిమిని సాధించెను. తఱువాతఁ గృష్ణానది సమీపగ్రామములకుఁబోయి పేష్కాషు వసూలుచెయుచు నచ్చటచ్చట తాణాల నేర్పఱుచుచుఁ బదంపడి సన్నిహితపర్యతప్రదేశములలోఁగల రంగణాచి శణాముఖ్యదుర్గములను విశేషప్రయాసముమీఁద బోఁబఱచుకొని తనపై నెత్తివచ్చిన రుస్తుముజమానుని దత్తెన్నిమలకు బదివేలమందిఁ జీల్చిచెఁచాడి సాహసిగచి విజాపురితాలుకా సరిహద్దులవఱకుఁ గలపట్నములను బల్లెలను గొల్లగొట్టి శత్రువులచేతిలోఁ బడకుంట చిశణా యను నామాంతఃముగల పశాలగడకుఁబోయి చేరుకొనెను. మఱియు నటనుండి గొప్పదండు తోడ్కొనిపోయి సాగరప్రాంతదుర్గములగు రాజాపూరు బాభోలు లోనగువానిని బట్టుకొని యచ్చటిప్రజల వద్దఁ గప్పముఁ పైకొని యట్లు సంపాదించిన విత్తమంతయు రాజగడకుఁ జేర్చి దాను బష్టాశాదుర్గమున కేగెను.

ఇట నీలోఁగాఁ బకీరు తనవాక్చమత్కృతినిజూపి సుల్తానుని వశ్యునిగాఁ జేసికొని యతనికిఁ బ్రభావతిపై మనుసు లయింపఁజేసెను. సుల్తాను యావనావస్థలో నుంటవలనను బ్రభావతిసోయగంబు మఱికొందఱివలన వినుటజేసి మొదటఁ బకీరు వర్ణించుతఱి నొకతీరుగానుండియుఁ గ్రమక్రమముగా నాము

పులగుమ్మపై వ్యామోహపడి యొక్కనాడు తా నేకాంతముగాఁ బకిరుతో
 నిజమనోభీష్టుము వెల్లడించెను. పకిరు తాఁబడిరించువాక్కులు దైవవశంబునఁ గం
 దర్పబాణములై సుల్తానుహృదయంబున నాటుకొని తచ్చిత్తము మెత్తఁబడఁజేసి
 నందులకు నెంతయు లోలోన సంభ్రమంది పఱియు నవాబునకుఁ బురెక్కింపఁ
 దలంచి తియ్యఁగా నిట్లు మాటలాడఁ దొడఁగెను. “నబాబుసాహేబ్! అష్ట
 శ్వర్యసంపత్తిని ధిగ్భీచక్రవర్తితో సమానులగు మీర లాసింపరానివస్తువుండద
 నియే నొక్క వక్కాణింపఁగలము. మీబోటివారు ప్రభావతి నపేక్షించుట
 యాసుందరి పూర్వకృతపుణ్యమేతెక్క పేయొకటికాదు. దేశాధీశులగు మీరు
 నిజముగా నిచ్చగింతురేని పరాభ్యంబులవంటిపె సునాయాసముగా స్వాధీన
 మగుచుండ నొక్కయింతిమాట చెప్పనేల? తొల్లి జయిపూరు జాట్పూరురాజు
 లంతటివార లక్కరుచక్రవర్తికిఁ దమకూతుల నొసంగి తత్సన్తానమువడసి తోడి
 రాజులలో వాసికెక్కిరికదా? అట్టివోఁ దాతలనుండి మీయన్నము తినుచు
 న్నరామోజి సామాన్యుడగు భానుకుమారునికిచ్చుట కొల్లకుండెనుగాని దేశా
 ధీశులు మీబోటివార లపేక్షించితిరేని యెల యయిచ్చుపడును? సిరిరా మోకా
 ల్లాడ్డుకొను గోలయుండునే? ఒకవేళ నతఁడ్రిప్పడకున్నను శివాజిని స్వాధీనప
 ఱుచుకొని మీకోర్కి నెఱవేర్చుకోవచ్చును. ఇప్పటి కాచందనగంధి యొక్కని
 వరించినట్లు వినరాదు. కాని తమరు తోడ్పొన్నప్రయత్నముచేసినవోఁ బ్రభావ
 తి మీపాశాట కెందును సందియములేదు. ఆకాంత యొక్క వస్తువుకాలేదు కాన
 మీర పేక్షించుట దోషములొనిదికాదు. అక్కరు హిందూమహమ్మదీయులకు
 సంబంధబాంధవ్యములు నెఱిపినగాని పరస్పరమైత్రి యలవడదనియు నట్టి
 మైత్రిచేకూతినఁ బాపగలుమఱచి యుభయులు వర్జియగురనియు నెంచియే
 కదా విశ్వప్రయత్నముచేసి యట్టిపెండ్లిండ్లు కొన్ని కావించినాడు. కాని తద
 నంతరమున నాయుద్యమము నభివృద్ధిచేసినప్రభులు లేకపోయిరి. ఇప్పుడు మీ
 రిట్టిప్రయత్నముచేసి మరాటులకును మనపతానులకు సంబంధములు కల్పింతు
 రేని మరాటులు మనవారగుదురు. దాన మొగలులవలనిభయము మీ కెంత
 మాత్రము గల్గినేరదు. రాజావలంబనమున్నచో నెట్టిదుష్కరకార్యమైనను

సుసాధ్యపడును. మీరు మొదలీవివాహము గావించుకొంటిరేని పిదప! ననేకో
 ద్వాహములు వానియంతట నవియేజలుగును. ” అని యీరీతిగా బకీరుచెప్పు
 నుపన్యాసమునకు సుల్తాను మెచ్చుకొని తా. నట్లుచేయుట దోషములేదనియు
 లాభకారియకాననియు నిశ్చయించెను. కాని తా నెట్లు ప్రయత్నముచేయవలె
 నో యెటుంగక పకీరునిజూచి యిట్లనియె. “మహాశా! మా యీకోర్కీయెట్లు
 ప్రయత్నించిన సానుకూలపడునో తమరే విచారించి చెప్పవలసినది. మీమాటవ
 లననే మాహృదయములో నంకురించిన యీకోరిక యీరికలైన ఫలింపజేయు
 భారము నా పులగు మీమీద వేసితిమి. తమరు తేపటినుండియు మాభవనంబులో
 నిల్వవలసినదని మాప్రాధ్దన. మీకేమికావలసిన నది సమర్పించుటకు సిద్ధముగా
 నున్నాము” అనుటయు నాపకీరు మందహాసముచేసి యిట్లనియె. “ప్రభు
 వరా! మీరు కోట్లకొలంది నిచ్చినను బుచ్చుకొనువారము కాము. ఇంతకుఁ
 దీసికొనిపోయిమాత్ర మెవరికిఁ బెట్టవలెను. మా కిష్టులును శిష్యులు నగువారి
 తేమముతక్క వేఱొందు వాంఛయుండునని యెన్నటికి నూహింపకుండు. సర్వ
 పదార్థసన్యాసమే పకీరుధర్మము. అట్టియెడ మాకు వాంఛలతోఁబనియేమి?
 మీరు వయస్సునఁ జిన్నవారు గాన నిట్లంటిరి. దానికేమి స్నేహముగల్గినచో
 ట్ల మీరు మమ్మునన్నచు మిమ్ము మేమన్నను సహించుకోవలెను. నిశ్చయముగాఁ
 బ్రభావతి కరంబు గ్రహింప నెంచితిరేని మీ కొకరియాలోచనతోఁ బనియేమి?
 మీరు రామోజి నివోటికి రప్పించి యతని కాశమాపించి మీవాంఛితం
 జెఱింగించితిరేని యతండు తప్పక మీచెప్పినట్లు వర్తించును. రాజాధిరాజు
 లగు మీ రీస్వల్పవిషయములో మెకరిసాయము వేడవలెనా? సంకల్పసిద్ధు
 లనఁగా మీబోంట్లుతక్క వేఱె యన్యులున్నారా? రామోజిని రావించు
 యత్నము కావింపుండు. అట్లచేసితిరేని మీయభీష్టము సిద్ధించును.” అని
 యనుటయు నదివిని సుల్తాను “రామోజి శివాజి పక్షముచేరియున్నాఁడు
 కదా! అట్టివాఁ డెటు మనల నమ్మి యిటుకువచ్చును.” అని ప్రశ్నించుటయు
 దాని కొక్కింతసే పాలోచించి యాజోగి యిట్లనియె. “ప్రభువర్యా!
 మీ రానతిచ్చినదెల్ల నిజమేకాని విశ్వాసపాత్రులగు మీసేవకులలో నొకని

చేతికి జాబునిచ్చిపంపినచో రామోజి రాగలడు. ఇంతకుదప్ప నెవ్వరుమాత్ర
మేమిచేయఁగలరు? ” అనిసమాధానముచెప్పి యూరకుండిన నటుమీఁద సు
ల్తానునకు నెవ్వరినంపుటకుఁ దోపక పక్షియనుద్దేశించి తిరుగినిట్లనియె. “ ఓలోక
బంధూ ! మామనోభీష్ట మన్యులకు నెఱిగింపగాదు సుక్షీ ! మనయత్నము
పైకిమాత్రము ఫలీలుకనియే చేయవలెను. కానిచోఁ బెక్కనశ్శము లొడఁగూ
డును. ఓహో! ఇప్పుడెవఁడేతికిచ్చి యుత్తరముపంపుటకుఁ బాల్పొందును
న్నది. మొదట నతఁడెచ్చటనున్నాఁడో తెలియదు. మీరు సకలజ్ఞులగుమహా
నుభావులరు. మీ కెఱుంగగాని యుపాయమున్నదే? కువిషయములో మీరు
తిట్టస్థభావమువహించిన యెన్నఁచు సఫలీకృతంబౌట దుష్టభము. అట్టిచో యత్నిం
చిన నేమిప్రయోజనము? కావున దయచేసి మీ రేదైన తగినయుపాయంబు
యోజించి యానతిండు. (అట్లే) నడుచుకొనువాఁడు” అని దైన్యమునో
వేడుకొంటయు నంతఁ బక్షియ దీక్షాలోచన గావించినట్లు క్రిందకి విడి కొక్కిం
త నేపుచూచి యటుపైని మెల్లఁగానిట్లనియె. “ సుల్తానుబహద్దూర్ ! మీరింతవిధే
యతతో నడుగుచున్నప్పుడు తోచినంతమట్టుకు జెప్పకుంట పాడిగాదు. మీ
కారాగృహములో బాలాజిరావను మరాటకుమారుం డున్నవాఁడు. నాఁటిదం
డయాత్రవేళ ఖానుఁ డతనిం దగినంతకారణములేకయే బందీకృతునిజేసి యిట
క్కుఁబంపించినాఁడు. అదిమొద లాసుకుమారుండు దుగంతచింతనుమునిగి కృశిం
చుచున్నాఁడు. ఒక నాఁడు ప్రసంగవశంబున నే నతని నెవ్వఁడోయని తెలిసి
కోఁగోరి పలుకరింపగాఁ దాను బ్రభావతికిఁ బెద్దతండ్రికుమారుండననియు నా
రూపవతినిదాచిపెట్టితి నను ననుమానముమీఁద ఖాను తిన్నఁ జెఱఁబెట్టెననియు
నెఱింగించెను. వానింబిల్చి మనకేమైన సాయముచేయు నేమో యడిగి చూ
తము” అని యింక నేమో మాటలాడఁబోవుచుండఁ బరానప్రభువునడుమ
దూరి యిట్లనియె. “ ధీనిధి ! మీరు నెలవిచ్చినదానిలో మెక్కింకసంశయము
గలదు. అతఁడు కడుఁజక్కనివాఁడని వింటిమి. అదేనిజమైన మనమాతనిఁ
ఁపినచో మనసెపంబున నాతఁడు ప్రభావతినిఁ జెట్టవల్లు నేమోయని దిగు
లొందుచున్నాను” అనినవిని పక్షియ మర్ఘూరే! మీరు హింసూపద్ధతి నెఱుంగక
మాటలాడుచున్నారు. వారు మనమాడ్కి పెదతండ్రిపినతండ్రికూఁతుల గ్రహిం

పరు. వారి కదిచాలతప్పు వారు వారినక్కచెల్లండ్రవానిని జూచుకొందురు. అని సుల్తానునకు నచ్చజెప్పిన నమ్మాటలుపాటించి బాలాజి నవ్వుచెప్పి రప్పించి సంకల్పెడలించి సుల్తాను తగినమాటలచే నతని ననునయించెను. తరువాత న మువ్వరు నిట్లు సంభాషించిరి.

సుల్తాను—ఓయీ ! నీ పేరేమి ? నీవెవ్వరిపుత్రుండవు ? ఏమికారణమునఁ జేలు నుంపఁబడితివి ?

బాలాజి—నవాబ్ సా హేబ్ ! నా పేరు బాలాజియందురు. బాజీపరభు నంద నుండను. శివాజి రాజుచేయు దేవపూజలకై సయనమైపోవుచుండ నా దారిలో నన్ను నాతోపాటు మఱిముగ్గురుని ఖాను సర్దారులలో నొక్కఁడు తన సేనతో నరుదెంచి యడ్డగించి పెడతొక్కలు విలుగఁ గట్టి ఖానునికట్టెదుటకుఁ గొంపోయిరి. అత్తటి ఖానుఁడు మానల్వరను వేత్వేటపిల్చి ప్రభావతి యెచ్చటనున్నదో తెలియఁజేయవలసినదని నిర్బంధపెట్టెను. అప్పుడు మాలో నొక్కఁడు తనకుఁ దెలిసినవో తెలి యనివో కొన్నిమాటలుచెప్పి వారినుండి తప్పించుకొనిపోయెను కాని నేనును దక్కినయిద్దఱును మాకాయెలనాగసంగతి తెలియదని పలికితిమి. దానికాగ్రహించి ఖానుఁడు మాముగ్గురనుబంధించి రెండునాళ్లపిదప నే కారణమున నో వారినిమట్టుకు విడుదలచేసి నన్ను మాత్రమిటుకుఁ బంపించినాఁడు. ఇంతకుమించ నేఁజేసినయపరాధమేమో నాకుఁ దెలియదు. మాయమ్మచేసికొన్న సుకృతమూలమున మీతో నేడుమాటలాడఁ దట స్థించినది.

సుల్తాను—ప్రభావతికి నీకు నెట్టిసంబంధమైన నున్నదా ?

బాలాజి—ఆతరుణి మాపినతండ్రీహూతురు.

సుల్తాను—ఇందుకొఱకే ఖాను నిన్ను బంధించియుండనోపు. దానికేమి ?

అట్లైన నీవు రామోజి నెఱింగియేయుందువుకదా ?

బాలాజి—చిత్తము ఎఱుంగుదును.

పక్షి—బాలాజీ! ఆతఁ డిప్పుడెచ్చటనున్నాఁడో యెఱుంగుదువా ?

బాలాజి—రామోజి ప్రతాపగడలోనూ లేక పద్మాభాపురిలోనేతఱుచుండును
కాని యిప్పుడిన్నాళ్లుగా నీకోవలోఁ బడియున్నవాని కాతనిసంగతి
యెఱుఁగఁజాలియును?

సుల్తాను—నీకుఁ బ్రభావతికిని పరిచయమున్నదా ?

బాలాజి—ప్రభావతి వ్యక్తిత్వాలైనపిమ్మటఁ దఱుచుమాటలాడి యుండలేదు
కాని యంతకుఁబూర్వము నాకొక్కొంత చనువుగల్గి యుండెడిది.

సుల్తాను—నిన్ను సకారణముగాఁ గారాగృహమున వసింపఁజేసినసంగతి మాకీ
పక్షిమూలమునఁ దెలిసినది. నీకింక నవశ్యము ముక్తి యొసంగెదము.
కాని నీవు మాకొక యుపకారము చేయవలసియున్నది. అదిచేసిన
నీకును మీవారికిని దగినంత గౌరవసన్మానములు చేసి శాశ్వత శీవ
నోపాఁగులు కల్పింతుము.

బాలాజి.—నేనేమి! డాకాధేశులైన దేవరవారేమి? మీబోంట్ల కుపకారము
చేసెడిభాగ్యము నా కీజన్మములో నబ్బునే?—అయినను మీబోం
ట్లర్థించినప్పుడు చేతనైనంతసాయము చేయకుందునా ?

పక్షి—ఓయీ! వారు కోరిన యుపకారము చేసినచో వారి సన్నిహిత
బంధుఁడవై యిహలోక భాగ్యములు పొందెదవు. నిన్నే హేతువునఁ
జెఱుపెట్టిరో విమర్శింపకయే నిన్ను విడుదలచేయనున్న సుల్తానుగారి
యాదాశ్యము కనిపెట్టితివికదా? నీవు వారు కోరినప్రకారము వర్తించి
నీకృతజ్ఞత్వము జూపుకొమ్ము.

బాలాజి—భాగ్యము.

సుల్తాను—ఓయీ! మే మొకయుక్తమిశ్టుము. దాని నెవ్వరు నెఱుంగకుం
డఁ దీసికొనిపోయి రామోజి కీవలెను. అతని నెఱైన నెడంబఱచి భువ

నసుందరి యని పొగడ్తకెక్కినప్రభావతిని మాకుఁ గూర్పవలెను. నీవీ
మాత్ర ముపకారముచేసితివేని నాడు జహంగీరు గూర్జరమునిఁ జేపట్టి

తదీయులను దండనాయకాదులఁ జేసినట్లు తగినన్నిజాగులిచ్చి మీరా
మోజిని మాయంతవారిఁగాఁ జేసెదము.

బాలాజి—మా కీవిషయమై యింతదూరము చెప్పవలెనా? ఐనను దమ కీవిషయ
ములో నొక్క-సంగతిజెప్పవలసియున్నది. సావధానులై చిత్తగింపుఁ
డు. ఫజీలు మీకోరినయింతి కై మున్నెన్నోప్రయత్నములుసల్పియు నెగ్గ
లేక తుదకు తండ్రితోఁ జెప్పిన నలండు కొడుకు ముద్దు చెల్లించుటకై మొ.
న్నటిదండయాత్ర కల్పించినాఁడు. ఇప్పుడు ఫజీలు మీరుచేయు ప్రయ
త్నిమునకు నడ్డు దూరకుండఁ జూతురేని నామోపనశాస్త్రగుఁడఁ జక్క
బెట్టుటకు సిద్ధముగానున్నాఁడను. ఇట్లంటినని యన్యభావలంపకుఁడు.
ఫజీలు నాకట్టితిరేని శీఘ్రముగా దేవరకార్యము సాధించికొనివస్తు
ను. రామోజికిఁ దనపట్టిని ఫజీలునకిచ్చుటకు లేశమాత్రమిష్టములేదు.
నిజముగా—

సుల్తాను—ఓయీ నీవు మాకార్యమువిషయమై పని పూనినప్పుడు తగినబందో
బస్తు చేయకుండుమా? నీవింతఁగా జెప్పవలసిన యవసరములేదు. ఎందు
లకేని మంచిది మాకాంజహానుని దోడ్కొని నీ వీదినహే పొమ్ము.
అని యొకయుత్తరమువ్రాసి బాలాజిచేలికిచ్చి సుల్తాను క్రమ్మట
నిట్లనియె.

సుల్తాను—నీకడనుండి యుత్తరము వచ్చుదాక మాజేమియు దోపదు సుమీ!
కాంజహాను కడుఁడక్కరి. వీడు నీకుఁ జేదోడువాదోడునైయుండును.
నీవువచ్చుటకు వీలులేనివేళల వీనివలన మాకుఁ గబురందఁజేయవలెను.

పకీరు—అలన్యముచేయక, పోయినవెంటనే రామోజి యభిప్రాయము కనుం
గొని పిదప వీలైనఁ బ్రభావతిచిత్త మెట్లున్నదో తెలిసికొని కమ్మ
వ్రాసి పంపవలెనుఁ జూమా? సుల్తానుగారుచేసినమేలు మఱవకుమా?
చేయనున్న మేలు త్వలోఁ బొందుదువుగాక.

అని యీవిధమున పకీరు సుల్తానులు పరభుకుమారుని బొమ్మని యాన

తిచ్చిన నతండును వామొద్ద నెలవృత్తిసికొని తా నింక జననీనకులను మనో
నాయకను జూడంగల్గుభాగ్యము తటస్థించెగదా యనియుప్పొంగుచు, తనవి
షయమున పకీరుదాపిన యాదార్యమునకును జేసినతంగ్రమునకు నమ్మహో
పకాశిని బ్రశంసించుచు ఖాంజహారుని దోడ్కొని యాదినమే ప్రయాణము
సాగించెను.



ఇరునదియొకటన ప్రకరణము.

—o—o—o—

“ఓనీ మంజువాణీ ! నా కీగూధివ్యాసులు నాతోఁ బోవలసినవే సుమీ! తల్లిదండ్రుల బంధముక్కి విని నాప్రియుండుకూడ విశవలక్ష్మి యుండు ననియనుకొని కొండంతగాఁబొంగితిని. కాని క్రూరతురుష్కు లాభువన్నెకసుం దరుని విజాపురిబందికానాలోఁ బడ్డవైచినాగట. కటకటా నాటినుండి యచ్చ హానుభావుండు పడుచున్న పొట్లంతంతని చెప్పరాదు. నన్నీఁడు రెండుమాలు లుపద్రవములనుండి తప్పించెనేకాని యిస్సిరో! నే నాలని కొక్కింతసాయము చేయలేకపోతినిగదా! ఇంక నాజన్మమెందులకే? పాప మాపూజారి మా కొఱ్ఱకై యెంతలేసి శ్రమపడుచున్నాఁడో నీవెఱుంగుదువుక గా! ఇప్పు డప్పు రోపకారిజాడగూడఁ బెక్కుదినంబులై వినరాకున్నది. ఆయ్యయో! నా పడువిస్లవంబులకుఁ బ్రకంబయి తోడుపడిన యాసుగుణశాలిని నింకన్నఁడైనను జూతునో లేదో కదా! ఆశేత్రపద్మములసొరు నా లలాటా లాసము నా ముఖిలాలాసము నాయెగుభుజంబులవైఖరియు నావత్సల్యశాలమును నే నే పురుషునందును జూడలేదుసుమీ! అట్టి భూలోకమన్మథుని వివాహముకాని నాడు వజ్రము నూలుకొనికాని విషముద్రావకాని ప్రాణత్యాగము చేసికొనె దను. ఆకారమునకుఁ గోడు విద్యాబుద్ధులు, శౌర్యస్థైర్యములు గల్గియున్న యాసుకుమారదేహుఁడు పంచాగ్నిమధ్యమున గ్రాగినట్లు శత్రువులమధ్యను జిక్కి యిట్లు మ్రగ్గవలసినదేనా? యాపగుణసంపన్నుండగు నామనోహరు నిట్టిపాల్లు పడఁ జేసిన యక్కట్టడివిధా తనెంతిట్టిదను పముందునే? అవన్నెకానిఁ గలసికొని సుఖించుభాగ్యము నా కెక లభింపదు కాఁబోలు? ఆయ్యో! నే నెంత మందబుద్ధిసే? యవనుల నడుమనుండి తప్పించు కొంటుకుఁ ద్వరపడితినిగాని నాపరభుకుమారునితో నటనే యుండిపోయిన నీ నియోగావస్థ లేకపోయినదేకదా? ఇనీ! అట నతెందు చెఱుగో వేగుచుండ

నేనుమాత్ర మింటఁ జక్కగాఁ గాలము వెళ్ళఁ బుచ్చుచున్నాను. ఇంత కంటఁ గతిను రాలుండునే? ఇన్నాళ్లాయె నాండ్రి రామోజిసంగతియు బాజీపరభువ ర్తమానమును దెలియదయ్యె. హా హా! ఇంకను నెందఁ తెందఱు నాకొఱకు నిక్కట్లు లొందవలసివచ్చునోకదా? ఛీ! యింక నే నా హారము తీసికొనక మంచముపైనే ప్రాణములు విడిచెదను గాక—అయ్యయో నాకేమో యాయాసమగుచున్నదే? ఔనే! మాయచ్చ నెక్కమాలు రమ్మనవే?” అని యిట్లు మాటలాడుచునే మంచముమీదఁ గూర్చుండిన ప్రభావతి వెనుకకు నొరగఁజొచ్చెను. మంజువాణి యంతటఁ దటాలున లేచి యామె తలక్రిందకిఁ జేవైచి సమముగాఁ బరుండఁజేసి యా వెతల్లి యగు లలితాదేవిని బిల్చుటకుఁగాను గదివెలుపలికి వచ్చెను.

ఆసమయమున నొక్కడు రామోజిగృహమును వెదకికొనుచువచ్చి యటఁ దారసిల్లినమంజువాణినిఁజూచి “ఇదేకా రామోజిగార్లు?” అనిన మంజువాణియు నా నిజేయని లోనికి రమ్మనిశిల్చి వానివృత్తాంతమడుగుడు వాడిట్లనియె. “నే శివాజీవేగులవాడను నా పేరు భేతాలుడందురు. ఓ చెలియా! రామోజిగా రెక్కడ నున్నారు? ప్రభావతి కొక మేలువాగ్త నెఱుగఁజేయనిచ్చేసినాను” ఆమెవానిమాటలకు బదులుచెప్పకయే ప్రభావతిమందినమునకుఁ దీసికొనిపోయెను. ఈసందడిని లోపలినుండి లలితాదేవియు నవ్చోటికివచ్చి వాని రాకకు హేతువు మంజువాణివలనఁ దెలిసికొని యట నొకచాపవేయించి వానిం గూర్చుండఁజేసి యిట్లనియె. “ఓయీ భేతాలా! ఇదిగో యిటఁ బండుకొనియున్నదేసుమీ మాపట్టిప్రభావతి. మగవా రింటలేరు. నీవు చెప్పవలఁచుకొన్నదేదో యెఱింగింపుము. అనవుడు వాడు మెల్లగా “మీప్రభావతి కిప్పుండగు బాలాజి విజాపురినుండి యెట్లోతప్పించుకొని యాయూరికి వచ్చియున్నాడు. అచ్చనోహరాంగునిజూడ నిచ్చగింతురేని యిప్పుడేయిటకుఁ దీసికొనివస్తును” అని యూరకుండెను. అదివిని మంజువాణి “అమ్మక్క! మనకచ్చములు తీటి యింక బ్రతికినారమని కెవ్వనఁ గేక వేసెను. లలితాదేవియు మంజువాణిలోఁ బాటు సంహోషించెను. శ్రవణానందదాయకములగు భేతాలునివాసుక్ల నాలించినతక్షణమే మాటలాడుటకుఁగూడ శక్తిచాలక నెఱవేఱవచ్చులించియున్న

యప్పుద్దాక్షి చివాలునలేచి కూర్చుండి “ ఏమేమీ! నాప్రాణవల్లభుం డిటకు నిజముగా విజయముచేసియున్నాడా! అమ్మా! వీనికేమైనను దగినబహుమానముచేసి మీయల్లువాని మనస్సుంటికి దెప్పింపరాదే? ” అని నయనములనుండి సంతోషాశ్రువులు జాఱవిడిచి పరవశమైయుండెను. ఇట్లయు దనముద్దుపట్టి గోరినట్లు బేతాలునికి విలువగల ముత్యాలహారము నొకటి మొసంగి “ యిప్పుడే బాలాజిని దోడ్కొనిరావలసిన, ” దని చెప్పి వానిననిపి తాను బైపనులేవో చూచుకొంటుకు లోనికి బోయెను.

ఇంతలో గర్జసాక్షియగు దివరాజు తనకాలమ్మున బ్రాణికోటిసల్పు పాపంబులు తన్నంటకుంటకై యెప్పటివలె బశ్చమాభ్యుక్తి గ్రుంకులిడఁబోయెను. అంత రాజు లేనిసమయంబు కనిపెట్టినలుదెసలనుండి తిమిరతస్కరులు చెలరేగుటంజేసి యరాజకమ్ము ప్రబలసాగెను. ఇదియెఱింగి రేరాజు సహింపఁజాలక తనరాజత్వంబు స్థాకంబుగాఁ బ్రాగ్దిశనుండి బయలువెడలి వాడిమయూఖంబులు కోటానుకోట్లు ప్రయోగించి యయ్యంధకారవోరులఁ బోకార్చి నెమ్మదిగాఁ బరిపాలింపఁ దొడంగెను.

ఈలో మంజువాణి ప్రభావతికి మొగలిరేకులతో జడవేసి మేలిమి సొమ్ములుగై నేసి యిట్లుతగిన ముస్తాబుచేసి తనమందిరము శుభ్రపఱచి పొందుగఁ దివాసులుపఱచి గకరకంపుదీపకళికలచే దాని నలంకరింపఁజేసెను. ఇట్లు లలంకరింపఁబడిన యామందిరము తళుకు తళుకుమని తారకలువలె బ్రకాశించు దీపకళికలచేతను, ఆనడుమఁ జంద్రబింబమువంటి భాసమానమైన ప్రభావతి ముఖలావణ్యముచేతను రెండవరోదసిమాదిరిఁ జూపట్టుచు విశ్వామిత్రస్పృష్టి నొక్కిం తస్మృతికిఁ దేగల్గెను.

“ ఇప్పుడే నాప్రియుని దోడ్కొనుననిపోయిన భేతాశుం డింకను రాకుంటుకు నేమిహేతు వైయుండునే ? చెలీ! నిజముగా నాలోకై కసుందరుఁ డూరికి విచ్చేసియుండునే ? ఆధూలోకప్రద్యమ్ముం డీరాత్రి యిటకువచ్చెనేని నాకోరికి లీరికలెత్తి పదంపడి ఫలించుననుటకు సందియములేదు. నాలోచనచకోరములకు నాపరభుతిలకుని ముఖసుధాకరబింబము బ్రదర్శించుభాగ్య

మబ్బేనేని తద్వచనామృతధారలచే నాతనుతాపము చల్లారును గదా ? ఇట్టి మన్మథమన్మథు నగ్ని సాక్షిగాఁ బరిణయంబైననాడుకదా ! నా జననంబు సఫలంబగుటయు మొగి భూలోక సౌఖ్యంబు లనుభవించుటయుఁ బొసంగెను. ఆకళానిధిరాక విన్నది మొదలదియేమోకాని కృశించియున్న నాతనువునకు జవనత్వాదు లంకురించినవి. ఆయనపునర్దగ్ధనము నాకీయ్యడఁ బునర్జన్మముగాఁ బరిణమించుచున్నది. ఓసీ ! నీతోఁ జెప్పలేదుకాని నిన్నరాత్రి నాల్గవజామున నచ్చహనుభావుని గలలో దర్శించియుంటినిజూచి ! అప్పటినుండియు నాసవ్య నేత్రమును వామభుజంబు నదురుచునేయున్నవి. కలలు కల్లలని కొందఱు దురు కాని చూచితే యీస్వప్నము సద్యః ఫలమిచ్చినది. నే నీదిన మింతవఱ కును బలుతెఱంగులఁ గలనరించుటకు రాత్రికిలయే సుచి కారణము.”

శా. ఆవిద్యోన్నతి యాసుధారిణవచోన్యాపార మాశాంత మా
భావప్రక్రియ యాకృపాతిశయ మాప్రహ్లానురీణత్వ మా
ప్రావీణ్యైకవిశేష మువినయసంపన్నత్వ మాయాజ్ఞవం
బావిఖ్యాతునియందుఁ దక్కఁ బరులం దమ్మక్క నేఁ జూడనే ?

అని ప్రభావతి యిట్లు తనకూర్మవల్లభునిగుణంబులు లెక్కించుచు నా పురుషోత్తంసుని గన్నల కలుపుదీఱఁ గాంచుటెప్పుడగునో కాంచి మనుసుదీఱ ముచ్చటలాడుటెన్నఁడగునోయని యువ్విళ్లగూచుచుండెను. ఆసమయమున గాలి చే రెండుసారులు చావిడితల్పు త్రోయఁబడుటయు నది ప్రియునిగాకయేయని సంబగపడి చెలికత్తెను గనుంగొనుటకుఁ బుట్టెంచుచుఁ దా ననుకొన్నట్లు కానం దులకు విసుగుకొనుచుండెను. మఱియు నిక్కముగాఁ దనమనోహరుండు పచ్చెనో లేక తన్నునంచించుటకు నేరేని ఢేతాళునిబుట్టెంచిగోయని పలుతెఱంగుల నూహించుచుఁ జీకాకుపడుచుండెను. అంతఁ గొంతి నేపటికిఁ దిలుగ నాచా వడి తల్పు త్రోచినచప్పుడుకాగాఁ బ్రియునిగాకయే ఘ్నయుండునని యటకు మంజువాణి ననిపి యవల బాలాజి మంజువాణిని బలుకరించినపలుకులు చెవులం బడఁగానే మిన్ను ముట్టిన యానందమునోఁ దల్పముమఁడ్లి దిగ్గునలేచి యొక్క ప్రక్కకు నొదిగి నిలువంబడెను. అప్పు డొగి మంజువాణి మెబడివచ్చుచున్న

మేచ్చగ్రహవిముక్తడైన పరభుచంద్రునిముఖంబు బొడసూపగానే యాపె
కుఁ దనువెల్లను బులకలెత్తి హృదయంబు దడదడగొట్టుకొనసాగెను.

అపరభుకుమారుఁడు దీపకలికామధ్యమున మహాకయగుండభూరిదీపి
కవోలె ప్రభాస్లిమిన్న సౌందర్యతిలకయగు ప్రభావతిఁ బొడగాంచెను.
చిరకాలమై చూచియుంటఁగాబోలు తా నింతకుముం దెన్నఁడుఁజూడనివారిభం
గి తెప్పవేయక యనిమిషత్వంబువహించి యాసుందరాంగి లావణ్యామృతము
తృప్తిదీఱ గ్రోలుచు మైమఱచి యానందరసాబ్ధిఁ దేలుచుండెను. ఆశృంగా
రవతియు నప్పడు మదనుతూపులకుఁ దీటగువాలుఁజూపులఁ బఱపి యాతని
పుండరీకవీక్షణంబులకుఁ గులుకుచు విశాలవక్షమునకు మురియుచు నుత్తుంగభు
జంబుల కుప్పొంగుచు నంగసౌష్ఠవమునకు మెచ్చుకొనుచు నట్లు తెదీయరూప
మచుభవించుచు నెక్కింతసేపు గడసెను. మంజువాణియు నయ్యిరువురుని దన
రెండుకన్నలతోఁజూచుచు నుభయులలో నెవ్వరు చక్కనిచుక్కలోఁ దెలు
సుకొనఁగోరియు నిరూపింపలేక గతిమన్మథులే యిట్లు లవతలించిని యూ
హించుచు వారితో నొక్కింతసేపు తానుఁ బరవశమంబి యొక్కసీతముతెచ్చి
యం దానవరతివల్లభు నాసీనుంగమ్మని ప్రార్థించుటయు నవ్వేడికో లతండు
సచ్చితించి యధివసించి పిమ్మట మంజువాణి నుద్దేశించి “మీసకి ను సుకముగా
నున్నదా? మాన్యులగు లలితాదేవయు రామోదయుఁ దక్కులబందుగులు
కుశలులైయున్నారా? మనపూజారికుటుంబ మిప్పు డెక్కడనున్నది? అని
పలుకరించిన నాచెలికత్తెయుఁ దగిరీతి జవాబుచెప్పెను. పూజారికుటుంబము
సంగతి ప్రియుండెత్తినతఱిఁ బూజారిమాట మనసులోఁబడి యాయన తేమము
నడిగి తెలిసికొనఁగోరి సిగ్గువెనుకకులాగుచుండ నెక్కింతసేపూ గులాడుచున్న
మనసుతో మాటలాడఁజాలక యెట్టకేలకు నిద్రవఱకుఁగల చనువుతీసికొని సిగ్గును
తెరనువిచ్చుకొని లలయెత్తి యచ్చిలుకలకొలకి మెల్లగా నిట్లనియె. “ఓసీ!
మంజువాణీ! పాపము మాకొఱకై యిల్లువాఁకిలివిడిచి విదేశములవెంబడి తిరు
గుచున్నపూజారిమాట నేటి కాటుమాసములై వినరాదయ్యె. అమ్మహాత్ముం
డిప్పు డెచ్చటనున్నాడో కదా! పాపము ‘పరోపకారా మిదంశరీరం’
అను ధర్మమునుబాటించి మాపై నిష్ఠేతుకప్రేమవహించి విజాపురినుండి మా

తల్లిదండ్రులు తులుజాపురికి విచ్చేసినది మొదలు తుగకలచేతిలోఁ జిక్కఁపండ నన్నుఁ గాపాడుచువచ్చిన పూజారిసమాచారము దెలియక నామనసాందోళ పడుచున్నది” అని యింక నేమేమో చెప్పఁబోవుచు వెనుకదీసినఁబ్రయు రాలిమన నెఱింగి “ఏమీ! ప్రభావతీ! నన్నేమో క్రొత్తచేసి వింతగాఁ బల్కరించుచున్నావు. చోరులబారిమండి తప్పించికొని నాతోఁగలసి ప్రయాణముసాగించినదినంబులును ఖానుశిబిరము మొదలఁగలసి మెలసి యున్న దినంబులును మఱపునకువచ్చెనా యేమి? అప్పటిలో మనకలవడిన మైత్రియందుండ నీకు సహజ మైనకల్పకోల్దొనముగూడ మట్టుపఱచి యెఱుక లేనివారితీరున నిట్లుపరచిం చుచున్నావేల? ఎఱుగకపోలేదు నీసిగ్గ దీనికి హేతువు” అని నక్క గగ్భముగా వాక్రుచ్చి యటుమీదఁ దనవిముక్తివృత్తాంతము సాకల్యంబుగా నెఱిగింపఁగోరి యిట్లు ప్రసంగింపఁగడఁగెను. “ఇందుముఖీ! నీవు మ్లేచ్ఛుల శిబిరమునుండి తప్పించుకొన్నది మొదలు విజాపురి బందిగములో నాపడిన యిక్కట్టు లిన్నన్నియని చెప్ప నలవికాదు. నీవు నన్నెడఁబాసినట్లువాతఁ గొలదిదినంబులకి నొత్తలిదండ్రులు పట్టువడి నానోపాటు నెక్కుసిలుగులు వడుటయు ఖానుఁడు స్రతాపగడకు నేఁగుచు నన్ను విజాపురి కనిపినసంగతియు నీవెఱింగియేయుండువు. అటుపిమ్మట శివాజిమహారాజో లేక పూజారియో నీవు వ్రాసిన ట్లొకకమ్మచువ్రాసి దానినోగలిపి నీయుంగరమును భేతాలువలన ఫజీలున కందఁజేసెను. ఫజీ లాజాబు నీవువ్రాసినదనియే నమ్మి భేతానుఁడు కోరినప్రకారము తనయంగుళీయకమును బ్రత్యుత్తరమును వానికిచ్చెను. ఇప్పు డారెండును నావద్దనేయున్నవి.” అనిచెప్పి పదంపడి యొకపక్షు డీజా పురికివచ్చి యేమికారణముననో ఫజీలునో మైత్రిచేసి సుల్తానుదయసంపాదించిన క్రమమును ఫజీలు వాంఛ చెల్లించుటకు ఖాను దండగాత్రిసన్నివృత్తాంతము ఫజీరుమంతనమున సుల్తానున కెఱిగించినలెఱుఁగును సుల్తానునకుఁ బ్రభావతీనై వేళపుగలుగఁజేసి పక్షు లెన్న విడిపించినవిధమును మఱియుఁ దానాయకనకా రాగారంబునఁబడిన యాచనలవిడ్డూరమును బ్రభావతిమంజువారిల హృదయ ములు కరగునట్లు సోరది వివరముగా నెఱిగించి క్రమ్మఱనిట్లనియ. “ప్రభా వతీ! నాదు మనము తులజాపురమునుండి రాచూరికిఁబోవు ప్రోవలో నుద్భ

వించి చోరులబాఠనుండి తప్పించుకొనివచ్చి నీవు నాతోగలిసికొన్నతఱి బెం
 పొంది గూమిఁదట మేచ్చక్రొగ్యవాతాహతి మెక్కింత కదిలింపఁబడి వాడిన
 మోహలతఁగ్రమ్మఱ నేటికి దైవకృపారసంబునఁ జిగిరించి యలరులుగల్గి ప్రకా
 శింపఁజొచ్చెను. నిక్కముగా నీవు నానైబరపిన వ్యాంటిమాపులు జ్ఞప్తికిఁ
 దెచ్చికొనియేసుమీ! నేనిన్నియమవేదనలకంటె శతాధికంబులైన సంకటంబుల
 లోమగ్నియు నెన్నటికైనను నిన్ను గలసికొందు నేమోయను నాశతో నిన్ని నాళ్లు
 మేనిలోఁబ్రాణంబులు చిక్కపట్టియుంటిని. ఖాను లాడిపోసిన మాటలకును
 వారినాకరులుచేసిన హింసలకును నిన్నుఁ దలంచికొనియే సుమా యొర్చి
 యుంటిని " అని యతఁడు తనవృత్తాంతము సాంతముగాఁ దెల్పుడుచేసినయనం
 తరమునఁ బ్రభావతి పూజారివిషయము దెలిసికొనఁగోర యొక్కింతచనువుఁ
 దీనికొని యిట్లనియె. ఆర్యా! మీరు మీపడినపాట్లు మీవిడుదలయు దెలియఁ
 జేసినందులకు మొదలు విచారమును బిదప సంశోషమును గల్గినది. మీకు నత్యం
 శోపకారముచేసినపక్షి రెవ్వఁడు? పక్షిరునకు మతాంతరప్రవీక్షులగుమీపై నింతయ
 నురాగముగల్గి ప్రశ్నించినవాఁడని మీ చెప్పమాటలకు నాకాశ్చర్యమగుచున్నది.
 దీనికేమికాని మనపూజారివిషయ మెఱింగినచో నాకుజెప్పఁబ్రార్థించుచున్నాను.
 అని యమ్ముద్గారులు పల్కిన తియ్యలిపల్కుల కలరి పరభునుమారుం డిట్లనియె.
 పూజారి కుశలము గా నేయున్నట్లు వినుచున్నాను. అతనియునికి కొంచెము గహ
 న్యముగా నుంచవలసినది. కావున నీకు వెనుక నెఱింగించెదను. నీవడిగినపక్షి రెవ్వఁ
 డైననేమి? అతఁడు మనపూజారివలె నామెడలఁ బ్రేమవహించి నాబంధ
 ముక్తికిఁ గాగకుండయ్యె. ఇంతకు స్వస్థములగుపక్షిరుల కిట్టిధూతదయయుంట
 లోకప్రసిద్ధము క నా! సామాన్యులకువోలె దన పెరయను భేదంబులు వారికేల
 యుండును? అని యిట్లుకొంతసేపు ప్రసంగంబుల వారుకాల గూపనచేయుటయు
 నంత జామురాత్రియగుటఁజూచి లలితాదేవి గదిగోమన్న మంజువాణినిఁబిల్చి
 యద్దానివలనఁ గాఁగలదంపతులకు రాత్రిభోజనముసంగతి జూపకముచేయించెను.
 అంతఁ బ్రభావతీ పరభునుమారులు ద్విగతవలెచి భోజనశాలకేగి యటముచ్చటలా
 దుదు నింపాదిగా భుజించి తదనంతరంబునఁ దాంబూలామలు గ్రహించి వెండి
 యుఁ బెక్కుసంగతులు చెప్పకొంచుఁ జాలసేపు మేల్కొని పిమ్మట నన్వ

ధూవరులు ప్రవేశ్యకమంజిరముల శయనింపసాగిరి. అట్లు కలయక కలయక గలసికొను నక్కాగలదంపతుల హృదయము లానాటి నంద్రకిరణప్రభావంబున మెక్కింతకరిగి మెల్లబడుట కనిపెట్టి మనోభవుండు నాడు రుద్రుని నైని బ్రయోగింపఁగా మిగిలినవాడిశీముఖములచే నుభయులను దత్తపాటు పడఁజేయుచు విజృంభించెనేకాని ఫలస్థిమాత్రము పొందఁడయ్యె. ఇక్కారణమువలన రెండుజాము లగువఱకు వారికిఁ గూర్కురాదయ్యె. అట్టి ఒనకు లేమనుకొందురో యనుజంకుకంటెఁ బ్రభావతి గాంధర్వః నాహమునకు సమ్మతించునోలేదోయని బాలాజియు బాలాజికిఁ దనమనోభిప్రాయ మెఱింగించిన నతఁ డిచ్చపడునో లేదోయనిప్రభావతియుఁ దలపోయుచు వారు మూడనజామున నిజప్రసంగంబుల నిద్రింపఁజొచ్చిరి. మఱునాఁడు బాలాజిపద్మాలలోనున్న తన తల్లిదండ్రులను శివాజిని వీక్షించుటకునై పయనము సాగింపఁజూచెనుగాని ప్రభావతిప్రార్థనకతన రెండునాళ్లచోట నతని కాగవలసివచ్చెను. వారికిఁ గల్గినట్టి సంయోగముకంటె దొంటివియోగమే వేయిరెట్లు మేలనితోచినప్పుడు వారియ వస్థ యెట్లుండునో మేము వర్ణించుటకంటె జదువరు లూహించుకొంటు లెన్నయని యది విడిచిపెట్టుచున్నాము. తాఁ దలపెట్టినమహాకావ్యమునకు భంగకరమగుననియెంచి వ్రతనిష్ఠాపరుండగు నర్జునుం యూర్వసీసంగమందును సవతితల్లి యాటఁజేసి సాగంగధరుండు చిత్రాంగి సంసర్గమందును విముఖులైరేకాని మన బాలాజిపరభునకువోలె దటస్థపడినవా రేమయియుందునో విధిదుష్కాంతాదు లకథ తెలింగినవారికిఁ దెలియకపోదు.

అటున్న జిజాభాయిని దర్శించి యయ్యపరభవాని సన్మానమువడసి యామెకుఁ దనవృత్తాంతమెల్ల శ్రుతపఱచి యవ్వీరమాత శివాజి కెఱుంగఁజేయుమను సంగతులెల్ల జాగ్రత్తతో జ్ఞాపకముంచుకొని భేతాళుని విజాపురికిఁ బోనిచ్చి యక్కడి నెద్దలగువారిసెలవు దీసికొని విడలేక వెంటవస్తునన్న ప్రభావతివైఁ జిత్తిముమాత్రమునిల్పి తాను తిన్న గాఁ బద్మాలకుఁ బ్రయాణమై పోయను.

శ్రీ వేమన గ్రంథాలయము
తెల్లపాటి (కృష్ణ)

ఇరునదిరెండవ ప్రకరణము.



ఒక నాటి యుదయకాలమునఁ బహులాపురమునఁ బ్రజలంకలు విసాద విస్తయంబుల మునుంగుచుఁ దేలుచుండిరి. ఇది కడు నదృశ్యమనువారును బాపము బాజిపరభున కెంతయాపస్తు వచ్చినదనువారును శివాజిరాజు నసించు దుర్గమున నే యిట్టి నోరకృత్యంబు జరిపిన సాహసికు లెవ్వర యుందురని గోజిల్లు వారును గటకటా బాలాజి యెడఁబాటునకు సగము శవమైన లక్ష్మీభాయి కెంత కష్టమువచ్చిన దనువారునై జనులు వీధులలో గుమికూడి చెప్పకొనఁ జొచ్చిరి. బాలాజిజనకులు కాపురమున్న సదనమునకుఁ పోరులెవ్వరో కన్నము వేసి తత్వత్రికయగు విశాలాక్షియనుదాని నెత్తికొని పోవుటయే యాకలవరమునకుఁ గారణమని చదువరు లెఱుంగునది. పాపము బాలాజి పియోగమున కత్యంతమును దుఃఖించుచున్న లక్ష్మీభాయి బాజీపరభులకు ముద్దులకూన విశాలాక్షియెడఁబాపు దటస్థించినందువలన వారి కది గోరుచుట్టుమీఁది రోకటిపోటువలె నెంతేని దుర్భరమైయుండెను. పురుషుఁ డొటవలన బాజి తనతోకము లోలో నడచుకొనెనుగాని లక్ష్మీభాయి కన్నులు మున్నీరుగాఁ గారుచుఁ దిరుగ నీజన్మముతోఁగూఁతుఁ బాడగాంచుభాగ్యము సంభవింపదని నెద్దపెట్టున నేడ్వసాగెను. బందువు లెంతయూరడించినను లోనుండి పొలివచ్చుచున్న దుఃఖము నాపుకోఁజాలక లక్ష్మీభాయియు నాపెతోఁబాటు బాజియు నాదిన మభోజనముతోనే పరుండసాగిరి.

శివాజి యెట్టకేలకు నీ ఘోరవార్త యెఱింగి చేయునది యేమియుఁ దోపక యొక్కింతతడవు సామాన్యనివోలె విచారించి యనంతమున నిట్లూహింపఁ దొడంగెను. బాజిగృహమున రామోజి ప్రస్తుతము నివసించుటవలన నతనినందన యనుకొని లెలియక ఫజీలుపనుపునఁ దురుష్కులే యీవోర కృత్యము గావింప నోపుదురని నిర్ణయించి ౩౪ నేవ్వపజ్ఞాపనై కొందఱు గూఢ

చారులను బంపి యామలునాఁడు బాజిగృహంబునకు నేఁగి బాజిని బగా మర్చించి లక్ష్మీభాయి నోదార్చి విశాలాక్షి నెట్లైనను వెదికించి తెప్పింతు నని దంపతులతో వాకొని వారిభేదమును గొంతమట్టున కుపశమింపజేసెను. ఇట్లు రాజు వారినోదార్చి కొన్నాఁడై భనవిదపఁ దా నంపినచారులు తిరిగి త్వర లో రాకుంటకుఁ గారణమేమో యని విచారించి నుఱి కొందఱుగూడఁ బ్ర చ్ఛన్న వేషములు వేయించి పంచి విశాలాక్షివిముక్తికై తిరిగినివిధంబులఁ బ్రయత్నింపఁ జొచ్చెను.

ఇటు నీచర్యఁగిరిన వారమునకుపిమ్మట ఛాంజహనుసమేతముగా బాలాజి పష్టాలాఘమునందలి తమయింటికిఁ జేరుకొనెను. లక్ష్మీ భాయి బాజిపరభులు కుమారునిరాకకుఁ బెన్నిదిగన్న పేదలవోలెఁ బెల్లబ్బి “నాయనా! మృత్యు ముఖంబునఁ బడిన నీ వెట్లు తెప్పించుకొనివచ్చితివి! ఇంక మేము మహాదృష్ట మంతులమైతిమి” అని వారు బాలాజి నెగిరి గొఁగలించుకొని సంతోష ములను వెల్లఁబుచ్చుచోడంగిరి. అంత బాలాజి “అమ్మా! మనవిశాలా క్షిజాడ గనిపింపకున్న దేయేమి?” అని యడుగుటయు వారు కంటఁ దడిపె ట్టుకొని జవాబీయకుండిరి. అందులకు నప్పరభుకుమారుండు కలవరపడి దగ్గర నున్నవారి నడిగి జరిగినసంగతి తెలిసికొని తాను గొంతనేపు వారితోపాటు విచారించె. ఇంతలో రామోజి యచ్చోటికి వచ్చుటయు నదిమాచి బాలాజి యాయనకు నమస్కారముచేసెను. రామోజి యతనిని యధోచితముగా నాశీర్వదించి కొఁగలించుకొని “అబ్బాయీ! నీవిముక్తి యెట్లు నమకూడెనో యెఱుంగను. ఇందువలన మాయందతికష్టంబులు గల్గెక్కినవి. ఎఱింగియేయుం దువు. పాపము మీసోదరి నెవరోయినదుమ మ్రుచ్చిలించినారు. ఇప్పటికాపిల్ల జాడయే తెలియకున్నది” అని యూరమండెను. అంత బాలాజి తల్లిదండ్రుల నోదార్చి వారికి హస్తముచెప్పి తాఁ దప్పించుకొనివచ్చినవిధంబునుఁ బ్రభావతి జీజీభాయిమున్నగువారినిఁజూచి మాటలాడివచ్చినసంగతియు వెండియు ని న్నాళ్ళు తాను బడుచున్నయిక్కట్టులును లోనగు పెక్కువిషయము లెఱిం గించి వేవేగ మన్దనధోజనాదులుకావించి రామోజినిదోహొని శివాజిద్వ నమునకుఁ బోయెను.

అనాటియపరాష్ట్రసమయమున శివాజి కృష్ణాజినమేతుండై రాజకార్యములేవో వితర్కించుచు బ్రసంగశంబున బాలాజినంగతి దేబహుటయుఁ దోడనే యల్లపూజారివద్దనుండే పెక్కుదినాలై యేవిధమైనవస్త్రమానము తెలియరాకున్నదనియు విశాలాక్షియొక్కయుఁ దనస్వేషశాస్త్రము పంపబడిన చారులయొక్కయు బాడఁగూడ నెఱుంగరాకున్నదనియు వలపోయుచు మిక్కిలి విచారించుచుండెను. ఇట్లు దీనబాంధవచింతామణియగు కోంకణాధిశ్వరుం డేమియుఁ దనకుఁ బాల్పొక యోజించుచున్న వేళ నక్కడ కొక్కదొవారికుం డరుదెంచి బాలాజిరామోజులగాక నెఱింగించుటయు, శివాజి నిజముగా బాజికుమారుండే వచ్చియుండునా యని తుణమాత్రము సంశయాశ్చర్యానందపరవశుండై యెవ్వారువిచ్చేసినది తెలిసికొనిరమ్మని కృష్ణాజినంబెను. అతండు వారిని తీసికొనిరాఁగా శివాజికి నయ్యిరువురు జోహారుగావించిన రాజును యధోచితమర్యాదలతో వారి నుచితాసనంబుల నధివసంప నియోగించి “బాలాజీ! నీవెప్పుడువచ్చితివి? ఎట్లు రాఁగల్గితివి? అనిపల్కరింప నప్పరభు నందనుం డిట్లనియె! మహారాజా! దేవరవారి దయావిశేషంబున నీదినమే యాగ్రామమునకు విచ్చేసినాడను.

అని నుడేపి తా ఖానుశిబిరములోఁబడినపాట్లును విజాపురిలోఁ బడిన సిలుగులును ఫజీలునకువోలె సుల్తానునకుఁ బ్రభావతినై మోహ మంకురించిన సంగతియు సుల్తాను దనవెంట ఖానుజహానుని బుఱ్ఱెంచినవిషయమును బ్రతాప గడకుఁబోయి ప్రభావతి జిజ్ఞాభాయి ముఖ్యులసందర్శించివచ్చినయంశము నట జిజ్ఞాభాయి యెఱింగింపుమనిన సంగతులును సవివరముగా శ్రుతపఱచి యింక నేమేమో చెప్పఁజూచుచుండఁగా మరాటకేసరి యిట్లనియె. “ఓయీ నీరాక కూతుంగోల్పోయిన మీజనకులకును నీకై మేను సగముకృపింపఁజేసిన ప్రభావతికిని దదీయులకునేకాక మాయెల్లరకు సంతోషదాయకంబయ్యె. కాని నీచెలియలిని ధూర్తు లెవ్వరో దోచికొనిపోయిరి. ఆమెను వెదికించి తెప్పించుటవనై తగినవారి నంపినాను. అక్కటా! యక్కన్యయునికి యిప్పటికిని నాకుఁ దెలియరాకున్నది. మనపట్ల దైవ మేమిచేయఁదలచియున్నాడో తెలియదు. అనవుడు బాలాజి శివాజిరాజు తమవిషయములోఁ దీసికొనుచున్న

శ్రమకు నుత్సహించి భక్తివిశ్వాసంబులు విశదపడ నిట్లనియె. దేవా! రాజు
లగువారు ప్రజలఁగన్న బిడ్డలవోలెఁ జూడవలసినదని శాస్త్రంబులవలనను బుర్రా
ణరాజులచరిత్రంబులవలనను వినుట దక్క తమరిమర్యాద స్వజనంబులఁ బో
షించి తదీయకష్టము లరసి రక్షించుప్రభువులు నే డీకలికాలములో ముమ్మాటికి
లేరని త్రిశుద్ధిగాఁ జెప్పఁగలను. ఏతద్దేతువువలనఁగదా యస్మదాదులు విజాపురి
రాష్ట్రము విడనాడి మి మ్మాశ్రయించి మీతోపాటు కష్టసుఖం బలమనీమంట

క. గో వేద విప్రరక్షణ

గావింపఁగఁ గంకణంబు గట్టినమీ కీ

యావనబలముల ద్రుంచుట

యావశ్యక మయ్యె శంకరాంశజరాజా.

తే. మీపదంబులు జేపట్టి మేము కష్ట

జలధిఁ దరియింప నుంటిమి జనుల కెందుఁ

దండ్రీయును దైవమును రాజు లిలఁచిచూడ

వై రికులజైత్ర శ్రీజిజ్ఞాభాయిపుత్ర.

ఇట్లు బాలాజి శివాజిని సమయోచితముగా స్తుతించినపిదప నచ్చట వా
రీవిధముగాఁ బ్రసంగించిరి.

శివాజి—బాలాజీ! పక్షీరు నీకేమైనను జెప్పమని చెప్పినాఁడా!

బాలాజి—చెప్పమని యేమియుఁ జెప్పలేదుకాని నాతో సుత్తానువినుచుండఁ
గాఁ గొన్నిమాటలు చెప్పినాఁడు. ఏవన “నీవెనక నే స్థిరహోహారును
ఫజీలును వారిసేనలఁ దీసికొని శివాజిమీఁది కెత్తివస్తురు. వారిసాయము
కూడ నీకుండును గాని కార్యము సానుకూలపఱచవలెను.”

శివాజి—ఓయీ! నీ వెన్నాళ్లక్రింద విజాపురి విడిచినావు?

బాలాజి—సుమార్గు పదినాళ్లగును. మీ కీసంగతిఁ దెల్పఁగోరియే ప్రతాపగడకుఁ
బోతిని. అట మీరు లేకుంటఁ దెలిసికొని మనలక నిటకు వచ్చితిని.
మన మీపాటికి యుద్ధమునకు సిద్ధపడవలసినదే?

శివాజి—ప్రభావతినిగూర్చి సుల్తానున కేమివర్తమానము పంపనున్నావు?

బాలాజి—మీయాలోచనచొప్పున వర్తింప సమకట్టినాను.

శివాజి—(మందహాసముతో) రామోజీ! ఇందులకు నీయభిప్రాయమేమి?

రామోజి—మహారాజా! బాలాజి వాక్రుచ్చునట్లు మీయిష్టమే మాయిష్టము. మమ్ము రక్షించుభారము మీయది. పాలముంచినను స్త్రీముంచినను నాశ్రతులమగు మాకు మీరుకాక వేరొక్కరిక్కుగలదే?

శివాజి—బాలాజీ! రామోజి యొడబడకున్నాడనియుఁ బ్రభావతిని గలసి కొని తిరుగ నుత్తరము వ్రాతుననియు వ్రాసి యంపుము. రామోజీ! నీవు వేగము పయనమై ప్రతాపగడకుఁ బొమ్ము. ఇన్నాల్లోక్కఫజీలునకే కాని యిప్పుడు సుల్తానునకుఁగూడ నీపాడుబుద్ధి పుట్టినది. కావున నీ వప్రమత్తుండవై నీతనూజాతఁ గాచికొనియుండుము. అట మాదుర్గమునకు వింతపురుషులు వచ్చిన బంధించి వారిస్వరూపస్వభావంబులు తెలిసికొని యావెంటనే మాకు వర్తమానము చేయుము. మాతల్లిగారికి నానమస్కృతులు చెప్పి బాలాజితోఁ జెప్పినసంగతులు చేయుచున్నా నని యెఱింగింపుము.

అని రామోజిని బుత్తెంచి వెండియు శివాజి బాలాజిని విజాపురివింత లడిగి తెలిసికొనుచుండఁగా నెక్కప్రతీహారి యేతెంచి తిరుమలురాక నెఱింగించినతోడనే శివాజి పానిని రప్పించెను. ఆవచ్చినతిరుమలుగాజానకు నచ్చటి వారికి నమస్కారము లర్పించి యిట్లనియె. “మహారాజా! ఫజీలు పరువునఁ దదనుచరులు విశాలాక్షిని విజాపురిలోనికిఁ దీసికొనిపోయిరి. ఈసంగతి చారుల వలన నిన్ననే తెలిసికొంటిని” అని యతఁడు చెప్పమాటలు వీనులఁ బడఁగానే యచ్చటివారు భగ్గుభగ్గుమని మండిపడిరి. అందు ఫజీలుని బియ్యమార్చిదే బాలాజి ప్రభావతి కేలువట్ట నని ప్రతిజ్ఞవట్టెను. సుల్తాను విశాలాక్షిని విడుదల చేయించకపోయినచోఁ దదీయర్థము కొల్లగొట్టించెద నని శివాజి శపథము సల్పెను.

ఇట్టి సమయమునఁ బేష్వామారోపంతులును నా బాజీసోదేవు లచ్చటి కిరుదెంచి ఘజీలుసహాయుండై సవబత్ఖా ననుబిరుదమందిన సిద్ధీఖోహారు ప్రచండ బలముతో నెత్తి వచ్చుచున్న సంగతియు సుల్తానుప్రేరణచే జింజిరాధిపతిపక్షే ఖా ననువాఁ డీప్రాంతపుదేశముఖుండైన సావంతుఁడు గత్తికట్టి యెదురేతెంచుచున్న యంశమును శివాజి కెఱింగించిరి. ఇట్లు శత్రువు లందఱు నొకసారిగాఁ దననై దండెత్తివచ్చువృత్తాంతము తా నింతకుఁ బూర్వము కొంతయెఱింగిన వాఁ డౌటవలన సంతగాఁ దత్తిఱపడక యొక్కింతతడవు చింతించి శత్రు భయంకిరుండైన శివాజి మేఘగంభీరమైనవాక్కులతో నిట్లుపర్యసింపఁ దొడంగెను. ఓయాస్తామాత్యశేఖరులారా! నాడు రామదాసుయోగిశిఖామణి చేసిన హితోపదేశము మీయెల్లగయుల్లంబున నాటుకొనియేయుండవచ్చును. ఐనను సమయానుగుణముగా నేను గొంతబెల్పుచున్నాను. సావధానులై యాకర్షింపుఁడు. స్వాధ్యపర్యమువిడిచి వైర్యవైర్యము లవలంబించి తొల్లింటిభూ నాథులు గోబ్రాహ్మణసౌఖ్యాధ్యమై లోకకంటకులగు మ్లేచ్చులఁజక్కడఁచి చిగ కీర్తి సంపాదించికొనిరి. అట్లే మనము ప్రయత్నముచేసి శాశ్వతకీర్తిసంపాదిం తము. కేవలకుక్షింభరులమై కాకములవలె నెన్నాళ్లుజీవించినను సార్థకమున్నదే? 'పరోపకారార్థమిదంశరీర'మను నార్యోక్తిని పాటించి మనఁదన తేమాభివృద్ధికై శక్తివంచన లేకుండఁ గట్టపడుదము. నా కీయుపదేశము మజ్జనని బాల్యము ననే చేసినది. వెండియు మామకగురువు శ్రీరామదాసుయోగి గారును గోభూజే వరల కిపకారముచేయుచున్నత్రూరుల దండింపవలసిన దని నియోగించినారు. కావున నేరు సహకారులైనను మానినను నాశక్తికొలంది వైరులరూపుమాపక మానను. ప్రస్తుతము విజాపురిసుల్తాను క్రొవ్వడంగించి యతనిని వశ్యునిగాఁ జేసికొనినగాని ముండు మొగలాయీలతోఁ బోరుట దుష్కరమగు. గో ల్కొండ నవాబుమంత్రియగు మాదన్నగారితో మైత్రిచేయుచున్నాను. బీజపూరు గోల్కొండ నవాబుల సాహాయ్యంబున హిందూపతాన విస్వసి యగు నొకంగడిబుడైనదిబుడైన మొగలులను సగ్మదాతటిని దాటిరాకుండనాకట్ట వలెను. కానినాడు మనఃమాత్రము లక్ష్మీస్వారంధ్రములు గలుగనేవు.

దేహముదాచక మీరుమీసేనలతో నాకు సహాయధూతులైతిరేని సర్వ
కార్యము లోలి ననుకూలపడును. ఖానుల మూలమునఁగదా మనకు విజాపురి
వారికి వైరము సంఘటిల్లెను. అష్టలుహతుఁడైనను ఫజీ లొకఁ డింకనున్నాఁడు.
వీనివలన నది మఱింత హెచ్చుచున్నది. గోబ్రాహ్మణాదిహింస దక్కను దురు
ష్కులుమానునట్లు చేయవలెను. ఇప్పుడు గోల్కొండనవాబు మాదన్న గారికి
హితోపదేశమునఁ దనరాష్ట్రమున గోబ్రాహ్మణసాధుహింస చాలమట్టుకు నా
పుచేయించినాడు. ఇట్లు యవనులను భ్రమరకీటక న్యాయమున భారతులను గా
మార్చి తదీయసహాయమున మొగలులదౌర్జన్యములు వారింపవలెను. అంతవఱకు
మనకు శాంతియు విశ్రాంతియుఁ జొప్పడదు. అని యీరీతి శివాజి యుపన్య
సించుటయు దానికి నచ్చటి కృష్ణాజిప్రముఖులు తమ యంగీకారము వాక్కుల
చేతను ముఖవైఖరులచేతను గరతాళధ్వనులచేతను దెలియజేసి రాజున కుత్సా
హము గల్పించిరి.

అనంతరమున శివాజి జింజరాధిపతి నెదుర్కొన రఘునాథబల్లాలను
వాడే సావంతువైకి బాడీఫసలకరు సర్వో బత్తురు బంపవలసినదనియు, ప్రతా
పగడసింహగడాదిదుర్గముల సంరక్షింపవలసినదనియుఁ బేష్వాకు నియోగిం
చెను. మఱియుఁ గోంకణదేశము కాపాడుమని యాబాజిసోన దేవుని నియ
మించెను. ఇట్లు పైన్యాధిపతుల నిజదుర్గసంరక్షణార్థ మాజ్ఞాపించి తనదుర్గర
నేతాజి లేనందులకు విచారించి యతనిని శీఘ్రముగా నిటకుఁ దోడ్తెమ్మని
తిరుమలును బుత్తెంచి తాను బహ్లాళాలోనుంట కే నిశ్చయించి యటనుండి బాజీ
కృష్ణాజిప్రముఖులతోఁ గలసి కోంకణప్రభువు యుద్ధసన్నాహములు సల్ప
చుండెను.



ఇరువదిమూడవ ప్రకరణము.



ఫజీలు బాలాజిముక్తికిఁ గారణం బరయఁజాలక తన మిత్రుండగు జంఝూరరావును బిలిపించి యతనితో నీవిధముగా ముచ్చటించెను.

ఫజీలు—మిత్రమా ! బాలాజిని సుల్తా నేకారణమున విడిచిపెట్టెను.

జంఝూర—కారణమేమో నాకుఁగూడఁ దెలియదు.

ఫజీలు—నీకుఁ దెలియదన్న నెవరునమ్ముదురు ? స్వభాత్యభిమానము.

జంఝూర—ఏమీ ! ఫజీల్ ! అపూర్వముగా వచించుచున్నావు ? నీకడ నెన్నఁదేని యేసంగతులైన మట్టుపఱచితి నా ? ఇంతకు నీయయిష్టుఁడు నా కిష్టుఁ డగునా ?

ఫజీలు—బందికానా యాజమాన్యము నీక్రిందనుంటచే నిట్లంటిని.

జంఝూర—నిజముగా నాకుఁదెలియదు. కావలసినచో నీయొళ్లుముట్టి చెప్పెదను. ఒకవేళఁ బక్షీయన కేమైనను దెలిసియుండునేమో ?

ఫజీలు—పక్షీయ నిందుకొఱకే గృహమునకు దయచేయుమని వర్తమానమంపి నాను. అతఁడు వచ్చినమీఁదటఁ గనుంగొనవచ్చును. దానికేమికాని మొన్న నే విశాలాక్షి యను సుకపరభునందనను నా సేవకులు మోసి కొనివచ్చినారు. దీని నేమి ముప్పవచ్చునో ?

జంఝూర—ఔను నేను నాలకించితిని. ముప్పనకిం దేమున్నది ? సర్కారు నకుఁ దెలియకుండ నుంచవలెను. నీప్రియురాలిజాడ యేమైనను దెలియునా ?

ఫజీలు—నాడు ప్రభావతి వ్రాసినయుత్తరము నీవుకూడ జూచితివికదా ! మరల నాకొమ్మ నే డొక్కకమ్మవ్రాసి పంపినది. ఔరా ! ఆయెమ్మె

లాడి కింతచిన్నవయసులో నింతమంచి కవనముకూడఁ బట్టువడినది.
రూపమున్నచోటఁ బ్రజ్ఞయు సహజముగా నుండునుగదా! వహ్వరే!
ఇందలి వ్రాతమాచిన సమ్మద్దులగుమ్మను జూచినట్లే యున్నది.

తే. ఖానువర! మీరు దయచేసి ♦ కడక సంఘ
నట్టిప్రత్యుత్తరము నుంగ్ర ♦ మందుకొంటి
నాఁటినుండియు నాయెద ♦ నాటుకొన్న
ప్రేమ మగ్గలమై నన్ను ♦ వెతిల ద్రోచె.

క. విాతండ్రిఁ జంపుఘాతకుఁ
బాతకుఁ దెగటార్చి యిటకు ♦ వచ్చితిరేనికొ
మితో నిదె వచ్చెద నతఁ
డాతంకము నన్ను బెట్టు ♦ నది యెఱుంగరజే.

క. ఒల్లను దల్లిని దండ్రుని
మొల్లను మాజాతినీతు లొల్లను వంశం
బొల్లను వేటొకపూరుషు
వల్లభ! నాకేలువట్టఁ బ్రార్థింతు మిముకొ.

జంఝూర—సఖా! ఈజా బెవ్వరు తెచ్చినారు?

ఫజీలు—అట్లడుగుచున్నావేమి? మొదటవచ్చిన వితలదాసే తెచ్చియిచ్చి
నాఁడు. చూచితే! నామాట లిన్నాళ్లు నమ్మకుంటివి. వలపులేనిచో
నిట్లు వ్రాయుట తటస్థించునే? ఇంతకుముందు వ్రాసిన కమ్మలో నా
యొయ్యారిబొమ్మ తానే తప్పించుకొని వత్తుననివ్రాసినది. రాజుద్రో
హియు మృగనకద్రోహియు నగు శివాజిమూలమునకు మన ప్రయ
త్నములన్నియు భగ్నమగుచున్నవి. అదురాత్ముని ఘోరముగా నా
ఖియమునకు నాహారముగావించి మాతండ్రికి సూడెద దీర్తుగాక. ఆమా
యావిని రూపుమాపకున్నఁ బ్రభావతి నాకు లభించుటదగ్గర్లభము. దీనికి
నీయభిప్రాయమేమి?

అని యడుగుచుండఁగాఁ బకీ రచ్చటికివచ్చుటయు నాతనికిఁ బ్రభావతి తరుగఁ గచ్చవ్రాసినసంగతియు నందలియంశములును దెల్పుచుచేసి యటుమీఁద నతనితో నిట్లు ప్రసంగింపఁదొడంగెను.

ఫజీలు—స్వామీ! బాలాజి యెట్లుతప్పించుకొనిపోయెనో మీరెఱుంగుదురే? ఇంక నాకుఁ బ్రభావతి దక్కునని తోపదు.

పకీరు—శివాజిపట్టువడిన మనసైనికులను విడిచినాడని చెప్పి వాని నట్లువిడిచి యుండనోపు. ఇంతకుఁ బరభుకుమారకుని విడుదలకుఁ బ్రభావతి దక్కు కుంటకు సంబంధమేమి ?

ఫజీలు—మీరెఱుంగరు కాబోలు. ప్రభావతి తులజాపురిలో మాకుఁ బట్టుపడవలసినదేకాని దుగ్గార్లఁడగు నచ్చటి పూజారివలనను వీనివలనను మాకుఁ జిక్కినదికాదు. కానిచోఁ బ్రతాపగడకు మేముపోవుటయే తటస్థింపకపోవునుగదా? మఱియు నారూపవతి—

పకీరు—అన్నట్లు జ్ఞప్తికి వచ్చినది. మీతండ్రికొడుకులు ప్రభావతినిమిత్తమే దండయాత్రకల్పించినారనియు నందువలననే శివాజి మిమ్మువంచించుట కును ఖానును వధించుటకు సాధ్యపడిన దనియు నెవరోసుల్తాను చెవి కొటికినారు. అంత నతండు నీవైనిగోపించి మాటలాడిన మేముతగు నట్లుచెప్పి యాయన నెంతోకష్టముమీఁదఁ బ్రశాంతునిజేయుటయే కాక నీ కాయెలనాగ నెట్లైనను గూర్పవలసినదనియుఁ జెప్పి యొప్పించితిమి.

ఫజీలు—మీకటాక్షము పూర్తిగా నామీఁదనుంటుండేగదా సుల్తానుగా రాగ్రహించుటకు మాఱు కరుణించుట గల్గినది. అదికాక మొన్నను నాతోఁ బ్రసంగించి నాకోరినట్లు సవబత్ఖానుతో యుక్తమునకు నన్ను బోవలసినదని నెలవొసంగినారు.

జంఝూర—నీతో నన్నుగూడఁ దీసికోపోవలెను జూమా!

ఫజీలు—నీ వింతయడుగవలెనా? నీవులేనిదే నా కొకగడియవేగదు. సుల్తాను గారి నడిగి నిన్ను దోడ్కొనిపోదును.

పకీరు—ఓయీ ! ఫజీలూ ! పష్టాలాపురిలోనుండి యొక్కనుందరిని వేగులచే
రహస్యముగాఁ దెప్పించి మీయింటనుంచితివని సర్కారున కెట్లో
తెలిసినది. ఆవిషయము మిమ్ముగనుంగొనుటకుఁ గాబోలు దోడ్కొని
సత్వరమ రమ్మన్నారు.

ఫజీలు—ఈసంగతి యెట్లు తెలిసినది ? ఏమీ ! నాపైఁ గోపగించినారా? ఆ
తరుణి నెందులకుఁ దెప్పించితివన్న నే నేమిచెప్పదును ?

జంఝూర—ఈమాత్రమునకు భయమేమి? మనపక్షమునఁ బకీరే తగినయుత్త
రవుచెప్పి సమాధానపఱుపఁగలఁడు.

పకీరు—అప్పుడే నేవచ్చి పావుగంటయైనది. వేగముగా మన మటకుఁ బో
వుట మంచిది. అని వారినిదీసికొని కోటలోనికి నడిచెను.

అట సుల్తాను ఖాంజహాను తీసికోవచ్చిన బాలాజితేఖవలనఁ దత్సోదరి
యగు విశాలాక్షిని ఫజీలు తెప్పించినదియు రామోజి ప్రభావతి నిచ్చుటకు
సమ్మతింపనిదియు లోనగు సంగతులను దెలిసికొన్నవాడై బాలాజికోరినట్లు
విశాలాక్షిని విడుచుట యుక్తమో విడువకుంట యుక్తమో యనియు, ప్రభా
వతి తన్నిచ్చగించునో లేదో యనియుఁ బరిపరివిధముల విచారించుచుండెను.
అత్తటిఁ బకీరుసహితముగా ఫజీలు యంఝూరరావులు తనయొద్దకువచ్చు
టయు వారి నాసీనులఁజేసి విజాపురిప్రభు విట్లు ప్రసంగింపఁ దొడంగెను.

సుల్తాను—ఫజీల్ ! నీయింటఁ బరభుకుమారి యోర్తున్నట్లు తెలిసినది. ఆకన్యక
యెవ్వరిపుత్రిక ? నీ వాకన్నియఁ దెప్పించుటకు హేతువేమి?

ఫజీలు—సర్కార్ ! నావద్ద మీరడిగినకన్యయుంటయు నిక్కువమే ! నేనిది
తెప్పించుటయు నిజమే ! నన్ను మన్నింతురేని తెప్పించుటకు హే
తువు యధాగ్ధముగాఁ జెప్పుచున్నాను.

పకీరు—సరే నీవుచెప్పకముందె సర్కారునకుఁ దెలిసినది. ప్రభావతిని దీసి
కొనిరమ్మనిపంపిన నీయనుచరులుచేసిన యవకతవకగదాయిది.

ఫజీలు—పకీ రూహించినది వాస్తవమే !

సుల్తాను—అపిల్లను మాపరముచేయునది.

ఫజీలు—చిత్తము అట్లే కావించెదను.

సుల్తాను—ఘాటగే! నీ వాకస్యను భద్రముగా రక్షించునది. తగినపరిచారికలను నియమించి యాపెను నన్నపానాదులలో లోపముగానుండఁ జూడవలెఁ జూమా! మాయాజ్ఞాకానిదే యాతరుణికి విడుదలచేయరాదు.

జంఝూర—సర్కార్! చిత్త మట్లేకావించును.

సుల్తాను—ఫజీల్! నీవు రేపుయుద్ధమునకుఁ బోమ్ము. నీవలచినసుందరి నెట్లైనను దెప్పింతునులే! మీతండ్రి నా కత్యంతహితుఁడని యెఱుంగవే? అతనికుమారుండగు నీవును మాకట్టడివే! ఇంతకుముందుగా నాతోఁ జెప్పినవో నీపాటికి నాబోటిఁ దెప్పింపకపోదునే?

ఫకీరు—అకాంతకై పాపము తండ్రినిసైతము బోఁగొట్టుకొన్నాఁడు. తమ రీమాత్ర ముపకారముచేసి ఫజీలుని సంతోషపెట్టుఁడు. ఇతండు సంతసించిన మాకు నామోదమే! మీబోటివారు తలంచుకొన్న చక్రవర్తితనూజాతనైనను రప్పింపఁగలరు. అట్టివోఁ బ్రభావతివిషయము చెప్పవలెనా?

జంఝూర—ఫకీరుచెప్పినది బహుయుక్తముగా నున్నదనుటకు సందియములేదు. తండ్రికంటె ఫజీలు కార్యశూరుండును సదసద్వివేకియుఁ జూడీ! ఈతనికోర్కి చెల్లించినవోఁ దండ్రితాతలమాడ్కి నితండును సమయమువచ్చినవేళ మనరాష్ట్రమునకై మానప్రాణంబులు ధారవోయకమానఁడు. నాకు స్నేహితుఁ డగుటవలన నింతకంటె నేమిచెప్పినను బాగుగానుండదు. కాని యీతండు రాజనీతియందు ఖానునకుఁ బైచేయి యనుటకు సందియములేదు. నాఁడు తండ్రికిఁ దనుత్రాణశిరస్త్రాణాదులు ధరించిపోవలసినదని పోరిచెప్పిన యాతని దూరాలోచన పరత్వ మెల్లరకుఁ దెల్లమేకదా! మఱియు మావలె శత్రువులచేతిలోఁ

జిక్కకుండఁ దప్పించుకొనివచ్చిన యీతనిప్రావీణ్యము తమ చెటింగినదేకదా! సర్కార్! కావున దయచేసి తమ గట్లు జరిగింపఁ బ్రార్థితులు.

అనియిట్లు వీరునల్వరు సంభాషించుచుండఁగా సిద్ధిబోహరణ్చోటికి వచ్చుటయు సుల్తానాతనిఁ జేరఁజిల్చి తనసమీపమున నధివసింపఁజేసి ఫజీలు నుద్దేశించి “ఓయీ! నీవు రేపు మనసవాబత్తానుతోఁ బయనముకావలసినది. కావున పోయి నీవు తత్ప్రయత్నములో నుండుము. నీతో జంఝూరరావు నవసరమున్నఁ దీసికొనిపొమ్ము.” అని వా రుభయులను వీడ్కొల్పి పిమ్మట సుల్తాను సిద్ధితో నిట్లు ప్రసంగింపఁదొడంగెను.

సుల్తాను—సవాబత్తా! మన మచుకొన్నట్లు జరిగినదా?

సిద్ధి—సర్కార్! పత్తేఖానుఁడును సావంతుఁడును మీయాజ్ఞాశాసనావహించినారు. వారు నాకు సహకారులై నిల్చినప్పుడు శివాజియెంత? ఔరంగజీ బెత్తివచ్చినను నిగ్రహించెదను. ఈమాటు శివాజి పట్టువడుటగాని మృతినొందుటగాని సంభవింపకతీరదు. వేయేల నే బహుభాషలవాడఁ గాను. నే నెంతచేయఁగలవాడనో వెనుక మీరే యెఱుంగవచ్చును.

సుల్తాను—ఓయీ! నీసామగ్ధ్యాదులు మాకుఁ గొత్తలుకావు. నీవు మాచిరచ్చున్న గాల్చివచ్చువాడవని నాటిక గ్లాటకయుద్ధములవలన నే తెలిసికొంటిమి. నీవు మా కాంతరంగికుండవోటవలన మా కొకయుపకారముచేయవలసి యున్నది. ఇదివఱలో మాదర్బారులో శిరస్తాదారుగానున్న రామోజి పరభు నెఱింగియుందువుకదా! అతఁడిప్పుడు శివాజివద్దఁ బహ్లాలో నున్నాడట. అతని కొకవివాహము కానికూఁతురుగలదు. అది లోకైక సుందరి యని వినుచున్నారము. ఆమెకుఁ బ్రభావతి యనుసార్థక నామమున్నది. ప్రస్తుత మది పహ్లాలో నే యున్నట్లువదంతి. ఆరాజముఖి నెట్లైనను నాకుఁ గూర్పఁజూడుము. శివాజి స్వయముగాఁ బ్రభావతిని సమర్పించి సామంతుగానుంటుకు సచ్చలించెనేని యీతనిని బలవంతము

గాఁ గట్టి తీసికోరావలసిన పనిలేదు. ఆతనిన్నే హము నీవు నాడువా క్రుచ్చునట్లు ముందున కుపయోగింపవచ్చును. కావున మీ చెప్పినచో ప్పనఁజేయునది. ప్రభావతిపట్టువడినదాఁక మావాంఛ గూఢముగా నుంచవలసినది సుమా !

పకీరు—జోహార్ ! నీ వెట్లీరాచకార్యము సాధించుకొనివస్తువో చూతము. నీకు మహోన్నతపదవి త్వరలోఁ బ్రాప్తింపునులే !

సిద్ధి—సర్కార్ ! తమరు సెలవిచ్చినవిధమున నవశ్యము కార్యము సఫలము చేసికోవస్తును. పోయివస్తును.

అని సుల్తానుపక్షిగకు జోహారు జోహారు కావించి వారిసెలవుతీసికొని పోయెను. పిమ్మటఁ బకీరు సుల్తాను లిట్లు ప్రసంగము గడిపె.

సుల్తాను—మావద్దఁ బంతోజియే యిట్టిసమయములోనున్నచో నరనిముసము లోఁ బ్రభావతిని దీసికోరాగల్గియుండును. ఆదురాత్ముండు లంచగొం డిఁడు మమ్ము విడిచినాఁడు కాని లేనిచో నొగి మాతో సమానుడై మెలంగవలసినవాఁడే.

పకీరు—పంతోజి యెవ్వఁడు ?

సుల్తాను—తమరెటుంగ రేమో! మాదర్బారునకీలుగా నిన్నాళ్ళునుండి మొన్న ఖానునివెంట నిచ్చిపంపగా లంచముతిని యతనిని శత్రువులచేతిలో బెట్టి నమ్మించి స్వామిద్రోహముచేసినాఁడు. కాని వాని తెల్విశేటలు దర్బారులో నేరికి లేవనియే మానమ్మకము సుడీ !

పకీరు—ఎన్ని తెల్విశేటలున్నను నేమిప్రయోజనము? గుణములేనివాఁ డెట్లు ముందుకువచ్చును? అన్ని దుర్గుణములలో స్వామిద్రోహమువంటిది మఱి యొక్కటిలేదు. మణియుతంతైయున్నను బాపజాలిఫణి విసర్జనీయము కదా! అట్టివారిని ప్రధువగువాఁడు తెలిసికొని తరమివేయవలెను.

సుల్తాను—ఇచ్చట నున్న న్నాళ్లు తలలోనాలుకవలె మాలో మెలంగుచుండెడి వాఁడు. లంచమే వాని నట్లు మార్చివేసియుండును.

పకీరు—ధనము పాపిష్ఠులను లోకోక్తి యెంతయు నిజంబు. కులాంగనలను గు
లటలగాను, సత్యవాదుల నసత్యవాదులగాను, నీతివంతుల నిర్మీతివంతు
లగాను, పుణ్యాశ్వులఁ బాపాత్ములనుగాను జేయును. మఱియుఁ జోర
హత్యాదినీచకృత్యంబులకు మూలకారణంబైయుండును. కావుననే మా
కు ధన మెవ్వార లొసంగినను నమస్కారము చేసెదము.

సుల్తాను—ధన మట్టిదియే కాకున్న బంతోజి యీపనిచేసియుండకపోవును
గదా !

పకీరు—పంతోజి కేవల ధనాపేక్షతోఁ జేసినట్లు మీదర్బారులోని మరాఠో
ద్యోగిష్ఠుల బట్టిచూచినఁ గానరాదు.

సుల్తాను—ఏమేమీ! మీ రనుమాటలు నాకు వ్యక్తపడకున్నవి.

పకీరు—దర్బారులోనున్న మరాటులలో బెక్కులు లోలోనఁ జివాజిపక్షము
వారుగా నున్నట్లు వారి రాకపోకలబట్టి మా కనుమానము తెగులుచున్న
ది. ఇది యింతకుముందే తెలియఁజేయవలెనని తలంచితిమి కాని యా
ప్రమేయము వచ్చినప్పు డెఱింగింపవచ్చునని యుపేక్షించితిమి.

సుల్తాను—రాష్ట్రములోఁ గోంకణస్థు లిట్టివారని యిదివఱకే యెఱింగియుంటి
మికాని దర్బారులోఁగూడ నట్టిద్రోహు లున్న సంగతి తమరు చెప్ప
గాఁ దెలిసినది. ఓహో ! యిట్లైన జాగ్రత్తగా నుండవలసినదే !

ఇట్లు కొంతసేపు ముచ్చటించి యటుమీఁదట సుల్తాను విశాలాక్షిని
గూర్చి పకీరుతో నాలోచించి ప్రభావతిని బాలాజిపట్టితెచ్చి యిచ్చువఱకు
విశాలాక్షిని విజాపురిలో నుంచుకొంటుకు నిర్ణయించియే తన్నిర్ణయంబు సూచ
నగా నిరూపించుచు నొక్కలేఖనువ్రాసి ఖాంజహానునిరావించి వానిచేతికి దాని
నిచ్చి బాలాజి కందఁజేయుమనిచెప్పి పుత్తెంచెను. నాటనుండియు నవాబు
మఱింత ప్రభావతిమీఁదనే లోకముంటఁజేసి తదేకచిహ్నుండై రేయింబవళ్ళు
తత్తటపాటుచెందుచు, నెన్నఁ డాభువనసుందరిఁ జేపట్టుదునోయని మురి
యుచు దినమొకహాయమునముగాఁ గడపుచుండెను.



ఇరువదినాలుగవ ప్రకరణము.

ఆమలునాడు సిద్ధిసోహారు ఫజీలుసహితుండై పదివేల యశ్వబలముతోడను నిర్వదివేల పదాతిబలంబుతోడను వేయికిమించిన కుంజరసముదాయముతోడను మఱియు గొప్పఘోరింగిబండ్లతోడను పయనముసాగించి యప్పటిలో శివాజీవసించియున్న బహ్మాలాదుగ్గమువీడికి దాడివెడలెను. ఇంతటిప్రచండమైనచతురంగబలముతో సిద్ధిప్రయాణము సాగించుతఱి భూమి యదరఁజొచ్చెను. ఉత్తమహాయవేదండంబుల నేత్రంబులనుండి జలకణచయ మొలుకఁ దొడంగెను. ఘోటకాదిపాదఘ్నణచే జాతంబయిన పెంఘాళి నైకెగసి యంబగా చ్చాదనచేసి రక్తవర్ణమైన మేఘముభంగి భయంకరముగా నుండెను. అడుగడుగునకు గజంబులుచేయు ఘోరకారములచేతను దురగంబులుచేయు ఖురపుటధ్వనంబుచేతను భటసముదాయముచేయు కోలాహలముచేతను మఱింత భీకరంబై గోచరించెను. వెండియు నీమహాఘోషమునకు జంబుకాదివన్యమృగంబులు సహకార మగుచుండెను. ఆసమయమునఁ బురోధాగమున నెక్కచండమారుతముదబ్బించి విజృంభించి నభంబున నంతిపర్యంతము వ్రేలాడుచుండిన ధూళిపటలంబుతోఁ గలసి మేఱ్ఱనాయకులదెస వీచి తల్లోచనాదిముఖరంధ్రములలోఁ జొరఁబడఁజొచ్చెను.

ఇట్టి శుభశకునములతో బయలువెడలిన పఠానులదండు మిడుతలదండు కరణి దారిపాడుగునఁ జైరుపంటలు నాశనముచేయుటయేకాక గ్రామంబుల రూపుమాపుచుఁ గతిపయదినంబులకుఁ బహ్మాలాదుగ్గము సమీపింపఁగల్గెను.

అటఁ బహ్మాలలోని మరాటు లావచ్చుచున్న వైరిబలమును రెండుక్రోసులదూరమున నున్నదనఁగానే నిరీక్షించి సమగ్రస్నాహములు నల్పఁజొచ్చిరి. ఇంతలో వేలాలంఘనముచేసి వెల్లివిరిసినయవనసముద్రముఁభంబున నయ్యవనబలౌఘము తమపట్టణంబునకు ముట్టడిచేసి చుట్టువిడిసినఁ బట్టరానికోపంబునఁ

గోటలోనిమరాటభటులు బాణంబులు ప్రయోగించియుఁ దుపాకులు గాల్చి
యుఁ గొన్ని దినంబులు ప్రాకారంబులదరిజేరకుండ శత్రువులను దునుమాడుచుఁ
జీకాకుపటచుచువచ్చిరి. అత్తటి నెటనుండియో సేతాజితనయశ్వపైన్యముతో
నటకువచ్చి శత్రువులను సరిగా నిలఁబడి యెదిరించుటకుఁ జాలినంతపైన్యము
లేమి విచారించి పగల్గెల్లఁ జుట్టుప్రక్కలనున్న పొదలలోమాటుపడి రాత్రివేళల
శిలాశీలముఖంబులు గురిపించుచు శిబిరములు తగలపెట్టుచు నరికటలు తెదిరించి
నస్వడు పరుగిడుచు వారు బెదిరినప్పు డెదిరించుచు నిట్లు పెక్కుతెఱంగులఁ
దుగకలఁ జిక్కుపెట్టుచుండెను. కాని ముట్టడిమాత్రము తగ్గటలేదు. మఱియు
నొక్కొక్కదినము దుగ్గములోని మరాటపైనికులకును వెలపలచున్న పతాన
పైనికులకును దురము దుస్సహంబగుచు నొక్కొక్కదినము కొంతతగ్గుచు
నిట్లు రెండుమాసము లతిక్రమించెను.

ఇట్లు ముట్టడి బలుగుకాలమున శత్రువులు దుగ్గములోనికిఁ జొరఁబడ
కుండ శివాజిభటులు బహుప్రయాసమున సంరక్షించుచుండిరి. కాని తమకం
టె శత్రువులసంఖ్య న్గార్చె ట్లధికముగానుంటవలనను నానాటికిఁ గోటలోని
యాహాసామగ్రి తరుగుచుంటచేతను శివాజియుఁ దదీయులును జయముపట్ల
నిరాశులై యెట్లు తప్పించుకోవలెనో తెలియక సంధ్రమపడఁజొచ్చిరి. మొట్ట
మొదట శివాజి యావలైన్యముతో వెలికిదుమికి దొమ్మియుద్ధముచేసి సందు
దొరికినయెడలఁ దప్పించుకొనఁజూచెనుగాని సంఖ్యాతిగంబైన శత్రుపైన్యంబు
పరిగణించి యది దుస్సాధ్యమనియుఁ బ్రాణాపాయకరమనియుఁ దెలిసికొని
యాప్రయత్నంబు మానుకొని మంత్రిపురోహితులన్లొర రావించి వారితో
నీరీతి ముచ్చటించెను.

శివాజి—సఖులారా! ప్రస్తుతమనయవస్థ చిత్తగించితిరకదా! మన మీయు
పద్రవము తప్పించుకొని బయటఁబడు టెట్లో నాకుఁ దోచకున్నది.
కియ్యము పొడిగింతుమన్న పైనికులనేకులు నిహతు లౌటయేకాక మై
నెచ్చుభోజనసామగ్రి సన్నగిల్లుచున్నది. ఇంక సామమే మనకు శరణ్య
ముగాఁ గనుపట్టుచున్నది. అదెట్లు లనుకూలపడునో యెరుంగకున్నా
ను. తానాజీ నీయభిప్రాయమేమి?

తానాజి—స్వామీ ! నాకు నేమియుఁ బాల్పొనున్నది. వెలికి దుమికి దొమ్మి
యుక్తముచేసి తప్పించుకొనుటయే కర్తవ్యమని తోచుచున్నది.

కృష్ణాజి—తానాజి యంతవాడొటకు సందియములేదు. ఇతఁడు విజృంభించిన
భీమునిధంగి నెంతలేసికార్యంబులైన నవవీలలొక జక్కపఱపఁగలఁడు.
కావుననే యిట్టిపౌరుషోక్తు లునినోటచుండి వెడలినవి. కాని ప్రస్తు
తము స్వబలపరబలతారతమ్యమునఁ బరిశీలించిన నతనిమాటలు క్రియల
లొకబెట్టుటకు నెంతమాత్రము మంచిదికాదు. ఇట్టిసాహసంబున జొర
బడుటకంటె 'బాహుబలంబుకంటె బుద్ధిబలంబు కార్యసాధక' మని
పెద్దలు వచింతురు. కాన నెక్కింతనిదానమునో నాలోచించి వైరుల
వంచించి తప్పించుకొను నుపాయము నన్వేషించుటయే శ్రేయస్కర
మని నామతము.

శివాజి—కృష్ణాజివాక్కులు నీతియుక్తములనుటకు సందియములేదు. కాని
తప్పించుకొను విధానముమాత్రము తల్పఁడయ్యె. నాకు సంధిచేసికొను
టయే యుక్తముగాఁ గన్పట్టుచున్నది. ఇది మీయందఱికి సన్ముత
మగునేని యెట్టినిబంధనల కొడబడవచ్చునో యెఱుంగఁజేయుఁడు.

బాజి—మహాప్రభూ! మన మీనడుమ నాక్రమించిన కోటల్లె నర్పించితిమేని
మనలఁ దప్పించుకోపోనిస్తుఁడని తలంతును.

బాలాజి—చాలుఁజాలు బాబయ్యా! పరభువంశంబునఁబుట్టిన మన కిట్టియొప్పుఁ
దల చెల్లునే? కష్టార్థ మ్ముగుకోటలువైరులపాలుచేసి యబలులచాడ్చున
మనము నిరాయుధులమై పోవలెనని మీయాలోచన. ఇదేటియుపా
యము? రాజపుత్రసంతతివా మగు మన మీదైనయ్యము సహింపఁగలమే?
శూరాగ్రేసరుండైన తానాజివచించునట్ల వర్తించుట మానధనులమగు
మనకు యుక్తముకాని యన్యధాచరించిన లోకులు నవ్వరే ?

తానాజి—ఁదాను! మానాభిమానముగల మనమెట్లు తలలువంచుకొని రిక్తహ
స్తులమై పోవుదుము. మానముకంటె గ్రాణమే యక్కువనితోచిన
మనము గాజులు తొడిగించుకొని మెలంగుటయొప్పు. ఇట్లంటినని యన్య

ధా విచారించి నామై గోపగింపకుండు. పుట్టిననాటనుండి కత్తిపట్టి వర్ధిలిన మన మిప్పు డిట్టిదెన్నావధకు నీకొందుమే? ఏదైన బన్నుగడఁ బన్ని శత్రువులను దప్పించికొనిపోదము. కాదేని దొమ్మియుద్ధమునకు సిద్ధమౌదము.

కృష్ణాజి—నామాటలను బాజిపలుకులను సులువుగాఁ బూర్వపక్షముచేసిన బాలాజితానాజుల నేమందును? ఇరువురిలో నొక్కరును దప్పించుకొను వెట వెటింగింపకయే యుటక మావచనంబులు ఖండించిన నేమిప్రయోజనము? దూరాలలోచనచేయక తోచినట్లు ప్రసంగించుట రాజనీతికిఁ జాలవిరుద్ధము. కాలము ప్రతికూలమైనవేళల నెంతవారికిని దైన్యం బనుభవింపకతీరదు. నాడభిమన్యుకుమారుని రక్షింపసమకట్టి భీమాదులు సైంధవునిచే నోటువడలేదా? జరాసంధకాలయవనాదులఁ దప్పించికొని కాలజ్ఞులైన రామకృష్ణులు పాదచారులై పోతిపోలేదా? సమయము వచ్చినప్పుడు గాడిదెకాళ్ళుపట్టవలెననుమాట యెఱుంగరా? ఎదిరిబలంబునకుఁ దమబలంబునకుఁగల హెచ్చుతక్కులు పరిశీలించి కాలానుగుణ్యముగా బ్రవర్తించుటయే రాజనీతిగాని తొందరపడుటవలనఁ గార్యానుకూలమగునా? కావున సంది కెట్టినిబంధన లొప్పుకొంటదగునో యోజించి చెప్పుండు. బాజిచెప్పనట్లు కోటలన్నియు నిచ్చుట తగదుకాని కొన్నియిత్తుమనిచెప్పి ప్రస్తుత మీచెట దప్పించుకొంట సమంజసము.

శివాజి—అట్లైన నెవ్వఁడు సందికుదుర్చికొనివస్తురు?

కృష్ణాజి—ఖానునికడకు నా డేను రాయభారము పోవుటఁజేసి నీమాటు నేఁబోయిన వా రనుమానింతురు. బాజిపరభు సంపినచో నతండు కార్యము సానుకూలపఱచుకొని రాఁగలఁడు.

బాలాజి—దేవరవారు మన్నింతురేని నే నపాయంబులేనియుపాయం బొక్కటి చెప్పఁబోవుచున్నాను. కృష్ణాజి చెప్పనట్లు మీరు మాతిండిని రాయభారము పంపవచ్చును. కాని నే నిట నొక్కొంత విన్నవించుకొంచున్నాను. సావధానులై చిత్తగింపుండు. “మహారాజా! ప్రభావతిపై

ఫజీలునకు వలపుకలదుగదా! భేతాశుఁడెట్లో, అతనినివంచించి తదంగు
 శీయకము నాచేతికిచ్చినాఁడు. అది యిపుడు నాయొద్దనున్నది. ప్రభా
 వతి యిక్కడనున్నట్లు ఫజీలున కీయుంగరమంపించి తగినసమ్మకము
 పుట్టించితిమేని వాఁడు తప్పక మెత్తఁబడును. సంధిషగతులలోఁ గొంత
 బెట్టు సరిమాపుచుఁ దుట్టతుదకుఁ బ్రభావతిని సమర్పింతుమని గూశ
 చూపినచో నది నిజముగాఁ దలఁచి స్వీకరించి ప్రభావతిని బంపుమని
 బలవంతపెట్టును. తొల్లి పద్మినీమోహితుఁడైన యల్లాయుద్దీచుని వంచిం
 చిన రసపుత్రులవలె నత్తటి నేను నామిత్రులతో సంజవేళ నొకపల్లకీ
 లోఁ గూర్చుండి కొందఱుభటులు వెంటరా శిబిమున నెక్కింత
 దూరమున, నేర్పఱచుకొన్న సంకేతస్థలమునకుఁ బోవుదును. వీలైనచో
 ఫజీలుని దెగటార్చి నాతోవచ్చినవారితో నెండొకదెసకుఁ బారిపో
 దును. ఆగందరగోళములో మీరు వీలైనంతమందిని దీసికొని రణగడా
 కుఁ దప్పించుకొని పోఁజూడుఁడు. నేను నాసందువేళఁ బగఱకు దొర
 కకుండఁ దప్పించికొనివస్తును. పట్టువడితినేని సుల్తానుమన సెటింగి
 యట్లు చేసితి నని సవాబజ్ఞాను నుడెంబఱచి నా నేర్పుకల్మివైరులను
 దెమలించుకొనివత్తును.

అని బాలాజిచెప్పిన పన్నాగము సమయోచితముగానున్నదని తండ్రి
 యగుటచేత బాజితక్కు నచ్చటివారెల్లరు నతనిని వేనోళ్ల క్లాఘించి యట్లే కా
 వించుటకు నిర్ణయించిరి.

అట్లుపైని శివాజి బాజికిఁ జెప్పవలసినసంగతులెల్ల బోధించి సంధిపే
 రిట సిద్ధిసవాబజ్ఞానునొద్దకుఁ బుత్తెంచెను. ప్రభు వాదేశించినరీతి నే బాజియు
 సంధిషగతులు సరిగాఁ దెమలించక మెలిపెట్టుచుఁ గోటనుండి యరాతుల
 గుడారములకును గుడారములనుండి కోటకునుఁ దిరుగుచు నాల్గెదుదినములు
 జలుపుచు జాగరూకతతో మెలంగుచుండెను.

ఈలోఁగా బాలాజి యొకయుత్తరమువ్రాసి యాకమ్మతోపాటు
 వానియుంగరమును నిజమరిస్నేహితున కొక్కని కిచ్చి ఫజీలుకడకుఁ బను

పుటయు వాడును ప్రభావతిపంపఁగా వచ్చినసందేశహరుఁ డట్లు నటించుచు
భానుకుమారుని భ్రమింపఁజేయుచుండెను.

ప్రభావతీసమేతముగా మొన్న గెల్చుకొన్న కోటలన్నియు స్వాధీన
మాటయేకాక సామంతుండౌటకుఁగూడ శివాజి సమ్మతించుచున్నాడని
స్థితియు నిదేసమయము ప్రభావతిని జిక్కపట్టుకొవచ్చునని పజీలును నొక
రికంటె నెకరు పెల్లుబ్బి యుభయు లేకముఖులై శివాజి నిజముగా సంది
కొడంబడునని నిశ్చయించి పోరునిల్పుదు చేయించిరి. శివాజియు దదను
గుణముగా రేపోమాపో కోటపతాకులపాలు చేయునట్లు వేషభాషల నట
మటించుచుఁ దా మచుకొన్నట్లు కొనవఱకు జఱుగుచో లేదో యని భయపడి
యిష్టదేవతయగు భవానిని గార్యానుకూలతకుఁ బ్రార్థించుచుఁ దత్ప్రయత్నము
జపహోమాదులు చేయించుచుండెను.

ఇరువదియైదవ ప్రకరణము.



బాలాజిపంపిన కపటసందేశహరునివచనంబులచే బూర్తిగా వంచింపఁ బడి వాఁడు తెచ్చినయుత్తరమువలన సుత్తాను ప్రభావతి నాసించియే బాలాజిని విడుదలచేసియుండునని నిశ్చయించి తనలోఁదానిట్లు వితిర్కించుకొనును. “జాగా! సుత్తానెంతటక్కరీఁడు. వైకి నా కనిచెప్పి నాప్రేయసిని తానేచెట్ట వట్ట సమకట్టి నాడుకదా? ఇస్సిరో! నన్ను నమ్మించి నాకుత్తుకఁగోయఁజూచి నాఁడు. ఛీఛీ! ప్రభులకంటెఁ బాపాత్తు లొక్కరుండరనియే యూహింతును. నాఁడు శివాజి నాజనకునివంచింది వధించిఁసంగతి దర్బారుద్యోగస్థుల కెఱింగించి తత్సమక్షమున నమ్మరాటపతిని బెలుచ నిందించి వారిసాయ మునఁ బగదీర్చుకొన జూచుచుంటిని. నేడు నాయుఁడూనియే నన్ను మోసపుచ్చి చెడప నుంకించుచున్న నింక నెవ్వరితో మొట్టివెట్టుకొందును. ఇస్సీ! వై కెంతోహితుండ ట్లుపచరించుచు నింతలో నెంతిచేయ నుద్దేశించెను. దీనికంతకు హేతువు పక్షిరుకాఁడు కదా! నిజముగాఁ బ్రభావతికి నాపై నిష్ఠములేకున్నచో నిట్లు వ్రాయునా? ఆకొత్తు యీకమ్మ వ్రాయకపో యినచో సుత్తానుచేతిలో నాప్రాణములు పోవలసినవేకదా! అయినను జంఝూరునితో విచారించి యింకముందు కెట్లు మెలంగవలెనో తెలిసికొందును గాక.” యిట్లు విచారించి జంఝూర రావు నటకు రావించి యతిని కీసంగతు లెల్ల యెఱింగించి పదంపడి యిట్లు ప్రసంగింపఁజొచ్చెను.

ఫజీలు—మిత్రమా! చూచితే! యీయుత్తరము. సుత్తా నింతివాఁడని యెఱుంగను. పక్షిరు దీనికంతటకు హేతువైయుండునాయేమి?

జంఝూర—ఫజీల్! మొదటనుండియుఁ బక్షిరు రాకపోకలు నా కనుమానా స్పదములుగానే తట్టుచున్నది. ద్రవ్యాపేక్షకుండైనను గావలె లేదా మనలనందఱు వంచించుటకు వైరులచేఁబంపఁబడిన వేసగాఁడైనను గా

వలెను. కాని యెంతమాత్రము నిజమైనపకీరని నాకుందోచదు. విరాగుల
కేడ రాజాశ్రయము. అతనిమాటలనమ్మియే సుల్తాను బాలాజిని విముక్తి
చేసియుండవచ్చును. లేకున్న నన్ను నడగకయే యింతకుఁబూర్వ మెవ్వ
రినేని విడుదలఁ గావించెనే! నాతో నప్పడప్పుడు భూతిదయనుగూర్చి
ముచ్చటించుచు నానడుమ బాలాజిప్రసంగము తీసికొనివచ్చి యాతని
సౌందర్యసౌకుమార్యాదు లభివర్ణించుచు నంతవాని కింకరతిపట్టెఁగదా!
యని విచారించుచునుండువాఁడు. దీనిఁబట్టిచూడగా, ౭ కీరేమో మోస
కాఁడట్లు కనఁబడుచున్నది. దీనికేమిలే! ఏదీ కమ్మ యిందిమ్ము.

అని యాజాబు గ్రహించి యందలి వ్రాతలవైఖరి కనిపెట్టి ముందటివ్రాత
లకును దీనికిఁ గొంత భేదముండుటఁజూచి సంశయించి యంతమట్లు కీవ్రాతలు
నమ్మవచ్చునో యని విచారించుచున్న సమయమున ఫజీలు “ నీకేమి యందలి
సంగతులు బోధపడకున్నవా? అట్లైన నా కాకమ్మనిమ్ము ” అని జాబును
లాగికొని యిట్లు చదువఁదొడంగెను.

తే. నామి ! నన్ను మీయేలికసామి తన్నుఁ
బరిణయము కమ్మనుచు రాయబారి మిపుడు
సలుపుచున్నాఁడు తమ రిది తెలిసికొనిరొ
లేదో మిముఁ గూడుటె ట్లింక మేచ్చవర్య.

ఉ. ఓరసికాగ్రగణ్య! నను మెప్పుగఁ జేకొనఁ జూతురే నిబ్బా
పూరును బాసి నన్ను గొనిపోవలె వేఱొకసీమ, కిందుకు
మీరలు సవ్యతింపవలె మీకును దక్కను కానినాడు వి
స్తారము మాట లేటికి విచారముచేసిన మీ రెఱుంగరే.

ఉ. ఎట్టినిబంధనంబులకు నేని యొడంబడ నున్నవాఁడు రా
జిట్టిదివేళ యాటఁ దమ రిప్పు శివాజిఁ దదాశ్రయప్రజ
నెట్టనవిడ్చిపుచ్చుటకు నెమ్మది సమ్మతి చేయు చాపయి
గట్టిగ నన్ను గోరిననుఁ గాదన కిచ్చెడు నాత్మరక్షకై.

శే. మంచిసమయంబు చేకూరె నెంచిమాడ
నిట్టియెడ నుపేక్షింతువే నింకమీఁదఁ
దల్లిదండ్రులు నన్నొక్కకల్లరికిని
గట్టిపెట్టుదు రావలఁ గార్యము నెఱు.

తే. చెప్పవలసినదంతయుఁ గప్పిపుచ్చ
కిందుఁ బొందుపఱచితి మీరింకపైని
నన్నుఁ జేపట్ట నెట్లుల నడుచుకొండ్రొ
భారమెల్ల మీమీఁదనే వైచియుంటి.

జంగూర—ఓయీ! తొంటికమ్మకును దీనికిని వ్రాతతోఁ గొంతవ్యత్యాసము
న్నది సుమీ?

ఫజీలు—ఔనాను! మొదలిట్లేయనుమానపడి జాబుతెచ్చినచారునిఁ దర్కించి
యడిగితిని. వాఁ డది కలములోటువలనఁ గల్గినదని చెప్పి యప్పటికి
నేను నమ్మకున్న నే నింతకుముం దొసంగినయుంగర మానవాలు చూ
పెను. కావున లేఖలోనివ్రాతల కనుమానపడవలసిన పనిలేదు.

జంగూర—నిశ్చయముగా సుల్తానునకుఁ బ్రభావతిపై నాసగల్గినచో నతని
గొల్వపై నాసయు మనకు నింతటితో నుడుగవలయు. కానిచో మన
నాశనమునకు మనమే కారణమగుదుము.

ఫజీలు—ఔను. నీవు వాక్రుచ్చినట్లే ప్రభావతియు లేఖలో వ్యక్తపఱచినది
నే నెట్లు ప్రియురాలిని వశపఱచుకోవలెనో యెఱుంగకున్నాను.

జంగూర—తెలియకుంటకుఁ దోచకుంటకు నేమున్నది? విజాపురిమొగము
చూడవలెనన్నఁ బ్రభావతి మొగమును, ప్రభావతిముఖము దర్శింపవ
లెనన్న విజాపురిముఖమును దూరంబగును. ఈరెంటిలో నీ కెద్దిప్రియమో
చూచుకొమ్ము.

ఫజీలు—దీనికేమి సరేకానియెట్లు జోహారుని వంచిచిప్రభావతిని దీసికోపో
వలెనో చెప్పితివి కావుగదా? ప్రభావతికంటె విజాపురియేకాదు నాకు
మఱేదియుఁ బ్రియంబు కాదుసుమీ!

జంగూర—అవ్వ బువ్వ చెండుగావలెనన్న సరిపడ దన్నమాటనూడ నీపట్ల బట్టినది. ప్రభావతి తోపాటు పన్నాలాకోట మనకు శివాజి యర్పించుట తటస్థించునేని తక్కినవానికోటలు తాను లోబఱచుకొందునని సవా బఠానుడు నిన్న నాతోబ్రసంగవశంబున పచించినాడు. కాన నతఁ డిప్పటిలో విజాపురికి మఱుకొనఁడనియే నిశ్చయింపవచ్చును. అంత నన్ను గాని నిన్ను గాని తోడిచ్చి ప్రభావతిని సుల్తానునన్నిధికి గొంపోవు మనును. లేదా లాతివానినిబంపినచో మార్గములో మన మడ్డగించి ప్రభావతిని విడిపించుకొనిపోవచ్చును.

ఫజీలు—అట్లైన నెచ్చెలీ! నిన్ను వెంటనిచ్చిపంపినచో నేను మనవారిని జరాస్తితోబాటు తప్పించికొని తీసికోవస్తును. నన్ను బుత్తెంచినచో నీవట్లు చక్కవెట్టుకోరాగలవా?

జంగూర—ఈమాత్ర ముపకారము చేయలేనా? నీపై ప్రేముడిచేగాదే నాడు శివాజి తనవద్దనుండుమని యెంతబోధచేసినను బెడచెవినిబెట్టి నిన్ను గలసికొంటిని! నీవు చెప్పినట్లు చేయుటయేకాక నీతోపాటు నే నుద్యోగము విడిచి విజాపురినుండి లేచివస్తును.

ఫజీలు—ఘాటగే! ప్రభావతిసంగతి నాలోచించి సునిా సిద్ధిసేనాని శిబిరమునకు విచ్చేసినశివాజిని బగదీర్చుకోక విడిచివెట్టితిని.

జంగూర—శివాజి యన్నజ్ఞాపకము వచ్చినది. నిన్నటిదినమున సంధినిబంధన లన్నియుఁ బరిష్కరింపఁ బడినవా?

ఫజీలు—రణగడ ప్రతాపగడ వికాలగడ దుర్గములమాత్రము లోంకణప్రభువు వదిలివెట్టినని గట్టిపట్టు పట్టియున్నాడు. కాని సుల్తానునకు శివాజి సామంతుడై మెలగుదు నన్న పుడిమూడుదుర్గములు విడిచివెట్టవచ్చునని నొక్కి వక్కాణించితి. ఇందుల కతం డిష్టపడినట్లే తరువాతఁ జెప్పినాడు. అటుపై నేమైనది నాకుఁ దెలియదయ్యె. ఈపాటికి శివాజి గాని వానిరాయబారిగాని బోహరుడేరాకు నేతెంచియే యుందురు. మన మటకుఁ జనుదెంచిన నన్నిసంగతులు బోధపడఁగలవు.

జంఝూర—చూడుము. అడబోయినతీర్థ మెదురాయె నన్నట్లు రాయబారి
యు సిద్ధిఖానుఁ డిచ్చటికి యరుదెంచుచున్నాడు.

అని దిగ్గనలేచి యతిండు వారిని సగౌరవముగాఁ దోడ్కొనివచ్చి
యుచితాసనములపై నాసీనులఁజేసినవెనుక నానల్వరు నిట్లు ముచ్చటించిరి.

ఫజీలు—సవాబత్థా! మేము మీసన్నిధికి వేంచేయవలెనని యిప్పుడే యను
కొనుచున్నాము.

సిద్ధి—ఎవరివద్ద నెవరువచ్చిననేమి? నిన్న మనమనుకొన్నట్లు జరిగించుటకు
నీ కిష్టమేనా?

ఫజీలు—శివాజికోరిన మూఁడుకోటలు వదలివేయుటే కదా?

సిద్ధి—ఔను. తక్కిననిబంధన లింతకుముందే పరిష్కరింపఁబడినవి. కోటలిచ్చు
టకు నెప్పుకొంటిమేని ప్రభావతి నీమాపటివేళనే పంపుదురట.

జంఝూర—సుల్తాను కోరినదింతేకదా! దీని కొప్పుకోకుంట లేమున్నది? ఫజీ
లభిప్రాయము నిన్న నే వెల్లడిచేసినాడుకదా?

సిద్ధి—బాజీ! వింటివికదా! ఇంక మీయాలస్యమే!

బాజీ—అట్లైనఁ బ్రభావతి నిప్పుడే యొప్పఁజెప్పెదము. కాని విశాలాక్షినిఁ
బంపవలెను జూడీ! మారాజుగా రీవిషయము నొక్కిచెప్పమన్నారు.
సాహేబులారా! ఇయ్యెడ నామనవి యొక్కటియున్నది. ప్రభా
వతి యెన్నడుఁ బరపురుషుల కంటబడఁదు. దానికిఁ దగినయేర్పాటు
చేయఁ బ్రార్థితులు. ఇంతకు సుల్తాను పరిగ్రహింపనున్న తరుణివిషయ
ములో నెట్లుచూచుకోవలెనో వేతెచెప్పవలెనా?

సిద్ధి—ఇంతకుఁ బూర్వమే తెగినయేర్పాటు చేయించినాను. అదిగో! మనకు
నుత్తరమువైపున నర మైలుదూరములో గనఁబడుచున్న చిన్నిగుడార
ము నే నాపెకొఱకే పఱిపించినాను. ఓయీ! వేగమహాయి ప్రాద్దుషో
కమున్నే ప్రభావతిని సాగనంపునేర్పాటు చేయుము. రేపు కోట
స్వాధీనము చేయవచ్చును.

బాజీ—చిత్తము. నెలపు తీసికొందును.

అట్లంతడు చనినపిమ్మట సిద్ధిభాను వారితో నిట్లనియె. “ఓయీ ! ఆసుందరి వచ్చేనేని యీరేయియే యాపెను రాజధానికినంప నిశ్చయించు కొన్నాను. సంధిలో షరతులప్రకారము శివాజి నడుచుకొనినది మానినది కనిపెట్టికాని నే నిచ్చోటు విడిచిపెట్టి పోజాలను కాన మీలో నొకరు ప్రభావతివెంటఁ బోవలసియుండును. మీకంటె నాకు సమ్మదగినవారు వేటొకరులేరు.” అని చెప్పి యూరకుండిన ఫజీలు తనరొట్టె నేతిలోఁబడిన దని మనసులో నుప్పొంగుచుఁ బైకిమాత్ర మొక్కింత సమ్మతించువానిరీతి నటించుచు నిట్లనియె. “సవాబ్జానీ ! హుజూరుకార్యవిషయములో వికారింతచెప్పవలెనా ! ఏమిది మీస్వంతకార్యమా అట్టెనను మీ వెంటవచ్చి నప్పుడు చెప్పినపనిచేయకుండఁ దప్పకొందుమా ! నా వెంటమాత్రము కొంత సైన్యము తీసికొనిపోవుటకు సమ్మతింపవలెను లేనిచో మార్గమధ్యమున శత్రువులచేతిలోఁ జిక్కుకొందుమేమో యని యిట్లడిగితిని.” నావుడు సిద్ధిభానుఁ డిట్లనియె “నీ సైన్యముండఁగా నిట్లడగవలసిన పనియేమున్నది ? ప్రభావతిని దిగఁబెట్టి తిఱుగ నా వెంటనే మమ్ము గలసికోవలసినది. కీలైనచో శివాజినిగూడఁ గట్టి తేవలెనని యుద్దేశించుచున్నాను. మఱియు నాతఁడు చిక్కిన పిమ్మట దుర్గములెల్లఁ బ్రాణముపోయినదేహముతోఁ జె నిస్త్రాణములై స్వాధీన పఱచుకొంట సుసాధ్యపడును.” అని యిట్లు తనతలంపు తెల్పుడుచేసి పోయి వచ్చెదననిచెప్పి వీరినివిడిచి తనశిబిరమునకుఁ దిన్నగా నడచెను.

భానుఁ డిట్లు చెప్పిపోయిన వెనుకఁ దా ననుకొన్నట్లు తట్కపడినదని పట్టరానిసంతోషముతో మిన్నముట్టి తనసఖుని గాఢాలింగనముచేసికొని నేడు కదా ! సుదినము. ఔరా ! ఆయన్ను మిన్ననుగూర్చి యెన్నెన్ని పాట్లుపడితి నో నీవెఱింగియే యుందువుకదా ! మన మింబాక మాటలాడుకొన్నట్లు లక్షరాల జఱపవలసినది సుమీ ! నే నుత్తరమునకు నత్తిలోదరి వెంట నిడుకొనిపోయి బహుశః అహమ్మదునగరమునకుఁ బోయి చేరికొందును. నీ వచ్చటి కెంత వేగము వత్తువో నీమీఁదభారమువైచియే సుమీ ! నే నిట్లుపోనిశ్చయించితిని. అనిచెప్ప వలసినదెల్ల గ్రుచ్చిచెప్పి యతనిని వీడ్చొని తనపైనికులకెల్లరకు నీదిన మే ప్రయాణ

మనిచాటించి తత్సన్నాహంబులోఁ గొంతకాలము వెచ్చించి వెండియు గొందఱ
భటులందీసికొని సంక్షేపస్థానసమీపమునకుఁ జని ప్రభావతి రాకకై యెదురు
చూచుచుండెను. అంతటి నేవిధమైనధ్వని వినిపించినను బల్లకీబోయిల శక్
లేమోయనియు నేమాత్ర చీమచిటుక్కుమన్నను తనవలపుక త్రియవచ్చుచున్నదే
మోయనియుఁ గోటలోనుండి యెవ్వ రేపనిమీఁద వెలికివచ్చినను ప్రభావతిరాక
తెల్పుడుచేయుదురేమోయనియు నడియాసఁజెందుచు, సంజవేళ సమీపించు
చున్నకొలంది నీదిన మాయొప్పులకుప్ప గన్నులారఁ జూచుభాగ్యము లభింప
దేమో యని విచారించుచు క్షణ మొకమహాయుగముగతి గడుపుచు వేగించు
చుండెను.



ఇరువదియాడవ ప్రకరణము.



త్రికాలజ్ఞుండగు జగన్నాటకసూత్రధారుఁ డింక నెక్కిరూమునకు బఱగవలసియున్న భీభత్సకృత్యము లోకసభ్యులకుఁ బ్రదర్శింపఁజేయుట ప్రాచీనసాంప్రదాయకము కాదనియెంచికాబో లంతరిక్షమున వ్రేలాడుచున్న నభోమణిదీపిక నింతలో మెల్లగాఁ దొంగింపఁజేసెను. అంతట ఫజీలు కాల సమాప్తిగనివెట్టి మృత్యుదేవతయే వచ్చుచున్నదన్నట్లుగా సంజచీకటి వేవేగఁ గ్రమ్ముకొనఁ దొడంగెను. ఇదికనిపట్టి సమయజ్ఞుండగు శివాజి ధర్మరాజు దూతలు మువ్వురు దవ్వుదవ్వున నాగుడారముదెసకుఁ బరుగిడుచుఁబోయి ప్రభావతియిదె వచ్చుచున్నదని ఫజీలున కఱిగించి వెంటనే యచ్చోటువాసి వచ్చినచారినే పోయిరి. అటుతరువాతఁ దలుపులుమూసికొనియున్న యొక్క సవారినిమోసికొని యాహ్వురుబోయీలును వారిననుసరించి కొంతమంది దాసీ జనంబులునుఁ ద్వరితముగా నాగుడారముకడకు నడిచిరి. పాపము వారినిజూచి దురాశాపిశాచపీడితుండైన ఫజీలు నిజముగాఁ బ్రభావతియే వచ్చుచున్నదని నమ్ముకొని యింకఁ దనకోరిక లీరిక లెత్తునని వెల్లుబ్బి యిదివఱకు గుడారమున కొక్కింతదూరమున నున్నవాఁడు కలిపయజనముతో విధిప్రేరితుండై యున్న చోటనుండలేక సవారి గుడారములోనికిఁ జేరినతఱ్ఱ ణమే తానునచ్చటికి వెను జనుదెంచెను. అప్పటి కప్పుడే మేల్చుజనతమంబునుబోలెఁ గ్రమంబుగాఁ దమంబును వృద్ధి కాఁజొచ్చెను. వెలుపలివిషయములన్నియు మెలకువతో సవారితలుపుల సందూనుండి వీక్షించుచున్న బాలాజి నిజసఖసమేలముగాఁ దటాలునఁ దల్పులులేఱుచుకొని క్రిందికి దుమికిఁ గరవాలంబుతీసికొని గజంబు మైకి లంఘించు సింగంబుభంగి ఫజీలుమీఁది కుఱికెను. తోడనే ఫజీలును దన కరవాలంబు వరలోనుండి లాగజొచ్చెను. అదిమాచి బాలాజి కరవాలంబు గ్రహించుకరంబును దెగినఱికి ఫజీలుని గ్రిందకిఁ బడఁద్రోచి “ఓరీ! దుర్మాగా!

నీవు ప్రభావతిని బరిణయంబు కాజూచితే! నాడు నీవు నాకుఁబెట్టిన నాథుల కెల్ల నిప్పుడే ప్రతిఫల మనుభవింపఁజేసెదను. నీకండ్రో తేనిపోనికొండెములు చెప్పి పుణ్యాత్ముడగు పూజారిని జిక్కులు పెట్టఁజూచిన నీపాపమునకు మేన గలదే? ” అని యిట్లు నిష్ఠురోక్తుల నోనాడి యొక్కింత సేపు తనయాజికాశి లముచూపి భీముఁడు సింహబలునట్లు వైరిని బంచర్వమందించెను. ఈలో బాలాజి వెంటవచ్చిన వానిసఖులగు స్త్రీవేషధారులైన మరాటసైనికులు బాలాజినై గవసిన ఫజీలుభటులతోమాక్కొని వారిని యమమండిము నకు నతిఘలుగాఁ జేసిరి. అంతట నాసమీపమునఁగల ఫజీలుసైనికులు హాహా వంబులుచేయుచు మోసముమోసమనియెలుఁగొత్తుచు హుటాహుటిని గుఱా ముదెసకుఁ బరుగెత్తిరి. ఈగోలయు గందరగోళము నదివఱకుఁ బట్టణముముట్ట దించిన తక్కటి యవనసైనికులు కనిపట్టి తొఱ్రుపాటుపడుచు నందఱు మొక్కమొగంబుగా వేగమ యాస్థలమునకుఁ రాజొచ్చిరి. ఇట్లు సైనికు లొక్కపెట్టున వచ్చుచుంటజూచి బాలాజి ముఖమరాటులు భీతిల్లక పోనీకు డు పోనీకు డని మొండోరులు పురికొల్పుకొనుచు దారికడ్డముమారిన ఫజీ లుసైనికులం గత్తికటారములచే విదిలించుకొంచు దూసికొని యసంఖ్యాకమైన శత్రుబలంబు తమ్ముడరుముచుండఁగా నాచేరువనున్న పొదలలోనికిఁ బాటి మఱుఁగుపడిరి. ఆరేయి యొకరిమొగ మొకరికిఁ గనఁబడని బహుళపక్ష రాత్రియాటఁజేసి మరాటులను వెంబడించి ముందుగాఁ బరుగెత్తిన ఫజీలు సైనికులను వైరులఁగా భావించి యావెనుకనుండి తిరుముకోవచ్చిన సిద్ధిగతులు తుపాకిగుండ్రచే దమవాండ్రఁ బెక్కుఁ బోకాచ్చిరి.

ఇట్లు యవనబలమెల్ల నాయల్లరిలోఁబడి కొట్లాడుకొనుచుండఁగా శివాజి బాజీప్రముఖులను దోడ్కొని కొంతనైనముతో వేచిక వైపుననుండి చడిచిప్పుడుకాకుండఁ బాటిపోయెను. అదిని బలాయిత్యులైన బాలాజిముఖుల లకునాకొండదారులెల్లఁ గొట్టిన పిండియైనకతన జామురాత్రి యునకమ శివాజీప్రముఖులగు తమవారిని గలసి నవ్వుచు ద్రుళ్ళుచు వారితోబాటుఁ తముగా నేఁగుచుండిరి.

ఇట నారాత్రి సవాబత్ ఖాను తన సైన్యముతోఁబడిన గొంతోధ మింతం తనిచెప్ప నలవికాదు. ఫజీలుని బోకార్చినది యెవ్వరో తెలియకపోవుటవలనను దమ సైనికు లొండొరులు గానక పొలియించుకొనిరని తెలియుటవలనను సవా బత్ ఖాను తా నానిధమున నేమిచేయుటకుఁ దోపక సైనికులతోఁబాటు నిద్ర మానుకొని బల్లుమని తెల్లవాటువఱకుఁ గంగారుపడుచుండెను. అటుతలువాతఁ గోటకుఁ బశ్చిమభాగమున గానవచ్చిన మరాటుల కాళ్లజాడఁ నిపట్టి శివాజి సేనాసమేతముగా నాదారివెంటఁ బోయియుండవచ్చు నని సిద్ధి నిగ్గయించి యా వెంటనే తనకుమారునకుఁ గొంతయశ్వసైన్య మిచ్చిపంపెను. సిద్ధినందనుం డును వానివెంటఁబోయిన తక్కినయోధులు తమవాజుల సతిత్వరితముగాఁ బోనిచ్చిరి. కాని వారు జాముప్రొద్దెక్కుదాక మరాటసేన పృష్ఠభాగ మే వీక్షింపలేకపోయిరి. అట్లు ప్రతిపక్షులు ఘోటకారూఢులై యతి త్వరితముగా వచ్చుచుంట శివాజి పరికించి యక్కడకు రణగడాదుగ్గ మింక నాటుమైళ్లుంటఁ దెలిసికొని సైన్యముతో బాజి నటనిల్పి కృష్ణాజి బాలాజి ముఖ్యులను గొంతమందినిఁదీసికొని తాను గమ్యస్థానమునుజేరుకొనుటకు దవ్వు దవ్వునఁ బాటుజొచ్చెను. ఇంతలో సిద్ధిసైనికులు మహావేగముగా బాజి నిల్చియున్నస్థలమునకు సమీపించిరి.

పరభు సైన్యాధిపతి నిల్చినట్టితావు రెండు పెనుగుట్టలకు నడుమనున్న యిటుకుఁజోవ మొగయకాటవలన నటనుండి తనకొలంది సైన్యముతో సిద్ధి కుమారునివాజి సైన్యమును ఒకగంటపిమ్మట నా వెంబడినే తత్సహాయముగా వచ్చిన భూరిపదాతి సైన్యమును సరకుచేయకయుద్ధముచేయుచు రెండుగంటల సేపు నిలువరించెను. కేవలము స్వదేశాభిమానపూరితులై తొల్లి ధర్మపోలీస్థలము నందు మూడువందల స్వార్థములు ప్రచండపారసీకబలంబునోర్చి పెనంగిన తెఱంగుననే స్వామిభక్తిపరాయణులైన మరాటసుభటులు ఘోటిలనడుమ ాడి పతాకులఁ జొరఁబడనీకుండ నతిసాహసముతోఁ బోరాడఁజొచ్చిరి. చిచ్చునకు గాడ్పుతోడైనట్లు గుట్టపుబలమునకుఁదోడుగా కాల్యలముగూ వలన ఒకటిన్నగంటసేపటికి శివాజిభటులు ముప్పాతికమంది వీరశయన

మంది తమనాయకుడగు బాజీకి జయంబుపట్ట నిరాశను గల్గించిరి. విషను నప్ప
గభువీరశిఖామణి వైర్యసైర్యములు విడనాడక సాహసపరాక్రమంబులు చే
పట్టి నాటిపద్మవ్యూహమునఁజిక్కుకొనిన యభిమన్యునివోలె విజృంభించి యరి
జనంబును బీనుఁగ పెంటగావించుచుఁ బావుగంట కెక్కుడుకాలంబు యవనుల
తోఁ గసిమసంగి కయ్యంబునల్పెను. ప్రాణములింక నైదునిముసములకుఁ బోవు
ననఁగా శివాజినిష్ఠయప్రకారము గణగడనుండివచ్చిన క్షరంగులధ్వని చల్లగావిని
శివాజీముఖ్యులు సురక్షితముగా దుర్గమును జేరికొన్నందులకు సంతసించి “నా
విధ్యుక్తకార్యము సల్పితి” నని బిగ్గరగా నుగ్గడించి జీవితాశవిడిచి యట్టునై
మెక్కింతపోరాడి రణాంగంబునకుఁ బ్రాణంబులు సమర్పించెను.

ఇట్లు రాజుకార్యమునకై దేహముదాచక యదృఢతముగా నిరు
వాగులవారును మెచ్చుకొనునట్లు లాలముసల్పి ప్రాణత్యాగముచేసి వీరస్వర్గము
చూఱఁగొన్న యాస్వదేశాభిమానధురంధరునిక శేబరమును దక్షిణటులు వైరులకు
జిక్కుకుండ బహుప్రయాసముతోఁ బర్వతముపైకి దీసికొనిపోఁగల్గిరి. ఇట్టి
ప్రభుభక్తిపరాయణశిరోమణి యకాటవలననే బాజీపరభునామ మీనాటికి
మానధనులగు మహారాష్ట్రులు స్మరించుచు గౌరవింతురు.

ఉ. కావలె రాజరాజయినఁ గావలె సత్కవి చంద్రుడైనను
గావలె యోగిరాట్టయినఁ గావలె భోగశచీంద్రుడైనను
గావలె వైష్ణవుండయినఁ గావలె యోధకిరీటిమైనను
భూవలయానలాతిరరుపుట్టుకవట్టినిరర్థకంబగున్.

బాజీ కీర్తిశేషుండౌట శివాజి బాలాజి ముఖ్యులును హతశేషులవలన
నెటింగి తద్దయు దుఃఖించిరి. శివాజి బాలాజికంటె నెక్కుడువగచి తండ్రిని
గోల్పోయిన యా పరభుకుమారుని భేదము తగినమాటలచే నుపశమింపఁజేసి యా
బాజీక శేబరము కష్టముమీఁదఁ దెప్పించి యథావిధిగా సాంపరాయక ప్రేత
క్రియలు కావింపించెను. బాజీచూపిన యనన్యసామాన్యపరాక్రమాదులకు నత
నిని వేనూళ్ల శాఘించి కోంకణపతి తదీయసైన్యాధిపత్యము మనబాలాజీకి

నర్పించి బాజీతో బాటు యుద్ధముచేసిన యతనిసోదరులకు నమూల్యాభరణములు నాందోలికాదులనిచ్చి వారికి సవబనీసుపదంబులొసంగి యాదరించెను. అట్లు తరుముకొనివచ్చిన యవనభటులు బహుకృష్టముమీఁద రణగడకోటజేరుకొని కొన్ని దినంబులు ముట్టడిజటిపరి. ఈసంగతి నెట్లొ నేతాజిపాలార్కురు తెలిసికొని పేష్వాసమేతముగా నచ్చటకు విచ్చేసి విరోధిదైనికుల వేనవేలను నేలపాలుగావింప నమ్మరాటధాటికి నాఁగజాలక పఠానులు పటాపంచలైరి. తన కుమారుండు రణగడనుండి ప్రాణంబుతోఁ దప్పకొని తన్నుఁగలసికొన్న పిమ్మట సవాబజ్ఞాను యావద్బలమును వినియోగించి రణగడకోట లోఁబఱచుకొనుట మేలో లేక పష్టాల వశపఱచుకొనుట మేలో యనినిఁగారించి యెటు పొయిపోక వెంటవచ్చిన జంగూరరావు బాజి ఘోరపురేలతో నిట్లాలోచనలు సేయదొడంగెను.

సిద్ధి—ఓయీ జంగూరా! చూచితినా మనకంటిలో ముమ్ముకొట్టి శివాజి తప్పకొన్న విన్నాణము. నాడు అప్జలును నేడు ఫజీలును మడిసిరి. ఇంక శివాజి నెట్లైనను బంధింపకకాని వధింపకకాని రాజధానికి రాజాలను. ప్రస్తుతము పష్టాలాస్వాధీనపఱచికొని ప్రభావతినైనను వశపఱచుకొందుగాక ఇట్లు కానినాడు సుల్తానుమోము మాడఁజాలను.

జంగూర—ప్రభావతి పష్టాలాలో నెంతమాత్ర ముండునని నాకుఁదోపదు. మీ రీమిగిలిన నైస్యముతోఁ బష్టాలాకోట నాక్రమించినను దక్కిన కోటలు వశపడవు. అదికాక పేష్వానేతాజు లేకమైవచ్చినచో నిచ్చట మనము చిక్కుపడక మానము. కావున మూలబలంబులు మఱికొన్ని తెప్పించినపిమ్మట నెట్లుచేయవచ్చునో చూచుకొందము.

ఘోరపురే—జంగూరరావు చెప్పినచొప్పున నడుచుటమంచిదని నా నమ్మకము. ప్రభావతి ప్రతాపగడలో నేయున్నదని నా కనుమానముగలుగుచున్నది.

స్థి—అట్లైన ఘోరపురే ! నీవు నీపై నైశ్యముతీసికొని ప్రభావతిని వెదకి తీసి
కొనిరమ్ము. జంగూరరావు రాజధానికిఁబోయి పై నైశ్యము తెచ్చులోగా
నీపష్టాలాద్యమును లోఁబఱచుకొందును.

అని వారియూలోచనప్రకారము ఘోరపురేను బ్రతాపగడకును జం
గూరరావును రాజధానికిఁబుట్టెంచి జోహారుఖాను ముట్టడి తిరుగఁ బ్రారం
భింపఁజేసి నాఁకుఁడు లేని పష్టాళను బట్టుకొన సమకల్గెను.

ఇరువదియేడన ప్రకరణము.



ఇబ్రహీముఖాను సుల్తానుమంత్రి యని యిదివఱలో వ్రాసియుంటిమి కదా! కర్నూలు జమీందారుడగు సవాబత్ ఖాను కర్ణాటక రాజుల నెల్లరను జయించి వారిని సుల్తానునకు సామంతులఁగాఁ జేయుటవలననే యేదులుషాహీ వానియెడల విశేషప్రీతిఁగల్గి తనరాజధానియందు నిలువఁజేసెను. నాటఁగోలె రాజకీయవిషయములందేమి తదితరాంశములందేమి తఱుచుగా సుల్తాను ఇబ్రహీముఖ్యులమాటలతోసి కార్యశూరుండైన సిద్ధిశోహారుమాటలు పాటించుచు వానియాలోచనచొప్పున నడుచుచుంటఁజేసి వారికెల్లరకు సవాబత్ ఖానుపై ననూయఁ బెరగఁజొచ్చెను. వారిలో ముఖ్యుండైన యిబ్రహీము సిద్ధి నెట్లైనను దగ్బారునుండి తొలఁగింపఁజేయుటకు నందు వెదకుచుండెను.

ఒక నాటిప్రాతఃకాలమున నిబ్రహీము నిజమందిరమున నధివసించి యే వోకార్యాలోచనలు చేయుచుండెను. ఆసమయమున వజీరుపరిచరుం డొక్కఁడక్కడకువిచ్చేసి ఫజీలుభటుం డొండు చనుచొచ్చి యింటిముంగల వేచియున్న సంగతి తెలియఁజేసినవెంటనే వానిని లోనికి రప్పింపవలసినదని యప్పతాను మంత్రి యప్పరిచారకునకు నానతిచ్చుటయు వాఁడు నాభటుని యజమానియొద్దకిఁ దీసికొనివచ్చి తా నేదోపనిమీఁద నచ్చోటువాసిపోయెను. ఆవచ్చినభటుండు రూపమునుబట్టిచూడ ఫజీలువద్దకు రెండుసారులువచ్చిన వితలుదాసునివైఖరిఁ జాలమట్టుకుఁ బొడగట్టుచుండెను. కాని వాఁడు హిందువు. వీఁడు మహమ్మదీయుఁడు. కాన నుభయలొక్కరని చెప్పటకు నంతగా వలనుపడదు. ఆభటుఁడు వజీరునకు సలాముజేసి యతనిచే మన్నింపఁబడినతరువాత నయ్యిరువు రిట్లు మాటలాడుకొనఁజొచ్చిరి.

భటుఁడు—వజీర్సాహెబ్ ! తమ కొక ఘోరవార్త వినిపింపవలసివచ్చినది.

అక్కటా! ఫజీల్సాహెబ్.

ఇబ్ర—ఏమీ! ఫజీలునకు నేమేని యుపద్రవమువచ్చినదా?

భటుడు—పెద్దయుపద్రవమేవచ్చినది. మగణమే!

ఇబ్ర—ఔరా! ఎంతపనియైనది. నిన్న వచ్చినచారులు తెలియజేసిన వర్త మానమునకును నీవు చెప్పదానికిని జాల హెచ్చుతక్కు గన్నదుచున్నది. నిజముగా ఫజీలు మృతిజెందినాడా! వివరముగా జెప్పుము.

భటుడు—నిన్నటిచారులు చెప్పినదినిజమే నాచెప్పినది నిజమే! సాహేబ్! ఇట్టిచెడువార్త తెవ్వరు పుట్టెంతరు? మాదుగద్దెచ్చమువలన నిల్లు సంభవించెను. శివాజీకిని మాకును నాల్గైదుదినములు సంతిమాటలు పట్టినవి. ఆఱవనాటిసాయంకాలమునఁ బ్రభావతినిఁబంపుమని యొకసవారికిఁ బిరములకు నరమైలుదూరముననున్న యొకగుడారమువద్దకుఁబంపిరి. ఆసవారిలోఁ గూర్చుండిన వీరులును వారివెంబడివచ్చిన స్త్రీవేషధారులగు మావశేసైనికులు నటనున్న ఫజీలును దృఢతుల సంతమందించి పాటిపోయిరి. ఈసందడిలో మేమెల్లరముండఁగా వెనుకరెట్టునుండి శివాజీముఖ్యులు కొందఱుదుర్గమువెలికి దుమికిచడి చెప్పడు కాకుండఁరణగడాకుఁ బాటిపోయిరి.

ఇబ్ర—సిద్ధిఖాను దీనికేమి ప్రతిక్రియ గావించినాడు? ఇరియాసిద్ధిచెసిన నిర్వాహము?

భటు—సాహేబ్! ఏమిచేసెనో తెలియదు. చేయనున్నది తెలియదు. మీసాయకుఁడుమాత్రము దుర్మరణమందెను.

ఇబ్ర—సిద్ధిపైనికులు గలియలేదా?

భటు—అదేమిమాయయోకాని వారు మాలోఁ బెక్కుఁ బిల్కునూర్చినారు.

ఇబ్ర—ఎట్లెట్లా! సాయముచేయకుంటకుఁ దోడు మిమ్ము దునుమాడిరే?

భటు—చిత్తము.

ఇబ్ర—శివాజీ తప్పించుకొని పాటిపోవుట నిజమేనా?

భటు—సాహేబ్! శివాజీ తప్పించుకొనుట నిక్కమే ప్రభావతి చిక్కకుంట నిక్కమే!

ఇట్లాభటునివలనఁ బహులాసంగతు లెరింగి వానిని జంఝారరావుని దీసికోరావలసినదని పుత్తెంచి యజ్ఞు తనకు మిత్రుండౌటవలనఁ దత్ప్రత్యుత్తికి నెక్కింతవిచారించి యిదేసమయము సుల్తానుమనసు విఱచివేయవలెనని తనలోఁ దా యోజించుచుండెను.

అట్లే ఖాంజహానుఁ డచ్చోటికి విచ్చేసి “అమాత్యవరా ! ప్రభావతిని మీసఖుఁడు ఘోరపుడేమల్కరుఁ డెట్లో పట్టితీసికొనివచ్చుచున్నాఁడు ఈమాట తమకుఁ దెలియఁజేయుమని నన్ను ముందుగాఁ బుత్తెంచెను. ” అని చెప్పిన వానికి నొక మొహురుబహుమతిచేసి “ఓరీ నీవీసంగతి నెవ్వరికిఁ దెలియఁజేయకుమా ! యని బోధించి వాని నంపి తాను సుల్తానుసన్నిధికిఁబోవ సమకట్టెను. ఏకారణముననో కాని యప్పు డక్కడికిఁ బకీరు రాఁదటస్థించెను. అతనివలన నిజమనోరథసిద్ధి పొందవచ్చునని యుద్దేశించి యిబ్రహీ మీరీతిగాఁ బ్రసంగింపఁదొడంగెను.

ఇబ్ర—మహాత్మా ! ఇన్నాళ్ళకైనను దేవరకటాక్షము నానై వచ్చినందులకు నే ధన్యాస్తుండనైతిని. భవదాగమనమువలన మాగృహంబు పావనంబైనది ఇంక సకలశుభంబులు మా కొడంగూడును.

పకీరు—ఇబ్రహీమ్ ! మేము సాధారణముగా సంసారులయిండ్లకుఁ బోవువారముకాము. కానిచో మీసదనమునకు విచ్చేయుటలేమిభాగ్యము ? రాగద్వేషములు విసర్జించిన మాబోంట్ల కందఱును సమానులే ? ఫజీలు సుల్తానుల బలవంతముపై నిట నిన్నిదినాబుంటిమికాని లేచిచో నొక్కడ నిట్లుండిన రాగ మంకురించునని శాస్త్రము సమ్మతంపదు.

ఇబ్రహీ—తమరింకను విననట్లున్నది. పాపము ఫజీలునకు మొన్న ఘోరమరణము సంఘటిల్లెనట.

పకీరు—ఏమేమీ ! ఫజీలా మృతినొందెనా ?

ఇబ్రహీ—ఔను స్వామీ ?

పకీరు—సిద్ధిచోహారు మనకు జయము సిద్ధాంతమనియు శివాజి రేపోనేడో లోబడుచున్నాడనియు సుల్తానునకు వర్తమానమంపె గదా ? ఇం

తలో నిట్టి ఘోర మెట్లు వాటిల్లినది? మిక్కిలి యద్భుతముగా నున్నది. ఎవరైనను గిట్టక యిట్లు పుట్టించి రేమో కాని నాకు నమ్మకము చాలకున్నది. నిన్న సేకదా! యటనుండి వచ్చిన సేవకుడు ప్రభావతి పట్టుపడవచ్చినని మన కెఱింగించినాడు. ఇట్టి ఘోరము సంభవించిన స్థితి ఖాను మన కేల లెలియఁజేయకుండును? కావున నిది వట్టి నీలివా న్నమయియుండును.

ఇబ్ర—లేదు. పక్షి! ఇప్పుడే సవాబ్ ఖా సరిపినచారులు నాకుఁ జెప్పి వెళ్ళి నారు. అదికాక మనఖాంబహానునిఁగూడఁ గనుఁగొంటిని.

పక్షి—అన్నన్నా? ఇదెంత దుర్దినము. అట్లైన ఫజీలుఖాను మృతినిశ్చయమే యైయుండునా యేమి? పాపము వారికుటుంబమునకు నెంతయాపత్తు ఘటిల్లెను. అజ్జలుఖానుపోయి పూర్తిగ సంవత్సరమైనఁ గాలేదు. ఇంత లో నింతకష్టము గాఁ జెల్లునే? ఇంతకు విధక్రమ మెవ్వండు తప్పింప నోపు? మాయెడల వానికి భక్తివిశ్వాసములు మెండు సుమీ! పాప మాకుటుంబమునకు సుల్తానుతో నీవు చెప్పి యెంచైన వార్షిక మేష్టు ప వలసియున్నది.

ఇబ్ర—నాకు ఖాను పామమిత్రుండు. కాన నాకుటుంబము పట్ల నాతోచిన సాయంబు చేయవలె ననియే నిశ్చయించుకొన్నాను.

పక్షి—ఏమి మనవారి కపజయము సంఘటిల్లెనా? లేనిచో ఫజీలుచావునకు హేతు వేమైయుండును?

ఇబ్ర—స్వామీ! జయమో యపజయమో నిశ్చయింపఁజాలను. వెదవిదాటిన పృథ్విదాటుచుగనా! అదికాక గోడకుఁ జెవు లుండునని చెప్పలందును. కావున నేఁ జెప్పటకు—

పక్షి—ఇందులో నహస్య మేముండును? మన మనుకోఁకపోయినను లో కులు మూతులు మూసికొందురా?

ఇబ్ర—ఔను లోకులు కాకులని యెఱుంగకపోలేదు కాని యీమాటలు నా నొంటనుండి ముందుగా నేల రావలెనని వెనుదీయుచున్నాను.

పకీరు—అంతరహాస్యమైనచో నేనుమాత్రము నల్వరికిఁ దెలియఁజేయుదునా?

ఫజీలుపైనున్న వాత్సల్యముచే నిట్లడిగితి నేకాని—

ఇబ్ర—మీబోంట్లవద్ద నాకేల యింతచాపరికము. ఐనను సిగ్గు జోహారునకు నాకు నంతగాఁ బడకుంటవలన నేనే పుట్టించితి నని సుల్తాను ముఖ్యులనుకొందురేమో యని యింతవఱకు జంకినాను.

పకీరు—నీమాటలలోని సందర్భము మేము గ్రహింపఁజాలకున్నాము. ఫజీలు చావునకు సిగ్గుకి సంబంధ మేమున్నది?

ఇబ్ర—సిగ్గు జోహారు ద్రవ్యాశ ఫజీలు తనువిముక్తికిని శివాజీ బంధవిముక్తికిని గారణమయ్యె. దీనినిబట్టి తక్కినదెల్ల మీరే యూహింపనగును.

పకీరు—మేము మీవంటి లొకికులము కాము. వివరించిచెప్పినఁగాని గ్రహింపఁజాలము.

ఇబ్ర—సగముచెప్పి యాందోళ పెట్టు లేల? వినుఁడు. ఫజీ లెఱుంగకుండ జోహారు గొప్పలంచము పుచ్చుకొని శివాజీని ఓదీయులను విడుదలచేను. యఁగా నదియెఱుంగక మనఫజీలు తననేనం దీసికొని యడ్డగింపఁబోయె అప్పుడు సిగ్గు కుట్రకులోఁబడి తన్నినసైనికు లెవ్వరును వేళకుఁ దోడ్పరైరి. అందువలన శివాజీప్రముఖులు నిరాయాసముగా ఫజీలునిఁ దద్భటులను రూపుమాపి రాత్రిరాత్రి కణగఁడాకు బ్రయాణముసాగిపోయిరి. కేవల ముపేక్షించినఁ దనకు మాట వచ్చునని యెఱింగి మరాటులు పలాయనమైన చాలసేపటికిఁ తనసైన్యమును గొంత కొడుకువెంట నిచ్చిపంపెను. కాని మరాటులలో ముఖ్యు లెల్లరు తప్పించుకొని భద్రముగా దుగ్గమునకుఁ జేరికొనిరి. చూచితిరా! జోహారు ఋజు మాగ్గప్రవర్తనము.

పకీరు—మజ్నూరే! ఇదియా సంగతి?

ఇబ్ర—మన మేమన్నను సుల్తానునకుఁ జెడ్డవార మగుదుము. అతని లంచ గొండితనమే సుఁడి. జయము నపజయముగా మార్చినదియు ఫజీలు ముఖ్యుల నకాలమృత్యువు నొటఁ బడవైచినదియు ఇవన్నియు

నటుండనిండు. రేపు శివాజి యింక నేకుమేకై తనబలంబులన్నియు జేర్చుకొని మనరాష్ట్రము కొల్లగొట్టుచు దేశము నెమ్మదికి భంగము కల్గింపక మానఁడు.

పక్షిరు—ఔను వానిని లొంగదీయవలె ననికదా! సుల్తానుయొక్కయు మన యొక్కయు సభిప్రాయము. చేతఁజిక్కినవాని విడిచిపెట్టుటకంటె సుల్తానునకు వేతేయపకారముచేయవలెనా? ఇట్టిదనియే మెఱుంగము. సుల్తానుతెలుచు గానతినిష్టాన్యశౌర్యాదుల్గించుచువచ్చుటవలన నతండు యోగ్యుండని యెంచుచుంటిమి, ఇస్సిరోమాణిక్యమున కాసించి సగ్గు మును జేరఁదీయుదురా? ఎంతపరాక్రమమున్న నేమి? ఎంతవైద్యశాస్త్ర మున్న నేమి? ఎంతవిద్యయున్న నేమి? గుణము సరికానప్పడివన్నియు నిష్ప్రయోజనములే? బాపురే! గుణముపరిశీలింపక శేవలసామగ్ధ్యాదులు పరికించి భ్రమించిచేరఁదీసిన రాజులగు వారికిటువలెనే యెంతలేసి నష్టములును సంభవించునుగదా? భూనాథులలో సదసర్వివేక సంపన్నుండే క్కడఁతో లెక్కకునొక్కండు దక్కతఱుచు నిట్టివారే యుండురు. వీరియవివేకము ప్రజలకేకాక రాజ్యమునకుఁగూడ నుపద్రవమును దెచ్చుచుండును.

ఇబ్ర—ఎఱిగినపండితులు కావునయు క్తియుక్తముగా నెలవిచ్చితిరి. సుల్తాను బాలవయస్కుడౌటవలనఁ దగినంతలోకానుభవములేదు. కావుననే నేనుగాని మఱెవ్వరుగాని డాయవెఱుతుము. అదికాక యడుగనిదే యేవిషయమునుగూర్చియైన నాలోచన చెప్పుటకు నెవ్వరు సమ్మతించురు. పక్షిరునని స్వతంత్రతదీసికొందమన్నను మొదటనుండియు సిద్ధి పల్కులయందు సర్కారునకు మంచిగుఱియున్నది.

పక్షిరు—సుల్తా నంత వివేకములేనివాడని యెంచరాదు. ఈసంగతులన్నియుఁ జెవినిబడెనేని యీక్షణమే యతనిని దర్బారునుండి తొలగింపక మానఁడు.

ఇబ్ర—జటిగినది జటిగినట్లు చెప్పనిబడినపుడు కదా మీరన్నదిజలుగుట. సిద్ధి
తన్నేమో యుద్ధరించునని యేకదా వానిని తనవద్ద బలవంత పెట్టి
యుంచుకొన్నది.

పక్కిరు—నిజము నిలుకడమీఁద బయలవెడలకమానదు నీవు చెప్పినట్లు సిద్ధి
హితులు కప్పిపుచ్చి చెప్పదురేని నిజము బయటికిలాగకమానము.

ఇబ్ర—మాయదృష్టవశంబున మీరొక్కరిక్కడనున్నారు. కాబట్టియొక
వేళ జటిగినది జనతినట్లు సర్కారు కర్ణరంధ్రములలోఁ బడునేమో
కాని లేకున్న నిజమబద్ధము నబద్ధము నిజముకాకపోవునే?

పక్కిరు—చిల్లరయుద్యోగస్థులొక వేళ లంచగొండులైన వారిని శాసించి సహింప
వచ్చునుగాని యిట్టియున్నతపదస్థులగు వారి కీదుర్బుద్ధియంకురించినచో
వాని వదులుకొంటయే రాజనకును వెండియు గాఢ్యమునకును లేస్స.
అటుకాకున్నఁ జేటువాటిల్లక మానదు.

ఇబ్ర—చిత్తము.

పక్కిరు—సుల్తాను మామెడలభక్తి తాత్పర్యంబులుగలవాఁడు. మీవలె మేము
వానికొల్వలలోని వారముకాము. సిద్ధికిఁగాని వానిఁబూసుకొనువచ్చు
మతేరికిగాని కోపమువచ్చినను సరకుచేయము. తుదకు సుల్తానునకు
నాగ్రహమువచ్చినను సరే మాకుభయింపడవలసిన పనిలేదు కదా?
మీరు వారి యాశ్రతులుకావున నొకవేళ నుచుమూట కెదు
రుచెప్పలేక బెదురుదు రేమోకాని మాకట్టి జంకుగింకులు పడ
వలసిన పనిలేదు. సమయముచూచి సిద్ధిచర్యలు వెల్లడిచేయకమానము.

ఇబ్ర—నాకాతఁడైన విరోధియేకాని సుల్తాను వానివిషయములో నే యప
కారముచేయకుండునట్లు చేయవలెను జూడీ!

పక్కిరు—మాకేమి వాఁడు ద్వేషియా! మీకొఱకు రాజ్యముకొఱకు వానిని
వెడలఁగొట్టించుట యుక్తమని చూచుచున్నాము. కాని వానికే విధ
మైన యెగ్గుచేయుటకు మాకేమి యవసరము?

ఇబ్ర—అన్నట్లు చెప్పమఱచితిని. ప్రభావతిపట్టువడెను జూడీ.

పక్షీరు—అ! ఎప్పుడు? ఎవ్వరు తీసికోవచ్చిరి.

ఇబ్ర—ఎప్పుడో నే నెఱుంగనుగాని మాన్నేహితుండైన బాజీ ఘోరపురే తీసికొనివచ్చినాడని మనఖాంహానుడిప్పుడే చెప్పివెళ్లి నాడు. ఈ సంగతి సర్కారునకు వినిపించవలెనని యనుకొనుచుండఁగాఁ దమరు విచ్చేయుటచే నాఁగినాను. ఈసంతోషవార్త యిప్పుడేపోయివారిచేపు లోవేయుట యుక్తముకదా!

పక్షీరు—మొదట మనము ప్రభావతివచ్చినది రూఢిపఱచుకొనిగాని ఖాంబ హానుని మాటలునమ్మి సర్కారునకెఱింగింపరాదు. కావున ఘోరపురే యింకెక్కేఁగి యీసంగతి గనుంగొందము.

ఇబ్ర—మంచిద స్లేపోవుదము.

అని తగిన దుస్తులుధరించి పక్షీరుని దోడ్కొని వీధిలోనికి నడచెను.



ఇరువదియెనిమిదవ ప్రకరణము.



అట్లు కొంత సేపునడచి పక్షీరును వజీరును ఘోరపుడేయింటికిఁ జేరుకొనిరి. ఆ సమయమునఁ జావడిలోఁ జేరపడి ఘోరపుడేప్రయాణపు బడలిక దీర్చుకొనుచుండెను. ఆవచ్చినవారినిఁ జూచి దిగ్గునలేచి వారికుచితాసనములు వేయించితన్న వారడుగకమున్నే ప్రతాపగడనుండి పష్టాలాపురికై వచ్చుచున్న ప్రభావతిని మాగ్గమధ్యమునఁ దాను స్వాధీనపఱచుకొన్న చందము తెలియఁజేసి పదంపడి పరభుకుమారీరత్నమును నిల్పినమందిరమునకు వారినిదీసికొని పోఁజూచెను. కాని యిబ్రహీము పక్షీరునటనిల్పి ఘోరపురేను లోనికిఁ దోడ్కొనిపోయి యేవో కొన్ని మాటలు బోధించి “ఓయీ! నే దిరిగివస్తును. అంతవఱకు నీ వింట నే యుండవలసినది జూచి!” అని నొక్కిచెప్పి చావడికిఁ దిరుగఁజేరుకొని పక్షీరునుద్దేశించి యిట్లనియె. “హజరీత్! ప్రభావతి రాకరూఢియేకదా! ఇంక సర్కారుసన్నిధికిజని యీశుభవార్త తెలియఁజేయుదముగండు.” నావుడు “ఓయీ! మనమిద్దఱము కలసిపోవుట యిందాక మనమరుకొన్న నిర్ణయమును బట్టిచూడఁ బ్రశస్తముగాఁదోపదు. మామఘోరపురే చుట్టమువంటివాఁడు కావున నిచ్చోటఁ గొంతసేపు విశ్రమించి యెండ చల్లబడినతిరువాత దర్బారునకు విచ్చేయుదుములే! నీవుపోయి ప్రభావతి వర్తమానము మఱెచ్చట మసలక సర్కారకఱింగింపుము” అని పక్షీరు వజీరుని బుత్తెంచి తానుమాత్రమచ్చోటనే నిల్చి ఘోరపురేతోఁ గొంతతడవు ముచ్చటించి యతండు మధ్యాహ్నభోజనమునకు లోనికరిగినవెనుక మెల్లగాఁ బ్రభావతియున్న గదివద్దకుఁ బోయి యశోకవనంబునశోకించి కృశించిననాటి సీతామహాదేవిమాడ్కి దిక్కులేక పరులకుజిక్కి యూక్రందించుచున్న యాయులు నాపక్షీరు విలోకించెను. అత్తఱి మేనెల్ల నీరుకాఁగా నిశ్చేష్టితుండై ముహూర్తకాలము కుడ్యమునకు నొరిగి యాయాపన్నురాలిని వీక్షించుచున్నకొలంది నాఁపశ్యేకముకాక దుఃఖము పొర్లిపొర్లివచ్చుటవలన నప్పటిలో నచ్చోటనుంట మంచిది

కాదని తన యెప్పటితావునకుఁ జేరుకొని యయ్యెడ గుభాలునఁ జదికిలఁబడి నడివిటిగినవానివలె గోడకు నీడిగిలఁబడి తనలోఁ దానిట్లు విచారింపఁదొడంగెను. “అయ్యయో! ఈకోమలికొఱకు నిన్నాళ్ళు నాపడినపాటులెల్ల వ్యర్థమయ్యెఁగదా! పాప మానెతల్లిదండ్రులును బాలాజి ముఖ్యులెంతవనటఁజెంది కుందుచుందురో! అట్కూటా! బాజి పరభుస్వర్గస్థుండయ్యెనని నిన్ననేవింటిని. అట్టివో నీసుందరియుఁబరులపాలాట వినిన బాలాజి యేమగునూ! విశాలాక్షి విముక్తికే వెరవుతోచక విచారించుచుండ నాకుఁ దిఱుగఁ బ్రభావతి పాటవలోకింపవలసివచ్చెనుగదా!” అని యిట్లుకొంతసేపు వగవఁజొచ్చి క్రమ్మఱినిట్లును కొనియె. ఇసీ! బాలాజి విడుదలకై నాపన్నిన పన్నాగము వలన నింతముప్పవచ్చినది. అయినను ప్రస్తుతియు ఫజీలు బాధయొందుతిప్పినది. వజీరుతోన్నే హము మనక నేక విధములకక్కఱకు వచ్చును. సిద్ధి సుల్తాను సన్నిధానముననున్నంతికాలము. ఇబ్రహీం మాటలును నాయాటలును సాగిరావు. మఱియు సన్నికార్యములలో సిద్ధిచైంఘవునివలె నడ్డపడుచున్నాఁడు. కావున సాధ్యమైనంత త్వరలో మిత్రిభేదముపయోగించి వానిని లేవఁగొట్టవలెను. ఘోరపుడేకూడ వజీరుమిత్రుఁడు కావున వీనిమైత్రియు సంపాదింపవలెను. నేడు ధైతాలుని మూలమున నిబ్రహీమును వశపఱచుకొన్నట్లు రేపు జంఘాలుని మూలమున జంఘూరరావును స్వాధీనపఱచుకోవలెను. వజీరుతో పాటు ఘోరుపురె జంఘూరరావులు నాకనుకూలులైరేని రాజధానిలో నాయాడిన దాట పాడినది పాటయై చెల్లుననుటకు సందియములేదు. ఇప్పటికిని బ్రహీము నాకూతయాటవలన వేసినపాచిక కొంతమట్టుకుఁ బాటుచున్నది” అనియిట్లును కొనుచుండఁగా ఘోరపడె ముధలకరు భోజనముచేసి యాకులు పోకలుచేతిఁ బట్టుకొని యచ్చోటికిఁ జరుదెంచి తానెట్లు ప్రభావతినిజేకొని వచ్చినది మఱింత వివరముగాఁ దెల్పుచుఁదాంబూలము వేసికొనఁజొచ్చెను. తదనంతరమునఁ బక్షీనుజ్ఞకైకొని యొక్కింతసే పచ్చటఁ బఱచియున్నతి వాసిపైనిగృహవాసిపరుండెను, ఇట్లుతండు పరుండిన పావుగంటసేపటికి ఖాంజహాను డచ్చోటికి నరుదెంచి ఘోరపుడేనులేపి పక్షీసుహితముగా నతినిని దోడ్కొని కోటకునేఁగును.

అటనిబ్రహ్మము తనపక్షమువారి నందఱుఁ గ్రోడీకరించుకొంటయేకాక యీలోఁగా దర్బారునకువచ్చిన జంఝూరరావుమొదలైన పదస్థులకెల్ల దన యుద్యమము నెఱింగించి లంచమిచ్చియు భయపెట్టియు వారిసందఱను వశ్యులనుగాఁ జేసికొనెను. ఇందువలన సుల్తానునకు సిద్ధిబోహోరు పన్నాలాచర్యులఁగూర్చివ్రాసిన వ్రాతలకును ఖంజహాను జంఝూరరావులో నగువారుచెప్పమాటలకును జాలవ్యత్యాసముంటవలన నేదినమ్మటకుఁదోపక యతఁడు డోలాయ మానచిత్తుండై పక్షిరువజీర్గరావించి సంభాషించుటయు వారును సిద్ధిబోహోరు వ్రాతలకును వర్తమానములకుఁ గలభేదములు చూపించి సిద్ధి లంచముపట్టెనని సిద్ధాంతముచేసిరి. పన్నాశలోలేని ప్రభావతిని పున్నాశలోనున్నదనియుఁ బ్రభావతిశివాజులు పట్టువడుదుగనియు నిదివఱకు సిద్ధిఖానుపంపిన వర్తమానమునకును దద్విరుద్ధముగా జటిగిన చర్యకును సుల్తానుకడు నరుమానపడి బోహోరును దండనాయకత్వమునుండి తప్పించుటమఁచిదని నిశ్చయించుకొనెను. ప్రభావతిని దనకోటలోనికిఁ దెప్పించి యొక్కసౌధముననుండఁ జేసి భోజనాదివిషయము ములలో నాపెకు నేవిధమైనలోపములు లేకుండ జూడవలసినదని నల్వగునై రంధ్రులను నియమించి పతానప్రభువు నాల్గైదుదినములు వరుసగా జని యప్ప రభుకుమారికకు బోధింపఁజొచ్చెను. కాని యాసుందరి తనవద్దకు సుల్తాను వచ్చినదిమొదలు వెళ్ళినదనుక నేడ్చుచుంట దక్క యేమాటకు బదులుచెప్ప దయ్యె, ఇది చూచి సుల్తాను తానుచెప్పటకంటె నితరులు బోధించుటవలన లాభముండు నేమో యని యంతఃపురస్త్రీల నామె నెల్లె నను వినుకొనునట్లు చేయవలసినదని నియోగించుడు వారును గొన్నాళ్లు ప్రయత్నముచేసి విడిగిరి. అనంతరమున నపగవయస్కుండైవ పక్షిరు మొకనాఁడు బిల్పించి యతనితో నిట్లు సంభాషించెను.

సుల్తాను—పక్షిరీ! మీరు నెలవిచ్చినట్లు రూపములోఁ బ్రభావతినిఁబోలిన సౌందర్యమూర్తులగు స్త్రీలు ముమ్మాటికిని లేనియే నొక్క వక్కాణింపఁగలను. ఆభువనైకసుందరి లభింపక పూర్వము మాకుఁ గల్గిన తొందర మీ రెఱింగినదేకదా!, అట్టివో నిప్పు డెట్లుండునో యూ

హింపుడు. ఆబంగారుబొమ్మ దొరికినపిమ్మట మాతనుసంతాపము చల్లార్చుకొని జూచితిమి. మాపాపమేమో కాని యెవరెంతబోధించినను నాముద్దులగుమ్మ యాక్రందించుట దక్క యేమాటయుఁజెప్పదయ్యె. బలాత్కారముచేసి వాంఛకొనసాగించుకోవలెనన్న క్షణముపట్టదు. స్త్రీలవిషయమున నట్టితొందరపాటు ప్రమాదహేతువని కొందఱు చెప్పటవలన నింతవఱకు నిరీక్షించితిమి. ఏకాగ్రమువలన మాటలాడదో మేమెఱుంగఁజాలకున్నారము. సిద్ధపురుషులగు తమరు కట్లాక్షించి దీనికిఁ బ్రతిక్రియ యూహించిచెప్పఁడు.

పక్షిరు—సాహేబ్! మీ రిన్నాళ్లొచ్చితి మన్నదానికే మాకుఁ జాల సంతోషమైనది. ఎన్నడును గాంతిలను బలవంతపెట్టఁదగదు. దానివలన సుఖములేకుంట సరికదా ఒకానొకప్పుడు ప్రాణోపద్రవముకూడఁ దటించుననుట నిస్సందేహము. తక్కిన జాతినాతులరీతిగాక యప్పరభుతిరుణఁ లతిసాహసికలని వినుచుందుము. ఓర్పుల పసరమునకు దేటనీరన్నట్లు మీరు మఱినాల్గుదినంబు లాఁగినచో మనోరథంబు సిద్ధించుననుటకు సందియములేదు. వంటయింటికుందేలువోలెనున్న యాకొచ్చి మీసామ్మగుటలో సంశయ మేమున్నది. ఐనను స్త్రీలు బేలలు గోలలని కవులు వర్ణించుసంగతి ప్రభావతివశ్యయే రూఢిచేయుచున్నది. కాకున్న సిరిరా మోకా లడ్డకొను నిర్భాగ్యుల చందమున మీవంటి వారే స్వయముగా నపేక్షించుచున్నప్పు డూహంటకంటె మూఁగత్విమేమున్నది ? ఎన్నిజన్మములఁ దపసుచేసినఁగాని బోంట్లకు మీ బోంట్లసంయోగంబు లభించునే ? తగినవారిచేఁ జెప్పించిచూడఁడు ! ఎన్నాళ్ళిట్లుండునో చూతము కాక —

సుల్తాను—హజరత్ ! మేము పడవలసినపా ట్లన్నియుఁ బడితిమి. ఇంకమా బోధలవలన లాభ ముండునని తోచదు. దేవరవా రేదైనను దగిన యుపాయం బాలోచించి మీరే యాకన్యను లోబడునట్లుచేయవలెను. నకల మెఱింగిన మీతో నేనేమివాక్రుచ్చుదును. ఈవిరహ

తాపంబున నాతనువెట్లు కృశించినదో చూడుడు. కంటికి నిద్రయా లేదు. జిహ్వకు భోజనమా రుచింపకున్నది. తక్కినవిషయములలో మామనసు బొత్తిగాఁ జొరబడకున్నదని వేఱ చెప్పవలెనా?—గుడికట్టినమీరే గోపురముకట్టి సాంతముచేయవలెను.

పకీరు—మీ రింతగాఁ బ్రార్థింపవలెనా? మీ కాఘోషోడి తప్పక చిమ్మనని ముందట మేము చెప్పితిమికదా!

సుల్తాను—మీరు సిద్ధపురుషులని యెవ్వ రెఱుంగరు? తమకు ప్రయత్నించినచో నాచంద్రవదన తప్పక యొప్పుకొనుననియే తోచెడిని. ఇట్టి పనులకు మీబోంట్ల నియోగించిన నేమితప్పు పట్టుకొందురో యని యిన్నాళ్ళు చెప్పక యూరకొంటిమి.

పకీరు—దీని కింతగావలెనా! మామోపినంత యత్నించిచూతుము కాక. కాని మీరు తొందరపడ మని వాగ్దానము గావించితి రేని ప్రభావతి నెట్లైనను నొప్పించి మీకు సమకూర్తుము.

సుల్తాను—ఇన్నాళ్ళు నిలిచియుండలేదా! అట్లే మీరాఁగమన్నంతకాల మాఁగుటకు సంసిద్ధుడనైయున్నాను. ఎట్లైనను నాసౌందర్యతిలకను మాకు వశపఱచినఁ జాలును.

పకీరు—ఫజీలు ప్రతిస్ఫర్థి గానుండునని యిన్నాళ్లెంచితిరి. ఇప్పు డాభయముకూడ లేదు.

సుల్తాను—అన్నట్లు జ్ఞాపకము వచ్చినది. ఫజీలు మృతికిఁ గారకుండు సిద్ధియేకదా?

పకీరు—అతండుకాక మఱొక్కరగుదురు. ఫజీలు మరణమునకేమికాని. చేతిలోఁజిక్కిన శివాజిని రణగఢామఁ బోనిచ్చుట సిద్ధికిఁదగినపనియా? ఘోరించమున కాసించి యిట్లు సర్కారుకార్యముచేఱుపవచ్చునా? రణగఢమండి శివాజి క్రమ్మఱి మీమీఁది కెత్తివచ్చుటకు యుద్ధసన్నాహము చేయుచున్నాడట. తమ రది వింటిరో లేదో?

సుల్తాను—ఔను మే మిదంతయు నెఱుంగకపోలేదు. ప్రభావతి గొడవలోఁ బడి యిన్నాళ్లు కష్టాదుకొనుచుంటిమి. సిద్ధిని దొలంగించుటకు సిగ్గాంతము చేసికొంటిమి కాని యెవ్వరిని నమ్మి పంపుటకుఁ దోషకున్నది.

పకీరు—ఇబ్రహీములేదా !

సుల్తాను—అతండు రాజధానిని లేకున్న దక్కిన మావ్యవహారంబులు సమముగా సాగవు. అదికాక యతండు మంచియోధుండుకాఁడు. తక్కినవారిని నమ్మి యిట్టిపనులకు నంపనెల్లము. వెళ్లకుంటకు మాకుఁ దోషదు. వెళ్ళుటకు దోషదు.

పకీరు—ఈసమయములో మే మాలోచనజెప్పుటకుఁ దగము. ఏమనిన నెవ్వరెటువంటివారో యెఱుంగముగదా !

సుల్తాను—మే మేపోయి తగినయేర్పాటులుచేసి ఘోరపుడే శివాజికి బలవద్ది రోధి కావున నతని నచ్చటనిల్పి తిరిగి న్నాగ్నిదినములలోవస్తుము. మీరు ప్రభావతి కీలోగా మాపై ననురక్తిపుట్టింపఁ జేయవలెఁజూడీ ! అని ప్రసంగంబుముగించి పకీరునుదోడ్కొని ప్రభావతియున్న సదనమునకు నడచెను.

ఇటఁ బ్రభావతి తనకుఁ దటస్థించిన యవస్థకుఁదోడు నిద్రాహారములు సమముగా లేకుంటవలన మఱింత నీరసించినవై నిరంతరము నంగలార్చుచు నానడుమఁ దనకథనుదలంచుకొని యిట్లునుకొనఁ దొడంగెను. ఆహా ! నే నెంతపాపాత్మురాలనోగదా ! నావలన నెందఁతెందఱకు నెంతలేసికష్టములు కల్గుచున్నవి. నాడు తురకలచేతిలోఁ బడియు నెట్లో యీవలకువచ్చి యిన్నాళ్లు నాప్రియునిచెఱుగూర్చి విలపించుచునే వచ్చితిని. అతండు మొన్న విముక్తుడైనపిదప ధన్యాత్మురాలనైతిని యెంతయో సంతోషించితినే కాని యిట్లు పరులపాలై యిడుమలఁగుడుతునని కలలోనైనను నెంచ నైతినిగదా ! నాకై మొదటనుండియుఁ బ్రాణముపెట్టుచున్న యాపూజారియా విదేశాలపాలాయెను. మరోహరుండా శత్రువులపంచలఁబడి యిన్నాళ్లు

భూలోకనగక మనుభవించెనుగదా ! ఇస్మిరో ! నాకై తండ్రినిగోల్పోయి
యుఁ బ్రేముడిమట్టుకు విడఁజాలక తుదకు నామూలంబునగదా మావారి మాయ
లలోఁబడి ఫజీలుమగ్గినది. నన్నింతగాఁ బ్రేమించిన యాఫీలుని వచించిన
యాదోషమే నన్నింత యలజడలోనికిఁ గ్రోచెనుగాబోలు. లేనిచోఁ దండ్రిని
గూడ వైరులచే నొప్పించి బంధువులకెల్ల దూరగనై యిట్లుండవలసివచ్చునే
అయ్యయో ! నాతండ్రి పగరకుఁబట్టువడినది లేక తప్పించుకొన్నది మఱేమై
నది గూడ నే నెఱుంగకుంటిని. ఒకవేళ తప్పించుకొని వెళ్ళినను నాతల్లికి
నాదయితునకు నీఁఘోవాత్త నెట్లువిసుపింతునని యారటజెందికుందునే
కొని యింతవఱకు జీవించియుండునే నావెంటవచ్చిన మంజువాణి యింతవ
ఱకుఁ బ్రాణంబులు చిక్కపట్టియుండునే ! ఈసంగతి విన్న మాయమ్మకు
నావెంటనే మేనువిడిచి ప్రాణంబులుతఱలకుండునే ! నా పొట్టలకించి వల్ల
భుండు ప్రాణహర్యిచేసికోకుండునే. ఏల ప్రతాపగడమండ మాయమ్మ వలదు
వలదనుచుండఁగ నిటకు రావలెను ? వచ్చినందులకుఁ దగినప్రాయశ్చిత్తమైనది.
హాహా ! నేనుమాత్రము జీవముతోనుంటిని. ఔరా ! విధి నాహృదయ
మెంతకఠినవజ్రముతోఁ జేసెనోకదా లేకున్న నిన్ని సిలుగులఁజెంచి కుందుచున్న
నేనెట్లింతవఱకు బ్రతికియుంచును ? అన్నట్లు మఱచితిని విశాలాక్షిని నన్నను
కొనికదా ! నాదు తురుష్కులుతీసికొని వెళ్లరని వింటిని. ఇప్పు డాముద్ద
రాలెచ్చట నెట్టికష్టములు పొందుచున్నదో యెఱుంగను. అప్పప్ప ! ఇంక
నెందఁతెందఱకుఁ జిక్కులుగల్గించి జీరించియుంటినోకదా ! నాహృదయే
శ్వరు ముక్తికిఁగారణుండైన తురకబైరాగి యిప్పటికిని నాకంటఁబడలేదు.
అతిండు దీనదయాళుండని కదావింటిని. అమ్మహాత్మునితోడ్పెననను మొఱ
నెట్టుకొనవలెనన్న జనానాలోనున్న నా కతనిదరి సెనము లభించుటెట్లు ?
ప్రస్తుతిమాయన యిక్కడనున్నాడో లేడో గూడఁ దెలిసికొంటుకు నాకెవ్వ
రున్నారు ? ఇంతకు నతండుమాత్రము వలలోఁజిక్కుకొన్న మీనమువలెనున్న
నన్నెట్లు ప్రోవఁగలఁడు. సుల్తా నెంతదొడ్డవాఁడైనను మద్యపానరతుండును
గోపిశతాశనుండునుగదా. ఇట్టిపంచమకులునకుఁ దనువొప్పగించుటకు నే నెట్లా

ప్పికొందును. అదికాక యీ మేచ్చజాతీయుండు దీనబాంధవచింతామణియు బ్రాహ్మణపక్షపాతియునా శివాజి రాజునకు గర్భశత్రువేకాక నిరంతరము గోహింసయు ద్విజద్వేషము గావించుచున్నాడు. మనమునఁ బరభుతిలకము నకు నొప్పగించినకాయంబు వే మొక్కనికప్పగించి సామాన్యలమాడ్కి జీవించుటకంటె మనము యెట్లును గీర్తికరము. మానవతులకు మానముపోయిన పిమ్మటఁ బ్రాణంబులతోఁ బనియేమి? అని యిట్లు పెక్కు తెఱంగులఁ జింతించి దుఃఖము నిర్భరంబుగాఁ బరిచారికలేదో పనిమీఁదఁబోవుట కనిపట్టి యాయొంటరిపాటునకు సంతసించి చీరపైటమెలిబెట్టి మెడకునురిపోసికొని ప్రాణహత్య కావించికొనఁదొడఁగెను. అంతట సుల్తాను వెంబడి నరుడెంచుచున్న పక్షి రాసాహసకృత్యమును బరీక్షించి దవుదవ్వునఁబోయి యాకోమలిచేతులు విడిలించిపట్టుకొని కంతమునకు బిగియఁగట్టుకొన్న కట్టుకొంగును విప్పివేసెను. తనపనియందే మరసుంచి ముందువెనుకలను వీక్షింపని యాసాహసికురాలు తిన్నునివారించినఁ దెవ్వరై యుండునని కన్నులు సైకెత్తిచూచిగజగజవడంకఁ దొడఁగెను. సుల్తానచ్చటికివచ్చి చెలికత్తె తటకేతెంచినది కనుంగొని వాండ్రురావించి గట్టిగాఁ జీవాట్లు పెట్టి “ఎట్టియవశ్యమైన పనియున్నను మీలో నెవ్వరినైన నొక్కఁలెను గాపుంచికాని యందఱు నీసుందరిని విడిచిపోగాదు సుదీ” అని వారికదిమిచెప్పి పక్షియుదీసికొని - “ఎచ్చోట వాసిపోయెను.



ఇరువదితొమ్మిదవ ప్రకరణము.



ఆ మఱునాడు పెందలకడఁ బకీరుసమేతముగా సుల్తాను ప్రభావతి యున్న సదనమున కరుగుదెంచి యామెను తగురీతి నోదార్చి పలుకరించి తన మాటలకు బదులుచెప్పవలసినదని నయమున భయమున బెదిరించి యెక్కుడు బలవంతపెట్టెను. కాని యక్కనృకారత్న మెప్పటి యట్లతలవంచుకొని మాన వ్రతమువహించి యూరకుండెను. సుల్తాను మొగముచించుకొని చీదరపడుచున్న సమయమునఁ బకీరు నయోక్తులచే నతనిని శాంతపడఁజేసి, మెల్లనఁ బ్రభావతి నుద్దేశించి యిట్లుపల్కరింపఁ దొడంగెను. “అమ్మాయీ! పెద్దమనుష్యులు వచ్చి సంభాషించునప్పుడు ప్రత్యుత్తరమియక మూకభావంబు బూనుట యేరికిని భావ్యంబుకాదు. వీవువచ్చి పక్షుదినంబులయ్యెగాని నీయుద్దేశమెవ్వ రికిఁ దెల్పకుంటకుఁ గారణమేమి? ఇచ్చట రాజోచితముగా సర్వోపచార ములు జఱుగుచుండ నీకుఁగల్గిన కొఱంతయేమో తెలియకున్నది. దేశాధీశులైన సగ్గారు నీకేలువట్టి నిన్ను మహారాజ్ఞినిగాఁజేయ సంకల్పించుకొన్నారు. నీ పూర్వజన్మ పుణ్యంబెట్టిదో యెఱుంగకున్నాము. ఇంతి! నీవంతమాని నీ మమోవ్యసనంబునకుఁ గారణముతెల్పుము?” అని పకీరు పలుకు పలుకులకు నెయ్యిన నత్తొయ్యలి మాటువలకఁ గడంగెను. ఘక్తీ! మాపరుభుకన్యకలు పరపురుషులతో ముచ్చటించునొల్లరు. తమరు సర్వసములైనవిరాగులు కావున మీతో సంభాషించుటకును మీరడిగిన ప్రశ్నలకు తరమిచ్చుటకు సందియము లేదు” అని తెల్పి పదంపడి యిట్లు ప్రసంగించెను.

ప్రభా—మాజనకులకును రాజుగారికిని విరోధియగు పురుషుని వరింపనొల్లను.

పకీరు—ఓహో! నీకంటె బేల యెవతెగలదు. చక్రవర్తి సన్నిభుడగు

సుల్తానునిట్లుచులకన చేయఁదగు నే! నీవిష్టపడకున్న నుగాఁగల కార్యము

కాకమానదు. మేచ్చకులావతంసుడగు నీసుల్తానునుజేపట్టియోపట్టి!

యిహలోక భోగంబుల ననుభవింపుము.

ప్రభావతి—దమయంతియున్న తస్మద్ధించినదేవేంద్రాదులగ న్నెత్తిమాచెనా?

గోద్విజాదిసాధు శింసాలోలుండగు మీసుల్తానును వివాహమాడి మా జాతినీతులు గంగలోఁగల్పుదునా?

పక్షిరు—ప్రభావతీ! నీవెంత సాహసికురాలవే! సర్కారు సమ్మతియున జంకు దొరంగి యిట్లానతీవచ్చునే!

సుల్తాను—బోటీ! నీవన్నమాట మాకు వినిపించినదికాదు. మమ్ముఁగూర్చియేమి ప్రేలితివి? మమ్ముఁజెనకఁ జూచితేని నిన్నేమిచేసెదనో చూడుము.

పక్షిరు—త్వరపడినకార్యము చెడిపోవును. సర్కార్! ఇట్టిచోటులనా! మీ పౌరుషము? శాంతింపవలెను. మనస్థిమితము లేమిన్ని పల్కియుండ నోపు. ఇంతకునింతులు గోలలుకారే!

ప్రభా—ఔ నింతులుగోలలు.—ప్రభువులు మదాంధులు.

సుల్తాను—చూచితిరా! దీనిపొగరు.

పక్షిరు—కుమారీ! నీవు నిదానించిమాటలాడుము. సుల్తాను నాగ్రహంబునకుఁ బాత్రురాలవై యేలచెడిపోయెదవు. ఇట్లు మాటలాడిన మాత్రమున లాభమేమిగల్గునో నీలో నీవువిచారింపుము.

ప్రభా—తల్లితండ్రి రాజులకు నెడఁబాయఁజేసి నన్నిచ్చోటికిఁ దెచ్చుట పాడియే? ఇట్టిపల్కొకలెల్ల మీతుగకలకు ధర్మంబులుగాబోలు? మావారి సమ్మతిలేకుండ నన్నిచ్చోటికిఁ దెప్పించిన కలియుగరావణుండగు మీసుల్తానుపోకలు మీకునచ్చినవి కాబోలు? ఇదియా మీసమ త్వము? మీయుదారంబు? పక్షిరులగు మీరును న్యాయము మట్లు పఱచిననేమిచెప్పదును? చావునకుఁ దెగించిన నన్నీ సుల్తానేమి చేయఁ గలఁడు? సనాతన ధర్మసంస్థాపకుండును దీననరక్షకుండును. స్త్రీ జాతి గౌరవకల్పకుండునగు శివాజిని గాకనే నింకొకనిఁ బ్రభువుగా గణించి మన్నించుట కొప్పకొందునే! నాకిచ్చోమరణముదట స్థించినను సమ్మతమేకాని మీసుల్తానుగిల్తాను—

పక్షిరు—కాంతా! నిష్కరణమేల నశింపఁజూతువు? ఈభూకాంతుని బెండ్లాడి నకల సౌఖ్యంబులుగల్గి వర్తిలుము.

ప్రభావతి—ఇదివఱకేయొక్కరిని మనసుచే వరించియుంటిని.

సుల్తాను—సుందరీ! నీ వలచినవాడు మొన్నటి పష్టాళా ముట్టడిలోగిట్టి నాడని యెఱుంగవు కాబోలు. నీవు మమ్ముదప్పించుకొని యింక నెక్కడకి బోజూతువు?

సుల్తాను వామకలు వీనులబడినవెంటనే యప్పరభుకుమారికప్రక్కకు నెరిగి హా! నాథాయని మూర్ఛిలెను. అదిచూచి చేరువనున్న చేటికలు చల్ల నినీళ్ళుదెచ్చి యామెకుదగిన యుపచారంబులు చేయుచుండిరి. అత్తటి సుల్తానుపక్షిరు నుద్దేశించి “మెమిబ్రహీమునితో నీదినము చెప్పవలసిన సంగతులెల్లజెప్పిరేపు నిశ్చయముగా మూలబలంబును దోడ్కొని ప్రయాణంబు సాగించుచున్నారము. మేమువీలులేక చనుదెంచుచున్నారము కాని యిటువంటిసమయమున నాయముగా నిక్కడనుండవలసినదే? మేము పోయినను మామన మిచ్చటనే యుండును జూడీ! తప్పకుండదగిన యేర్పాటుచేసి న్నాగదినములలో వచ్చి చేరికొందుము. ఈలోగా మీప్రయత్నములలో మీరుందురుగాక ఇదే పోవుచున్నారమని సెలవుతీసికొని రెండడుగులు వెనుకకునడచి యతండు ముందునకు మఱివచ్చియేవో కొన్ని సంగతులు ముచ్చటించి యవ్వోటువాసిపోయెను. తదనంతరంబ ప్రభావతికిఁ దెల్పివచ్చుటయుఁ గనిపట్టి పక్షిరు పరిచారికల నవలకునంపి యాపెతోమెల్లగా నిట్లూరడిల్లఁజెల్కెను.

పట్టి! నిన్నుజూచి నప్పటినుండి మామనసు చెఱువగుచున్నది. నీకు వచ్చిన భయమేమియులేదు. నీకు సుల్తానుపై ననురాగమున్నదో లేదో తెల్పుము. పష్టాళా ముట్టడిలోగిట్టినవాడు ఫజీలచి తెలిసికొనుము, నీప్రాణమునకు మాప్రాణమడ్డుపెట్టెదము. ఎన్నాళ్ళిట్లుండిన నేమిఫలము? ఆపదలందు ధైర్యముచిక్కపట్టవలెనుగాని యిట్లుదుఃఖించినఁ గన్నులుపోవుట దక్కకార్యమేమియున్నది. మాపల్కులాలించి ప్రత్యురమిమ్ము” అని యూరకుండెను. దుఃఖాన్వయములో ముగ్ధియున్న యాతరుణికిఁ బక్షిరొకతెప్పవలెఁ గన్నడుపే కాక తద్వచనామృతధారలకు నెక్కింతతెప్పిటిల్లి యల్లననిట్లనియ. మహాత్మా! ఎవరితో నేమిచెప్పిన నేమిలాభము? నన్ను గాపాడగలవాడు భగవంతుఁడొక్కఁడు దక్కయిట్టిస్థితిలో మరొక్కఁడుండునని నమ్మజూరను. ఇంతకు

స్వము నెఱింగిన మీరు నాయభిప్రాయము వేఱయడిగి తెలిసికోవలెనా? ఊరక నన్నేల మాటలాడింతురు. అనిపల్కిన పక్షరుదానెవ్వడైన దింకదాచిన వీలులేదనియెంచి తననిజరూనెఱిగించిన మాటలబట్టియు నాకృతినిబట్టియు నతడెవ్వడైనది తెలిసికొని దిగ్గునలేచి యాతనిపాదంబులకు మ్రొక్కి పదంప డి బాలాజి తేమసమాడుగుటయుఁ బక్షరుకవాజినమేతముగా బాలాజిసుఁక్షిత ముగాఁ బహ్లాలునుండి తెప్పించుకొని రణగడాకుఁబోయిన సంగతియు బాజీవీగ శయనమందిన విషయమునుదెల్పి యాపాకుఁగల్గిన సంతోషవిచారంబులు తా నును బంచుకొని యొక్కింతతడవు కాలమువేగించెను. పిదపఁ బ్రభావతి మం జువాణిని దీసికొని రామోజి సమేతముగాఁ బ్రతాపగడచుండి పహ్లాదుగ్గ మునకుఁ బోవుమార్గమునఁ దమకును దమవారికి నెడఁగూడిన యవస్థనెల్ల వివ రించి చెప్పుచుఁ దనవియోగంబునకు ఒనకులును మంజువాణి బాలాజీలును నెంతకుందుచుందురో యనిబిట్లు విలపింపఁదొడంగెను. పక్షరు విచారించుటకుఁ దగిన సమయంబుకాదని యక్కన్యకెఱింగించి బాలాజినిదప్పించుటకై పన్నిన పన్నాగమే తుదకిట్లు విషమించినదని విశదపఱచి వెండియు నిట్లనియె. ప్రభావ తీ! నాచెప్పినచొప్పున వర్తింపుము. బాలాజి నెట్లువిడిపించితి నో యట్లే సమయ ముచూచి యుపాయంబు నెమకి నీవిముక్తి కల్పించెదను. నీజనకులయొక్కయు మంజువాణియొక్కయు తేమసమాచారము తగినవారినిఁబంపి తెప్పించును. నీవు క్షైర్యమంతదాకవిడనాడకయుండుము” అని హెచ్చరించిన నమ్మానిని పక్షరునుద్దేశించి మీరేనాకు నిజమైన జనకులని పల్కియాయనను విశేషముగాఁ గొనియాడినాటనుండియు నవ్వేసధారిచెప్పినచొప్పున నడుచుకొనఁజొచ్చెను.



ముప్పదియవ ప్రకరణము.



స్థితితోహరు లంచము పుచ్చుకొనియుండునని నిశ్చయించి తనమూల బలంబునెల్లఁ దీసికొని సుల్తానుపష్టాళా కోటకరిగి తానే స్వయముగా సర్వ సేనాధిపత్యము వహించి శివాజి దుర్గముల ముట్టడింపఁ జొచ్చెను. ఇట్టి యవ మానమునకు జోహారు సహింపఁజాలక కోపగించి తనసైన్యము దీసికొని తన జాగీరైన కర్ణూలునకేగి యటనుండి కర్ణాటకజమీందారులను లేవనెత్తి సుల్తా నువైఁ దిరుగఁబడునట్లు చేసెను. ఈలోఁగా సుల్తాను పష్టాళాదుర్గమును సా ధించి యటువైని గ్రమంబుగా సహ్యాద్రికిఁ బ్రాగ్భాగంబున నున్న దుర్గములనెల్ల స్వాధీన పఱచుకొనఁగల్గెను. కాని రణగడా విశాలగడ దుర్గములు మాత్రము లోఁబడినవి కావు. జంఘూరరావునకుగాని, ఘోరపురేకుగాని సుల్తాను నై న్యాధికారమిచ్చి తిరిగి వెంటనే రాజధానికిఁ బోఁజూచెను. కాని వారిరువు నుమరాట వీరులొటవలన సంతసైన్యమునకాధి పత్యమిచ్చుటకు మెల్లకప్రభా వత్తినైని దనమదిలో నాటుకొన్న యనురాగముకంటె శివాజిసై గలద్యేషమే యొక్కవఁ తూఁగుచుంటఁజేసి యాయవనప్రభువు గమారమి నెలదినములా ప్రాంతములోనే గడపఁజొచ్చెను.

శివాజి సుల్తాను సైన్యమునకుఁ బట్టువడుక సముద్రతీర ప్రాంతముగు తులుకోంకణము మీఁదికి వందెత్తి యట రాజాపురమును రేవుపట్టణమును ముట్ట డించి దానినిఁ గొల్లఁగొట్టి స్వాధీనపఱచుకొని యచ్చటనున్న యింగ్లీషువర్త కులు మందుగుండులసామానును విజాపురివారికి నిచ్చుట యెఱింగి వారి నొక కొండకోటలోఁ జేఱయించి పదంపడి యాతఁడు శృంగారపురికేగి తదధిపుడఁ గుదళవీయుని స్వతంత్రరాజును యుద్ధమునందుఁ గీటడఁగించి దీనిని వశపఱచు కొనెను. మఱియు దనకుఁ బక్కలో బల్లముపోలె మెలఁగుచుండెడు స్థితి పత్తేభానుని వశపఱచుకొనఁ జూచి బహువిధప్రయత్నములు చేయుచు సు

స్తాను విజాపురికి మఱలువఱకు నచ్చటనే మెలంగఁ జొచ్చెను. ఎట్లైతే ఘోరపుడేదైనను బారినుండి రిప్పించుకొని రామోజిపరభు రణగఁ డాకుఁ జేరుకొని తన కూతురు ప్రభావతి పరులపాలైన నంగతి శివాజి చాలాజి ప్రముఖులకుఁ దెల్పి తన శోకమువారికిఁ గూడఁ బంచిపెట్టెను. పాపము తెండి బావునకుఁ దోడు విశాలా ప్రభావతులు పరాధీనులౌటఁజేసి బాలాజి బిట్టువగచుచు సంతతంబును సంతాపించుచుఁ గృశించుచుండెను. మంజువాణి రామోజి యాసతి చొప్పునవచ్చిన దారి నే పోయి లలితాదేవికిని జీజిఘాంసికిని మఱియు దక్కటివారికినిఁ బ్రభావతి వృత్తాంత మెఱింగింప వాఁడటుఁదద్దయు దుఃఖించిరి. లలితాదేవియు నా పెకంటె మంజువాణియు రేయింబవళ్లు నిద్రాహారంబులు కైకొనక ప్రభావతికొఱకు విలపించుటయేకాక యాసుకుమారి వాయించు వీణను జనువుకొన్న పుస్తకములను మొదలగువావినిఁ జూచినప్పుడెల్ల క్రొత్తగా ప్రభావతి విశ్లేషము తటస్థించునట్లు బోరునవాపోవుచు నానాటికి జీర్ణించి మంచముపట్టి మరణమున కెదురు చూచుచుండిరి.

ఇటఁ బక్షీయ సుల్తాను తాను జెప్పినచొప్పున వచ్చించి సిద్ధి జోహారునిఁ కొలగించినందులకు సంతసించి సిద్ధిశివాజిలకు మైత్రి గల్పింపఁజూచి ఢేతాలుని గర్హులునకుఁ బుట్టెంచెను. సుల్తానులేని సయమయములో నొకనాఁడు జంఝూరరావు పరముచేసిన విశాలాక్షివద్దకు నేగి మంతనమునఁ జెక్కునంగతులు బోధించి యాసుందరికిఁ దగిన క్షార్యము గల్గించి తిద్విముక్తికై జంఝూరరావును వశపఱచుకొని జూచుచుండెను. జంఝూరరావునకుఁ బూర్వమే ఢేతాలుని తంత్రములోఁ జిక్కుకొన్న వాడగుటవలనను దా న వివాహితుం డగుటవలనను విశాలాక్షిని సుల్తానును సప్తతిపఱచి వివాహముచేసికొన నభిలషించుచు నా పెకు నేవిధమైనకొఱంత గల్గుకుండ నరయుచు వచ్చెను.

ఇట్లుండ నొక్కనాటి సాయంతనమునఁ బక్షీయ జంఝూరరావు నొక్కయేకాంతస్థలమున గలసికొని యుక్తింతకాలము లోకాభిరామాయణము చెప్పుచుఁ బదంపడి యిట్లు ప్రసంగించెను.

పక్వీరు—జంఝూర! ఫజీలు మృతికిఁ గారకుండు సిగ్గికాడని యిప్పుడిప్పుడు
వినుచున్నారము.

జంఝూర—ఇది యెట్లు మీకుఁ దెలిసినది.

పక్వీరు—నిజము నిడివిమీఁదఁ దేలకుండునా!

జంఝూర— ఫజీలు మృతికిఁ గారకుఁ డెవ్వఁడైనది చెప్పఁజాలనుగాని పాప
ము సిగ్గి లంచముతీసికొని శివాజిని విడిచిపెట్టలేదు. అతఁడు—

పక్వీరు—అట్లైన నీవుకూడ నిబ్రహీము ముఖ్యులమాటలతో నేర్పరివించితివేల?

జంఝూర— అతని ప్రేరణచే నట్లు చెప్పవలసివచ్చినది. దర్బా రువ్యోగస్థుల
కిట్టి యన్యతములు విధాయకమై చెల్లుచున్నవి.

పక్వీరు—ఈయపవాదను స్పష్టికర్త లెవ్వరైయుందురు?

జంఝూర—మనమంత్రిశిఖామణియే!

పక్వీరు—ఏమీ! ఇబ్రహీమునకును జోహారునకును మనస్సెక్కనిలదా?

జంఝూర—సకలమెఱింగిన మీకుఁ దెలియదా యేమి? ఇప్పు గదిలించు
చున్నారు కాని.

పక్వీరు—జోహారువంటి కార్యశూరుఁడు మఱొండు మనరాజ్యములో నున్నట్లు
వినము.

జంఝూర— ఇందులకు సందేహ మేమున్నది. జోహారు కార్యశూరుండు
రాజ్యతంత్రప్రవీణుం డగుటవలననే సుల్తాను చెఁదీయుటయు
మిక్కిలి గౌరవించుటయు దట్టస్థించెను. దీని కోర్కెలేక యిబ్రహీ
ము వజీరు పన్నిన తంత్రాంగమే యీరీతి పరిణమించెను. కానియిట్లు
నేనంటినని వజీరుతోనే సందర్భములోనేని యందురే నీ సుఁదీ!

పక్వీరు—యధార్థము కనుగొన నడిగితిమేకాని యిక్కడసంగతు లక్కడ అక్కడ
సంగతులిక్కడచెప్పటకు మాత్రేమితోచదా? జోహారు వంటిధీరులు
లేమిఁజేసి పాపముస్వయముగా సుల్తాను యుద్ధము చేయవలసిన
వాడయ్యె.

జంఝూర—ఔను ఎవరుచేసికొన్న కర్మమునకు వారికే యనుభవము.

పక్షి—సర్కారునం దేమిలోపమున్నది. ఇబ్రహీం ప్రముఖుల మాటలు నమ్మి ప్రవర్తించెను.

జంఝా—ఇట్టివారిని బ్రధానులగాజేసి కొంటయే సర్కారు వారితప్ప.

పక్షి—ఇట్టిది ప్రతిరాజాంగములలోనున్న విషయమేకానివిశేషమిం దేదియు లేదు.

జంఝా—పర్యవసానము ముందునకుఁ జూతురుగాక. ఇప్పటిలో నేమిచెప్పి నను లాభమేమియున్నది? ఇప్పుడు రాజధానిలో రాత్రికిఁ బగటికి భేదమే లేనట్లున్నది.

పక్షి—ఏమీ నీమాటల కర్థముకాకున్నది. ఈసాదశీమికాని మన ఫజీలు తెప్పించిన యెలనాగయింక నీపట్టణములోనే యున్నదా?

జంఝా—ప్రస్తుత మావిషయమేల మీకు స్వరించినది. సుల్తానుగారు మొద టనాకాంతను విడిచినెట్లుమని చెప్పియు నేకారణముననో తిరుగ వలదని సెలవిచ్చినారు.

పక్షి—అతరుణిని సర్కారు హజీసునకుఁ గట్టిపెట్టవలెనని యూహించు చున్నారట, నీవేమే నెఱుంగుదువా?

జంఝా—నేనేమియు నెఱుంగను హజీసునఁగా వారి పినతండ్రెకుమారుడేనా?

పక్షి—ఔను, అట్లేఁగింటిమి.

జంఝా—అకన్యకను బలవంతపెట్టి పెండ్లి చేయవలయునేగాని లేనిచో శివాజి ప్రతిపక్షులనేరిని బరిణయంబు కావించుకొనునని తోపదు.

పక్షి—ఇదినీవెట్లు తెలిసికొంటివి?

జంఝా—ఈనడుమ నొకనాఁడు నేను కాలయాపనకై ప్రసంగించుతఱి వి జాపురీయులను వివాహముచేసికొననియు నందు ముఖ్యముగా మహా మృదీయులఁ జేపట్టననియు నెక్కివక్కాణించినది.

పక్షి—అసుకుమారి మీజాలిదేనా యేమి?

జంఝా—బాలాజి చెల్లెలటయే నిశ్చయమైన మాజాలిదే కావచ్చును.

పకీరు—మీహిందువులలోఁ బ్రభు భక్తిమెందు? జాత్యభిమానమును దుర్గుణము మీకు లేకుంటవలసినే గొప్పయద్యోగములు సర్కారు వారొసంగుచున్నారు.

జంఝూర—జాత్యభిమానము దుర్గుణమగునా?

పకీరు—దుర్గుణమా? మఱిదుర్గుణమా? జాత్యభిమాన దురంధరుండగు శివాజి సంగతి యెఱుంగవాయేమి?

జంఝూర—ప్రభు సేవకునకు జాత్యభిమానము పెట్టుకొన్న పనికిరాదు కాని యదిదుర్గుణమగునని నేనెన్నఁజాలను. శివాజియుఁ బ్రజాపక్షము పని చేయుచుంటకుఁ గొందఱు మహమ్మదీయులు సహింపక సుల్తానునకు మనసువిరిచిరి. కాని యతండు—

పకీరు—సరిసరి నీయభిప్రాయము బోధపడినది.

జంఝూర—మాటవచ్చినది కావున నిజమాడితిని ఈకాలములో నిజమాడిన నిష్కారముకదా! మీరు సర్వసములు. కావున మీయభిప్రాయము లకు మాయభిప్రాయములకు సరిపడదు.

పకీరు—నీకుఁగూడ జాత్యభిమానముమీఁద రుచిగల్గినట్లు కనుపించుచున్నది. ఈసంగతి సర్కారునకుఁ దెలిసినచో నెంతప్రమాదమైనను బుట్టకమానదు. దర్బారులోని బ్రాహ్మణులెల్లరు లోలోని శివాజిపక్ష మవలంబించియున్నట్లువిందుము. ఈసంగతులెల్ల సుల్తానునకుఁ దెలియఁ జేయుటకుఁ దోపదు చేయకుంటకుఁ దోపదు. ఇంతకు నిబ్రహ్మప్రధానియెఱుంగఁదా? ఈమాటలువినఁగానే జంఝూర రావు గజగజవడంకుచు, పకీరు పొదంబులపైఁబడి తన్నుఁ గ్షింపవలసినదని వేడుకొనెను. అంత నాపకీరిట్లనియె. “ఓయీ! నీవీయుద్యోగమునకు నాశింపక రాష్ట్రమును విడిచి పొమ్ము. లేదా! నీవుగూడ నిపుడు కానున్న మహాకష్టపైదైనను జిక్కులలోఁ బడకమానవు, నీమీఁదనిబ్రహ్మమునకు మంచియభిప్రాయము లేదు. నీవు ఫజీయిమిత్రుండవు కావున మాకును బ్రేమాస్పదుండవే! కాని యీ రాజ్యములోనీవుండి నిర్వహించుకోలేవని తోఁచెడిని. అయినను

నీయిచ్చకువచ్చిన చొప్పునక్షరింపవచ్చును” అని పక్షీరు పల్కినపల్కులకు నొక్కింతమనస్సు నిబ్బరము చేసికొని మరాటకుమారుం డిట్లనియె. “హజరత్ ! తమరు చెప్పిన కీతినడుచుకొందును. నేటినుండియుఁ దమరు నాపైని మంచియభిమానము గల్గియుండవలసినదని ప్రార్థించుచున్నాఁడను. నేనిందాకసల్పిన ప్రస్తావనలో లోపములున్న మన్నించి కాపాడునది”. అని యతిదైన్యముతోనిట్లు విన్నవించుకొనుచున్న తతీ నచ్చోటికి నిజమిత్రుఁ డొకఁడు వచ్చుచుంటఁజూచి తత్ప్రసంగంబు కట్టిపెట్టి పక్షీరు నాజ్ఞదీసికొని యావచ్చు సఖుని దోహ్దాని యచ్చోటు వాసిపోయెను.



ముప్పదియొకటన ప్రకరణము.

పక్షీరు జంఝూరరావు నిట్లు పాదాక్రాంతునిఁగాఁ జేసికొని కోటలో దానాడిన దాటపాడినది పాటగా నిరాఘాటముగాఁ జరించుచుండెను. సిద్ధికిని సుల్తానునకును మిత్రభేదముఁ బొసంగించుటయేకాక పక్షీరు సిద్ధివద్దకు భేతాళుని బంపి యతని శివాజీపక్షము వానిఁగా గావించెను. సిద్ధియు నిబ్రహీముప్రముఖుల మాటలఁ బాటించి తన్న వమానించిన సుల్తానుపైఁ బగదీర్చుకొంటుకు సమయ ముచూచుచున్న వాఁడౌటవలన భేతాళునిబోధలకు మెత్తబడి కన్నడభూస్వాములఁరేఁపెట్టి వారిచే బిజాపురి సైన్యమును దరిమివేయించెను. భేతాళుఁడే తత్సమాచారము తనకు నెఱింగింపనది వీనుల విందుగావిని పక్షీరు సుల్తానునిఁ గన్నడసీమ కంపకముజేసి తన మనోభీష్టము నెరవేర్చుకొనఁ జూచుచుండెను.

ఇంతలో సుల్తాను రాజధానికివచ్చేసి పక్షీరునిఁ గలసికొని మహాతురతతోఁ బ్రభావతिसంగతి యడుగుటయు నతండ్రిట్లు జవాబుచెప్పెను. “సుల్తాన్! మీరు వేంచేసిన పిమ్మట శగురీతిగా బోధింతుమి. పూర్వముకంటే నిప్పుకు చూడ పరభునందన కొంత దారిలోనికివచ్చినట్లు కనబడుచున్నది. ఇప్పటికిని మీమాట చెప్పిన సంతగా నిష్టపడుచున్నది. జనకులువచ్చి యెవ్వారిని బెండ్లచేసి కొప్పుని యనుజ్ఞయిచ్చిన వానినిఁజేపట్టుదునని చెప్పుచున్నది. అయినను మఱి నాల్గుదినములు నిరీక్షించినఁ బ్రభావతి తమకనుకూలవతి యగుటకు సందియములేదు.” అని తెల్పి సుల్తానుమనోభిప్రాయంబు కనిపట్టి యాతనినిదోడ్కొని ప్రభావతి వ సింఛియున్న మందిరమునకుఁ గొనిపోయెను.

అటఁ బ్రభావతి వీరిరాకకనిపట్టి లేచి యొకప్రక్కకునొదిగి నిలఁ బడెను. సుల్తాను సుందరి చూపినగౌరవమునకుఁ గరంబుప్పొంగి యాగదిలో నొక్కెడఁ బక్షీరుతోపాటధివసించి యిట్లు ముచ్చటెంపఁ దొడంగెను.

సుల్తాను—పక్షి! తమరు మాసమక్షమున నీమెనుబల్కరించి తదభిప్రాయము వ్యక్తపఱుపవలెను.

పక్షి—అమ్మాయీ! ప్రభావతీ! వింటివికదా సర్కారువారి నూర్లు. నీయభిప్రాయము దాచక చెప్పినది.

ప్రభావతి—నన్ను బాలముంచినను నీళ్లముంచినను నింక సర్కారువారే! ఇంతకుముందు నేను జాలదీప్రముగా సంభాషించి యపరాధముచేసి తిని. కరుణాధీశుడైన నన్నుమన్నింప సర్కారు ప్రార్థితులు. మాలో వివాహముకాక పూర్వము కాగల భర్తలతోనైనను ముచ్చటించుటా చాడములేదు. మాజనకుల నిచ్చోటికి సర్కారు రప్పించి వారిసమ్మతి ప్రకారము నన్ను జేపట్టవచ్చును.

పక్షి—వింటివికదా! మానిని మనోభిప్రాయము. ఆమె తిలిదండ్రులకుఁ దా నొక్కతెయే పట్టి యకటఁజేసి తద్విశేషము సహింపఁజాలక యారీతిఁ బ్రసంగించెను. కావునఁ బరభుదంపతులరప్పించుట కర్తవ్యము. అట్లు కావించితిరేని మీకోరికలీరిక లెఱుననుట నిస్సందేహము.

ప్రభావతిపలుకులకునలరి సుల్తానుతిగురీతిగా నామె నూరడించి పక్షిని భూషించి యాయనను వెంటఁ దోడ్కొని భోజనశాలకు నేఁగి యట సుద్రసోపే తముగా నారగించి రామోజిని రావించు లెట్లొయని పక్షియతోఁగలసి యాలోచించి వెండియుదాను శివాజిదుర్గములను స్వాధీనముగావించుకొను విధానమెల్ల నాతురకబైరాగికి నెఱిగించితిద్దామని యొక్కంత నేపు నిద్రింపసాగెను. ఇట్లు గొంతతడవు నిద్రించి తదనంతరమునఁ గచేరిచావడికి నేఁగి వజీరు జంఘూర రావుపక్షియను రావించి యట్లు ప్రసంగింపఁదొడఁచెను.

సుల్తాను—వజీర్! శివాజి యిప్పుడు తులకోంకణమునకుఁ బాటి తలదాచు కొన్నాఁడు. అట మనపక్షేభానుఁడు విజృంభించి వానినిఁ దరుముచు న్నాఁడని వర్తమానము లెలిసినది. ఇంచుమించుగా మరాటులకోట లన్నియు లోబడినవి. ఇంక రేపొనేసోశివాజిసంధికి రాకమానఁడు. ప్రస్తుతము దక్షిణదేశపు ఒమిందారులు కప్పముకట్టక తిరస్కరించు

టయే కాక యందులకైపంపబడిన మన యుద్యోగస్థుల సనేకుల వధియించిరనియు మన తాతలను ముట్టడించిరనియు వర్తమానము వచ్చినది.

ఇబ్ర—ఔను నేనుగూడవింటిని. నాకొకయుత్తరము బళ్ళారి తాతాదారుఁడు పంపినాఁడు.

సుత్తాను—ఈయల్లరికిఁ కారకుఁడెవ్వడెయుండును.

ఇబ్ర—ఇంచుకనిదానించి యోజించిన సర్కారునకే తెలియవచ్చును.

పక్షీరు—సిద్ధి కాడుకదా!

ఇబ్ర—అతఁడుకాక మఁతువ్వఁడు? బళ్ళారి తాతాదారుఁడు మహమ్మద్ ద్వాపేబు యీపితూరికి సిద్ధిమొనగాఁడని వ్రాసినాఁడు.

సుత్తాను—అట్లయినచోఁ గణ్ణాటకమున కిప్పు డెవ్వరిని బంపుటకుఁ దోప కున్నది. ఇట మేము లేకున్న శివాజి వశ్యుఁడగుట దుర్లభము.

పక్షీరు—ఈపితూరిలో శహాజి చేరియుండఁడు కదా! అతనిని మనజోహారుని మనవారినిగాఁ జేసికొకున్నచో నీయల్లరులు చల్లారునని తోపదు.

ఇబ్ర—శహాజి యెంతమాత్ర విాకుట్రలోఁ జేరియుండడు. ఇది సిద్ధి మాహాత్మ్యమే. కాకున్న నిన్నాళ్లు నెచ్చదిగా నున్నవారిప్పుడేలయొక్క మాటు తిలుగఁబాటు జూపుదురు.

పక్షీరు—నిజముగా సిద్ధి దీనికి మూలకారణుండైనచో నింక శివాజికంటె మనకు బలవద్విరోధియై బాధించును. శివాజి ప్రేరేపణమున శహాజి సిద్ధికి సహాయుఁడై నిల్చినయెడల నింక మన రాజ్యమస్త మించుటకు సందియములేదు. కావున సిద్ధితో నెట్లైనను మైత్రిఁ జేసికొని శహాజి సాహాయ్యము తీసికొని గడిబిడులు ముదరకమున్నే యణచి వేయవలెను.

సుత్తాను—పక్షీరుచెప్పినది సయుక్తికముగానున్నదని నాయభిప్రాయము.

ఇబ్ర—సిద్ధిన్నే హామికఁ గుమర నేకుదురదు. అధవా కుదిరినను బాముచెల్మి

వంటిదగును. కావున హతాస్తుగా నతనివీడికి దండెత్తివీలుచిక్కిన యెడల ఖైదిగాఁబట్టుకొంటాకాని లేనిచో సభాంధవముగా నమయించుటగాని మంచిది. అతండుచిక్కెనేని కగ్గాటకపుచ్చిల్లరాజులు టెక్కలువిటిగిన పక్షులవలె మనకు వశ్యులౌదురు.

జంఝా — వజీరుసాహేబ్! సిద్ధిచ్చిల్లజాగీరుదాని యెంచితిరాయేమి? శివాజియొకవేళ పట్టువడినఁ బట్టువడునుగాని యతండుమాత్రము సామాన్యముగా స్వాధీనుఁడుకాఁడు. కోటలోని మూలబలంబెల్లఁ దీసికోపోయి ముట్టడించిన జెప్పఁజాలనుగాని లేనిచో నాతనిఁ జిక్కించుకొన మనకు శక్యముకాదు.

పకీరు — జంఝార రావుచేప్పినదెల్లవాస్తవము. మనజాగీరులోసిద్ధి వాసికెక్కిన వస్తాదుబిడ్డ వానితోఁ బ్రస్తుతము విరోధించుట ప్రశస్తముకాదు.

సుల్తాను — నిజము. అతండు నాకుఁ గుడిభుజముగా నుంటవలన నేకదా! కగ్గాటకరాజు లేమి గోల్కొండపచ్చావు లేమి మాధాటికి వెళుతురు. అట్టి వానితో మైత్రిఁజేసికొంట యెన్నటికేని మనకుఁ బనికివచ్చును. ఏదో కొంచెము లంచము తిన్నాడని వానిఁ దొలంగించితిమి. కాని తస్తుల్యండు సేనాపతులలో నొక్కండెనిగలఁడే? వానిభుజపరాక్రమమువలనఁగదా కన్నడసీమ మనకు వశమైనది.

ఇబ్రాహీమ్ — అల్లెన శివాజితోఁగూడఁ గయ్యమునిల్పివేసి సఖ్యముకోరుఁడు.

సుల్తాను — రాజద్రోహియైన శివాజికిని సిద్ధికిని హైమశకాంతగముగలదు. మామాట జోహారు త్రోసివేయవలసినవాఁడుకాఁడు.

ఇబ్రాహీమ్ — సగ్కార్! మీరతని పూర్వసిద్ధిగా ననుకొంటిరాయేమి! మీరుండవలసినదని చెప్పదుండఁగా లక్ష్యనెట్టక కగ్గాలునకు నేఁగలేదా? గడిచినసంగతి మఱచిపోతిరేమో! ఎవనిఁబంపి తదీయసఖ్యముచేసికొందురో చూతునుగాక.

పకీరు — అంతగాఁ దగినవారే లేకున్నచో సర్కారే కర్ను లదిగి కార్యము సానుకూలపఱచుకొనివస్తును.

జంఘు—ఔను సర్కారుపోయినగాని యతండు స్వాగ్ధముడుకాడు.

వెళ్లి వారముదినములలోఁ దిరిగిగావచ్చును.

ఇభ్ర—అట్లైననింక శివాజీతో మాక్కొనువారెవరు?

సుల్తాను—లేకేమి వాడీసావంతుండున్నాఁడు. వానికి ఘోరపురే లాల్హాను
లను సాయముగాఁ బంపుచున్నారము. మేము వేంచేయకతీరదు.

పకీరు—వేగముగా రావలెఁజుడి!

సుల్తాను—జంఘూర్! ఎవరైననుబువ్వెంచి రామోజిని భార్యసమేతముగా
నే టైనరావింపవలెను నాల్లెదుదినములలోఁ దిరిగివస్తుము.

జంఘు—చిత్తిము. సర్కార్!

సుల్తాను—పకీర్! మేమువచ్చునంతలోఁ గంటికి రెప్పవోలెఁ ప్రభావతినిఁ
జూచుచుండవలయునని మాప్రాధ్దన. రామోజిరాకున్నను గార్యము
పట్ల నుపేక్షింపఁజాలము. ఇప్పటిలో రాజధాని విడుచుటకు మనసాప్ప
కున్నది.

పకీరు—ఔను సమయమట్టిది. తమరువీలై నంతవఱకు వేగముగావిచ్చేసిన సంతో
షింతుము మేమువచ్చి చాలదినములైనది. మాకు మెక్కాలో మసీదు
నిర్మింప సంకల్పమున్నది. నాల్గినీమలకు నేఁగి మీబోంట్లను దర్శింపవలె
ను గదా!

సుల్తాను—సాధ్యమైనంత త్వరలో మఱలి విచ్చేసెదము. దయచేసి మీరు
మారొకపర్యంతముండవలసినదిచుడి! మీరున్నారను క్షణముననే
పోవుచున్నారము. ఆమసీదునకు నెంతనైకముపట్టునో చెప్పిన మేమే
యిచ్చివేసెదములెండి. ఈమాత్రమునకు నల్వరఁజూడవలెనా?

ఓయీ ఇభ్రహీమ్! నీవప్రమత్తుండవై సకలకార్యంబులను మాకు
మాటుగానిర్వర్తించునది. జంఘూరరావ్! విశాలాక్షిని విడిచిపెట్టుమని బాలాజి
ప్రార్థించుచున్నాఁడు. కాని యతఁడు శత్రుపక్షములోఁ జేరినవాఁడౌటవలనఁ
దత్తోదరిని విడిచిపెట్టవలెనని యెంతమాత్రములేదు. విశాలాక్షియుఁబ్రభావతి

వంటి చక్కని చుక్కకాకపోయినను సందెక జైలలో జమయగును. కాన
మాపినతండ్రి కుమారునకిచ్చి పరిణయముచేయించవలెననియున్నది. ఎల్లిజనానా
కు బంపి వేయవలెను. మేమువచ్చుదాక నీవు పకీర్ ఇబ్రహీములతో బాటు
రాజకీయవ్యవహారము లరయవలసినది. శివాజిగూడ చారులీనగరిలో సంచరించు
చున్నట్లు వినుచున్నాము. అట్టివారినిబట్టి బంధింపవలెను. ఆని యానతిచ్చి
పకీరును వెంటబెట్టుకొని యేమేమో సంగతులుచెప్పుదు నాచావడిని బాసి
పోయెను.

ముప్పది రెండవ ప్రకరణము.



బాలాజీ సోదరియగు విశాలాక్షిని జంఝారరావున కొప్పగించి యా పెను సగౌరవముగా నరయవలసినదని యతనితో సుత్తాను చెప్పినసంగతి ఘోషించువారు లిదివఱలో గమనించియే యుందురు. నాటనుండియు నవివాహితుండగుటవలన జంఝారరావునకు నప్పరభుసుందరి పై మనసు దగులుకొని మదనతంత్రంబున మది మఱలించుకోనేరక యాయుండువదన నేరీతివైనను బంధుయంబు గావించుకొనఁ జూచుచుండెను. ఇంతలోఁ దన ప్రియమిత్రునిందైన ఫజీలు నిహతుండౌటయు నిబ్రహీముపన్ని న పన్నుగడవలనఁ గాఢాశూరుండగు సిద్ధి బోహారు కర్నూలునకు వెడలి పోవుటయు నూరుపేరు లేనిపకీరుమాటల ప్రకారము విజాపురీశ్వరుండు నడుచుకొంటయు మున్నగువిషయముల నెల్ల గనిపెట్టుచున్న జంఝారరావు సుత్తాను కన్నడమునకుఁ బ్రయాణము సాగించినపిమ్మట నిట్లువితర్కింపఁ జొచ్చెను. 'అహా! నేనెంతమంతబుచ్చిని. నాడు శివాజి మహారాజుప్రార్థించి యటనిల్వమన్నను నిల్వకయతనితో గోపినాథునివలెవర్తించి స్వామిద్రోహపాపము మూటకట్టు కోననియుఁ గదా చెప్పివచ్చితిని. అప్పటిలో నచ్చటనుండి పోయినచో నీయలజడియే కలుగక పోయియుండును ఇప్పు డేమోముతో నేనుశివాజి కడకుఁబోవుదును? ఎవ్వనిపై నేను విజాపురికి మఱలి చేరుకొంటినోయట్టి నెచ్చలి యాయుప్పుడు లేదాయను. కేవలస్వార్థపరుండును దురభిమానియునగు నిబ్రహీముపెత్తనమా వెరగఁ జొచ్చెను. రాజకార్యదురంధరుండగు బోహారన్ననో సుత్తానువైఁగినిసి స్వదేశమునకు నేరెను. పకీ రిబ్రహీములపాలనా ప్రభావంబున నీనడుమ బ్రయోజన లేనేకలకుం బదచ్యుతియు దేశభ్రష్టత్వమును సంభవించెను. ఒకరినొకరు ప్రేమింపరు సరికదా పచ్చగా నున్న వారినిఁజూచి యొర్పువారుకూడనియ్యెడలేరు. మఱియు సత్యమా చచ్చెను. ధర్మమా యరణ్యమలపాలాయె. వంచన లోభములా

పెన్ను పెరుగుచున్నవి. ఇట్టి రాజ్యంబుననుండుటకంటె వేరొందుచోటికిఁ బోవుటయే మేలనితో చెడిని. దర్బారులోనున్న బ్రాహ్మణులొక్కరుజూరు చున్నారు. ఇటీవలనాముంగల లెక్కకుఁ బెక్కుమాటులు మరాటులను నమ్మ రాదని సుల్తానును దదీయులును ఘోషించుచున్నారు. ఇట్టి స్థితిలోఁ నిచ్చటనుం టవలనబకీరు చెప్పినట్లులేదైన నుపద్రవము తటస్థింపకమానదు. ద్విజాగ్రముక దా శివాజి యవసులతోఁ బ్రతిఘటించుట. అదికాక మరాటులదాస్యచారిద్ర్యములు నివారింపఁ గంకణముకట్టుకొనియున్న కోంకణప్రభువునిన్నా న్నాశ్రయింపక నా జీవితమువ్యర్థపుచ్చితిని. ఇస్సికో! నాకంటె స్వజనద్రోహియు వివేకశూన్యుం డును. వేరొక్కఁడుండునే! పిలచినప్పుడు నిలువకయిప్పుడుపోయినచో నతం డేలమన్నించును. చనువిచ్చినప్పుడు చంక కెక్కఁకుంటినికదా? ఆమహారాజు నాశ్రయింపక యింకమీఁద నన్యమతద్వేషులగు మహమ్మదీయుల సేవచేసి నేనిహపరంబులనెట్లు వదలుకొందును. సుల్తాను నాగ్న పాలించి విశాలాక్షిని జనానాకుఁ బంపినచోఁ దిటుగ నాకాంత నాకుఁ జిక్కుటకలలోవార్త, అముగ్ధను బంధువులతోఁగల్పినచో మొకవేళ నాకోర్కె చెల్లించునేమో కాని లేనియెడ నాకు వశపడుననితోపదు, కావున నెట్లును శివాజి నాశ్రయింపక బాలాజి ముఖ్యులసఖ్యము సంపాదించక యీసాధ్వి స్వాధీనపడుట దుర్లభ ము. పకీరుకూడనను నీరాష్ట్రమునుండి లేచిపొమ్మని యానతిచ్చినాఁడు కదా! కొత్తను వెంటఁదీసికొని రాత్రి రాత్రిని గోంకణసీమకుఁ ద్వరతోఁబాటుటయే కర్తవ్యము దయాసింధువును నాదార్యఖనియు స్వజపపక్షపాతియునగు శివాజి మహారాజుపాదములపైఁబడి యపరాధము తుమింపుమని వేడుకొ న్నయెడల నతండేమిటికి నన్నాదరింపక తిరస్కరించును? కులజుల నెం దఱఁజేరఁదీసి తనంతవాఁడఁగాఁజేసికొని ప్రోవలేదు? తొల్లివిభీషణుండు శ్రీ రామచంద్రుని చరణంబులుపట్టి సకలైశ్వర్యవంతుడై యుజ్జ్వలించినట్లు నేనును స్వదేశాభిమానితిలకము నాశ్రయించి వర్ధిల్లుదునుగాక!'' అని యుద్దేశించి విశాలాక్షికడకుఁజని యామెను తగురీతితోదార్చి తన యాస్థితం బుతెల్లముగానల్లన నిట్లువాక్రుచ్చెను. “ఓయిందివరాక్షీ! పాపము ప్ర

భావతిలభించినపిచ్చుట సర్కారు నిన్నువిడిచిపుస్తునని వాగ్దానముచేసియుఁ దప్పిపోయెను. నిన్నుగూర్చి నీతలిదండ్రులును రాజును ఎంతవంతనొందు చున్నారో? నిన్ను మీవారి నెడఁబాయఁజేసిన ఫజీలు నీయుసురు తగిలికదా? దుర్మరణ మొందెను. తల్లికెడయైన దూడభంగి నీవిచ్చోట సర్వసౌఖ్యములు గల్గియుఁ గల్గినట్లే యలమట చెందుచున్నావు. నీయట్టిసుకుమారి కింతకష్టములు రాఁజెల్లునే! నినుఁజూచిన నాటఁగోలె నాహృదయముగఱగుచున్నది. నమ్మ వేమోకాని నీనై నాకుఁగల ప్రేమయింతింతనిచెప్పరాదు. ఈనామాట నీకు విముక్తికల్పించిన తఱినెఱుంగుదువుకాక. అక్కటా! నీ సౌందర్యముయావనము కారాగృహముపాలు కావలసినదే? సుల్తానునకిష్టములేకున్నను నిన్నెట్లైనను విడిచిపెట్ట సమకట్టితిని. సుల్తాను నిన్ను దనపితండ్రి కుమారునకిచ్చి పెండ్లి కావింప నిశ్చయించియున్నట్లువింటిని. జనానాకు నిన్నుఁబంపివేయవలసినదని సర్కారు తీరపుచేసినారు. కానిస్వజాతీయురాలవైన నీ కేలుయవచుండొకండు వట్టుటకెట్లోర్తును? నామీఁద నీకెట్టిప్రేమడియున్నదోకాని నాకు నీనైఁ గరుణగలదని తెలిసికొనుము—చల్లకువచ్చి ముంతదాచనేల? మావారీ మధ్య వేటొక్కచోటఁ బెండ్లిమాటలాడుచుండ నీమీఁదవలపున నిష్ప్రదేను వివాహముచేసికోననిచెప్పి వారిని దత్తప్రియత్న విముఖులంగావించితిని. నాకేలువట్టి నన్నుఁగృతాన్తునిచెయ నీకొందువేని నిన్నీ పాడుచెఱునుండి తప్పింతును” అని పల్కినపల్కులకు సంతసించి యింతకుముందుచేసిన పకీరుహితబోధననుసరించి యాపద్మనయన నిజమార్దవత్వాదులు విశదంబుగానిట్లనియ. మీరు నిజముగా నిట్లువాకొనుచున్నారో లేక నన్నువంచింపఁజలంచి యిట్లులనుచున్నారో యబలనగునే నెఱుంగనుగదా? పెద్దలగు మాతల్లిదండ్రు రాజులుండఁగా నిట్టి విషయంబులలోనే స్వతంత్రించుటెట్లు? నావిడుదలకు మీరే కారణులైనచో జనకులుతప్పక మీయభీష్టముదీర్పఁగలరు. కాని శివాజీ విరోధులగు విజాపురి వారికొల్వులో మీరుంటవలన మావారందుల కిష్టపడరేమోయని సందేహము తోచెడిని. ఇంతకు నావిముక్తి సమకూడనిదే యీవిచారములతోఁబనియేమి?

నిజముగా మాజనకులతో బంధులతోఁ గలసికొను భాగ్యమునాకలవడునే? అని నిట్టూర్పునిగిడ్చి యూరకుండిన జంఝూరరావు విశాలాక్షి మెత్తబాటునకు లోనుబిడ్చి యిట్లనియె. “కాంతా! నీవు నన్ను ననుమానించుచున్నట్లులున్నది. ఇదేదైవసాక్షిగాఁ జెప్పచున్నాను. నామాటలుపాటించి నాకోర్కీచెల్లింప వేడుకొనుచున్నాను. సమయముచూచి నిన్ను విడుదలచేయసంకల్పించుకొంటిని. ఇంక సాహేబుల గులాపువృత్తినివదలుకొని శివాజీమహారాజు చరణద్వయము రూఢిగాఁబట్ట నిశ్చయించితిని. నీవునిజముగాఁ గూర్మినిల్పిన మీజనకులు మా త్రమేలసమ్మతింపరు? తొల్లిశకుంతల యేరినడిగిదుష్యంతుని వరించినది. వ్యర్థ రాండుకాక పూర్వమేయుద్వాహము నిర్ణయించుకొను బ్రాహ్మణస్త్రీలకిట్టి స్వాతంత్ర్యములేకున్న లేకపోవచ్చుఁగాని తదితరవర్జస్థులకునిట్టి ప్రతిబంధకము లేదనియే యెఱుంగుము. అని యిట్లొడఁబరచుచుండ నచ్చోటికిఁబకిన చప్పుడప్పునవచ్చుచుండెను. జంఝూరరావు పకీరునకు సలాముచేసి యతని నొక యుచితాసనముమీదఁ గూర్చుండఁజేసి యిట్లు ప్రసంగింపఁదొడంగెను.

జంఝూర—పకీర్జీ! తమరాక యపూర్వముగానున్నది. విశేషము లేమైన నున్నవా?

పకీరు—ఏమివిశేషములున్నవి. మీరు కోంకణ సీమమీఁదికి దండెత్తిపోవలసి యున్నదట.

జంఝూర—ఎవ్వడు? ఇది వజీరు గారి య్భాగ్య యేమి?

పకీరు—ఔను వజీరు నాజ్ఞయే.

జంఝూర—సర్కారు నన్ను రాజధానిలోనే యుండవలసినదని యానతిచ్చి నారు. అట్టివో నేనెట్లు వజీరుమాట పాటించును.

పకీరు—ఈవిషయము మీరిరువురుకలసి యాలోచించి సంప్రతించుకొనవచ్చు ను దానికేమి ఇంకను విశాలాక్షిని అంతఃపురికిఁ బంపకుంటునుఁ గారణ మేమి?

జంఝూక—ఏది? నిన్ననుగా సర్కారు నెలవిచ్చినది. అట్లే జరిగింపవచ్చును.

కాని—

పకీరు—ఏమో చెప్పబోయి యూరకున్నావు. సర్కారు యెల్లించుట మీ
కువిధాయకము కదా?

జంఝూక—చిత్తము. మీతో మొకసంగతి చెప్పవలసి యున్నది.

అని పకీరును వెంటఁబెట్టుకొని యవ్వోటువాసెను.



శ్రీ వేనున గ్రంథాలయము
తేలప్రోలు (కృష్ణ)

ముప్పదిమూడవ ప్రకరణము.

ఇట్లు సుల్తాను కొంత పైశ్యము తీసికొని కృష్ణానదివఱకుఁ బోయి యప్పటిలో వర్షములు సంతృప్తధారాపాతముగాఁ గురియుటఁజేసి తానవోచ్చటనున్న చిమ్మగ్రామమునందు పైశ్యసహితము గానిల్చి యటనుండి సిద్ధిహోహారు ననేకవిధముల రావలసినదని బలవంతపెట్టెను. హోహారును మొదలుమొదలు పోమెక్కుండెను. కాని సుల్తానంతటి దొడ్డప్రభువుతోఁ బ్రతిఘటించుట దుస్కరమని నిర్ణయించి యెట్టకేలకుఁ జడియుచు జంకుచుఁ దదీయశిబిరమునకు విచ్చేసెను. సుల్తాను సిద్ధిరాకకు సంతోషించి వానినిఁ దగినట్లు గౌరవించి కర్ణాటకములోని యల్లరులు నివారించుమని యతనినిబుత్తెంచెను. అయినను నేకాకరణమున నొక సిద్ధితిగినంత శ్రద్ధ తీసికొనకుండెను. అందులకు సుల్తానువానిపై ననుమానించి మరాటజనాంతములో నున్న సేనలన్నియు గప్పించుకొని వర్షములు తెరిపియిచ్చినపిదప స్వయముగాఁ దానే కర్నూలునకుఁబోయి సవాబ్జానుమోడించి యతండు శరణుజొచ్చుటవలనఁ బూర్వమువలెనే గౌరవింపఁ జొచ్చెను. కాని యిబ్రహీము సఖులలో నొక్కరుండు శిబిరమునందు నతండుొకనాటిరాత్రికాలమున నిద్రించుచుండఁగా వానిని జంపి పగదీర్చుకొనెను. ఇట్లు సిద్ధిలోకాంతగతుండొటఁజేసి సుల్తాను స్వయముగానే కర్ణాటకము కేగి యిచ్చటి జాగీరుదారులను సమీపదారులను సామంతరాజులను నొక్కరివెనుక మెక్కరిని లోబఱచుకొనుచుండెను.

ఇంతలో శివాజి విజాపూరిమూలబలములలోఁ జాలభాగము కన్నడభూమికిఁ జయనవకాటక నిపట్టి యీ సమయములో సావంతునిస్వాధీనునిగాఁ జేసి కొనవలెనని నిశ్చయించి పశాలగడకుఁ జేరికొనెను. అప్పుడు సావంతునిసాయముగాఁబోదలంచి యుద్ధసన్నాహముచేయుచున్న బాజిఘోరపురేమధోలు గ్రామములోనున్నట్లు చారులవలనఁ దెలిసికొన్నవాడై శివాజి దండుతీసికొని

హతాస్తుగా నటకు నరిగి ఘోరపురేను నకుటుంబబాంధవపరివారముగాఁ దెగటార్చి యాపురిని బరుకురామస్రీతిగావించి తనతండ్రికి నతఁడుచేసినయపకృతికిఁ బ్రతిక్రియసల్పితి ననుసంతోషముతో విశాలగడకు ములి చేరుకొనెను. ఇట్లు తండ్రికోర్కెచెల్లించి యనంతరమున నిస్సహాయుడైన శావంతుని దదీయమిత్రులైన దర్శ్యుతోపాటోడించి వానిప్రదేశములనాక్రమించుకొని వానినిబట్టదలంచి నేతాజివెంట గొంతపైన్యమిచ్చిపంపెను. వాఁడును నేతాజిచే దరుమబడినవాడై గోవాకుఁబోయి బుడుతకీదుల సాయము వేడుకొనెను. కాని యాపోర్చుగీసువారు శివాజికి వెఱచి వానిని దమపట్టణమునుండి తరిమివేసిరి. తొల్లి కాకాసురుం డప్రతిహతంబైన గామబాణమున కోడి బ్రహ్మరుద్రాది ప్రముఖులగతుణవేడియు వారివలనఁబ్రయోజనముకానక తుట్టతుదకుఁ పబ్రహ్మమూర్తియగు శ్రీగామచంద్రునే శరణుఁజొచ్చి యుజ్జ్వలించినట్లు దాల్వలసమేనుండై శావంతుఁడు శరణాగతరక్షకుండగు మరాటాధ్యక్షుని పదములాశ్రయించి నాటఁగోలె దదీయోద్యమమునకు సహకార్నియై వర్తింపెను. శివాజి శావంతు దాల్వలను గోడ్కొని జంజీరాతికిఁ గోంకణమంతయుఁ దనస్వాధీనము చేసికొనెను. సిద్ధి పత్తేఖానుని లొంగదీయవలె ననియించి బొంబాయికి విరువదిమైళ్ళు దక్షిణముననున్న కొల్బారు మఱికొన్ని రేవుపట్టణములను లోబఱచుకొని యత్తావులనావపైన్యము వృద్ధిబొందించి సిద్ధిని 'ఒగద్దేవర' యనిపించుటయే కాక తత్సహాయులైనిల్చిన ఘోరపావారియోడలను దోపిడిచేయించెను. వారును శివాజి నావపైన్యముధాటి కోర్వఁజాలక కోంకణప్రభువునకు మందుగుండు సామానులనిచ్చుటకును దగుసాటికప్పము జేల్లించుటకు నొప్పుకొనిరి.

ఇట్లు తనసామంతప్రభువులనెల్లఁగఁ ఒక్కపఱచుకొని బలపరాక్రమసంపన్నుండై నానాటికి శివాజివర్ధిల్లుచున్న సంగతి సుల్తానెలుంగక యింకను గణాటకపుటల్లరు లెల్లదీటుకుంటఁజేసి యచ్చటనే నిల్చి ప్రభావతి నటకు రప్పించుటకు నెంచి యట్లుచేయుట మంచిదో కాదో యని తనలో నాలోచించుచుండెను.

అప్పటిమొకనాఁడు సంజవేళఁ బ్రభావతిపై మనసుపోగా మదనబా
ణపడితుండై తన శిబిరములో మంచముపై బొరుసుచు నెవరువచ్చినను
మాటలాడక వ్యవహారచింతమాని విషయచింతలో మునింగియుండెను. ఆసమ
యమున విజాపురినుండి యిద్దఱుబేగీరావులు శిబిరమునకు నేతెంచి తమరాకను
సుల్తానునకెఱిందింప నతండును వారిని రావించి వారిచ్చిన యుత్తరములందు
కొనియు నొక్కింతసేపు చిడిముడిపడుచుఁ పదంపడి యిట్లనియె. “ఓరీ! యీ
జాబులెవ్వరోసంగిరి” అనుడువారు పకీరుపంపినవని తెల్పఁగాఁ దత్తఱుపాలు
తోనవి తెఱచుకొని యొకటితరువాత మొకటి యత్యాంతానందముతో నొక
టిరెండుమాటులు చదువుకొని పినతండ్రి కుమారుండగు హజీస్సునటకుఁ బిల్పిం
చివికాసితముఖుండై యట్లనియె. “ఓయీ! ఈదినముసుదినము నేడుమన
ఫకీరు వద్దనుండి యుత్తరమువచ్చినది. అబ్బా! ఇన్నాళ్ళకుఁ బ్రభావతి మనసు
మ్మాపైఁ దిరిగినదట. కమ్మవినఁగోరెదవేని వినుము” అని తానీతీరునఁ జదువఁ
దొడంగెను. “సుల్తానీ! తమరు మొన్నను కొంకణమునుండి విజాపురికివిచ్చేసిన
ప్పటికే ప్రభావతి మనసు మీపైఁగొంతలిగియున్న సంగతి సర్కారెఱింగి
యున్నదేకదా! కాని యాపె నుంపుడు కస్తైవలెనుంచుకొందురేమోయని
యిన్నాళ్ళు భయపడి మొన్ననుమాత్ర మీవిషయము మాతోఁ బయలుపఱ
చినది. అంతమేముఁ నీకేమియు సంశయింపనక్కఱలేదు సర్కారునిన్న నూర్జ
నహానును జహాంగీరు చక్రవర్తియాదరించినట్లు లాదరింతురని చెప్పి యొడంబఱ
చితిమి. అప్పటినుండియు నిచ్చటనుండననియు మీవద్దకుఁ గొంపోవలసినదనియు
మమ్ముఁదొందఱుపెట్టుటఁజేసి యీలేఖవ్రాయవలసివచ్చినది. ఈసంగతి ప్రభా
వతివ్రాయుకమ్మలో విస్పష్టపడవచ్చును. శివాజికోటలు శావంతుఁడు క్రమ
క్రమముగా వశపఱచుకొనుచున్నాఁడు. ఇచ్చట సకలవ్యవహారములు సానుకూ
లముగానే సాగుచున్నవి. ప్రభావతి జనకులు మాత్రమింకనురాలేదు. ఆతరుణి
ని తీసికోరమ్మని మీయభిప్రాయమైనచో వజీరు పేరటనే తన్నిష్ఠము లేఖపూ
ర్వకముగాఁ దెల్పుడు చేయవలెను. సవాబ్జానుగలించిన పిదప మీకక్కడ
విజయముగానే యుండునని తలంతుము. వెంటనే ప్రత్యుత్తరముదయచేయఁ
గోరుచున్నాము. ఇంక నెన్నాళ్ళిచ్చటఁ దమరుండవలసివచ్చునో తెలిసికొనఁ

గోరుచున్నారము. ఇచ్చట మనవారి కెల్లరకుఁ గుళలముగా నేయున్నది. తమ యోగక్షేమము మాకుఁ దెలియఁజేయునది. జవాబు జరూరు" అని యారేఖ సొంతముగాఁజదివి రెండవయుత్తరమును చదువగమకించియు నందలి విషయములు పరులకెఱింగించుట సరసముగా నుండవని కాబోలుచదువుటమాని యా సైదోడుతోనిట్లు ముచ్చటింపఁగడంగెను.

సుల్తాను—అజీస్ ! చూచితే! శావంతుఁడు మరాటవాఁడయ్యును దక్కిన జాగీరుదార్లవలెఁగాక మాయెడలవిశేష భక్తిగల్గియున్నవాఁడు జోహారునకుసాటిమైనమగటిమిగలవాఁడు. కావుననే శివాజికిఁజిక్కకయతనినిఁజిక్కులువెట్టుచున్నాఁడు. పజ్రమును పజ్రముతో కోయవలెనన్నట్లు శివాజినిఁదదీయజాతీయుండగు శావంతుఁడేపట్టవలెను.

అజీస్ —ఔనంతడట్టివాఁడే.

సుల్తాను—ఇక్కడ మనస్పర్ధారులలో నెవ్వఁడేని గలఁడా?

అజీస్ — సర్కార్ మీరెఱుంగరా? అంతశౌర్యశ్రేష్ఠ్యములును బుద్ధికుశలతయుఁగల వాఁడెవ్వఁడున్నాఁడు? ఉన్నచో మీకింతశ్రమయుండునే?

సుల్తాను—ఇప్పుడుమేము విజాపురికిపోవలసి యున్నది. నీవుమాకు మాటుగా నిటమెలంగవలె లేదా! విజాపురికేఁగి ఫకీరుసహితముగాఁ ప్రభావతి నిటకుఁదీసికోరావలెను. ఈరెంటిలో నీకేదిసుకరమో వాక్కునుము.

అజీస్ —ఇటస్పర్ధారులలో నొకరిమాట యొకరికిఁ బొందకుండనున్నది. ఇట్టిస్థితిలోవీరి నందఱి నొక్క మొగముగా నడిపించుటవాకు సాధ్యముకాదు. ఇట్లంటినని మీయొకరీతిఁ దలుపఁదగదునుఁడీ మీరుకోరినట్లు ప్రభావతి నిటకుఁదెప్పింపు మన్న నీక్షణమే పోయి తీసికోవత్తును. కానిసర్వవైశ్యాధిపత్యము వహింపఁజాలను. ఇదికాక మీరిప్పటిలో నిటలేనున్న లోఁబడిన జాగీర్దారులు తక్కుంగల వారితోఁ గలిసితిరుగబడుదురేమో యని తోచుచున్నది.

సుల్తాను—అట్లైన నీవీదినమే నీనైశ్యమును దీసికొని బయలుదేటిపోము వేగమ ప్రభావతిం దోడ్కొనిరమ్ము. జాగుచేయుదువు సుమీ నీవువచ్చు దాక నాకేమియుఁ దోచదు.

అజీస్—నేనుకమనవి చేసికొనుచున్నాను. చెప్పమని సెలవయిన యెడలఁ చెప్పదును.

సుల్తాను—హాజీస్ ! మావద్ద నీకింత విడియమేల? అట్లేచెప్పము.

హాజీస్—శివాజితండ్రడియగు మనశహాజినిటకు రప్పింతు రేని యతండు నిముస ములో నీజమిందాల్లను వశవర్తులఁ జేయఁగలఁడు. అతని కీసీమలో మంచి పల్కుబడిగలదు. కావున నితనివేగమ రప్పింపుడు. నేనువీ యాజ్ఞానుసారముగా విజాపురికిఁ జనుదెంచి సత్వరము ప్రభావతి ఘోషములను దోడితెన్నును. నేవచ్చుదాక మీరీమఖాము విడువవలదు. అని యతండు సెలవుతీసికొని యరుగునప్పుడు వానిచేతికి రెండుత్తర ములు వ్రాసియిచ్చి చెప్పవలసిన సంగతులు చెప్పి పుత్తెంచెను. తరు వాత నటకు వచ్చిన జేగీరావులకు నొక యుత్తరమిచ్చి తంజావూరికిఁ బంపి తాను ప్రభావతి యెప్పుడువచ్చునో యని యుద్విగ్లాహ చుండెను.



ముప్పది నాల్గవ ప్రకరణము.

అట్లు సుల్తానుచే బంపబడిన యజ్జీసు కలిపయదినములలో రాజధానికిఁ జేరుకొని పక్షీయ ప్రభావతుల కుత్తరములందఱేసి తాను వచ్చిన పని యిబ్రహీము ముఖ్యులకుఁ దెల్పుడుచేసి పక్షీయ ప్రభావతులను ద్వరగాఁ బ్రయాణము కావలసినదని తొందరచేసెను. పక్షీయ తా ననుకొన్న దానికి హజీ సాకఁ డడ్డువచ్చెననియు వీని కంటిలో దుమ్ముగొట్టి ప్రభావతి నెట్లు చెఱ నుండి తప్పించి తీసికో పోవలెనో తోపక దిగులాంది చింతాక్రాంతుడై ప్రభావతియొద్దకు వేగి యాపె కీసంగతులన్నియు నెఱింగించెను. ఆసుందరి యుఁ గొంత సేపు విచారించి పక్షీయ నుద్దేశించి స్వామీ! మఁ భేతాళుం డీ యూరనున్నాడా? యని యాతురతితో నడుగుటయు నుండు వాడు లేడుకాని జంఘాలుఁ డున్నాడని యెఱింగించిన నాముద్దులగుత్తు అట్లైన నే సుకయపాయము తెల్పెద” నని యారీతిగాఁ జెప్పఁదొడంగెను.

“అర్యా! నాకుఁ గడుపు శూలపెట్టుచున్నదను మిషపూని మనప్రయాణము క్రమముగా వారము దినములుదాకఁ జరుపుదము. ఈలోగా మత్స్యియుని పేర నొకయుత్తరము వ్రాసిపంపుదము. ఆయన వద్దనుండి జవాబు చూచుకొని మఱి పయనము సాగింతము.” అని పల్కిన నాపన్నగడకు మించిన మంచి పన్నాగము వేల్కొకటి తనకు స్ఫురింపనందునఁ బక్షీరందుల కీయికొనెను. వెంటనే ప్రభావతి యొక కలము కాగితము సంతరించితగురీతి మొక్క కస్తూ లిఖించి దానిని పక్షీయ చేతికిచ్చుటయు నాతఁడాకస్తూను దీసి కొనిపోయి రహస్యముగా జంఘాలునిఁ గలసికొని “ఓయీ! నీవు వేగము విశాలగడకుఁబోయి యీజాబు బాలాజికిచ్చి ప్రత్యుత్తరము దీసికో రావల సినదని నొక్కి చెప్పి కస్తూచేతిలోఁ జెట్టి వానిని బుజ్జెంచెను.

నాడు ప్రభావతి పరుల పాతాటవిని తిదీయులు కనంబు పరితపించిన
 సంగతి నదువరు లిదికఱి యెఱింగియుందురు. అందు బాలాజి తొకిక వ్యవ
 హారవిముఖుడై సరిగాఁ నిండితిప్పలు గొనక యున్నాఁడుని చందమున నిఁసుం
 దరి సౌందర్యాదు లభివర్ణించుచుఁ గొన్నాఁడు వేగించెను. వెళ్లి కుడినఁగాని
 నెండ్లియుఁ బెండ్లికుదిరినఁగాని వెళ్లియుఁ గుదురదను నట్టియవస్థకు బాలాజి
 నానాఁటికిఁ దిగుచుండుట గనిపట్టి యతనికుదారుండగు శివాజి తగినయకామ
 ధముల నిల్పించుటయే కాక విశాలాక్షీప్రభావతుల విముక్తికిఁ బ్రయత్నములు
 చేయుచుండెను. శౌపథసేవవలన బాలాజి శుక్లపక్ష చంద్రుని చందంబు
 నఁ గ్రమక్రమముగా నొక్కింతజవసత్వములు గల్గి స్వస్థుఁడై యొ
 క్కనాటిరాత్రి ప్రభావతి తలంపునకు రా నెఱిఁ బరితపించి రెండు
 బాములు గడచినపిదప నిద్రింపసాగెను. అనిద్రలోఁ బ్రభావతి మాసిన
 చీరగట్టుకొని యేడ్చుచుఁ దనవద్ద నిలువఁబడి “నాథా! ఇంకనుమ్ము
 నేఁ గూడుట సంభవింపదు. సుల్తాను బలాత్కరముగా నన్నుబరిగ్ర
 హింపఁ జూచుచున్నాఁడు. ఇంతటితో మనయరువునకు బుణముతీతో
 నది” అని చెప్పిమాటుపిల్చినను బల్కరింపక వచ్చిన దారినిఁ బోయినట్లు
 కలగని కలవరపడి నిద్రాభంగమైనపిదప నిట్లు తనలోఁ దా విత్కరింపఁ
 జొచ్చెను. “ఓహో! తానుకటి తలంచుకొన్న దైవ మొకలాగు సల్పు
 ననుసామెత నాయందు సార్థకమైనది, నాబోటి పరమనిర్భాగ్యునకంతటి
 సౌందర్యవతి లభించునే! అందరానిపండ్లకాసించి యల్లులుచాచిన్లుఁగఁ
 గదా. నావిముక్తియుఁ బదంపడి ఫజీలుమృతియుఁ దటస్థించుటఁజూచి
 నిశ్చయముగా నభివ్రావతి యగు ప్రభావతితోఁ గాపురము చేయునట్టి
 భాగ్యము చేకూఱునని కొండంతయాశపెట్టుకొని యుంటినిగాని యిట్లుగ
 నని కల్పనైనను దలంపనైతిని. ఇస్సీరో! ఫజీలునిమోసపుచ్చి చంపితిని.
 ఇట్టి క్రూరునకునేల వారియుసురుతగులకుండును. హా! నాడు ప్రతాప
 డలో బునర్దర్శనమిచ్చిన తఱినెంతలేసి కోర్కలుమదిలో నుద్భవించియు
 నిప్పుడు తనుతాపవహ్నిచేసవి క్రాగి మ్రగ్గుచున్నవి. అప్పటిలో నాపడిన
 పాటులెల్ల సార్థకమయ్యనని యూహించి యింకనిశ్చయముగా నాలోకి

కసుందరిని పివాహముచేసికోవచ్చునని బేల్లనైయూరకుంటిని గాని గాంధ
ర్వపివాహము గావించుకొని యొక్కమాటైన ననుభవింపకపోతిని. నన్ను
దక్క వేటొక్కనిఁ జేప్పట్టినని నొక్కిచక్కాణించిన యాయొప్పులకుప్ప
యింకొకనికి స్వాధీనమగుచుండఁ దత్ప్రతిక్రియఁ గావింపలేని నాబ్రదుకొక
బ్రదుకా? ఇంక నాబలపరా క్రమంబులుకాల్పనా? కటకటా! ముగుదయగు
విశాలాక్షి యక్కడ నెంటిగానుండి దుఃఖించుచు నేమయ్యెనో కదా! పోనీ
ప్రభావతి చిక్కకున్నను విశాలాక్షియైనను దక్కరాదే! మాయడలదైవమింత
దయ తిప్పటకు మేమేమి పాపముచేసియుంటిమో కదా! భర్తమరణమునకు
మంచమువట్టియున్న మాయమ్మశోకము నివాకింపలేకుంటకుఁ దోడు నేనుగూడ
నిట్లు విచారించుచున్నచో నావెత్వరలోఁ బరలోకగతిఁ జెందుటకు సుది
యములేదు.” అని పరిపరివిధంబులఁ జింతించుచు నేమియుదోపక ప్రక్కమై
బరుండి చికాకుపడుచుండెను. అత్తతినచ్చోటికిఁ బనివడి భేతాలుండువచ్చు
టయు వానిఁ జేసెగడఁ గూర్చుండ నియమించి మెల్లగానిట్లు ముచ్చటింపఁ
దొడంగెను.

బాలాజి—భేతాళా! బహుకాలమై నీదర్శనమేలేదు!

భేతాళు—పరభు తిలకమా! నాకు ప్రతాపగడలో మిమ్మువీడ్కొనిన
పిమ్మట విజాపురిలోఁ బెక్కుదినంబులుండవలసి వచ్చెను.

బాలాజి—ఇన్నాళ్లును విజాపురిలోనే యుంటివా?

భేతాళు—చిత్తము. కాని యిప్పటికప్పుడే పదిదిన్నాలై యాపురి విడిచి
వచ్చితిని.

బాలాజి—అట్లైనఁ బ్రభావతినెప్పుడైనను జూచియుంటివా?

భేతాళు—మాచియుండలేదు కాని పాపమాసుగుమారి నానాటికిఁ గృశించు
చున్నదని తెలిసికొంటిని అతఃపురిలోనున్న యా పెనుజూమటకు నెట్లు
వీలగును?

బాలాజి—సుల్తానునకు వలపులకడైయైనప్పు డామె కృశించుటకుఁ గారణ
మేమి?

భేతాళు—సుల్తానునై నా నెకు మనస్సులేనట్లు వినికిడి.

బాలాజి—అంతటి దేశాక్తుండు పాదాక్రాంతుడై ప్రాధేయపడుచుండ నాయనమనసు తీర్చుకుంటుకుఁ గారణమేమి?

భేతాళు—దమయంతి యింద్రునంతటి వానిఁదిరస్కరింపలేదా? దాని కేమి! నేనీదినము విగాపుకిఁబోవలసియున్నది. నేనిటకువచ్చినప్పుడు మీ చెల్లెలు విశాలాక్షి మీయందఱితేమిమనఁసిరమ్మన్నది. అదికాక రాజు గారును మిమ్ముజూచి మఱివెల్లవలసినదని చెప్పినారు.

బాలాజి—ప్రభావతిచిక్కఁగానే విశాలాక్షినివిడిచి పుష్టునని వాగ్దానముచేసియు సుల్తాను తప్పినాఁడుకదా! ఐస్సీయతిని నేమన్న నేమి ప్రయోజనము? ఇంతకుమాకగర్మమునకు మేముకాక నేనొకరుఁ డే కలగుదురా?

భేతాళు—మీ చెల్లెలి విషయమై యంతగాఁ జింతింప నవసరములేదు. నేను బోయి యాతరుణి నెట్లో విడిపించుకోరాఁగలను. కాని ప్రభావతి మాటయే యనుమానముగా నున్నది.

బాలాజి—నీవీదినమాఁగుము. రేపునీతోఁగలసి వస్తును.

భేతాళు—మీయమ్మగారిట్టి స్థితిలోనున్నప్పుడు మీరువిడిచివచ్చుట మంచిదికాదు రాజుగా—

బాలాజి—అన్నిట్లు రాజుగారెన్నడు మఱలిపేంచేసినారు.

భేతాళుఁడు—మొన్న నేవిచ్చేసినారు.

బాలాజి—అట్లైన రాజుగారి సందర్శనముచేసి వస్తును. నీపయనముమాట యీదీనమునిల్పి వేయవలెనుఁ జూమి.

అని యతని నింటివద్దనిల్పి తాను చైతఁకాలకృత్యముల నిర్వర్తించు. తొని తగిన దుస్తులఁదాల్చి శివాది దర్శనార్థముకోటకుఁ బోయెను.



ముప్పదియైదవ ప్రకరణము.



ఉ. “ భారతఖండబంధములఁ ♦ బాపఁ గపర్ద్యపగావతాగ్నె
ధారుణి ఖ్యాతికెక్కిన స్వతంత్రుఁడు తంత్రవిదుండు ధర్మవి
స్తారుఁడు బ్రాహ్మణప్రభువు ♦ శత్రుజనాంతకుఁ డౌశివాజిభూ
దారకుడంద నాయకపదస్థులు ధన్యులు మీకు మ్రొక్కెదన్.

తే. అల్లరణగడారణరంగ ♦ మందు మొన్న
స్వామికార్యంబుకొఱకు స్వ ♦ ప్రాణములను
బాజిపరభు మీజనకుండు ♦ వదిలె నంచు
విని నిచారించితిని జాల ♦ విమలచరిత.

క. మనపూజారియెసుండి
వినుడిచ్చటఁ దాఁబకీరు ♦ వేసముతో నె
ట్టన నున్నాఁ డీతనిదం
డనె బ్రతికియునుంటి నిన్ని ♦ నాశ్శును దయితా.

ఉ. ఈతనిమంత్రతంత్రముల ♦ కిచ్చట నెల్లరు లోకునొటఁ గా
దే తలపోయ మీకుఁజెఱు ♦ ద్రెల్లెను నాకును ద్రెల్లు నింక నా
కై లనయిల్లువాఁకిలి ను ♦ దారమతివిడి పెక్కుకష్టము
బ్రాహ్మిగఁబొందుచున్నయిటు ♦ వంటిదయామయు నెందుఁజూతుమే.

మ. అలకగ్ణాటకసీమయల్లరులు చల్లార్పంగ నుద్యుష్టఁడై
సులతా నచ్చటికేగె నిప్పడటమన్ ♦ సుల్తాను సైదోడుతో
సలి నే నేగఁ దటస్థ మాయె నదిగానన్ మీరు వేవేగ మీ
బలమున్ దోడ్కొని దారి కడ్డపడి బ్రోవజూడుడి నన్ గృహన్.

ఉ. ఈతరుణంబు దప్పినను ♦ నింకనుమీకును దక్కనాపయిన్
బ్రీతి యొకింత యుండినను ♦ వేగమ వస్తు రటంచు నెఱు

నక లాతిగఁ జూతు రేని సరఃశంఖుగఁజే సెదఁ బ్రాణహత్య ప్ర
ఖ్యాతియుఁ బుణ్య మబ్బదొకొ • కాచిన నాయటువంటిదీననుకొ.

ఉ. వల్లభ ! యెన్నమికొఱకె • ప్రాణము లీమెయి నిన్ని నాళ్లు నే
నల్లనఁ జిక్కపట్టితి మహాపదలెన్నియుఁ జాటుముట్టినకొ
గల్గురు లెనమ్మేచ్చులనుఁగట్టుకొనంగను నిచ్చగించు నే?
యొల్లను మిమ్ముఁ దక్క మఱి • యొండొకమాససినికొ ద్రిశుద్ధిగకొ.

ఉ. ఎమ్మెలుసెప్ప నేల వినుఁడివిపినంబుల నాఁడు దిక్కులే
కెమ్మెయి నంగ లార్చుతటి • నెప్పుడు ప్రోచితి రడ్దె నన్న నే
నమ్మితి మీకు నింకొకని • కమ్మియు నాత్తకులంబుపేరు తా
వ మొన్నరింపఁ జూచునె ప్రభావతి మానిని కాదె చూడఁగకొ.

క. మన మలప్రతాపగడలో
మనమలరఁగఁ గల్పకొలు • మాటలతోమొ
న్ననుగద వేగించితి మా
చనువే నిజమైన నాకు • సాయముపడరే.

తే. పాలముంచిన నీళ్లలోఁపలనుముంచి
నను బ్రభావతి మీసొత్తునచ్చఁ జెప్ప
వలసినది యేమి యున్నదిఁతలఁప నింక
నైనీ మీచిత్తమును నాదుఁభాగ్య మధిప. ”

అని యిట్లువ్రాసియున్న యొక లేఖను జదువుకొనుచు నానడుమ
బాలాజి యదితెచ్చినజంఘాలు నుద్దేశించి “ఓరీ ! నీ వెవ్వఁడవు ? నీకీ
కమ్మయిచ్చిన వారెవ్వరు ? ” అని యడుగుడు వాడిట్లనియె. “స్వామీ!
నాపేరు జంఘాలుఁడందురు. నేను శివాజిమహారాజుగారి వేగులవాఁడను.
జేతాళుని యన్నకుమారుఁడను. నాకీయుత్తరము పూజారి గారిచ్చినారు. ఆయన
యిన్నాళ్లును బక్సరువేసముతోనున్న సంగతి యెఱింగియుందురు కదా! ” అని
యనిన నప్పలుకులకు నాత్మనలరి తిలుగ నాయుత్తరము మొదటినుండి తుదివఱ
కుఁ జదువుచు నందలి ప్రతిపదమార్దవమునకు శయ్యావిలాసమునకు భావవ్యక్తి

కగణమునకుఁ దనలోఁ చా ముఱియుచుఁ గొంతసేపు సంతోషగసాబ్ది నోలలాడెను. అనంతరమ యాతఁడు గదిలోనున్న భేతాళుని బిల్చి జంఘాలుని వృత్తాంతము తెలియఁజేసి “ఓయీ! నీవు వీనినెఱుంగుదువా?” అని యడుగ భేతాళుఁడు చిరునవ్వునవ్వుచు నిట్లనియె. “అయ్యా! వీఁడు మాతమ్ముఁడేయగును. పెరవాఁ డీవికాలగడకు రాఁగల్గునే! మీ కీసందియ మేల? ఉత్తరములో వ్రాలులేదా!” అని యనఁగా బాలాజి క్రిమ్మఱ నాకమ్మ పరిశీలించి దిగువననున్న యమ్ముష్టలగుమ్మసంతకమును బూజారివ్రాలును దిలకించి విగతసంశయాత్మకుండై విలువగల తన యంగుళీయకమును జంఘాలునకు బహుమతిచేసెను. అత్తటి భేతాళుఁడు తానింతకుఁ బూర్వము శివాజి పూజారుల యాలోచనచొప్పున ఫజీలుని మోసపుచ్చి యతనియుంగరము గొనితెచ్చినసంగతియు మఱియుఁ బూజారి ఁలుపుచున్న తంత్రములను సవిరళంబుగాఁ దెలియఁజేసెను. వెంటనే జంఘాల భేతాళులకు నొగిరంబువెట్టించి తానును నియమితాహారము వైకొని బాలాజి శివాజిసన్నిధికి నరిగెను.

శివాజి—బాలాజీ! ఏమోయీ! నేడునీముఖంబు వికాసితంబైయున్నది? మనమిప్రొద్దున ననుకొన్నట్లు జటిగింతురా? జంఘాలుఁ డింతలో నెందులకు వచ్చినాఁడు?

బాలాజి—జంఘాలుని రాకయే నను నిచ్చటికిఁ దీసికొని వచ్చినది.

అని ప్రభావతి జాబు శివాజి చేతిలోఁబెట్టి నతం డది సొంతముగాఁ జూచి నవ్వుచు నిట్లనును.

శివాజి—పండుపండినది పక్షివ్రాలినది అన్నట్లాయెను. పాపము మీవికాలాక్షిసంగతియే యింక నేమియు దెలియరాకున్నది.

భేతాళు—మహారాజా! ప్రభావతి యిచ్చటికి వచ్చులోపల నే వికాలాక్షినిఁ దోడితెస్తును.

శివాజి—జంఘాలా వికాలాక్షినిగూర్చి పూజారి యేమియుఁ జెప్పలేదా?

జంఘాలు—లేదు. ఎఱుగరు కాబోలు మహారాజ్ ! జంఘారావు మన పక్షమై యున్నాడు.

శివాజి—అదెట్లు.

భేతాళు—దేవరవారికి మనవి చేయలేదా.

జంఘాలు—విశాలాక్షి నై నతనికిఁ బ్రేముడికలదు. రేపో నేడో ఆబాలికను జంఘారరావే యిక్కడికిఁ దీసికో రాగలఁడు.

బాలాజి—ఏమేమీ ? జంఘారావా ! మనపక్షమా నాడు రాజుగారి వేడ్కోలు తిరస్కరించి పోలేవా ! అబ్బో అరఁడు సుల్తాను పెద్ద కొడుకు.

భేతాళు—న్నేహితఁడగు ఫజీలు గతించిన పిమ్మట నతఁడు క్రమముగా మన పక్షము దిరిగినాఁడు. మన విశాలాక్షి నాతఁడు మోహించి యున్నాడు. కాని యాపె అన్నగారి నైఁబెండ్లి పెద్దటికముంచి పూజారి చెప్పినట్లు నడచుకొనుచున్నది.

శివాజి—బాలాజీ ! మన విశాలాక్షి నతఁడుచేటనుండి తప్పించి తీసికోవచ్చె నేని వానికోర్కీతీర్తువా ?

బాలాజి—నూకతఁడు సన్నిహితబంధువే విశాలాక్షి వచ్చినపిదప నామ కోవచ్చును.

శివాజి—అట్లేకానిమ్ము, నీవీదినమేపయన మగుటమంచిది.

బాలాజి—తమ కదివిన్నవించుటకే యిటకు వచ్చితిని.

శివాజి—మంచిది. మీతల్లిదేహస్థితియెట్లున్నది ? పాప మామె కిన్నిపెపత్తులు నొక్కమాత్రే సంభవించినవి. ఇంక నామెపట్ల దైవమెట్లున్నాడో.

బాలాజి—విశాలాక్షివచ్చిచేరుకొన్నగాని మాయస్థకీవంతపోవుటయుండదు. ఇంతకు మాపుణ్యమెట్లున్నదో ?

శివాజి—ఓరీ భేతాలా! నీవు జంఘాలుడును గలసి విజాపురి కేగి యిచ్చటి సమాచారమునెల్ల బూజారికెఱింగించి మీరు మీప్రయత్నములలో నుండుడు. మీ వెనుకనుండి బాలాజి సేనలతో వచ్చును.

అని వారినిబంపి బాలాజితో మఱికొంతసేపు ప్రసంగించి కోంకణ ప్రభువతనిని వీడ్కొల్పెను. తరువాత బాలాజి తనగృహంబునకు నేగి సననికేఁ తనపయనంపు సంగతిఁదెల్పి యా పెయనుజ్ఞ వడసి యానాఁడే బలంబులు చేస దీసికొని బయలువెడలసాగెను.



ముప్పదియోడవ శ్లోక రీతిము.

వాముక్రిందట విశాలగ ఘోష నోయిన జంఘాలుడు తిరిగి రాకుండుటకు
బ్రభావతి భిన్నహృదయయై తనపాలింకిక నక్షత్రకుడైన హజీసుపయనము
కావలసినదని తొందరపెట్టుచుండ నేమియుదోపక దిక్కులేని వారికిదిక్కు
దేవుడేయని నన్ని నా డాపన్నరాలగు ద్రౌపది ప్రపన్న పాఠజాతంబగు శ్రీ
కృష్ణుని ధ్యానించి నట్లు తామును భగవంతునిగూర్చి యిట్లు మొఱుయిడెను.

మ. జననంబందిన దాదిగా బహళక • స్వయం నెటికె బొందుచుకె
వనటె గుందుట దక్క నొక్కదిసముకె • సౌఖ్యంబుగా నుందనె
త్తినవేళ రెమిట్టిదొణా ! బ్రా • తిక నేనె కాకెంద శేకె
సము బాము లొందెదరు భ • క్తతాత సర్వేశ్వరా.

మ. హించినవారిలోన నొకడె • న్నకె దండ్రె గోల్పోయి వె
దానుకె మృత్యుజెందె నింకొకడు తా • గారాగృహవాసుడై
కెలకన్బంబులు గురెచ్చి దీనునిగతికె • వేరొందు కామాంకుడై
తన రాజ్యవ్యవహారము విడిచె భ • క్తతాత సర్వేశ్వరా.

మ. నవమాసంబులు వెనాసి కాంచి కరుణకె • గ్గాపాకుమాతల్లి మ
క్కువతో బెంచినతండ్రె న న్నెలిచి సి • య్నొందుమాచేటి నా
దువియోగంబున నట్లు తొలొలికదా • దుఃఖాదులై యక్కటా
తవులం బెప్పుడు శోక హేతువగు భ • క్తతాత సర్వేశ్వరా.

మ. అకటా ! నన్నుగ నెంచి బాజీసుతఁ బా • పాభీకులై మేచ్చసే
వకు లాస్థకె గొల్పోయినా రనుచుఁ ద • వ్బంసల్ గడుకె గుండుమం
ద్రుకదా ? యా నెంత దుఃఖపడునో • దుర్మారుడొ ఖానుఁ డా
రక నాశంబును జెందనే తెలియ నా • క్తతాత సర్వేశ్వరా.

- శా. ఇట్లు వాకిలిఁ గాసి నాకొఱను నె • న్నేఁ గన్నమున్ చెందు చి
 న్నాళ్ళు స్తేచ్చులమధ్య నే మెలంగుతం • త్రజ్జుండు పూజారిపా
 టెలన్ లెక్కవచ్చె ? నాయనముణం • బే నెన్ని నన్నాలకే
 నల్లిం డిచ్చియుఁ దీర్చుకోగలనే ? దీ • నత్రాత సర్వేశ్వరా
 మ. ఆకటా ! రిద్దగ రేపు మా పనుచు సుస్తాహులున్ గడ్డితిన్
 సకుఁ డేమంచు జవాబు వ్రాయునొకదా • జంఘాలుఁ డీనాటి మా
 రికి విచ్చేసినజాడ గన్నడ దికన్ తే • పు ప్రచూఢులు త
 ప్పక గొంపోవు హజీసు నన్ ఒలిమి విశ్వత్రాత సర్వేశ్వరా.
 మ. చనెనో మార్గముమధ్యఁ బట్టువడెనో • జంఘాలుఁ డమ్మక్క లే
 ఖను వీక్షించియు వచ్చునో ప్రియుఁ డశక్యంబం చుపేక్షించునో !
 కన నాభాగ్య మదెట్లులున్నదొకదా • కాయణ్యపూర్ణుండవై
 నను రక్షింపఁగరాద యార్తిహర దీ • నత్రాత సర్వేశ్వరా.
 మ. కరి రక్షించితి తప్పజేసినఖలున్ • గాకాసురున్ గాచి తీ
 వరిభ్రాతన్ దరిఁజేచ్చినాడె వలప్రహ్లాదాభ్యుక్ బ్రోచినా
 వరయన్ బాండవపత్ని నేలి తిటు లొయ్యన్ బెమ్మటన్ బ్రీతిమై
 పరిపాలించియుఁ బ్రోవరాదె నను విశ్వత్రాత సర్వేశ్వరా.
 శా. ఏలా ! యిచ్చితి విట్టిరూప మిది నా • కీ యన్న నీకర్మ చి
 జాలిన్ లేకయె యుండుఁగాదె ! యిసి నా • సౌందర్యమూలంబునన్
 నేలన్ గూలిరి చూడఁ గొందలు కడున్ • నిర్భాగ్యులై కొందలున్
 జాలన్ జిమ్మలు వొందుచుండి రొగి శి • న్నత్రాత సర్వేశ్వరా.
 మ. ఇల నే బన్నము లొందుచుంటి నని యింతే నాత్మ లెక్కింప నా
 వలనన్ జిమ్మలు పెమ్మ పెక్కటను సంప్రప్తించుటంజేసి మి
 క్కిలి చింతింతును నింక నెన్నటికినే • క్లేష్ట ప్ప మద్వల్లభున్
 గలియన్ వచ్చునె యిట్లై మ్రగ్గుదునొ లో • నత్రాత సర్వేశ్వరా.
 మ. నలుకస్తాలకు రాముబన్నములకున్ • దద్దారరహస్యకృతుఁ
 తలపన్ హేతువు లయ్యు వారికిఁ దుదిన్ • లాభించె నామప్రతి

స్థలు సౌఖ్యంబును గాని మత్పతికి నా • సౌందర్యమూలంబున
స్థలుగఁ జిల్లెలె యందుఁ దోచెడి విపశ్చత్రాత సర్వేశ్వరా.

మ. బలవతంబుగఁ బన్నులఁ గొని ప్రసాద • బాధించుటేకాక వా
గలజాతిఁ జెడఁగొట్టి కాంతలను దుఃస్థానక్రియాసత్తులై
కలయఁ జూచెడి నీచజాతులకు సౌ • ఖ్యశ్రీలు చెఱుఱుటల్
కలిమహాత్మ్యమె నిన్ను నే మనుదు? భ • క్తత్రాత సర్వేశ్వరా.

మ. కలికిఁ నీవు విధేయుఁడౌటయును మా • కర్మంబుగా నెంతు ము
న్నలకంసాదల లోకకంటకుల శి • ష్టాస్థంబు శిక్షింపవో
యిల ధర్మంబు లడంచి గోద్విజతతిఁ • హింసించుదుర్మార్గులఁ
నలియఁ జేయక యూరకుంటి విసి! దీ • న త్రాత సర్వేశ్వరా.

మ. సవము సాగవు తొంటికైవడిని స • స్యంబు ప్రవర్తిల్ల కు
న్నది దాస్యంబున కిచ్చగింతురు ద్విజుల్ • న్యాయంబు విద్వాంసులై
నఁ గోకింపకు నేను ధర్మ మని కాం • తారాలపాలాయె నిం
తి విచారింప విశేషిచెప్పదుఁ బ్రప • త్తత్రాత సర్వేశ్వరా.

మ. క్యవహారంబులు నిక్కు ముద్దు లిల శి • ష్టాచారిముల్ తల్లె మా
నవు లోలిఁ దిగ నారఁ జొచ్చి రవనీ • నాథుల్ ధనాహస్త తా
చు విజృంభించిరి దిక్కులేక సుజనుల్ • శుష్కించుచున్నారు తు
చ్చవిధేయుండవె? యూరకుండెదవు? భ • క్తత్రాత సర్వేశ్వరా.

మ. శ్రుతిగోబ్రాహ్మణహింసచేయుఖలులఁ • తుగ్రాస్తులఁ ద్రుంచి యా
శ్రీతులఁ శిష్టులఁ బ్రోచు ధూర్త విధిగాఁ • జింతించి తత్కార్యసం
గతుఁ డైనట్టిశివాజికిఁ విజయముఁ • గల్పించి గాలాజికిఁ
సతిగాఁ గూర్చుము నఁ బ్రభావతిని శి • ష్టత్రాత సర్వేశ్వరా.

అని యారీతిగాఁ బ్రభావతి భగవత్ప్రార్థనముచేయుచున్నతఱిఁ బరీక్ష
జేసములోనున్నపూజారి యాతురతతో నక్కడకుదెంచి “అమ్మాయీ! నీ
గొంతు నేతిలోఁబడినది. మనకష్టంబులు గట్టెక్కువనితోచెడిని” అనిపల్కి

యూరకుండెను. తోడనే ప్రభావతియు, దనసందేశము ప్రియున కెఱింగించి కార్యము చక్క పెట్టుకొని జంఝాలుండు వచ్చియుండునని యూహించి మ్రోగగా నిట్లనియె. “మహాత్మా! మన జంఝాలుండు దురుదేవనే? బాలాజీ మనయాలోచనకు సత్తులించెనే?” అనుటయు నాశండ్రిట్లనియె. “బాలాజీ యెవరికొఱకు సమ్మతించును? అతండు మన మనుకొన్నట్లు జలుపనిశ్చయించి పయినమై విచ్చేయుచున్నాడట.” అని పూజారి చెప్పవల్కులు చెవినిబడినవెంటనే దిగ్గునలేచి పూజారిపాదంబులుపట్టుకొని సాష్టాంగ నమస్కారంబుగావించి యీనందబాష్పములచే బాదంబులు : డిగి భక్తివిశ్వాసంబులు తెల్లంబుగానిట్లనియె. “స్వామీ! మీరను తెప్పక తంబునసంక్రట పయోరాశి దరింపఁగల్గితిని. వేయిజన్మంబు లెత్తియుమీ ఋణంబు దీర్చుకోఁజాలుదునే?” అని డిగ్గునికతో బల్కుటయు, బూజారియు నాకన్యకము లేవలెత్తి సమయోచితముగాఁ బ్రసంగించి పదంపడి ముందునఁ జఱిగింపవలసిన చర్యనుగూర్చి యోజించి తరువాతఁ బ్రభావతితో నిట్లు ముచ్చటెంపఁ దొడంగెను.

పూజారి—అమ్మాయీ! నడినమే మనము విజాపుర విడుచుట మంచిది.

ప్రభా—అట్లే జఱిగింపవచ్చునుకాని మన మిచ్చటనుండి తెప్పకొన్న పిదప విశాలాక్షిగతి యేమగునో కదా? పాపము నన్నుకొని యాపెను దురుష్కులు తీసికొనివచ్చినది?

పూజారి—ఆ పెవిషయమున మనభేతాకుండే తగిన శ్రద్ధతీసికొని పనిచేయుచున్నాడు.

ప్రభా—మనతోపాటు విశాలాక్షిని గొంపోవుటకు వీల్పడగా?

పూజారి—అది యెట్లగును? ఆమెను జంఝారరావే తోడ్కొనివచ్చును!

ప్రభా—అదియెట్లు పోనగును? లోగడ జంఝారరావు శివాజీవద్ద నుండ నొల్లకయే కదా యాయనమాట పాటింపక విజాపురికిఁ జేరుకొన్నది.

పూజారి— అతఁడు మనవిశాలాక్షిని మోపించియున్నాఁడు. జంఘార రావు తానాకన్యకను శివాజికి మెప్పగింతుననియు నాయనసమ్మతి నై దానిని బెండ్లాడనుంటిననియు భేతాళునితో చెప్పినాఁడు. అది కాక విశాలాక్షితోఁగూడ నీవిధముననే వాక్రుచ్చెనట. ఆమె విడుదలపర్యంతము భేతాళు నిచ్చటనే యుంచివేయుదును. కాన నానె విషయములో నీవు విచారింపఁ బనిలేదు. మూఁడువంతులు మనము విశాలగడకుఁ జేరుకొనక పూర్వమే విశాలాక్షి యాపురిఁ జేరుకోవచ్చును.

అని యిరీతి వారిరువురును సంగించుచుండఁగా ఖాంజహానుఁ డచ్చోటి కరుదెంచి 'పక్షి! మిమ్మొకసారి హజీసుసాహేబు రావలసినదని చెప్పి నా' రని చెప్పి పూజారినిఁ దోడ్కొని వాఁ డచ్చోటు విడచిపోయెను.



ముప్పదియేడవ ప్రకరణము.

హజీసు—పక్షి! సుల్తానువద్దనుండి నిన్ననే యిద్దలుచారులు వచ్చినారు. ఇంతవిశంబమునకు సర్కార్ రాగహించుచున్నారనియు వెంటనే ప్రభావతిని దీసికోపోవలసినదనియు వారు సెప్పి తొందరపెట్టుచున్నారు. ఇంక మన మెట్లైనను జాగుచేయుట తగదు. ప్రభావతిని దీసికొని యీదినమే ప్రయాణమగుట మంచిది.

పూజారి—సర్కార్ రింత తొందరపెట్టుచున్నపుడు మన మాలస్యము చేయుట కూడదని మేమెలుంగకపోలేదు. కడుపునెప్పిచే బ్రభావతి యిన్ని భాధపడుచుంటున్నదేని మన మాగవలసివచ్చినది. ఇప్పుడామెకు గొంచెము నింపాదిగానున్నది కా—

హజీసు—అట్లైన నీదినమే బయలుదేరిపోవుదము. ఆవచ్చిన చారులు సుల్తానువసించు స్థలమునకు మనరాజధానికి దగ్గరదారి యొకటికలదనియు నాదారినే తీసికో రావలసినదనియు సర్కారు సెలవిచ్చినారని నుడివినారు. ఇంతవాడ నైతినిగాని నేనా మా మెట్టిదో యెలుంగను. అదికాక యీవచ్చినచారుల మొగ మిదివఱ కెన్నడు జూచియుండలేదు. శివాజి పన్నునఁ గొందలు టక్కరు లిచ్చోట నున్నారనియు వారు మనలను వంచించి యిచ్చటిసమాచారములు శివాజికిఁ దెలియఁజేయుటయే కాక యాతని యానతిఁ గొన్ని కార్యములు చక్కఁజెట్టుచున్నారనియు నొక వదంతి గలదు.

పక్షి—ఔను మేము నట్లే వినుచున్నాము. ఏరీ యాచారులు? వారితో నాల్గుమాటలు మాటలాడిన యన్ని సంగతులు తేలఁగలవు.

హజీసు—అట్లయిన నిదిగో! వారిని రావించెదను. అని హజీసు తన సేవకునిఁ బంపి వారి నచ్చోటికి రప్పించెను. పూజారి తదుపరి హజీసునకు నమ్మ

కము పుట్టింపఁగోరి యావచ్చిన చారులను నాల్గుసంగతులడిగి తాను వారిని సుల్తానుభటులేయని రూఢిపఱచి వారిమాటలప్రకారము నడుచు కొంటు లెస్సయని హజీసునకు బోధించి యతనిని బయనమునకుఁబో సిద్ధ ముగా నుండవలసినదని హెచ్చరించెను. అటుపైఁ బూజారి హజీసును వీడ్కొల్పియాచారులనుదోడ్కొని యొక యేకాంతస్థలమునకుఁ బోయి వారితో నిట్లు ముచ్చటించెను.

పూజారి—భేతాళా ! ఇంఘూరరావుతో మాటలాడితివా ?

భేతాళ—విశాలాక్షిని దీసికొని విశాలగడకు నిన్న నే పోయినాఁడు. అతని వెంట నామిత్రు నొక్కనిఁ బంపినాఁడను.

పూజారి—బాలాజి మనమునుకొన్నట్లు వచ్చునో వేళకు రాజాలఁడో యని సంశ—

జంఘాలు—మీకు సంశయింపఁబనిలేదు. అతనితోఁ గొంతచారివఱకుఁ గలసి యే వచ్చినారము.

పూజారి—అటులైన మీరు మీప్రయాణసన్నాహములో నుండుఁడు.

అని వారినిబుట్టించి పూజారి ప్రభావతివద్దకుఁ బోయి యామెకు విశాలాక్షి విముక్తిసంగతియు భేతాళుఁడు జంఘాలుండును హజీసుని వంచించిన తెఱంగును శ్రుతపఱిచెను. ప్రభావతి విశాలాక్షివిముక్తి వీనులుచల్లఁగా విని సంతోషించి పకీరుతోపాటు ప్రయాణమునకు ద్వారపడుచుండెను.

ఇంతలో హజీసు పనుపున బోయియు రెండు పల్లకీలు మోసికొని కోట సింహద్వారము వద్దకు వచ్చుటయు నా సంగతిదెలిసికొని పూజారి ప్రభావతిని నిజచేటి సమేతముగాఁ గోటవెలికిఁ దీసికొనివచ్చి యటఁదమఱై యేర్పాటు కాఁబడిన యాదంతపుఁ బల్లకీటలో నొకదానిపైఁ బ్రభావతి నెక్కించి తాను మఱొక్కదానిపై నధిష్ఠించెను. ఇంతకుఁ బూర్వమే యచ్చటికి వచ్చి నిల్చినహజీసు హయ్యూధుండై తనరాణువను వెంటనిడికొని భేతాళ జంఘాలులు త్రోవమాపుచుండఁ బయనము సాగించెను.

అట్లు రెండు దినంబులు ప్రమాణముగడచిన పిదప హాజీసు ముఖ్యులొక్కవిపినమ్మాంబునబడి పోవుచుండిరి. అత్తటి వారికంటి కేవైపునూచినను గట్టులుపుట్టలునుదక్క మతోందుకానబడమిపైనికులలోఁ గొందఱు తప్పుదారిని బోవుచున్నామనియుఁ గొందఱీదారినుండిపోవుట యేదో యొకయుపద్రవము తటస్థించుననియు నిట్లొకరితో నొకరు గుసగుసలాడికొనుచు గునియఁజొచ్చిరికాని యొక్కండును దన యభిప్రాయము హాజీసునకుఁ దెల్పఁడయ్యె. ఇట్లు సంశయామల చితులై పైనికులై మెల్లగా నడచుచున్న సమయమున సహస్రకరుఁడు తనప్రచండకిరణములు నెఱపి యా తెరువకులఁ బీడింపఁ జొచ్చెను. అందువలనన చ్చటివారి క నేకులకు దాహమువేయుదు నాచుట్టుప్రక్కల వాఁగూకొఱకు వెదకసాగిరి. అంతట హాజీసు మహారణ్యప్రదేశమున గుడారములఁ బఱపించి పూజారిముఖ్యులతోపాటు విశ్రమించుచుండెను. ఈగొడవలోఁ జడిచప్పుడుకాకుండ ముందునడచుచున్న భైతాళ జంఘాలులు సన్నసన్నఁగా జాటిపోయి తామిదివఱ కేర్పాటుచేసికొన్న సంకేతస్థలమునకు జని యచ్చట వీరిరాకకై యెదురుదూచుచున్న బాలాజిని గలసికొని ప్రభావతిరాకను దెలియఁజేసిరి. బాలాజియు వెంటనే బయలు వెడలెను.

అటఁ బూజారియుఁ బ్రభావతియు బాలాజి యనుకొనినట్లువచ్చునో లేదోయని పరిపరివిధముల వగచుచు నుశీకిపడుచుండిరి. అత్తటిఁ బ్రభావతిక వామనేత్రభుజంబు లదరఁజొచ్చెను. మఱియుఁ బెక్కుశుభశకునములుకాఁదొడంగెను. కాని యాశకునంబుల నమ్ముకొని ధైర్యముగల్గియుండఁజాలక తనబ్రతుకేమగునో యని దిగులాందుచు దశదిశలు తొప్పవాల్పక కలయఁజూచుచుండెను.

ఇట్లొకగంట సేపు గడచినపిదపబళ్ళమనిగార్భగముననుండి గొప్పసైన్యము ద్రుద్రువృవ వచ్చుచున్నట్లు చప్పుడును నావెనక పెంధూళియు నచ్చటవారికెల్లరకు గోచరించెను. ప్రభావతి పూజారు లావచ్చుచున్న సైన్యము బాలాజి దేయని సంతోషించిరి. హాజీ సాసైన్య మెవరిదో యెఱుంగఁగోరి భైతాళజంఘా

లులఁ గేకలువేసి వేసారి వారినామట్టప్రక్కల వెదకించెను. ఇంతలో న్నానైన్యము కొంతదగ్గరబడుటవలన నదివఱకే గుఱ్ఱపుదొడులనుబట్టిమరాటసేనగా ననుమానించి కలవరపడుచున్న హజీసునకు నందలి జెండాలు సరిగాఁ బొడకట్టెను. అంత నేమిచేయుటకుఁ దోపక యొక్కింతసేపు చినుముడిపడి యామీఁదిట దన్నపైనికులఁ బోరునకుఁ బురికొల్పి తాను దప్పుకొంటును దారివెదకొనకఁజొచ్చెను. వారు సమయవస్థ నింతకుమున్నే గుఱ్ఱతీరిగినవారొట వలనఁ బ్రాణాశవిడచి మరాటపైనికులనైఁ గవిసి కలనుసల్పదొడంగుటయు నస్త్రోత్తనిరువాఁగులవారికిఁ బోరురథసంబయ్యె. మరాటులధాటికి బతాను లొక్కగంటవఱకు నిలువరించిరికాని బాలాజి విద్యుంభించి లేళ్లపై సింగముఱిమిన్లు తమపైనికులనైఁ బడిపెక్కఱుక్కడంచుటఁ గనిపట్టి వ్యాయంబు నన్నగిల్ల హతశేషులు దిక్కులకుఁ బరుగిడఁజొచ్చిరి. ఇదిచూచి హజీసు పదిమందిని వెంటఁదీసికొని ప్రాణములు దక్కించుకొన నచ్చోటు విడచి పారిపోయెను.

ఇట్లుశత్రువులను విదరించి బాలాజి పూజారినిగ్రహింపకొని స్వాస్థాంగసమస్కృతులునల్పి తమ కడఁడుచేసిన మహాపకారంబుల కలినిని వేనోళ్లఁగొని యాడి పదంపడి ప్రభావతిని సమయానుగుణముగాఁ బల్కరించి వారినిదోడుకొని తిన్నగా విశాలగడకు నడచెను. అదివఱకే విశాలాక్షీసహితుఁడై విశాలగడకు విచ్చేసి శివాజి కటాక్షిపాత్రుండైన జంఘూరరావు బాలాజి ముఖ్యులునగరికి విజయముచేయుతఱి సపరివారముగా నెదురేగి పూజారికి నందలి ఘటియించి బాలాజినిఁ గొఁగిలించికొని తాను విశాలాక్షిని విజాపురముండితెప్పించితీసికొని వచ్చినక్రమమెఱింగించుచు వారిని పురిజేర్చెను. శివాజి యీవస్త్రమానము తెలియఁజేసి ప్రతాపగడకుండి తనతల్లియగు జీబాభాయిని లలితాదేవీ రామోజుల నామమునాటికి గాఁపఁజేసెను. వారును బ్రభావతిఁ గొడగాంచి కొఁగిలించుకొని యానందబాష్పముల జాఱవిడిచి తద్విముక్తికిఁ గాగకులైన పూజారిబాలాజులను విశేషముగాఁ బ్రశసించి గొఁగించిరి. శివాజి పూజారిని బాలాజిని దనపట్టపునేనిక పైవెక్కించి యూరేగించి తగురీతిని సత్కరించెను. ప్రభావతి తనజనకులకును గారాపుచెలిక కైయగు మంజువా

శక్తిని దాఁ బడినపాల్లెయు నెఱింగించి పూజారిని గుటుంబసహితముగాఁ దమయింటికి రప్పించి తండ్రికిఁజెప్పి గొప్పవిందు గావించెను. అనంతరంబు శివాజీ విశాలాక్షిని బాలాజీసత్తుతిపై జంఝారరావున కిచ్చుటకు నిశ్చయించి ప్రభావతి విశాలాక్షులసెండ్లిండ్లొక్కసారి జరుప నిశ్చయించి ముహూర్తములఁజెట్టింప వలసినదని రామోజీ ముఖ్యుల కానతిచ్చి పదంపడి సుల్తాను విజాపురిలో లేనిసంగతిని దెలిసికొని యతండు తన యావద్బలంబులను దోడ్కొని తదీయరాజధానిమీఁదికి దాడివేడెను.



ముప్పదియెనిమిదవ ప్రకరణము.



అట సుల్తాను హజీసుని విజాపురికిఁబంపి యచ్చటిజమీందారులను గ్ర
మముగా వశపఱచుకొనుచుండెను. అంత వారముదినములు గడచిన పిదప నొ
క్కనాఁడు సుల్తానే కళ్ళాలుసిద్ధిని జంపించియుండునని తద్బంధుహితు లను
మానించి పెద్దసేనను గూర్చుకొని యతనిశిబిరమును హఠాత్తుగా ముట్టిడించిరి.
అప్పటిలో సుల్తాను సైన్యములో సగము వేయొక్కరమునకుఁ బోవుట
తటస్థించుటఁజేసి తక్కినసైనికులు వైరులను నిర్జించి పాఱఁగోలలేక తమప్ర
భువు పట్టువడు నేమోయని యెక్కుడుపట్టువలతో నరుల శిబిరములోనికిఁ
జొరనీయకుండ నాలంబు సల్పఁజొచ్చిరి. అసమయమున దైవకృపవలన శహాజి
నిజసైన్యముతో నచ్చటికి విచ్చేసి పరులను దరిమి గెడపి సుల్తాను నాయుప
ద్రవమునుండి సంరక్షించెను. ఇట్లు ప్రాణదానంబుచేసిన యామరాటర్థిరుని
బహుశ్లాఘించి కరంబు గౌరవించి యనంతరమున నాతని నియోగించి యెల్లజ
మీందారులను వశపఱచుటఁజేసికొనుచుండెను. ఇట్టి యలజడిలోఁగూడ ప్రభా
వతి విషయమై మఱువక యొక్కొక్కడ నాపె జాబుచదువుకొనుచు నందలి
మాటలఁ దియ్యఁదనమునకు నయ్యది విడువఁజాలక కండ్లకన్నకొనుచు మొక్కొ
క్కస్వడు ముద్దుపెట్టుకొంచునెప్పుడా ముద్దులగుమ్మవచ్చునోయనియునెన్నఁ
దాచిలుకల కొలికినిజేరి మనసార మాటలాడవచ్చునోయనియు నిట్లనేకవిధం
బులఁ గామకులకు నైజమైన తేఱంగునఁ గలవరించుచు దినమొక్క మహా
యుగమువోలె గడపుచుండెను.

అట్లు పలాయిశుండైన హజీసునాల్గైదునాళ్ళకు సుల్తానునిజేరుకొని పక్ష
రుమోసముచేసిన విధంబును బాలాజితన్నోడించి ప్రభావతిని విడిపించి తీసి
కొనివెడలిన విషయమును శివాజీకి వాఁడీశావంతులులోఁబడిన వృత్తాంతము
ను సారదినెఱింగించిన విజాపురీశుఁడు విస్మయవిషాదములకులొనై చేయునదే

మియుఁదోపక యప్పటికిఁ గల్గఁటకమునందల్లయుచల్లఁగుటఁబట్టి శహజిసహితముగా నేనలవెంటనిడుకొని నిజరాజధానిని జేరుకొనెను.

పట్టువడిన ప్రభావతి వియోగంబునకుఁదోడు శివాజి నిజయంబు సుల్తానుమనస్సునకు మఱింత ఖేదము గల్గించుటఁజేసి యాయన విజాపురికి విచ్చేసిన వారముదినములదాక వ్యాధిగ్రస్తునివోలే మంచముమీఁదనుండి కదలక ఆహారవ్యవహారములు వర్జించియొకవిధముగాఁ గడపుచుండెను.

ఇట్లుండ నొక్కనాఁ డిబ్రహీము పనివడి మహాతురతతో సత్వరముగా సుల్తానువద్దకుఁజనుదెంచి ప్రభువు నవ్వువలొకించి తాను జెప్పఁదలచుకొన్న సంగతిచెప్పక తద్దుఃఖోపశమమునకై యొక్కింతతిడవు తిగురీతిని సంభాషించి తదుపరివారుభయుల్లిని ప్రసంగింపఁజొచ్చిరి.

సుల్తాను—వజీర్! ఏమివిశేషములు? మనరాష్ట్రములోఁ బ్రతివ్యవహారము సానుకూలముగాఁ సాగుచున్నదా?

ఇబ్రహీము—సర్కార్! మనరాష్ట్రవ్యవహారములకేమి కాని యొకగొప్పవిశేషమును జెప్పవచ్చితిని. సెలవైన—

సుల్తాను—ఏమి! శివాజి దండెత్తిరాఁడుకదా!

ఇబ్ర—నేఁ జెప్పఁదలచుకొన్నది మీరే యడిగినారు. అతఁడో నేతాజియో విజాపురిమీఁదికేయే శెంచుచున్నారని మన ఖాంజాహాను నిన్న రాత్రి వచ్చి నాకెఱిగించినాఁడు. ఇదిచెప్పటకే యిటను వచ్చినాను.

సుల్తాను—శివాజి విజాపురిమీఁదికి నెత్తివచ్చుట కతనివద్దనేమి బలమున్నది?

ఇబ్ర—లేకేమి! శివాజిని పూర్వము శివాజియను కొంటిగా? అప్పలానునిబరి మార్చిన నాటనుండియు నతండు విశేషముగా నైన్యమును వృద్ధిచేయుచున్నాఁడు. లేనిచో ఖైరపురేను సబాంధవముగాఁ బరిమార్చుట కును శాంతవంతుని వశపఱచుకొంటుకును శివాజి శక్తుండగునే? ప్రస్తుత మతనివద్ద నెంతబలమున్నదో నిర్ణయించుటకేంకిని సాధ్యముకాకున్నది. అతండు రేపోమాపో రానున్నాఁడట.

సుల్తాను—అట్లైనఁ గొంత సేననిచ్చి నీవు మన హజీసును బంపుము.

ఇబ్ర—ఉన్నవైననులనెల్లర నంపినచో నదియెఱింగి మఱియొక దారినుండి వచ్చి యతండు పట్టణము ముట్టడించు నేమోయని భయమువేయుచు చున్నది. అదికాక హజీసుని ప్రయాణము కమ్మంటకు వ్యవధికూడ చాలదు.

సుల్తాను—అట్లైన నేమి చేయుట యుక్తము?

ఇబ్ర—ఇప్పుడు సందియే మంచిదని నాయభిప్రాయము. బొక్కసములో విత్తమాసన్నగిల్లినది ఈనడుమ యుద్ధములవలన మన భటులా విశేషము గా నలిగియున్నారు. కావునఁ శివాజితోఁ గయ్యంబు పొసగించుట యిప్పటిలో నెంతమాత్రము శ్రేయస్కరముకాదు.

సుల్తాను—అట్లైన శహాజిని బిల్వింపుము. అతనితోఁ గలసిమాటలాడుదము.

ఇబ్ర—చిత్తము.

సుల్తాను—మాచిత్తియు ప్రస్తుతము స్వల్పముగాలేదు. మధ్యాహ్నము శహాజిని దోడ్కొనిరమ్ము.

అని సుల్తా నిబ్రహీమును వీడ్కొల్పి యటుమీఁదటఁ దనకై తెచ్చినపదార్థములు భుజించి మంచముమీఁదనే పరుండి విచారించుచుండెను. ఇంతిలో మధ్యాహ్నమగుటయు నచ్చటికి నిబ్రహీముశహాజులు రా వారితో నిట్లు సంభాషింపఁదొడంగెను.

సుల్తాను—శహాజీ ! నీవు మాకొక యుపకారముచేయవలసియున్నది.

శహాజి—చిత్తము తమబోంట్లకు నుపకారము చేయవలసినంతటివాఁడనా?

సుల్తాను—రాజజనకుండవైన నిన్ను పకార మర్థించుట తగదా ?

ఇబ్ర—శహాజీ ! సర్కారభిప్రాయము నీవెఱింగియే యుండువు. అయినను జెప్పదున్నాను వినుము. శివాజి నెట్లైనను సర్కారునకు విధేయుని గాఁ జేయవలెను.

శహాజి—నేను మీకు విధేయుఁడనైనప్పుడు నాపుత్రుండు మట్టుకు విధేయుండు కాకుండునా ?

సుల్తాను—మాతండ్రిగారు నీయెడ సల్పిన నేరములను మనసులో బెట్టుకోక మాకు నీవు నీపుత్రునితో సఖ్యము కుదుర్పవలెను.

శహాజి—అప్సరలను మంత్రాంగంబునఁజేసి మీజనకులు నన్ను హింసించిరేకాని వేటొకటికాదు. వారుభయులు పోయిన పిమ్మట నాకావిచారమేల యుండును? ఎఱుంగమి వారుచేసిన దౌటువలన నప్పుడే మఱచితిని ఇంతకు మీరు నాయందు దయామతులై యీగడియవఱకున్నారు. అదియే నాకు బదివేలు మీ రర్థించిన విషయములో నాయోపినంత ప్రయత్నించిచూచెదను.

ఇబ్ర—మొన్నను శిబిరములోనున్న సర్కారు నపాయముచుండే నీవు తప్పించిననాటగోలె వారు నీయెడల నత్యంతస్నేహగౌరవములు గల్గియున్న సంగతి యెఱుంగుదువుగదా?

శహాజి—వజీర్సాహేబ్! మా శివాజికి సర్కారుపై నెన్నడును ద్రోహబుద్ధి లేదు. కాని మొగలాయీల నెఱ్ఱైన నడంపవలెనని మొదటినుండి యత్నము చేయుచున్నాఁడు. వానిశ్రేయస్సునకు సహింపఁజాలక యప్సరలనుముఖ్యులు వానిని యవనాంతకుండనియు విభాపురాజ్యనాశకుండనియు లేనిపోని నేరములుచాటించి వానియెడల నిక్కడివారికి నాగ్రహము కల్గించినారు. ఇన్నాళ్లును మీతిండి తిని యడుచువచ్చిన తఱి మీశేమాత్ర ముపకారము చేయకుంటకు నేఁ గృతఘ్నుండనే? సర్వదా మీశ్రేయస్సు నభిలషించునన్ను మన్నించి నామాటలు పాటింప వేడుచున్నాను. సాహేబ్జీ! వినుఁడు. మావానికి గోబ్రాహ్మణులందు భక్తిమెండు. కావుననే శివాజిని మ్లేచ్ఛవిరోధియనియు బ్రాహ్మణపక్షపాలియనియు మన దర్బారుద్యోగస్థులు కొందఱు చాటుచువచ్చిరి. గోబ్రాహ్మణభక్తి వానికున్నంతమాత్రమున సర్కారుపైనను రాష్ట్రముపైనను వాడు ద్వేషభావమూని యున్నాడని చెప్పుట సమంజసమా? లోగడ నేనొకపర్యాయము మందలించిన తఱి నాతో శివాజి చెప్పినమాటలు వినుఁడు “నన్ను రాజద్రోహి

యని యే యొకకొండలు చాటినంతమాత్రమున నాకు భయంబులేదు. నిజమునిలకడమీఁదఁ చెలియకపోదు. మోగలుమహాసముద్రము దక్క నును ముంచివేయకుండగ నాకట్టవలెననియే నాపరమోద్దేశము. కాని నాయుద్దేశము గ్రహింపక ధనమదాంధులగు దర్బారు సేనకులు నామీఁది కోపమున సాగువులగు గోద్విజాదులపైఁ గ్రౌర్యమును జూపుచు న్నారు. అదికాక ప్రజలపైనను భూములపైనను బన్నులురెట్టింపు చేయుచున్నారు. ఈలోపంబులు చక్కపఱచి నాదేశీయులను సంరక్షించుట నాకువిధియై యున్నది. ఎన్నాళ్లు సుల్తాను న్యాయము వంక నెరగఁజోయన్నాళ్లు నాయనకు నేను వశ్యుండనుగాను. ప్రజారక్షణము రాజులగువారికి నుత్తమధర్మము. అద్దానిని సుల్తాను పాటి చేయనట్లు కనిపించుచున్నది. అందువలననే నేడిన్నికలతలు పుట్టుట కుఁ గారణంబయ్యె. ”

అని యిట్లు శహాజి విన్నవించుచున్న నేళ నెకసగ్దారటకు నేతెంచి సుల్తానుదిక్కుమొగంబై, “ సర్కార్ ! నాతాజిసమేతముగా శివాజి తన ప్రచండాశ్వపైస్యమును దీసికొని రాజధాని పాలిమేర దాటివచ్చుచున్నాఁడు. ఒకపూట ప్రయాణములో రాజధానిఁజేరఁగలండు. దేవరకియ్యది మనవి చేసికొనవచ్చి యుంటిని ” అనివాఁడు చెప్పమాట లాలించి సుల్తాను వికలమనస్కుఁడై వజీరుతో నిట్లులనియె.

సుల్తాను—ఇట్టి తరుణములో శివాజితో సంధిచేసి కొంటయే మేలనితోఁ చెడిని.

ఇబ్ర— ఇతనికి బాసటయై మొగలులుకూడ వచ్చియుండురా యేమి? లేనిచో—

ఇబ్ర—అన్నట్లు జ్ఞాపకము వచ్చినది. శౌరంగజీ బన్నదమ్ములకు బొమ్మవెట్టి డిల్లీరాజ్యము స్వాధీనముచేసి కొన్నాఁడట. అతనికి మననైఁగలచలవ యెఱుంగుదురుకదా ! అతండు ప్రస్తుతము కార్యంతరమగున్నవై

యుంటఁజేసి శివాజిని బురికొల్పియుండవచ్చునుగాని యిప్పటిలోమొ
గలుగు మరాటులతోఁ గలసివచ్చియుండరు.

జాగీరుదారు—శివాజికి నొక్కరి ప్రేరేపణతోఁ బనియేమి? దర్బారులో
ననేకులు వానిపక్షము చేరుచున్నారు. ఎఱుంగరా! నిన్నటిదాకఁదల
లో నాలుకవోలె మనలో మెలంగుచుండిన జంఝూరరావు శివాజి
కాశ్రతుం మనకు విరోధి యైనాఁడు.

సుల్తాను—ఏమీ జంఝూరరావు మననగరిలో లేడా? వీఁడుకూడఁ బంతోజి
మాగ్గ మనుసరించెనా? విశాలాక్షిని దీసికొని యామరాస్తుండు పోలేదు
కదా!

ఇబ్ర—ఇంకను నెఱుంగరా? మీరన్నట్లే కావించినాఁడు. నేను వానితో
విశాలాక్షినిజనానాకు బంపవలసినదనిచెప్పఁగా నాదొంగ పకీరుమొ
దట సమ్మతించియు నావెనుక సుల్తానువచ్చువఱకు సంతకపురికి
బంపవలదని నిర్బంధించినాఁడు. మొన్న మీహాజీసుకూడ నొకమాటు
జంఝూరరావుతో విశాలాక్షిని బంపవలసినదని కోరఁగా నట్లేయని
జలుపుడుపెట్టి హాజీసుపకీర్లు బయలుదేరిన దినముననో యాముందు
దినముననోకాని విశాలాక్షిని దోడ్కొని రహస్యముగా రాజధాని
విడిచి పాటిపోయినాఁడు.

జాగీరుదారు—‘ఇంటిగుట్టులంకకుఁజే’ టనునట్లు మనలోని జంఝూరరావు
ముఖ్యులు శివాజితోఁ జేరుటవలనఁ దలుపులు తెఱచినయిల్లువలె మన
రాజ్యము శత్రుభేద్యమైనది.

ఇబ్ర—ప్రస్తుత మారంగజీబు మన జోలికి రాకపోయినను రేపో మాపో
దక్కనువైని దండెత్తక మానఁడు. ఔరంగజీబునకు శివాజి
సహకారియైనచో మన రాష్ట్రమునకు గొప్ప ముప్పు తటస్థింపక
మానదు.

సుల్తాను—కావుననే శివాజీసఖ్యముచేసికొంటుకు నుడంబడితిమి. ప్రభావ
తిని మఱల మన కిచ్చుటకు సమ్మతించునా?

ఇబ్ర—ఇకప్రభావతిమాట మఱిచిపోవలెను. మొదల తరుణికి మీపై నను
రాగము లేనట్లు తోచుచున్నది. ఇట్టి సంగతికి శివాజీ సమ్మతించు
నని తోచదు.

సుల్తాను—శహాజీ ! నీవుపోయి నీశుమారునితో సంతిమాటలాడి రావ
లసినది.

శహాజీ—సర్కార్ ! ప్రజలపై ననురాగముతో వర్తించుటయు గోర్వీ
జాదిహింస కట్టివెట్టుటయు, జనుల విన్నపములను బాటించుట
యు ననునీవిషయము లమలులోనికిఁ దీసికొనివత్తురేని ప్రాత
పగలు దిగనాడి శివాజీ మీకు సామంతుండగుటకు సందియము
లేదు. ఇట్లు చనువున స్వతంత్రత తీసికొని చెప్పినందులకు నన్ను
మన్నించునది.

సుల్తాను—ఈవిషయముల కేమి? అతండు మాతోఁ బొత్తుగూడెనేని యావ
తోక్తంకణమును శివాజీకి వంశపారంపరిగా నొసంగుదుము. ఇదికాక
మారాఙ్యము దోపిడిచేయింపక కాపాడెనే నేఁడేట మూఁడులక్షల
రూప్యములు పేష్క-సు చెల్లించుము. దీనికి బదులు మొగలులు మాపై
దండెత్తినప్పుడు మాకుఁ దోడ్పడుచుండవలెను.

ఇబ్ర—సర్కారు మూఁడులక్షలు చెల్లించుసంగతి నొక్కింత గోప్యముగా
నుంచవలెను.

శహాజీ—చిత్తము. ఇదిగో యీక్షణమే బయలుదేరుచున్నాను, మావాని
నెట్లైనను నుడంబఱచి వచ్చినదారి నే పోఁజేసెదను. నావెంట నెవరి
నైనను బంపఁ బ్రార్థితులు.

సుల్తాను—ఇబ్రహీము నీవు పోయిదవా?

శహాజి—ఈమాత్రభాగ్యమునకు నిబ్రహీము రావలెనా? సమృతమైనచో
ఖాంజహానుని బంపుడు. కార్యము చెక్కపఱచుకొని త్వరలో
వచ్చెదను.

అని సుల్తాను వజ్రీర్లయానతిఁ బడసి ఖాంజహానుని వెంట నిడికొని తన
సేనను దీసికొని శివాజిని గలసికొనఁబోయెను.



ముప్పదియోమ్మదన ప్రకరణము.

విజాపురిలో సుల్తాను లేఁ దనునభిప్రాయముతో దండెత్తివచ్చుచున్న శివాజి త్రోవలో నతండు రాజధానికి మఱలి విచ్చేసినసంగతి దెలిసికొని తిరిగి పోవలె నని యాలోచించుచుండెను. అట్టి ఖాంజహానుఁడు మరాటసృపుని వద్దకు నేతెంచి సుల్తానుపనుపున సంధినిమిత్తమై శహాజి సకుటుంబపరివార ముగాఁజనుదెంచుచున్నసంగతి విన్నవింప నాతండు మహానందభరితుండై దండయాత్ర నిల్పుదుచేసి హయవేదండాందోళికాని రాజచిహ్నములతోఁ దండ్రెడి కెదురేఁగెను. తండ్రెడికొడుకులొకరి నొకరు మాచుకొని బహుకాలమైనందున నాసమీపముననున్న యొక దేవళములో నుభయులు కలసికొనుట కేర్పాటు చేసికొనిరి. ముందుగా శివాజియవ్చోటికి విజయముచేసి గోక్షీరమునో దేవతకు ఫోగముగావించి తండ్రెడిరాక కై యదురు చూచుచుండెను. అంత నొక్కింత సేపటికి భార్యయగు శుకాభాయిని పుత్రుఁడగు వెంకోడిని వెంటనిడికొని శహాజి కతిపయానుచులతో నక్కడ కరుదంచెను. తోడనే శివాజి తల్లిదండ్రులకు మ్రొక్కి తనకు నంజలిఘటించిన తమ్ముని గౌరిలిందుకొని వారి యోగక్షేమంబు లుఁసి పదంపడి భోగము గావింపఁబడిన పాలను నచ్చటివారి కెల్లరకు వినియోగింపఁజేసెను. అటుతరువాత శహాజి కుమారునిఁ జేరఁదీసి “తండ్రీ! నీవు భవానీ దేవి వశప్రసాదంబున జనించినాడవు. దుష్టశిక్షణంబును శిష్టరక్షణమును నెఱపి పేరును బ్రలిస్థయు నాజ్ఞించితివి. సనాతనధర్మపువర్ధనకుండ పని ఖ్యాతివహించితివి. మఱియు మిత్రద్రోహియగు ఘోరపురేను భూమికి బలి వెట్టి నాబన్నంబు దీర్చితివి. నీకతంబున మనకులంబు పవిత్రంబయ్యె. నీవు స్వతంత్రరాజ్యము సంపాదించినందులకు నాకెంతయు సంతస మేకాని యింక ముందు నాకంతయులోఁ బ్రాణమున్నంతదాక నాయజమానుండగు విజాపురి శునినైఁ గత్తికట్టకుండ నుండునని బాసచేయుము. నీ కతండు సాయనకు

మూడులక్షల ఘోషము చెల్లించుటకు సిద్ధముగా నున్నాడు. అతనితోఁ జేరి యారంగ జేబు పట్టకలు నివారింపవలెను. ఇందులకు నల్ల గోల్కొండ నబాబును నీకుఁ దోడ్పడఁగలఁడు.” అని హితోపదేశముచేసిన దనకుని సంభాషణములకు మందహాసముచేసి యమ్మరాటకేశరి మెల్లగా నిట్లు నక్కాణించెను. “తండ్రీ! మీ రానతిచ్చినట్లు జలుపుటకు సిద్ధముగా నున్నాఁడ. కాని గోబ్రాహ్మణహింస యవనులు తుదముట్ట విడువనిచో నేను సుల్తాను సఖ్యంబు చేయ నొల్లను.” నావుఁడు శహాజి కుమారకా! గోబ్రాహ్మణహింస సుల్తాను తనరాజ్యములో నెవ్వఁడును జంపకుండ జేయునట్లు వాగ్దానంబుచేసినాఁడు. కాననామాటలు పాటించి దక్కనుప్రభువు లెల్లరితో మైత్రినెఱపి యారంగ జేబును జేబులో వేసికొనఁజూడుము. దాన నీతల్లియభీష్టము సాంతముగా నెరవేర్పఁగల్గుదువు.” అని యిట్లు నందనుని సమ్మతపఱచి యతండు సుల్తానున కొసంగురత్న హారంబులును హయకుంజరంబులును ఖాంసహానుచిత్రకిచ్చి తాను వెనుకనుండి వస్తు నని చెప్పి వానిని బుత్తెంచెను.

ఇట్లు సంధి పొసఁగినపిమ్మట శివాజి తండ్రీనిదల్లిని బల్లకినెక్కించి తానాపక్కనుండి సవారిపట్టుకొని వెంకాజివెంట రాఁ బాదచార్పియ నడిచి నిజశిబిరమునకుఁబోయి తదనంతరంబున నేనలతో పోయివారినిఁ దోడ్కొని విశాలగడఁ జేరుకొని యట వారిని విశేషముగా గౌరవించెను. అట్లుపైని బహ్మ పూనా ముఖ్యపట్టణములకుఁ దండ్రీతో బుట్టువులను ద్వలను దోడుకొని యరిగి యాయాచోట్లఁ గల సన్నిహితబంధువులెల్లరతో మోలి విందారగించుచు వెండియుఁ బ్రతాపగడలోనగు దుర్గంబులను నూత్న రాజమందిరములను మొదలగు తనరాజ్యవైభవముల వారికిఁ జూపించుచుఁ బెండ్లండ్లముహూర్తము సమీపించుటెఱింగి విశాలగడకుఁ బోఁజూచెను. కాని పూజారి శివాజియు ఖ్యులను దారిలోఁగలసికొని తులజాపురిలో దేవతాపున ప్రతిష్ఠ జఱిగించుటకును నావెనుక నచ్చోటనే ప్రభావతీ విశాలాక్షుల వివాహంబులు జఱిగించుటకును బెద్దలు నిశ్చయించినారని తెల్పి వారిని వీలైనంత వేగముగా రావలసినదని చెప్పి తాను ముందుగాఁ దులజాపురికిఁ బోయెను.

ఇట్లు పూజారి చెప్పిపోయినపిమ్మట శివాజీయు దదీయులును గ్రహముగా మజీలులుచేయుచుఁ దులజాపురి కభిముఖులై చనుదెంచుచుండిరి. ఒకనాటి ప్రయాణకాలమున మార్గమధ్యమున నొక్కంతమార్గములో నొక పర్వతాల గనబడెను. దాని కనతిమార్గమున నొక్కజలాశయ ముండెను. ఆ రంటికినడుమను జుట్టును సాలరసాలాది వివిధపాదపములు పుష్పఫలశోభితంబులై చూపఱకుఁ గనపట్టుచుండెను. అచ్చటి కుజములను సరస్సులనాశ్రయించియున్న కోకిలశారికాది పక్షింగములు మనోహరంబుగా గానంబు చేయుచుండెను. చిత్రవిచిత్రంబులైన బర్హిణములును మృగములును గుములుగాఁ గూడి వింతవింత క్రీడలు సల్పుచుండెను. ఈవేడుకల కనులపండువుగాఁజూచి శివాజీశహాజు లెవ్వరి దీయాశ్రమంబయియుండునో యని విచారించుచున్న సమయమున రెండులేళ్ళు పర్వతాలనివాసి పంపిన ఛాత్రులవలెఁ జెంగుచెంగున వారిచెంతకు వచ్చి నిలచెను. బెదరక నిలచిననూలేళ్లను దండ్రుకొడుకులు ముద్దలాడుచున్నతఱిఁ బర్వతాలలోనుండి రామతారకమంత్రము వారికిఁగ్రీధిఁజొచ్చుటయు నావెంటనే యరువురునులేచి యామృగయుగంబును దమవెంటరా నాసరసునకేగి యటఁ గరచరణములు ప్రక్షాళనముగావించుకొని యామీదటఁ బర్వతాలకు నడచిరి. వీరిరాక దూరముననుండి కనిపట్టి యందలి యోగిత్రేళ్ళుండు తనశిష్యుల వారికెదురుగాఁ బంపుటయు వారివలన నయ్యది తమగురునాశ్రమంబని శివాజీ యెఱింగి యత్యంతోల్లాసియై ససంభ్రమముగా జనకునితో పాటుపోయి శ్రీరామదాసు యోగీశ్వరుని దివ్యాంఘ్రులకుఁ బ్రణమిల్లి కుశలప్రశ్న గావించి యనంతరమున నామువ్వురు నిట్లు సంభాషింపఁ దొడంగిరి.

శివాజీ—స్వామీ! దేవక వారెప్పు డీప్రాంతమునకు వేంచేసినారు?

రామదాసు—ఓయీ! యవనులయల్లరలకు నైపఁజాలక మహాబలేశ్వరము విడచి యిచ్చోటికి వచ్చినారము. రామచంద్రకృపవలన నిచ్చటికరుదెంచిననాట గోలఁ బరులయొత్తిడిలేక నెమ్మదిగాఁ గాలక్షేపము చేయుచుంటిమి.

శహజీ—పూర్వమువలె గాకింక నెచ్చటనుండినను మీకు దురుష్కల యొత్తిడికల్గినేరదు.

రామదాసు—శహజీ! ఏమంత నిబ్బరముతో జెప్పచున్నావు—నిన్న జూచి చాలకాలమైనది. తంజావూరునుండి యెన్నడీప్రాంతమున కరుదెంచినావు?

శహజీ—ఇప్పటికపప్పుడే తంజావూరివిడిచి యొక నెలదినములైనది. కాని కోంకణమునకువచ్చి యొకవారమై యుండును.

రామదాసు—మీరెక్కడికి బోవుచు నిచ్చటనాగినారు.

శహజీ—కులజాపురికి వివాహార్థమై పోవుచున్నాము.

రామదాసు—అది యెవరి వివాహము?

శహజీ—మన ప్రభావతి వివాహము.

రామదాసు—ప్రభావతి విజాపురిలో జిక్కువడినదని వింటిని ఆమెయెట్లు తప్పించుకొని రాగల్గినది?

శహజీ—పూజారి పురుషకారమున.

రామదాసు—సుల్తాను మోహించినవనితను వేటొక్కనికిచ్చి పెండ్లిచేయుట యపాయకరముకాదా?

శహజీ—ఔనుగాని ప్రస్తుతము సుల్తాను మనకు సఖుడై యేర్పడినాడు. ఈకారణముచేతనే మాతండ్రిగారిందాక తురకల బాధయుండదనియం తనిబ్బరముగా జెప్పగల్గినారు.

రామదాసు—తెక్కినసంగతులు వెనుకనుండి మాటలాడుకొనవచ్చును. మీ ప్రయాణమాపుచేయింపుడు. ఇచ్చట రెణ్ణాళ్లుండి మఱి పోవచ్చును. అని వారిని బలవంతపెట్టి ప్రయాణమాపించి భోజనానంతరము రామదాసు శహజీవలన బాలాజి విడుదలయుఁ ప్రభావతిపట్టువడి తప్పించు



మనమ ఫౌండేషన్ పుస్తకాల పరిశీలనాపట్టిక

పుస్తకం పంఖ్య	TPLA113B137
పుస్తకం పేరు	ప్రభావతి
తారీఖు	26/10/24
ముందు లెట్టు	NO
వెనుక లెట్టు	NO
మొత్తం పేజీలు	261
పెద్ద సైజు పేజీలు	NO
ఖాళీ పేజీలు	
లేని పేజీలు	NO
తయారు చేసినది	Rehana
పేజీలు విడదీసినది	Rehana
స్కాన్ చేసినది	Aswini
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
పరిస్థితి	Good